

# इन्द्रजालविद्यासंग्रहः ।

तत्र

[ इन्द्रजालशास्त्रम् + कामरत्नम् + दत्तात्रेयतन्त्रम् + षट्कर्म-  
टोपिका + मिहनागार्जुनकक्षपुटम् । ]

पण्डितकलपात वि, ण, उपाधिधारि-

श्रीमज्जीवानन्दविद्यासागरभट्टाचार्यात्मजाभ्यां

पण्डित-श्रीआशुबोध-विद्याभूषण-पण्डित-श्रीनित्यबोध-

विद्यारत्नाभ्यां प्रतिमंस्कृतः प्रकाशितश्च ।

व तं य मं स्क्र र ण म् ।

कलिकातामहानगर्याम्

वाचस्पत्ययन्त्रे

मुद्रितः ।

इं १८९५ ।

# इन्द्रजालविद्यासंग्रहः।

तत्र

[ इन्द्रजालशास्त्रम् + कामरत्नम् + दत्तात्रेयतन्त्रम् + षट्कर्म-  
दीपिका + सिद्धनागार्जुनकक्षपुटम् । ]

पण्डितकुलपति वि, ए, उपाधिधारि-

श्रीमज्जीवानन्दविद्यासागरभट्टाचार्यात्मजाभ्यां

पण्डित-श्रीआशुबोध-विद्याभूषण-पण्डित-श्रीनित्यबोध-

विद्यारत्नाभ्यां प्रतिसंस्कृतः प्रकाशितश्च ।


दृ तौ य सं स्क्र र ण म् ।

कलिकातामहानगर्याम्

वाचस्पत्ययन्त्रे

मुद्रितः ।

इं १८१५ ।



---

प्रकाशक—	{ पण्डित-श्रीआशुबोध-विद्याभूषण तथा पण्डित-श्रीनित्यबोध-विद्यारत्न ।
प्राप्तिस्थान—	{ २ न०, रमानाथ मजुमदार स्ट्रीट, ह्यारिसन रोड—पोष्ट अफिस । कलिकाता ।

---

प्रिण्टर—वि, वि, मुखर्जी ।

२ न०, रमानाथ मजुमदार स्ट्रीट, कलिकाता ।

---

BF  
1608  
H5I54  
1915

# इन्द्रजालविद्यासंग्रहनिघण्टुः ।

इन्द्रजालस्य ।	विषयाः ।	पृष्ठाङ्काः ।
थाः ।	पृष्ठाङ्काः ।	
वतीभवनम्	२	अग्निप्रदर्शनम् ... १०
गीभवनम्	२	कविमदुग्धम् ... १०
रजननम्	२	राचसक्तीणम् ... १०
वस्थानम्	२	भूतादिदर्शनम् ... १०
कृत्वं, तद्वन्नमनं, तस्मान्मुक्तिश्च	२	क्रीवीकरणम् ... १०
नर्द्दानम्	२	दूरीकरणम् ... १०
दूरीकरणम्	२	अथ कालनियमः ... १०
पारान्तरेणान्तर्द्दानम्	२	अथ पञ्चादिनिर्णयः ... ११
अष्टटिप्रसादनम्	३	अथ वशीकरणम् ... ११।१२
नाजीवत्वप्राप्त्युपायः	३	अथाकर्षणम् ... १२
अथ वश्याधिकारः ; तव—		अथ जयः ... १२
हतः प्रदर्शनीकरणम्	३	सौभाग्यम् ... १३
नतावश्यता, तद्देदाश्च	४—७	अथ ईश्वरादिक्रीडशमनम् ... १३
तवशीकरणं, तद्देदाश्च	७	गजनिवारणम् ... १३
अ लिङ्गलेपाधिकारः, तद्देदाश्च	७—८	व्याघ्रनिवारणम् ... १३
अ रक्षामन्त्रः	८	अथ स्तम्भनम्, तव—
ष्टप्रसादनम्	८	सर्वयोगसिद्धिः ... १४
वर्द्धनम्	८	मेघस्तम्भनम् ... १४
वकरणम्	८	नौकास्तम्भनम् ... १४
जनम्	८	निद्रास्तम्भनम् ... १४
विनदानम्	८	शस्त्रस्तम्भनम् ... १४
शापवर्द्धनम्	८	गोमहिष्यादिस्तम्भनम् ... १४
आदनम्	८	बुद्धिस्तम्भनम् ... १५
दीमारणम्	८	चौरगतिस्तम्भनम् ... १५
		गर्भस्तम्भनम् ... १५



विषयाः ।	पृष्ठाङ्काः ।	विषयाः ।	पृष्ठाङ्काः ।
शुक्रस्तम्भनम्	१५	अथ वशीकरणम्, तत्र—	
अथ मीहनम्	१५	सर्वजनवशीकरणम्	२५—२६
देहरजनम्	१६	राजवशीकरणम्	२६
मुखरजनम्	१६	स्त्रीवशीकरणम्	२६—२७
केशशुष्कीकरणम्	१६	पतिवशीकरणम्	२७
केशशुक्लोकरणम्	१६	अथाकर्षणम्	२३, २४
वाजीकरणम्	१६	अथ जयः ...	२४—२५
जन्मबन्धाचिकित्सा	१७	सौभाग्यकरणम्	२५
काकबन्धाचिकित्सा	१७	ईश्वरादीनां क्रोधीपशमनम्	२५
मृतवत्साचिकित्सा	१७	अदातुः दातृशक्तिकरणम्	२५
गर्भस्तावचिकित्सा	१८, १९	गजनिवारणम्	२५
शुष्कगर्भचिकित्सा	२०	व्याघ्रनिवारणम्	२५
मुखप्रसवयोगः	२०	अथ स्तम्भनम्, तत्र—	
स्तनवर्द्धनं स्तनीत्यापनञ्च	२०	शत्रूणां मुखस्तम्भनम्	२५
यीनिसंस्कारः	२१	नौकास्तम्भनम्	२५
लोमशतनम्	२१	निद्रास्तम्भनम्	२५
मूत्रस्तम्भनम्	२१	शस्त्रस्तम्भनम्	२५
पुरीषस्तम्भनम्	२१	अग्निस्तम्भनम्	२५
		गोमहिष्यादिस्तम्भनम्	४०
		मनुष्यस्तम्भनम्	४०
		सर्वशत्रु-बुद्धिस्तम्भनम्	४०
		चौराणां गतिस्तम्भनम्	४१
		गर्भस्तम्भनम्	४१
		शुक्रस्तम्भनम्	४१
		अथ सर्वजनमीहनम्	४२
		राजकुलमीहनम्	४२
		ईश्वरकुलमीहनम्	४२
		दुष्टजनमीहनम्	४२
		शत्रुमीहनम्	४२
<b>कामरत्नस्य ।</b>			
वश्यादिकर्मणाम् ऋतुनिर्णयः	२२		
तिथिनिर्णयः	२२		
माहेन्द्रादिनियमः	२३		
अङ्गुलिनिर्णयः	२३		
मूलिकाग्रहणविधिः	२३		
औषधविधिः, तदग्रहणादिकञ्च	२४		
नतिः	२४		
खननम्	२४		

विषयाः ।	प्रष्ठाङ्काः ।	विषयाः ।	प्रष्ठाङ्काः ।
विषयम् ...	४४	गृहकोटारकनिवारणम् ...	५७
अथ रत्नम्, तत्र—		नष्टपुष्पायाः पुष्पकरणम् ...	५७
हरञ्जनम् ...	४४	गर्भपातनम् ...	५७
रौरदौर्गन्धहरप्रलेपः ...	४४	आमगर्भपातनम् ...	५८
चादिदौर्गन्धहरयोगः ...	४४	अतिरजोनिवारणम् ...	५८—५९
गन्धचयनाशनयोगः ...	४४	बन्ध्याया गर्भधारणम् ...	५९
मृदुगन्धनाशकयोगः ...	४५	अथ जन्मबन्ध्याचिकित्सा ...	६०—६२
मृच्च्युतिनाशकयोगः ...	४५	काकबन्ध्यालक्षणं तच्चिकित्सा च	६२
गुपमाङ्गकरणयोगः ...	४५	मृतबन्ध्यालक्षणं तच्चिकित्सा च	६२
मोहनगन्धयोगः ...	४५	द्रुममूलघृतम् ...	६४
हरञ्जनम् ( तडेदाश् ) ...	४५	गर्भरक्षा ...	६५—६६
वृषपिडकानाशकयोगः ...	४५	सामान्यौषधम् ...	६६
वृषस्य नीलत्वनाशकयोगः ...	४६	शुष्कगर्भचिकित्सा ...	६७
वृषस्य कृष्णीकरणम् ...	४६	मृतिकानिरोधे सुखप्रसवयोगः	६७—६८
वृषस्य यूकादि-निवारणम् ...	४६	बालानां भूतग्रहादिनिवारणम्	६८—७०
द्रुमादिनिवारणम् ...	४७	बलिविधिः ...	७०
वृषस्य शुक्लीकरणम् ...	४८	सद्योजातस्य अहिर्बुध्निकानिवारणम्	७०
जीकरणयोगः ...	४८—४९	स्त्रीणां पुष्परक्षा ...	७०
मन्मदनमोदकः ...	४९	दुर्भगाकरणम् ...	७१
गाढीकरणम् ...	५०	कलहकरणम् ...	७१
द्रावणम् ...	५१	रक्षाविधिः ...	७१—७३
वृषस्य स्थूलीकरणं दृढीकरणञ्च	५२	निद्रालुकरणम् ...	७३
वर्द्धनं सनोत्थापनञ्च ...	५२	निद्राभञ्जनम् ...	७४
मादितैलम् ...	५३	बन्धनमीचनम् ...	७४
निसंस्कारः ...	५३	निगडादिभञ्जनम् ...	७४
मपातनम् ...	५४	गृहक्लेश(मूषिक-मशकादि)निवारणम्	७५
जीकरणं तत् शाम्यञ्च ...	५५	चेवस्य शस्यानामुपद्रवनाशनं	
स्त्रीकृतलिङ्गापातीत्यापनम्	५५	जम्बुकादीनां तुण्डबन्धनञ्च	७६
बन्धनं तस्य मीचनञ्च ...	५६	पट्यादिभयनिवारणम् ...	७७

विषयाः ।	पृष्ठाङ्काः ।	विषयाः ।	पृष्ठाङ्काः ।
शस्यवृद्धिः ...	७७	अदृश्यता सञ्जननम् ...	८८
गोमहिष्यादेर्दुग्धवर्द्धनम् ...	७७	दशमुखकरणम् ...	८८
उच्चाटनविधिः—तन्मन्त्रादिकञ्च	७७—७९	पञ्चमुखीभवनम् ...	८८
अथ विवेक्षणम् ...	८०	मयूरीभवनम् ...	८९
व्याधिकरणम् ...	८०—८२	मार्जारीभवनम् ...	८९
शत्रुभ्रामणम् ...	८२	स्त्रीरूपधारणम् ...	८९
उन्मत्तीकरणम् ...	८२	नानारूपधारणविधिः ...	८९
अथ सारणम् ...	८३, ८४	अग्निवत् निजमूर्त्तिप्रदर्शनम्	८९
अश्वमारणम् ...	८४	मध्याह्ने तारकादर्शनम् ...	८९
शस्यनाशनम् ...	८५	शतयोजनपर्यन्तदर्शनम् ...	९०
रजकस्य वस्त्रनाशनम् ...	८५	अधीवायुनिःसारणम् ...	९०
घीवरस्य मत्स्यनाशनम् ...	८५	अथ काम्यसिद्धिः ...	९०
कुम्भकारस्य भाण्डनाशनम् ...	८६	वाक्यसिद्धिः ...	९०
तैलिकस्य तैलनाशनम् ...	८६	गुप्तधन गुप्तप्रवेश-चौरदेवदानवप्रकाशनम्	९१
गोपानां दुग्धनाशनम् ...	८६	धनुर्विद्या ...	९१
शाकनाशनम् ...	८६	धनधान्याक्षयकरणम् ...	९१
वारजीविनः पर्णनाशनम् ...	८६	श्रुतिधरकवित्वादिकरणे पथ्याष्टतम्	९१
तन्तुवायस्य सूतनाशनम् ...	८७	ब्राह्मीष्टतम् ...	९१
शौण्डिकस्य मदिरानाशनम् ...	८७	किन्नरीकरणम् ...	९१
कर्मकारस्य लौहनाशनम् ...	८७	चक्षुष्यं, चन्द्रोदया वटी च ...	९५, ९६
अथ नानाकौतुकम्, तत्र—		कर्णस्य बाधिर्य-कृमि-नाशनम्	९६
तैलकरणम् ...	८७	कर्णपालौवर्द्धनम् ...	९६
तत्क्षणात् सफलवृत्तकरणम्	८७	दन्तदृढीकरणम् ...	९६
सद्यः पुष्टकरणम् ...	८८	अत्याहारकरणम् ...	९६
सर्व्वबीजानां सद्योऽङ्कुरजननम्	८८	अनाहारकरणम् ...	९६
वृत्तकाण्डकरणम् ...	८८	पादुकासाधनम् ...	१००—१०१
पादुकाकरणम् ...	८८	अनावृष्टिकरणम् ...	१०१
जले मज्जननिवारणम् ...	८८	निधिदर्शकाञ्जनम् ...	१००—१०१
जले वर्त्तिज्वालनम् ...	८८	अदृश्यीकरणम् ...	१०३—१०४

विषयाः ।	पृष्ठाङ्काः ।	विषयाः ।	पृष्ठाङ्काः ।
वृत्तसञ्जीवनी	... १०६	शस्त्रस्तम्भनम्	... १३६
वेषनामानि	... १०७	शस्त्रलेपः ...	... १३७
वेषचिकित्सा	... १०८	सेनानीस्तम्भनम्	... १३७
उर्ध्वविषलक्षणम्	... १०९—१११	सेनापलायनम्	... १३८
सर्पविषौषधम्	... १११—११७	गोमहिष्यादिस्तम्भनम्	... १३८
श्विकविषनिवारणम्	... ११७।११८	मन्युस्तम्भनम्	... १३९
गूधकविषनिवारणम्	... ११८	मेघस्तम्भनम्	... १३९
कुक्कुरविषनिवारणम्	... ११९	निद्रास्तम्भनम्	... १३९
रत्नभेकादिविषनिवारणम्	... ११९	गौकास्तम्भनम्	... १३९
एहगोधाविषनिवारणम्	... ११९	जलस्तम्भनम्	... १३९
याघ्रादिविषनिवारणम्	... ११९	गर्भस्तम्भनम्	... १३९
कौटविषनिवारणम्	... १२०	विद्वेषणम् ...	... १४०
उर्वजन्तुविषनिवारणम्	... १२०	उच्चाटनम् ...	... १४१
उपविषनिवारणम्	... १२०	सर्वजनवशीकरणम्	... १४२।१४३
कृचिमविषनिवारणम्	... १२१	स्त्रीवशीकरणम्	... १४४।१४५
योगजविषनिवारणम्	... १२२	पुरुषवशीकरणम्	... १४६
भल्लातकविषनिवारणम्	... १२२	राजवशीकरणम्	... १४६
शक्तिणीसाधनम्	... १२२—१२८	आकर्षणम्	... १४७
रसशोधनम्	... १२८	त्वरितवग्नादिसिद्धियोगः	... १४८—१५०
रसमारणम्	... १२९	इन्द्रजालकौतुकम्, तव—	
हिङ्गुलशुद्धिः	... १३०	मन्त्रः ...	... १५१
गन्धकशुद्धिः ...	... १३०।१३१	रक्षामन्त्रः ...	... १५१
<hr/>		दृष्टिवन्धनम्	... १५१
<b>दत्तात्रेयतन्त्रस्य ।</b>		सर्पदर्शनम् ...	... १५१
साधारणोपदेशः	... १३२	वृश्चिकदर्शनम्	... १५१
मोहनम् ...	... १३३।१३४	नकुलदर्शनम्	... १५१
अग्निस्तम्भनम्	... १३५	सर्पदर्शनभेदः	... १५२
आसनस्तम्भनम्	... १३५	सरटदर्शनम्	... १५२
बुद्धिस्तम्भनम्	... १३६	तिमिरे दर्शनम्	... १५२



विषयाः ।	पृष्ठाङ्काः ।	विषयाः ।	पृष्ठाङ्काः ।
मीनजीवनम्	... १५२	तारकादर्शनम्	... १५३
मार्जारीकरणम्	... १५२	अन्वष्टिरोधः	... १५३
मातङ्गीकरणम्	... १५२	अन्वमारणम्	... १५३
विलौहम् ...	... १५२	रजतीकरणम्	... १५३
तुरगीकरणम्	... १५२	आकाशगमनम्	... १५३
वृषभौकरणम्	... १५२	दुग्धीकरणम्	... १५३
मृगीकरणम्	... १५३	गुडीकरणम्	... १५३
सिंहीकरणम्	... १५३	राक्षसीकरणम्	... १५३
कुक्कुरीकरणम्	... १५३	खिचरदर्शनम्	... १५३
मयूरीकरणम्	... १५३	शस्त्रोत्तेजनम्	... १५३
ग्रहणदर्शनम्	... १५३	मूत्रदीपनम् ...	... १५३
अदृश्यीकरणम्	... १५३	वशीकरणम्	... १५३
पद्मोत्पादनम्	... १५३	युग्ममुद्रायोगः	... १५३
आसोत्पादनम्	... १५३	वस्तुवर्द्धनम्	... १५३
खण्डदर्शनयोगः	... १५४	कलहनाशनम्	... १५३
अदृश्यीकरणम्	... १५४	कलहकृतयोगः	... १५३
प्रतापवर्द्धनम्	... १५४	क्षौवीकरणम्	... १५३
महेश्वरीकरणम्	... १५४	प्रमदाकर्षणम्	... १५४
ब्रह्मदर्शनयोगः	... १५४	पुंस्त्ववर्द्धनयोगः	... १५४
पञ्चदर्शनयोगः	... १५४	शस्त्रारिकीलनम्	... १५४
पिशाचीकरणम्	... १५५	विघ्नविनाशनम्	... १५४
प्रमत्तीकरणम्	... १५५	यक्षिणीमन्त्रसाधनम्	... १५४—१६२
सूर्यदर्शनम् ...	... १५५	अथ रसायनम्	... १६२
दृष्टिबन्धयोगः	... १५५	ततः परीक्षा	... १६३
सद्योमारणम्	... १५५	रौप्यकरणम्	... १६३
सर्वनर्त्तनयोगः	... १५५	सुवर्णकरणम्	... १६४
नटनर्त्तनम् ...	... १५५	मृत्युकालज्ञानम्	... १६४।१६५
मूत्रस्नानम्	... १५५	अनाहारः ...	... १६६
अग्निप्रदर्शनम्	... १५५	अत्यन्ताहारः	... १६७





विषयाः ।	पृष्ठाङ्काः ।	विषयाः ।	पृष्ठाङ्काः ।
जपलक्षणम्	... १८३	चण्डीध्यानम्	... २१८
कुण्डदिङ्नियमः	... १८३	चण्डीपाठक्रमः	... २१९
शान्त्यादौ द्रव्यनियमः	... १८३	वाम्बकविधानम्	... २१९
वज्रिलक्षणं तन्त्रिह्वालक्षणञ्च...	१८५	वाम्बकप्रयोगः	... २१९
अग्निनामानि	... १८६	मृतसञ्जीवनी	... २२२
होमव्यवस्था	... १८६	शुकीपासित मृतसञ्जीवनीविद्या	२२३
सुक्लसुवनियमः	... १८७	मृत्युञ्जयप्रयोगः	... २२३
होममुद्राः	... १८७	शूलरोगप्रतीकारः	... २२४
अथ शान्तिकर्म	... १८८	गर्भजननीपायः	... २२५
अच्युतादौ पूजादि	... १८८	निगडभञ्जनम्	... २२५
हरिध्यानम्	... १८९	अथ वृष्टिकरणम्	... २२५
अथ आथर्वणोक्तज्वरशान्तिः	२०१	श्रीर्षादिरोगनाशार्थम् आथर्वणमन्त्राः	२२६
तन्त्रोक्तज्वरशान्तिः	... २०२	अथ वशीकरणम्	... २२७—२३१
तुम्बुरुभैरवमन्त्रः	... २०२	अथ स्तम्भनम्	... २३२—२३८
अथ सञ्जीवनीविद्या	... २०३	वगलाप्रयोगः	... २३८—२४१
मृत्तिकाशिवलिङ्गपूजाविधिः	२०३	प्रकाशान्तरेण स्तम्भनम्	... २४१—२४८
तत्र लिङ्गप्रमाणम्	... २०४	अथ आकर्षणम्	... २४९—२५०
शिवपूजाविधानम्	... २०५	अथ विघ्नेश्वरम्	... २५१—२५३
लिङ्गमुद्राः	... २०६	अथ उच्चाटनम्	... २५३—२५४
मुखवाद्यफलम्	... २०६	अथ मारणम्	... २५५—२६४
लिङ्गस्तवः	... २०७		
शैववर्जनीयानि	... २०८		
शिवभिर्मात्यभोजनम्	... २०९		
हारीतीतजवदोषाज्ज्वरशान्तिः	२०९	सिद्धनागार्जुनकक्षपुटम् ।	
हारीतीतज्वरहरणबलिमन्त्रः	२१३	तन्त्राणां नामानि	... २६५
पुत्तलकविमर्जनम्	... २१३	साध्यप्रयोगाः	... २६५
गर्गोक्तज्वरहरणबलिः	... २१४	कूर्मचक्रम्	... २६६
बाराही मायातन्त्रोक्त चण्डीपाठफलम्	२१५	जपमालाभिदाः	... २६८
दाक्षिणात्यमतेन चण्डीपाठक्रमः	२१७	जपसमयनियमः	... २६९
		जपामनस्थानानि	... २६९

व्याः ।	पृष्ठाङ्काः ।	विषयाः ।	पृष्ठाङ्काः ।
सनास्थानध्यानादयः ...	२७०	अथ पादाञ्जनम् ...	३६१
रहीमादिभेदाः ...	२७१	अथ लेपाञ्जनम् ...	३६१
वीर्त्तपाथान्तराणि ...	२७२	अथ मावाञ्जनम् ...	३६२
विशीकरणप्रकरणम् ...	२७४	यत्विशीसाधनव्यवस्था ...	३६३
जवश्यप्रकरणम् ...	२८१	अज्ञातनिधानस्य ग्रहणम् ...	३६४—३६७
वादिजयः ...	२८३	अथ घट्टय्यकरणम् ...	३६८—३७५
दमनप्रयोगः ...	२८३	पादुकासाधनम् ...	३७५—३७८
वश्यप्रकरणम् ...	२८४	गुटिकासाधनम् ...	३७८
द्रावणम् ...	२८०	रुतसञ्जीवनीविद्या ...	३७९—३८०
विशीकरणम् ...	२८३	कालवञ्जनम् ...	३८१
कर्षणप्रकरणम् ...	२८६	मृत्युलक्षणज्ञानम् ...	३८२—३८४
भनप्रकरणम् ...	२८८	अथ कौतुककलापाः ...	३८४
वस्तुभनम् ...	३०५	भीमवह्नीजनम् ...	३८४
वस्तुभनम् ...	३०७	क्षुत्विपासानिगोधादि ...	३८५—३८६
पापान्पूजा ...	३१३	जगद्वशीकरणम् ...	३८७
भनप्रकरणम् ...	३१४	पतिवशीकरणम् ...	३८७
गटनम् ...	३१६	प्रभूतिक्रदयोगः ...	३८७
रणम् ...	३२१	जयकरणम् ...	३८७
विषम् ...	३२५	चौरबाधाशमनम् ...	३८७
विजननम् ...	३२६	परमैव्यदर्पनाशः ...	३८७
दौर्भाग्यकरणादि ...	३२८—३३१	वीरमैव्यपनाशनम् ...	३८७
हीकरणम् ...	३३२	जले स्थले गमनम् ...	३८७
वन्धनम् ...	३३३	शत्रुजयकरणम् ...	३८८
कैशनिवारणम् ...	३३४	व्याघ्रादिबाधानाशनम् ...	३८८
तुकप्रकरणम् ...	३३५—३३८	अतिमीहकृदञ्जनम् ...	३८८
जालविद्यासाधनम् ...	३३८—३४०	वश्यादिकरणम् ...	३८८
विशीसाधनम् ...	३४८—३५५	ज्वरभतादिशमनम् ...	३८९
नम् ...	३५६	चतुर्विधविघ्ननाशनम् ...	३८९
राञ्जनम् ...	३६०	पुलसञ्जनम् ...	३८९

विषयाः ।	पृष्ठाङ्काः ।	विषयाः ।	पृष्ठाङ्काः ।
उच्चाटनम्	३८६	वीर्यधारणम्	३८६
विवादजयः	३८६	शतधीननगामित्वम्	३८६
निधिदर्शनम्	३८६	पुरुषस्यापि नारीत्वम्	३८६
विषादिनाशनम्	३८६	यक्षापस्मारनाशनयोगः	३८६
पञ्चादिवशीकरणम्	३८६	अदृश्यता	३८६
पलितत्वनाशनयोगः	३८६	खिचरत्वसिद्धिः	३८६

---



# इन्द्रजालविद्यासंग्रहः ।

## इन्द्रजालम् ।

( सिद्धखण्डम् । )

अथातः संप्रवक्ष्यामि चेन्द्रजालमनुत्तमम् ।

व्याधिदारिद्र्यहरणं जरामृत्युविनाशनम् ॥ १ ॥

इन्द्रस्य यो न जानाति जालेशं रुद्रभाषितम् ।

निग्रहानुग्रहे तस्य का शक्तिः परमेश्वरि ! ॥ २ ॥

न तेषां जायते सिद्धिर्गोत्रे क्षेत्रे गृहेऽपि वा ।

इन्द्रजालं न जानाति स क्रुद्धः किं करिष्यति ? ॥ ३ ॥

न जीवति वरारोहे ! संसारे दुःखसागरे ।

इन्द्रजालं न जानाति कुतः सौख्यं भवेत् ततः ॥ ४ ॥

कौतूहलं कुतस्तेषां कुतः कामा वरानने ! ।

संसारसागरे घोरे कामलुब्धाश्च मानवाः ।

रुद्रकर्म न हि तेषां कुतः सौख्यं विधीयते ? ॥ ५ ॥

यथा नदीनदाः सर्वे सागरे समुपागताः ।

तथा सर्वाणि शास्त्राणि इन्द्रजालस्थितानि च ॥ ६ ॥

तप्तानाञ्च यथा भानुः शीतलानां यथा शशी ।

गम्भीराणां यथा सिन्धुर्जालेन्द्रश्च तथा प्रिये ! ॥ ७ ॥

तथा किं बहूनोक्तेन वर्णनेन पुनः पुनः ? ।

जालेन्द्रस्य समं शास्त्रं न भूतं न भविष्यति ॥ ८ ॥

अथातः संप्रवक्ष्यामि ओषधीनां विधिं वरे ! ।

येन विज्ञानमात्रेण सर्वसिद्धिर्भविष्यति ॥ ९ ॥



महाकालस्य वीजानि प्रस्थमेकं समाहरेत् ।

धात्रीरसेन देवेशि ! सप्त वारान् विभावयेत् ॥

गुटिका कर्तव्या, तां गुटिकां मुखे निक्षिप्य पारावतो भवति ॥ १० ॥

अथातः संप्रवक्ष्यामि शृणु त्वं मम वल्लभे ! ।

क्वागस्य शीर्षं संगृह्य कृष्णमृत्तिकां पूरयित्वा पुनः धुस्तूरवीजानि वापयेत्, ताले तानि पुष्पितानि भवन्ति, तदा यस्योपरि निक्षिपेत् स क्वागो भवति ॥ ११ ॥

मयूरशीर्षमादाय कृष्णचतुर्दश्यां मृत्तिकां पूरयेत्, शण्वीजानि वापयेत्, यदा फलितानि पुष्पितानि भवन्ति, तदा शण्वीजानि श्रीवायां बन्धयेत् । मयूरो भवति ॥ १२ ॥

कृष्णचतुर्दश्यां मयूरशीर्षमादाय कृष्णमृत्तिकायां पूरयेत्, कार्पासवीजानि वापयेत् ; यदा फलितानि पुष्पितानि भवन्ति, तदा पुष्पफले संगृह्य समस्तं पेषयित्वा अङ्गं विलिप्य पानीय-मध्ये प्रविश्य तथा जले तिष्ठति यथा स्थले ॥ १३ ॥

कृष्णकाकशीर्षमादाय काकमाचौवीजानि वापयेत्, यदा फलितानि पुष्पितानि भवन्ति, तदा तत् फलं संगृह्य मुखे प्रक्षिप्य-काको भवति, काक इव गच्छति मह्यम् उद्गीर्णं मोक्षः ॥ १४ ॥

पारावतशीर्षमादाय कृष्णमृत्तिकां पूरयित्वा तिलवीजानि वापयेत्, क्षीरोदकेन सिञ्चनीयं, यदा पुष्पितानि भवन्ति, तदा मुखे संस्थाप्य अन्तर्हितो भवति ॥ १५ ॥

तेषां फलानां चूर्णं कृत्वा तेन चूर्णेन यं स्पृशति, स किङ्करो भवति, सर्वस्वं ददाति ॥ १६ ॥

तानि तिलानि संगृह्य नेत्राञ्जनं सह पिष्ट्वा कपिला-दुग्धेन गुटिकां कारयेत् । सप्तरात्रं पाचयेत्, तां गुटिकां मुखे निक्षिप्य अन्तर्हितो भवति, देवैरपि न दृश्यते मनुष्याणां

का कथा । उद्गीर्णेन पुरुषो भवति । जीवेद्वर्षशतं स्त्रियः  
सर्वे जनाश्च वश्या भवन्ति ॥ १७ ॥

गृध्रशिरः समादाय कृष्णचतुर्दश्यां कृष्णमृत्तिकायां निक्षि-  
पेत्, लशुनवीजानि वापयेत् ; यदा फलं पुष्पं भवति, तदा  
पुथानक्षत्रे पुष्पं गृहीत्वा अञ्जनेन सह कपिलाष्टतेन कज्जलं  
पातयेत्, चक्षुरञ्जनीयं, तावत् योजनशतं पश्यति मेदिनीं, दिवा  
नक्षत्राण्यपि पश्यति । लाभस्तस्य—यत् किञ्चित् कर्तुमिच्छति  
तत् करोति न संशयः ॥ १८ ॥

अन्ये च सर्वे जीवाः एवम् उद्भृगर्दभमहिष्यादि-लघुवृह-  
जीवाः । यत् यत् वीजं यस्य शिरसि वापयेत् ; यदा पुष्पितं  
फलितं भवति, तदा यस्य वीजानि मुखे निक्षिप्यन्ते स जीवो  
भवति नात्र सन्देहः ॥ १९ ॥

सर्वेषां साधारणमन्त्रः ।

ओं क्लीं क्लीं क्लें ऐं लं लं ओं भौ स्वाहा । एकादशाक्षरो  
मनुरस्य, पुरश्चरणं लक्षजपः । दशांशहोमः घृतेन, तर्पणं  
मार्जनं ब्राह्मणभोजनादिकं कारयित्वा सिद्धिर्भवति ॥ २० ॥

अथ वश्याधिकारः ।

मातुलुङ्गस्य मूलन्तु धुस्तूरवीजकेन च ।

पलाण्डुपुष्पमादाय सूक्ष्मचूर्णन्तु कारयेत् ॥

योऽस्य गन्धं समाम्नाति स च स्नेहेन पश्यति ।

दुन्दुभिं पटहांश्चैव शङ्खांश्चैव तु लेपयेत् ॥

एष भूतोपसृष्टानां कुमारीणां गृहेषु च ।

भूपतेः सेव्यमानानां तथापत्पापजीविनाम् ।

न चाग्निर्दह्यते वेश्म यत्रैष सोऽगदो भवेत् ॥ २१ ॥

अथ मन्त्रः ।—ओं रक्तचामुण्डे अमुकं मे वशमानय क्लीं क्लीं  
हं फट् । अयुतं जप्तव्यम् ॥ २२ ॥

ओं नमोऽस्तु आदित्याय किलि किलि चिलि चिलि धूमं  
लिहि यन्निणि मोदते हि शाकिनि अनिदुद्रु शूलपाणि  
स्वाहा । वर्णाः ४० । शिलाकृतिके मन्त्रे ।—ओं नमो गुहावासिन्यै  
गुहपति गुहिले मनोजवो ओं एं ओं विज्वे नमः । शिलायाः  
कृतिः करलिखिता खदिरानलसन्तप्तलिङ्गा यतो नवयोषितो-  
ऽपि आकर्षणम् । वर्णाः २६ । ओं नमः कपालरुद्राय सर्वलोक-  
वशङ्कराय अनायायाप्रतिहतबलवीर्यपराक्रमप्रभवाय हा हा  
हे हे पच पच मारय मारय कपट कपट काट सर्प कर्मकरि  
अमुकं मे वशमानय स्वाहा ! अयुतजपादशीकरोति ॥ २३ ॥

अन्यप्रकारः । पारावतस्य हृदयं चक्षुर्जिह्वा च शोणितम् ।

अञ्जनं रोचनायुक्तं वनितावशक्तत्परम् ॥

तत्र मन्त्रः ।—ओं नय नय महारिणि नमो देव्यै स्वाहा ।

एकविंशतिवारान् परिजप्य सिद्धिर्भवति ॥ २४ ॥

अन्यप्रकारः । कपालं मानुषं गृह्य कनकस्य फलानि च ।

कर्पूरं मधुसंयुक्तं निष्ठुष्य तिलकेन च ॥

नारी वा पुरुषोऽनेन वश्यो भवति नित्यशः ।

एष कापालिको योगो वशिष्ठस्य शुभो मतः ॥ २५ ॥

पुरुषवशीकरणम् ।

कर्पूरं बालुकं लाक्षा रजसा सप्तभावितम् ।

रतिकाले भगं लिप्य पतिर्दासो भविष्यति ॥ २६ ॥

अन्यप्रकारः । नरजिह्वां समुद्रृत्य सूक्ष्मचूर्णान्तु कारयेत् ।

जलेन च सुशीतेन दापयेत् तद्विचक्षणः ॥

पाने फले च पुष्पे च भक्ष्ये भोज्ये च दापयेत् ।

प्रजापतिकुलोद्भूता यदि साक्षादरुन्धती ।

साऽभिषक्तं प्रियं याति नान्यं पुरुषमिच्छति ॥ २७ ॥



अन्यप्रकारः । कनकञ्चाप्यपामार्गं सुरसा गौरसर्षपाः ।

तिलतैलेन पिष्ट्वाऽपि योनिलेपः प्रशस्यते ॥

अथ मन्त्रः ।—ओं नमः शय्यायै<sup>१</sup> दरि विदरि यामिनि अमुकं मे वशमानय स्वाहा ॥ २८ ॥

अन्यप्रकारः । हरितालं श्मशाने कृष्णचतुर्दश्यां क्षिप्वा कुष्ठ-  
विमिश्र ग्राह्यम्, अवश्यं वशी भवेत् स नरः ॥ २९ ॥

अन्यप्रकारः । ऋतुनवलोचनतालाललाटास्थिबाणसाधितं तैलम् ।

सकलमनुजेन्द्रललनावशङ्करं भेकरालये पुण्ये ॥

नरतैलं प्रेताम्बरवर्त्तिकं कृत्वा रात्रौ प्रज्वाल्यार्कवृक्षस्कन्धे  
कज्जलं कृत्वा चक्षुषी अभ्यञ्जयेत् ; यं पश्यति स वश्यो  
भवति ॥ ३० ॥

अन्यप्रकारः । कर्णदन्तमलं लाला स्वदेहाक्षि मलत्रयम् ।

नासिकोद्भवरक्तञ्च चूर्णमेतद्वलायुतम् ॥

एतत् सर्वं समुद्धृत्य गुटिकां कारयेद्वुधः ।

पानभोजनके देया वशीकरणमुत्तमम् ३१ ॥

अन्यप्रकारः । काकजिह्वा वचा कुष्ठम् आत्मनो रुधिरं स्त्रियाः ।

तद्भाविताश्च मञ्जिष्ठा तगरं गौरसर्षपाः ॥

शिवनिर्माल्यसंयुक्तं समभागानि कारयेत् ।

भोज्ये पानेऽथवा देयाः स्त्रीणान्तु वशकारकाः ॥

नित्यं पुरुषमिच्छन्ती मृतमप्यनुगच्छति ॥ ३२ ॥

अन्यप्रकारः । कृष्णसर्पमप्यङ्गुलप्रमाणं शिरश्छित्त्वास्यास्यं  
सर्षपादिभिः पूरयित्वा छायाशुष्कं शोषयेत् । परतः सर्षपान्  
ग्राहयित्वा तानि यस्मै दीयन्ते स वश्यो भवति ॥ ३३ ॥

अन्यप्रकारः । पूगीफलं निर्गिलित्वा अपानमार्गे निर्गतं गृह्य  
धुस्तूररसान्तरितं कृत्वा सप्त दिनानि पूजयेत् । पुनः कुङ्कुम-  
चन्दनैरधिभाष्य यस्मै दीयते स वश्यो भवति ॥ ३४ ॥

अन्यप्रकारः । ददर्शयुग्मं गृह्णीत्वा तद्भूमेन हि दाहयेत् ।

तद्भस्म-सहपानेन वश्यकृत् परमो मतः ॥ ३५ ॥

अन्यप्रकारः । अजगन्मस्य पत्राणि वचाकुष्ठेन भावयेत् ।

श्मशानभस्मसंयुक्तं चूर्णञ्चेत्त्रिषु दुर्लभम् ।

अनेनैव तु चूर्णेन जोटयेत् त्रिष्व पादपम् ॥

पुष्पितं फलितं दृष्ट्वा चूर्णं वृक्षाद्विलम्बयेत् ।

तत्क्षणात् फलते वृक्षो नरनारीषु, का कथा ॥ ३६ ॥

अन्यप्रकारः । जिह्वामूले सप्तरात्रं सैन्धवेनापि मिश्रितम् ।

ददाति यस्य पानेषु सोऽपि वश्यो भवेत् क्षणात् ॥ ३७ ॥

अन्यप्रकारः । गोपित्तं सैन्धवञ्चैव वृहतीफलमेव च ।

लेपमेतत् प्रयोक्तव्यं नरनारीवशङ्करम् ॥ ३८ ॥

अन्यप्रकारः । बलामूलं चूर्णयित्वा रक्तरतः समन्वितम् ।

दद्यात् पानेन प्रमदां क्षिप्रमेव वशं नयेत् ॥

पुत्रादिञ्च धनं त्यक्त्वा दासीवत् वर्त्तते सदा ।

यत्र वा नीयते तत्र पश्चात् भ्रमति विह्वला ॥ ३९ ॥

अन्यप्रकारः । वल्लीकमृत्तिकया प्रतिकृतिं कृत्वा क्षीरेण

स्नाप्याऽऽज्येन विभाज्य तस्य लवणाहुतिमेकविंशतिवारं जुहुयात्,

त्रिरात्रेण वश्यो भवति, सप्तरात्रेणाथवा । देवीञ्च गान्धारीं

यक्षिणीं शुक्रस्यापि पत्नीं वशमानयति ॥ ४० ॥

अन्यप्रकारः । उद्गातुः पक्षिणो मलमात्मनो रुधिरान्वितम् ।

स्त्रीपुंसयोः प्रदातव्यं वशीकरणमुत्तमम् ॥

अथ मन्त्रः ।—त्रिशूलिने त्रिनेत्राय हिलि हिलि स्वाहा ।

वर्णाः १४ । सप्तजप्तन सिद्धिः ॥ ४१ ॥

अन्यप्रकारः । कृष्णपक्षचतुर्दश्यां मृतभस्म तु ग्राहयेत् ।

स्त्रीणाञ्च मूर्ध्नि दातव्यं विद्यया परिजप्तया ॥



दह्यते मुह्यते नारी पच्यते शुष्यतेऽपि च ।

अङ्गानि चैव भज्यन्ते यदि तं न समाविशेत् ॥

अथ मन्त्रः ।—ओं नमश्चामुण्डे श्मशानवासिनि स्वाहा ।

वर्णाः १४ । सप्तरात्रं प्रेरकः ॥ ४२ ॥

अन्यप्रकारः । श्वेताकीं रोचनायुक्तम् आत्ममूत्रेण पेषयेत् ।

ललाटे तिलकं कृत्वा चैलोक्यं क्षोभयेत् क्षणात् ।

दृष्टिमात्रेण तेनैव सर्वो भवति किङ्करः ॥ ४३ ॥

अन्यप्रकारः । श्वेताकीं चन्दनेनैव रमयेत् संह लेपयेत् ।

दीयते कस्यचिद्वापि पश्चाद्दासो भविष्यति ॥ ४४ ॥

अथ पतिवशीकरणम् ।

मधुकं सह तैलेन सार्षपेण तु पेषयेत् ।

तेनैव पाणिमभ्यज्य भर्ता सा सहिता स्वपेत् ।

सहते मैथुनीभावे पतिर्दासो भविष्यति ॥ ४५ ॥

अन्यच्च ।

मनःशिला कुङ्कुमसर्षपाश्च तथाच कुष्ठं सहदेवदारु ।

रक्तञ्च रक्तं पलितेन सार्द्धं प्रपेषयेत् सूक्ष्मतरं महान्तम् ॥ ४६ ॥

प्रस्नातपूर्वाभिमुखोऽपि भूत्वा संस्मृत्य लक्ष्मीञ्चरुकेण पूज्य ।

ततः प्रकुर्यात् तिलकं ललाटे वामाच्च हस्ताच्चतुरङ्गुलीभिः ॥

पुंद्दृष्टमात्रेण भवेत् सकान्तादासातिदासश्च किमत्र चित्रम् ॥ ४७ ॥

अथ लिङ्गलिपाधिकारः ।

वृहतीफलमूलानि पिप्पली मरिचानि च ।

तथा रोचनया सार्द्धं लिङ्गलेपोत्तमो मतः ॥ ४८ ॥

निःशेषस्त्रीजगत्कर्षं नाम्ना स्त्रीहृदयाङ्गुशम् ।

मोहनं शस्त्रमेतद्धि मदनस्य स्मृतं बुधैः ॥ ४९ ॥

अन्यच्च । कुष्ठञ्च धातकीपुष्पं मरिचानि वचा तथा ।  
 अनेन लिङ्गमालिप्य कृत्स्नां श्यामां वशं नयेत् ॥  
 तासां चित्तहरोऽप्येषा मृतमप्यनुगच्छति ।  
 विवशा भक्तिभावेन पश्चात् सर्वं प्रयच्छति ॥ ५० ॥

अन्यच्च । पञ्चरक्तानि संगृह्य शुभानि च यथेच्छया ।  
 सर्वाणि समभागानि प्रियङ्गुञ्चापि तत्समम् ।  
 नागरं दशभागेन श्लेषः कान्तावशङ्करम् ॥ ५१ ॥

अन्यच्च । देवदारुवचाकुष्ठं चतुर्थं विश्वभेषजम् ।  
 अम्लबीजरसैर्युक्तं गौरी श्यामावशङ्करम् ॥ ५२ ॥

अन्यप्रकारः । हरिद्रा वृहतीमूलं भद्रमुस्तं तथोत्पलम् ।  
 कृष्णं विडङ्गं वैरञ्च समभागानि कारयेत् ।  
 लिङ्गलेपोत्तमो ह्येष रक्तवल्लीवशङ्करः ॥ ५३ ॥

अन्यप्रकारः । हरिद्रा पिप्पलीमूलं पञ्चं मधुकमेव च ।  
 एतानि समभागानि नवनीतेन पेषयेत् ।  
 लिङ्गलेपोत्तमो ह्येष गौरीप्रीताय शङ्करः ॥  
 कौशिकशोणितलेपात् सेचनाद्वा पुष्टं भवेत्लिङ्गम् ।  
 तद्वशं तेजस्तन्मयःकीलकसदृशं भवेच्च ॥ ५४ ॥

वीर्यस्तम्भनम् । कौशिकं रुधिरं गृह्य गोमूत्रेण च पेषयेत् ।  
 वीर्यं हि स्तम्भयेन्नित्यं प्रहरार्द्धं न संशयः ॥ ५५ ॥

सर्वसाधारणमन्त्रः ।—ओं एं क्लीं क्लीं श्रीं फट् स्वाहा । अनेन मन्त्रेण  
 सर्वयोगानभिमन्त्र्य सिद्धिः ॥ ५६ ॥

इति श्रीसिद्धखण्डे तन्त्रसारे इन्द्रजालतन्त्रम् ।

ईश्वर उवाच । इन्द्रजालं विना रक्षां न करोतीति निश्चितम् ।  
 रक्षामन्त्रं महामन्त्रं सर्वसिद्धिप्रदायकम् ॥

अत्र मन्त्रः ।—ओं नमो नारायणाय विश्वम्भराय इन्द्रजालकौतु-  
 कानि दर्शय दर्शय सिद्धिं कुरु कुरु स्वाहा । अष्टोत्तरशतजप्तेन सिद्धिः ।

अथ रक्षामन्त्रः ।

ओं नमः परब्रह्मपरमात्मने मम शरीरे पाहि पाहि कुरु कुरु ॥

दृष्टिप्रसादनम् । उलूकस्य कपालेन घृतेनाहतकज्जलम् ।

तेन नेत्राञ्जनं कृत्वा रात्रौ पठति पुस्तकम् ॥ १ ॥

बलवर्धनम् । अङ्गोलवीजनिक्षिप्ते गुरुवारे मुखे गजे ।

मन्त्रेण सिञ्चयेन्नित्यं यावद्बीजफलं ह वै ॥

त्रिलोहैर्वेष्टितं कृत्वा एकबीजं मुखे स्थितम् ।

मत्तमातङ्गवीर्यस्तु वायुतुल्यपराक्रमः ॥

दश हेम द्विषट् ताम्रं षोडशं रूप्यभागकम् ।

एवं संख्या त्रिलोही च ज्ञातव्या सर्वकर्मणि ॥ २ ॥

वृजकरणम् । यानि कानि च बीजानि जङ्गमं स्थलमेव च ।

अङ्गोलवीजनिक्षिप्ते मुखे भूमितले ध्रुवम् ॥

तद्बीजं मुखमध्यस्थं त्रिलोहैर्वेष्टितं कुरु ।

तद्रूपो हि भवेन्मर्त्यो नान्यथा शङ्करोदितम् ॥ ३ ॥

फलनम् । यानि कानि च बीजानि अङ्गोलतैलमेलनात् ।

सफलो जायते वृक्षः सिद्धियोगमुदाहृतम् ॥ ४ ॥

जीवनदानम् । श्वमुखे बिन्दुमात्रं तत्तैलं निक्षिपेद् यदि ।

एकयामं भवेज्जीवो नान्यथा शङ्करोदितम् ॥ ५ ॥

प्रतापवर्धनम् । शिशुबीजस्थितं तैलं पारावतपुरीषकम् ।

वराहस्य वसायुक्तं गृहीत्वा च समं समम् ॥

गर्दभस्य वसायुक्तं हरितालं मनःशिला ।

एभिस्तु तिलकं कृत्वा यथा लङ्केश्वरो नृपः ॥ ६ ॥

उन्मादनम् । उलूविष्ठां गृहीत्वा तु एरण्डतैलपेषणात् ।

यस्याङ्गे निक्षिपेद्बिन्दुं स क्षिप्तो जायते ध्रुवम् ॥ ७ ॥

सद्यो मारणम् । सर्पदन्तं गृहीत्वा तु कृष्णवृश्चिककण्टकम् ।

ककलारक्तसंयुक्तं सूक्ष्मचूर्णन्तु कारयेत् ।

यस्याङ्गे निक्षिपेच्चूर्णं सद्यो याति यमालयम् ॥ ८ ॥

अग्निप्रदर्शनम् । सिन्दूरं गन्धकं तालं समं पिष्ट्वा मनःशिलाम् ।

तस्मिन्निवस्त्वं शिरसि अग्निवद्दृश्यते ध्रुवम् ॥ ९ ॥

कृत्विमदुग्धम् । अर्कक्षीरं वटक्षीरं क्षीरं दुग्धरसम्भवम् ।

गृहीत्वा पात्रके लिप्ते जलपूर्णं करोति च ।

दुग्धं सञ्जायते तत्र महाकौतुककौतुकम् ॥ १० ॥

राक्षसकरणम् । अङ्गोलतैललृप्ताङ्गो दृश्यते राक्षसाकृतिः ।

पलायन्ते नराः सर्वे पशुपक्षिगजा हयाः ॥ ११ ॥

भूतादिदर्शनम् । अङ्गोलस्य तु तैलेन दीपं प्रज्वालयेन्नरः ।

रात्रौ पश्यति भूतानि खेचराणि महीतले ॥ १२ ॥

क्षौवीकरणम् । बुधे वा शनिवारि वा कृत्वा कलां परिगृह्य च ।

शत्रुर्मूत्रयते यत्र कृत्वा कलां तत्र निक्षिपेत् ॥

नपुंसकं भवेत् सत्यं नान्यथा शङ्करोदितम् ।

निखनेद्भूमिमध्येषु उद्धृते च पुनः सुखी ॥ १३ ॥

दूरीकरणम् । गन्धकं हरितालञ्च गोमूत्रञ्च विषं तथा ।

सूक्ष्मचूर्णमयं कृत्वा किञ्चिद्वह्निं विनिक्षिपेत् ।

विघ्नाः सर्वे पलायन्ते यथा युद्धेषु कातराः ॥ १४ ॥

इति दत्तात्रेयतन्त्रे ईश्वरदत्तात्रेयसंवादे इन्द्रजालकौतुकदर्शनं नाम एकादशः पटलः ।

अथ कालः ।

वश्याकर्षणकर्माणि वसन्ते योजयेत् प्रिये ! ।

ग्रीष्मे विद्वेषणं कुर्यात् प्रावृषि स्तम्भनं तथा ॥

शिशिरे मारणञ्चैव शान्तिकं शरदि स्मृतम् ।

हेमन्ते पौर्णमास्याञ्च ऋतुकर्मविशारदः ॥ १ ॥

वसन्तस्यैव पूर्वाह्णे ग्रीष्मो मध्याह्न उच्यते ।

वर्षा ज्ञेया पराह्णे तु प्रदोषे शिशिरः स्मृतः ।

अर्द्धरात्रे च हेमन्तः शरदं तत्परं स्मृतम् ॥ २ ॥



अथ पचादिनिर्णयः ।

कृष्णपक्षे मारणादि शुक्लपक्षे च वर्द्धनम् ।  
द्वादश्यां मारणं कर्म एकादश्यां तथैव च ॥  
तृतीयां नवमीच्चैव वश्याकर्षञ्च कारयेत् ।  
स्तम्भनञ्च चतुर्दश्यां चतुर्थ्यां प्रतिपद्यपि ॥  
द्वितीयां षष्ठीमष्टम्यां कारयेत् शान्तिकर्म च ॥ ३ ॥  
अश्विनीमृगमूलाश्च पुष्या पुनर्वसुस्तथा ।  
वश्याकर्षञ्च कर्त्तव्यं कारयेच्च सदा बुधः ॥  
ज्येष्ठा च उत्तराषाढा अनुराधा च रोहिणी ।  
कारयेन्मारणं शान्तिं स्तम्भनं विजयं तथा ।  
विधिमन्त्रसमायुक्तमौषधं सफलं भवेत् ॥ ४ ॥

अथ वशीकरणम् ।

सिन्दूरमाक्षिककपोतमलानि पिष्ट्वा  
लिङ्गं विलिप्य रमते तरुणीं नवोढाम् ।  
शान्तिं न याति पुरुषो मनसाऽपि नूनं  
दासीभवेदिति मनोहरदिव्यमूर्तिः ॥ ५ ॥  
पुष्पे रुद्रजटामूलं मुखस्थं कारयेद्बुधः ।  
ताम्बूलादौ प्रदातव्यं वश्या भवति निश्चितम् ।  
तथैव पाटलीमूलं ताम्बूलेन तु वश्यकृत् ॥ ६ ॥  
नागपुष्पं प्रियङ्गुञ्च तगरं पद्मकेशरम् ।  
जटामांसौ समं नीत्वा चूर्णयेत् मन्त्रावित्तमः ।  
स्वाङ्गं धूपयते तेन भजते कामवत् स्त्रियः ॥

ओं मूली मूलौ महामूलौ सर्वं संक्षोभय भयेभ्य उपद्रवेभ्यः

स्वाहा । धूपमन्त्रः ॥ ७ ॥

पानीयस्याञ्जलीन् सप्त दत्त्वा विद्यामिमां जपेत् ।  
सालङ्कारां नवां कन्यां लभते मासमात्रतः ॥



अथ मन्त्रः ।—ओं विश्वावसुर्नामगन्धर्वः कन्यानामधिपतिः ।  
 सुरूपां सालङ्कारां देहि मे नमस्तस्मै विश्वावसवे स्वाहा ।  
 कन्यागृहे शालकाष्ठं क्षिपेदेकादशाङ्गुलम् ।  
 ऋक्षे च पूर्वफल्गुण्यां यस्तां कन्यां प्रयच्छति ॥ ८ ॥

अथ सर्वजनवशीकरणम् ।

शिला च रोचनामूलं वारिणा तिलके कृते ।  
 दृष्टिमात्रे वशं यति नारी वा पुरुषोऽपि वा ॥  
 स्वर्णेन वेष्टनं कृत्वा तेनैव तिलके कृते ।  
 सम्भाषणेन सर्वेषां त्रैलोक्यं वशमानयेत् ॥ ९ ॥  
 ओं क्लीं क्लीं ऐं ह्रीं भोगप्रदा भैरवी मातङ्गी त्रैलोक्यं  
 वशमानय स्वाहा । औषधोपरि सहस्रजपं कुर्यात् ; पुनः  
 सप्तवारजपेन तिलकं कारयेत्, शत्रुसमोऽपि वश्यो भवति ।

इति कालनाथविरचितं इन्द्रजाले प्रथमोऽध्यायः ।

### अथाकर्षणम् ।

ओं क्लीं चामुण्डे ज्वल ज्वल प्रज्वल प्रज्वल स्वाहा ।  
 अनेन मन्त्रेण स्त्रियं दृष्ट्वा जपं कुर्यात्, तत्क्षणात् पृष्ठतः  
 समागच्छति । पूर्वमेवायुतजपेन सिद्धिः ॥ १० ॥

अश्लेषायां समादाय अर्जुनस्य च ब्रध्नकम् ।  
 अजामूत्रेण सम्यिष्य स्त्रीणां शिरसि दापयेत् ।  
 पुरुषस्य पशूनां वा क्षिपेदाकर्षणं भवेत् ॥ ११ ॥

अथ जयः ।

गोजिह्वा शिखिमूलं वा मुखे शिरसि मंस्थिता ।  
 कुरुते सर्ववादिषु जयं पुथ्ये समुद्धृतं ॥ १२ ॥  
 मार्गशार्पपौर्णमास्यां शिखिमूलं समुद्धरेत् ।  
 ब्राह्मो शिरसि वा धार्यं विवादे विजयो भवेत् ॥ १३ ॥

गिरिकर्णीं शमीं गुञ्जां श्वेतवर्णां समाहरेत् ।

चन्दनेनान्वितञ्चैव तिलकेन जयी नरः ॥ १४ ॥

कनकार्कवटा वङ्गिर्विद्रुमः पञ्चमस्तथा ।

तिलकं कुरुते यस्तु पश्येत् तं पञ्चधा रिपुः ॥ १५ ॥

आर्द्रायां वटवन्दाकं गृहीत्वा धारयेत् करे ।

संग्रामे जयमाप्नोति जयां स्मृत्वा जयी भवेत् ॥

अथ मन्त्रः ।—ओं नमो महाबलपराक्रम-समस्तविद्याविशारद

अमुकस्य भुजबलं बन्धय बन्धय, दृष्टिं स्तम्भय स्तम्भय, अङ्गानि

धूनय धूनय, पातय पातय महीतले क्लीं ॥ १६ ॥

सौभाग्यम् । पुण्योद्धृतं सितार्कस्य मूलं वामेतिरे भुजे ।

बद्ध्वा सौभाग्यमाप्नोति दुर्भगापि न संशयः ॥ १७ ॥

रक्तं चितार्कमूलन्तु सोमग्रस्ते समुद्धृतम् ।

क्षौद्रैः पिष्ट्वा वटीं कुर्यात् तिलकं शुभमङ्गना ॥ १८ ॥

अथ ईश्वरादिक्राधशमनम् ।

ओं शान्ते प्रशान्ते सर्वक्रोधोपशमनि स्वाहा । अनेन

मन्त्रेण त्रिःसप्तधा जपेन मुखं मार्जयेत् । ततः क्रोधोपशमनं

भवति ॥ १९ ॥

अथ निवारणम् । श्वेतापराजितामूलं हस्तस्थं वारयेद्भजम् ।

मूलं त्रिशूल्या वक्तस्थं गजबन्धकरं भवेत् ॥ २० ॥

अथ निवारणम् । मुखस्थं वृहतीमूलं हस्तस्थं व्याघ्रभीतिजित् ।

क्लीं क्लीं क्लीं श्रीं श्रो श्रो स्वाहा । इत्यष्टाक्षरमन्त्रेण लोष्ट्रं पठित्वा

पठेत् ; तदा मुखं न चालयति गन्तुमशक्यः ।

मूलं कृष्णचतुर्दश्यां ग्राहयेद्वाङ्गलीभवम् ।

हस्तस्थं व्याघ्रभीतादिभयहृत् परिकीर्तितम् ॥ २१ ॥

इति इन्द्रजालतन्त्रे तृतीय उपदेशः ।

## अथ स्तम्भनम् ।

श्वेतगुञ्जोत्थितं मूलं मुखस्थं दृष्टतुण्डजित् ।

ओं क्लीं रक्ष रक्ष चामुण्डे तुरु तुरु अमुकं मे वशमानय  
वशमानय स्वाहा अयं चामुण्डामन्नः ।

सर्वयोगसिद्धिः । पुण्यार्के मधुवन्दाकं गृहीत्वा प्रक्षिपेद्बुधः ।

सभामध्ये च सर्वेषां मुखस्तम्भः प्रजायते ॥ १ ॥

मेघस्तम्भनम् । इष्टकद्वयसम्पुटमध्ये मेघसंख्यक्तचतुरस्रं विलिख्य  
उद्याने स्थापयेत्, तदा मेघान् स्तम्भयति । मन्त्रः ।—ओं मेघान्  
स्तम्भय स्तम्भय स्वाहा ॥ २ ॥

नौकास्तम्भनम् । भरण्यां क्षीरकाष्ठस्य कीलं पञ्चाङ्गुलं क्षिपेत् ।

नौकामध्ये तदा नौका-स्तम्भनं जायते ध्रुवम् ॥ ३ ॥

निद्रास्तम्भनम् । मूलं वृहत्या मधुकं पिष्ट्वा नस्यं समाचरेत् ।

निद्रास्तम्भनमेताद्वि मूलदेवेन भाषितम् ॥ ४ ॥

शस्त्रस्तम्भनम् । कपित्थस्य च वन्दाकं कृत्तिकायां समाहरेत् ।

वक्त्रसंस्थन्तु देवस्य शस्त्रस्तम्भनकं परम् ॥ ५ ॥

करे सुदर्शनामूल-बन्धनात् स्तम्भनं तथा ॥

अथ मन्त्रः ।—ओं अहो कुम्भकर्णं महाराक्षसं निकषागर्भसम्भूतं  
परसैन्यस्तम्भनं महाभयं रणरुद्रं आज्ञापय स्वाहा । अष्टोत्तर-  
सहस्रजपात् सिद्धिः ॥ ६ ॥

गृहीत्वा शुभनक्षत्रे अपामार्गस्य मूलकम् ।

लेपमात्रे शरीराणां सर्वशस्त्रनिवारणम् ॥ ७ ॥

पुण्यार्के श्वेतगुञ्जाया मूलमुद्धृत्य धारयेत् ।

हस्ते काण्डभयं नास्ति संग्रामे च कदाचन ॥ ८ ॥

अथ गोमहिष्यादिस्तम्भनम् ।

उद्गस्यास्थि चतुर्दिक्षु निखनेद्भूतलै ध्रुवम् ।

गां मेघीं महिषीं वाजीं स्तम्भयेत् करिणीमपि ॥ ९ ॥

बुद्धिस्तम्भनम् । भृङ्गराजमपामार्गं सिद्धार्थं सहदेविकाम् ।

ओलं वचाञ्च श्वेतार्कं ध्रुवमेतान् समाहरेत् ॥

लौहपात्रे विनिलिप्य द्विदिनान्ते समुद्धरेत् ।

तिलकैः सर्वभूतानां बुद्धिस्तम्भनकृत् परम् ॥

ओं नमो भगवते विश्वामित्राय नमः, सर्वमुखीभ्यां विश्वा-

मित्र आगच्छ आगच्छ स्वाहा । उक्तयोगस्यायं मन्त्रः ॥ १० ॥

अथ चौरगतिस्तम्भनम् ।

अथ मन्त्रः ।—ओं ब्रह्मवेशिनि शिवे रक्षं रक्ष स्वाहा । अनेन  
मन्त्रेण सप्त पाशान् गृहीत्वा त्रीणि कव्यां बद्ध्वा अपरान्  
मुष्टिभ्यां धारयेत् ॥ ११ ॥

अथ गर्भस्तम्भनम् ।

ग्राह्यं कृष्णचतुर्दश्यां धुस्तूरस्य तु मूलकम् ।

कव्यां बद्ध्वा रमेत् कान्तां न गर्भं धारयेत् क्वचित् ॥

मुक्तेन लभते गर्भं पुरा नागार्जुनोदितम् ।

तन्मूलचूर्णं योनिस्थं न गर्भं सम्भवेत् क्वचित् ॥ १२ ॥

सिद्धार्थमूलं शिरसि बद्ध्वा कान्तां रमेत् तु याम् ।

न गर्भं धारयेत् सा स्त्री मुक्तेन लभते पुनः ॥ १३ ॥

अथ शुक्रस्तम्भनम् ।

नीलीमूलं श्मशानस्थं कव्यां बद्ध्वा तु वीर्यधृक् ॥

रक्तापामार्गमूलन्तु सोमवारे निमन्त्रयेत् ।

भौमे प्रातः समुद्धृत्य कव्यां बद्ध्वा तु वीर्यधृक् ॥ १४ ॥

अथ मोहनम् ।

शृङ्गीवचानलदसर्जरसं समानं

कृत्वा त्रुटिं मलयजञ्च षडेकमिश्रम् ।

यो धूपयेन्निजगृहं वसनं शरीरं

तस्यापि दास इव मोहमुपैति लोकः ॥ १५ ॥



भृङ्गराजः केशराजो लज्जा च सहदेविका ।

एभिस्तु तिलकं कृत्वा त्रैलोक्यं मोहयेन्नरः ॥

“ओं अं आं इं ईं उं ऊं ऋं ॠं फट् ।”

अनेनैव तु मन्त्रेण कृत्वा ताम्बूलभावनम् ।

साध्यस्य मुखनिक्षिप्ते मोहमायाति तत्क्षणात् ॥

“ओं भीं चीं भों मोहय” इमं मन्त्रं वारत्रयं जपेत् । मोह-  
माप्नोति मानवः ॥ १६ ॥

देहरञ्जनम् । कदम्बपत्रं लोध्रञ्च अर्जुनस्य च पुष्पकम् ।

पिष्ट्वा गात्रोदत्तनाच्च कायदुर्गन्धनाशनम् ॥ १७ ॥

एलाशटीपत्रकचन्दनानि तोयाऽभया शिग्रघनामयानि ।

ससौरभोऽयं सुरराजयोग्यः ख्यातः सुगन्धो नरमोहयोग्यः ॥ १८ ॥

अथ मुखरञ्जनम् ।

रसालजम्बूफलगर्भसारः सकर्कटो माक्षिकसंयुतश्च ।

स्थितो मुखान्ते पुरुषस्य रात्रौ करोति पुंसां मुखवासमिष्टम् ॥

चूर्णं मुराकेशरकुष्ठकानां प्रातर्दिनान्ते परिलेदि या स्त्री ।

अप्यर्द्धमासेन मुखस्य वासः कर्पूरतुल्यो भवति प्रकाशः ॥ १९ ॥

अथ केशकृष्णीकरणम् ।

लौहकिट्टं जवापुष्पं पिष्ट्वा धात्रीफलं समम् ।

त्रिदिनं लेपयेत् शीर्षं त्रिमासं केशरञ्जनम् ॥ २० ॥

अथ केशशुक्लीकरणम् ।

अजाक्षीरेण सप्ताहमन्वहं भावयेत् तिलान् ।

तत्तैललिप्ताः केशाः स्युः शुक्लाश्च नात्र संशयः ॥ २१ ॥

अथ वाजीकरणम् ।

अश्विन्यां वटवन्दाकं क्षीरैः पिष्ट्वा महाबलः ।

पुथोद्धृतं पिबेन्मूलं श्वेताकस्य प्रयत्नतः ।

सप्तरात्रन्तु गोक्षीरैर्वृद्धोऽपि तरुणायते ॥ २२ ॥

चूर्णं विदार्याः स्वरसेन तस्या विभावितं भास्कररश्मिजाले ।  
मध्वाज्यसंमिश्रितमेव लीढेद्दृश स्त्रियो गच्छति निर्विशङ्कः ॥ २३ ॥

अथ जन्मबन्धाचिकित्सा ।

समूलपत्रां सर्पाक्षीं रविवारे समुद्धरेत् ।  
एकवर्णगवां क्षीरैः कन्याहस्तेन पेषयेत् ॥  
ऋतुकाले पिवेद्बन्ध्या पलार्द्धं तद्दिने दिने ।  
क्षीरशाल्यन्नमुद्गञ्च लघ्वाहारं प्रदापयेत् ।  
एवं सप्तदिनं कुर्यात् बन्ध्या भवति गर्भिणी ॥ १ ॥  
उद्देगं भयशोकञ्च दिवानिद्रां विवर्जयेत् ।  
न कर्म कारयेत् किञ्चिद्वर्जयेत् सावगाहनम् ।  
पतिसङ्गं चरेत् सा च नात्र कार्या विचारणा ॥ २ ॥  
कृष्णाऽपराजितामूलं छागीक्षीरेण संपिबेत् ।  
ऋतुकाले समायाते भुक्त्वा गर्भधरा भवेत् ॥ ३ ॥  
गोक्षुरस्य तु बीजन्तु पिबेन्निर्गुण्डिकारसैः ।  
त्रिरात्रं सप्तरात्रं वा बन्ध्या भवति गर्भिणी ॥ ४ ॥

अथ काकबन्धाचिकित्सा ।

अश्वगन्धीयमूलन्तु ग्राहयेत् पुष्पभास्करे ।  
पेषयेन्महिषीक्षीरैः पलार्द्धं भक्षयेत् सदा ।  
सप्ताहान्नभते गर्भं काकबन्ध्या चिरायुषम् ॥

अथ मृतवन्धाचिकित्सा ।

प्राङ्मुखी कृत्तिका-ऋक्षे बन्ध्या कर्कोटकीं हरेत् ।  
तत्कन्दं पेषयेत् तोयैः कर्षमाणं सदा पिबेत् ॥ १ ॥  
या बीजपूरदुग्धमूलमेकं क्षीरेण पक्वं प्रपिवेद् विमिश्रम् ।  
ऋतौ निजं या तु पतिं प्रयाति दीर्घायुषं सा तनयं प्रसूते ॥ २ ॥  
मञ्जिष्ठा मधुकं कुष्ठं त्रिफला शर्करा बला ।  
मेदा पयस्या काकोली मूलञ्चैवाश्वगन्धजम् ॥

अजमोदा हरिद्रे द्वे हिङ्गः कटुकरोहिणी ।  
 उत्पलं कुमुदं द्राक्षा काकोल्यौ चन्दनद्वयम् ॥  
 एतेषां कार्षिकैर्भागैर्घृतप्रस्थं विपाचयेत् ।  
 शतावरीरसं क्षीरं घृतस्येदं चतुर्गुणम् ॥  
 संपिबेन्नियतं नारी नित्यं स्त्रीषु च शस्यते ।  
 पुत्त्रान् जनयते नारी मेधाढ्यान् प्रियदर्शनान् ॥  
 या चैवास्थिरगर्भा स्यात् या नारी जनमेन्मृतम् ।  
 अल्पायुषश्च जनयेत् या च कन्याः प्रसूयते ॥  
 योनिदोषे रजोदोषे गर्भस्त्रावे च शस्यते ।  
 प्रजावर्द्धनमायुष्यं सर्वग्रहनिवारणम् ॥  
 नाम्ना फलघृत ह्येतदायुष्यं परिकीर्तितम् ।  
 नोक्तञ्च लक्षणामूलं वदन्यत्र चिकित्सकाः ॥  
 जीवद्वत्सा-शुक्लवर्णाघृतमत्र तु दीयते ।  
 अरण्यगोमयेनात्र वङ्गेज्ज्वाला प्रदीयते ॥  
 अत्र पयस्या—क्षीरयुक्तं भूमिकुष्माण्डम्, उत्पलं—नीलम् ।

अथ गर्भस्त्रावचिकित्सा ।

प्रथमे मासि । गोक्षीरैः पेययेत् तुल्यं पद्मकेशरचन्दनम् ।  
 पतने तत् पिबेन्नारी महागर्भः स्थिरो भवेत् ॥  
 अथवा मधुकं दारु शरवृक्षस्य वीजकम् ।  
 संपिष्य क्षीरकाकोलीं पिबेत् क्षीरैश्च गोभवैः ॥ १ ॥  
 २ये " नीलोत्पलं मृणालञ्च यष्टिः कर्कटशृङ्गिका ।  
 गोक्षीरैश्च द्वितीये च पिबेत् शाम्यति वेदना ॥ २ ॥  
 ३ये " श्रीखण्डं तगरं कुष्ठं मृणालं पद्मकेशरम् ।  
 पिबेत् शीतोदकैः पिष्ट्वा तृतीये वेदनावती ॥  
 अथवा क्षीरकाकोली बलाऽनन्तापयः पिबेत् ॥ ३ ॥

४थे मासि । शीतोत्पलं मृणालानि गोक्षीरककशेरुकम् ।

तुर्थमासे गवां क्षीरं पिबेत् सा वेदनापरा ॥

अथवा मधुकं रास्त्रां श्यामां ब्राह्मण्यष्टिकाम् ।

अनन्तां पेषयित्वा तु गवां क्षीरैः समं पिबेत् ॥ ४ ॥

५मे पुनर्नवा च काकोली तगरं नीलमुत्पलम् ।

गोक्षीरं पञ्चमे मासि गर्भक्लेशहरं भवेत् ॥

अथवा वृहतीयुग्मं यज्ञाङ्गं कुट्फलं त्वचः ।

गोघृतं क्षीरसंयुक्तं पिबेत् पिष्ट्वा च पञ्चमे ॥ ५ ॥

६थे सिता काशाऽऽखुमज्जा च शीततोयेन पेषयेत् ।

षष्ठे मासि गवां क्षीरैः पिबेत् क्लेशं निवर्त्तयेत् ॥

अथवा गोक्षुरं शिशुं मधुकं पृश्निपर्णिकाम् ।

बलायुक्तं पिबेत् पिष्ट्वा गोदुग्धं षष्ठमासके ॥ ६ ॥

७मे काष्ठकं पौष्करं मूलं शृङ्गाटं नीलमुत्पलम् ।

पिष्ट्वा च सप्तमे मासि क्षीरैः पोत्वा प्रशाम्यति ॥

अथवा मकरद्राक्षां शृङ्गाटञ्च सकेशरम् ।

मृणालं शर्करायुक्तं क्षीरैः पेयन्तु सप्तमे ॥ ७ ॥

८मे यष्टी पद्माक्षार्कमुस्तं केशरं गजपिप्पली ।

नीलोत्पलं गवां क्षीरैः पिबेदष्टममासके ॥

अथवा विल्वमूलञ्च कपित्थं वृहती शमी ।

इक्षुपाटलयोर्मूलं एभिः क्षीरं प्रसाधयेत् ।

तत्पिबेदष्टमे मासि गर्भं शाम्यति वेदना ॥ ८ ॥

९मे विशालावीज-ककोलं मधुना सह लेपयेत् ।

वेदना नवमे मासि शान्तिमाप्नोति नान्यथा ॥

अथवा मधुकं श्यामा ह्यनन्ता क्षीरकाकली ।

एभिः सिद्धं पिबेत् क्षीरं नवमे वेदनावती ॥ ९ ॥



१० मे ” शर्करा गोस्तनी द्राक्षा सक्षौद्रं नीलमुत्पलम् ।

पाययेद्दशमे मासि गवां क्षौरैः प्रशान्तये ॥

अथवा शुद्धसंसिद्धं गोक्षीरं दशमे पिबेत् ।

अथवा मधुकं दारु शुद्धक्षीरेण संपिबेत् ॥ १० ॥

क्षौद्रं वृषं चन्दनसिन्धुजातं महेन्द्रराजं पयसा सुपिष्टम् ।

गर्भं क्षरन्तं प्रतिहन्ति शीघ्रं योगो विभुञ्जन् किल मूलदेवैः ॥ ११ ॥

शुष्कगर्भचिकित्सा । गोक्षीरं शर्करायुक्तं गर्भशुष्कप्रशान्तये ।

पिबेद्वा मधुकं चूर्णं गाम्भारीफलचूर्णकम् ।

समांशं गव्यदुग्धेन गर्भिणी रोगशान्तये ॥

अथ सुखप्रसवयोगः ।

श्वेतं पुनर्नवामूलं चूर्णं योनौ प्रवेशयेत् ।

प्रसूते तत्क्षणान्नारी गर्भे सति प्रपीडिते ॥ १ ॥

वासकस्य तु मूलन्तु चोत्तरस्थं समुद्धरेत् ।

कट्यां बद्ध्वा सप्तसूत्रैः सुखं नारी प्रसूयते ॥ २ ॥

सहदेव्याश्च मूलं वा कटिस्थं प्रसवे सुखम् ॥ ३ ॥

अपामार्गस्य मूलन्तु ग्राहयेच्चतुरङ्गुलम् ।

हारि प्रवेशयेद् योनौ तत्क्षणात् सा प्रसूयते ॥ ४ ॥

अथ स्तनवर्द्धनं स्तनीत्यापनञ्च ।

तैलं वचादाडिमकल्कसिद्धं सिद्धार्थजं लेपनतो नितान्तम् ।

नारीकुक्षौ चारुतरौ सुपीनौ कुर्यादसौ योगवरः प्रदिष्टः ॥ १ ॥

श्रीपर्णिकाया रसकल्कसिद्धं तिलोद्भवं तैलवरं प्रदिष्टम् ।

तूलेन वक्षोजयुगे प्रदेयं प्रयाति वृद्धिं पतितोऽपि नार्याः ॥ २ ॥

प्रथमकुसुमकाले नस्ययोगेन पीतं

सनियमममरास्यं तण्डुलाश्रो युवत्या ।

कुचयुगलसुपीनं क्वापि नो याति पातं

कथित इति पुरैवं चक्रदत्तेन योगः ॥ ३ ॥

अथ योनिमंस्कारः ।

प्रक्षालयेनिम्बकषायनीरैः स्निग्धाज्यकृष्णागुरुगुग्गुलूनाम् ।  
धूपेन योनिं निशि धूपयित्वा नारी प्रमोदं विदधातु भर्तुः ॥

अथ लोमशतनम् ।

पलाशभस्मान्विततालचूर्णै रम्भाम्बुमिश्रैः परिलिप्य भूयः ।  
कन्दर्पगेहे मृगलोचनानां रोमाणि रोहन्ति कदापि नैव ॥

अथ मूत्रस्तम्भनम् ।

अथ मूत्रप्रणाशार्थं वक्ष्यामि योगमुत्तमम् ।  
अश्वगन्धां समानीय अस्त्रमन्त्रेण मन्त्रयेत् ।  
तोलकं सर्पिषो देयं मिश्रयित्वा पिबेत् सुधीः ।  
लिङ्गमूले कामबीजं जप्त्वा च स्तम्भयेद्विया ।  
द्वात्रिंशत् तोलकं दुग्धं मरिचं तोलकद्वयम् ।  
संमिश्र्य प्रपचेद् यत्नाद् यावत् शुष्कं समानयेत् ।  
ततो वै वाग्भवं जप्त्वा भक्षयेत् साधकोत्तमः ।  
अनेनैव विधानेन मूत्रनाशोऽभिजायते ॥ ७ ॥

पुरीषस्तम्भनम् ।

पुरीषनाशनार्थाय विडङ्गं तोलकद्वयम् ।  
पिप्पलीतोलकं गृह्य शुण्ठीञ्च तोलकद्वयम् ॥  
तेजपत्रस्य क्षीरेण मिश्रयित्वा जपेन्मनुम् ।  
शतमष्टोत्तरं जप्त्वा मिश्रयेद्बहुयत्नतः ॥  
मन्त्रं तस्य प्रवक्ष्यामि शृणुष्वानन्दभैरव ।  
श्रीर्माया वाग्भवञ्चैव शक्तिबीजत्रयं तथा ॥  
शिववायुजलं पृथ्वी वक्त्रिजाया ततः परम् ।  
मन्त्रयित्वा पिबेद् द्रव्यं पुरीषं नाशयेद् ध्रुवम् ॥

इति शिवोक्तमिन्द्रजालम् ।

## कामरत्नम् ।

यस्येश्वरस्य विमलं चरणारविन्दम्  
संसेव्यते विबुधसिद्धमधुव्रतेन ।

निर्माणशतकगुणाष्टकवर्गपूर्णम्

तं शङ्करं सकलदुःखहरं नमामि ॥ १ ॥

कामतन्त्रमिदं चित्रं नाम सुश्रावितं मया ।

वश्यादि-यक्षिणीमन्त्रसाधनान्तं समुद्धृतम् ॥

शान्तिवश्यस्तम्भनानि द्वेषणोच्चाटनं तथा ।

मारणान्तानि शंसन्ति षट् कर्माणि मनीषिणः ॥ १ ॥

अथ वश्यादिकर्माणां ऋतुनिर्णयः ।

वश्याऽऽकर्षणकर्माणि वसन्ते साधयेत् प्रिये ! ।

ग्रीष्मे विद्वेषणं कुर्यात् प्रावृषि स्तम्भनं तथा ॥ २ ॥

शिशिरे मारणञ्चैव शान्तिकं शरदि स्मृतम् ।

हेमन्ते पौष्टिकं कुर्यात् चतुःकर्मविशारदः ॥ ३ ॥

वसन्तञ्चैव पूर्वाह्णे ग्रीष्मो मध्याह्न उच्यते ।

वर्षा ज्ञेयाऽपराह्णे तु प्रदोषे शिशिरः स्मृतः ॥ ४ ॥

अर्द्धरात्रौ शरत्काल ऊषा हेमन्त उच्यते ।

ऋतवः कथिता ह्येते सर्वे येन क्रमेण तु ॥ ५ ॥

तद्विहीना न सिध्यन्ति प्रयत्नेनापि कुर्वतः ।

अनन्यकरणात् ते हि ध्रुवं सिध्यन्ति नान्यथा ॥ ६ ॥

अथ तिथिनिर्णयः ।

वशीकरणकर्माणि सप्तम्यां साधयेद्बुधः ।

तृतीयायां त्रयोदश्यां तथाऽऽकर्षणकर्म वै ॥ ७ ॥

उच्चाटनं द्वितीयायां षष्ठ्याञ्चैव प्रकारयेत् ।

स्तम्भनञ्च चतुर्दश्यां चतुर्थ्यां प्रतिपद्यपि ॥ ८ ॥

मोहनन्तु नवम्याञ्च तथाऽष्टम्यां प्रयोजयेत् ।  
द्वादश्यां मारणं शस्तमेकादश्यां तथैव च ॥ ८ ॥  
पञ्चम्यां पौर्णमास्याञ्च योजयेच्छान्तिकादिकम् ।  
सर्वविद्याप्रसिद्धार्थं तिथयः कथिताः क्रमात् ॥ १० ॥

अथ माहेन्द्रादिनिर्णयः ।

स्तम्भनं मोहनञ्चैव वशीकरणमुत्तमम् ।  
माहेन्द्रे वारुणे चैव कर्त्तव्यमिह सिद्धिदम् ॥ ११ ॥  
विद्वेषोच्चाटनं वज्रि-वायुयोगिन कारयेत् ।  
ज्येष्ठा चैवोत्तराषाढा अनुराधा च रोहिणी ।  
माहेन्द्रमण्डलस्था च प्रोक्तकर्मप्रसिद्धिदाः ॥ १२ ॥  
स्यादुत्तरपदा मूला-ऋक्षे शतभिषा तथा ।  
पूर्वभाद्रपदाऽश्लेषा ज्ञेया वारुणमध्यगाः ।  
पूर्वाषाढा ततः कर्म-सिद्धिदा शम्भुना स्मृताः ॥ १३ ॥  
स्वातौ हस्ता मृगशिरा आर्द्रा चोत्तरफल्गुनी ।  
पुष्या पुनर्वसुर्वज्रि-मण्डलस्था प्रकीर्त्तिताः ॥ १४ ॥  
आश्विनौ भरणी चित्रा धनिष्ठा श्रवणा मघा ।  
विशाखा कृत्तिका पूर्व-फल्गुनी रेवतौ तथा ।  
वायुमण्डलमध्यस्था तत्तत्कर्मप्रसिद्धिदाः ॥ १५ ॥

अथाङ्गुलिनिर्णयः ।

शान्तिके पौष्टिके चैव आभिचारिककर्मणि ।  
तज्जन्यादिसमारूढं कुर्याद् यद्वात् क्रमं सुधीः ।  
तत्राङ्गुष्ठसमारूढः सर्वकर्मशुभे रतः ॥ १६ ॥

अथ मूलिकाग्रहणविधिः ।

विधिमन्त्रसमायुक्तमौषधं सफलं भवेत् ।  
विधिमन्त्रविहीनन्तु काष्ठवद् भेषजं भवेत् ॥ १७ ॥



एकान्ते तु शुभारण्ये तिष्ठत्येव यदौषधम् ।

कार्यसिद्धिर्भवेत् तेन वीर्यमस्ति च तत्र वै ॥ १८ ॥

वल्मीककूपरथातरुतलदेवायतनश्मशानेषु ।

जाता विधिना विहिताप्यौषधयः सिद्धिदा न स्युः ॥ १९ ॥

जलजीर्णमग्निकवलि-  
त-

मकालकृमिभक्ष्य भूतलशरीरम् ।

न्यूनं तथाऽधिकतया द्रव्यमद्रव्यं जगुर्भिषजः ॥ २० ॥

भूतादियुक्तमभ्यर्च्य गिरीशं प्रातरुत्थितैः ।

आद्वैरूपासितैर्वापि संग्राह्यं सर्वमौषधम् ॥ २१ ॥

इत्येवं सर्वमूलानां विधिमन्त्रश्च कथ्यते ।

आदौ गत्वा वृक्षमूलं ततो वै अभिमन्त्रयेत् ॥ २२ ॥

“ओं वेतालाश्च पिशाचाश्च राक्षसाश्च सरीसृपाः ।

अपसर्पन्तु ते सर्वे वृक्षादस्माच्छिवाज्ञया” ॥ २३ ॥

ततो नतिः । ओं नमस्तेऽमृतसम्भूते बलवीर्यविवर्द्धिनि ।

बलमायुश्च मे देहि पापान्मे त्राहि दूरतः ॥ २४ ॥

ततः खननम् । येन त्वां खनते ब्रह्मा येन त्वां खनते भृगुः ।

येन इन्द्रोऽथ वरुणो येन त्वामुपचक्रमे ।

तेनाहं खनयिष्यामि मन्त्रपूतेन पाणिना ॥

मा ते पाते मा निपाति मा ते तेजोऽन्यथा भवेत् ।

अत्रैव तिष्ठ कल्याणि ! मम कार्यकरो भव ॥

ओं क्लीं क्षौं फट् स्वाहा । अर्धेन मूलिकां छेदयेत् ॥ २५ ॥

इत्येवं सर्वविद्यानां सिद्धये ऋतुनिर्णयः ।

कथितञ्चात्र यत्नेन मूलिकाग्रहणादिकः ॥ २६ ॥

इति मूलिकाग्रहणविधिः ।

## अथ वशीकरणम् ।

तत्र सर्वजनवशीकरणम् ।

वर्णानामुत्तमं वर्णं मठान्तस्थं तथैव च ।  
 ओंकारशिरसा चापि ओंकारशिरसं तथा ॥  
 अधोभागे च रेफञ्च दत्त्वा मन्त्रं समुद्धरेत् ।  
 निरामिषान्नभीक्ता च जप्तव्यो मन्त्र एव च ॥

“ओं स्त्रीं ड्रीं” अनेन मन्त्रेण—

असाध्यमपि राजानं पुत्रमित्रांश्च बान्धवान् ।  
 ये ये गोत्रे समुत्पन्नाः पशवो ये च सर्वतः ।  
 ते सर्वे वशतां यान्ति सहस्रादिस्य जापनात् ॥  
 स्पृष्ट्वा दृष्ट्वा च येऽसाध्या गृहीत्वा नाम तस्य वै ॥  
 इत्यादिकञ्च सर्वञ्च मन्त्रं भक्त्या गुरोस्तदा ।

सिध्यन्ति सर्वकार्याणि चान्यथाऽसिद्धिभाग् भवेत् ॥ १ ॥

“ओं नमः कटविकटघोररूपिणि स्वाहा” । अनेन मन्त्रेण  
 सप्ताभिमन्त्रितं भक्तपिण्डं यस्य नाम्ना सप्ताहं खाद्यते, स ध्रुव-  
 मेव वश्यो भवति । “ओं वश्यमुखि राजमुखि स्वाहा” । अनेन  
 मन्त्रेण सप्तधा मुखप्रक्षालनात् सर्वे वश्या भवन्ति । “ओं  
 राजमुखि वश्यमुखि स्वाहा” । वामहस्ते तैलं संस्थाप्य अना-  
 मिकया त्रिधामन्त्रं पुनर्मूलमन्त्रं त्रिधा पठित्वा प्रातःकाले  
 शय्यायां स्थित्वा मुखकेशादौ विलेपयेत् । तदा सर्वे जना  
 वश्या भवन्ति ; व्याघ्रोऽपि न खादति । “ओं चामुण्डे जय जय  
 स्थम्भय स्तम्भय मोहय मोहय सवसत्त्वान्नमः स्वाहा” । अनेन  
 पुष्पम् अभिमन्त्र्य यस्मै दीयते स वश्यो भवति ॥ २ ॥

एकचित्तस्थितो मन्त्री मन्त्रं जप्त्वाऽयुतद्वयम् ।

ततः क्षोभयते लोकान् दर्शनादेव साधकः ॥ ३ ॥

रुद्राक्षवटमूलञ्च जलेन सह घर्षयेत् ।

विभूत्या संयुतं मन्त्रतिलकं लोकवश्यकत् ॥ ४ ॥

पुष्टे पुनर्नवामूलं करे सप्ताभिमन्त्रितम् ।

बद्धा सर्वत्र पूज्यः स्यान्मन्त्रमन्त्रैव कथ्यते ॥

“एं वतु ओं क्षोभय क्षोभय भगवति त्वं स्वाहा” । इमं मन्त्रं

पूर्वोक्तमयुतद्वयजपे सिद्धिः ॥ ५ ॥

अपामार्गस्य मूलन्तु पेषयेत् रोचनेन तु ।

ललाटे तिलकं कृत्वा वशीकुर्याज्जगत्त्रयम् ॥

“ओं नमः कोदण्डशरविजालिनि मालिनि सर्वलोकवशङ्करि

स्वाहा” । इमं मन्त्रम् उक्तयोगः स्यादष्टोत्तरसहस्रजपे सिद्धिः ॥ ६ ॥

कृष्णपक्षे चतुर्दश्यामष्टम्यां वा उपोषितः ।

बलिं दत्त्वा समुद्रृत्य सहदेवीं सुचूर्णयेत् ॥

ताम्बूलेन तु तच्चूर्णं दत्तं वश्यकरं ध्रुवम् ।

स्नाने लेपे च तच्चूर्णं योज्यं वश्यकरं भवेत् ॥

रोचना-सहदेवीभ्यां तिलकं लोकवश्यकत् ॥

मुखे क्षिप्त्वा च ताम्बूलं कथां बद्धा च कामयेत् ।

या नारी सा भवेत् तस्या मन्त्रयोगिण कथ्यते ॥

“ओं नमो भगवति मातङ्गेश्वरि सर्वमुखरञ्जनि सर्वेषां महा-

माये मातङ्गे कुमारिके लहलहजिह्वे सर्वलोकवशङ्करि स्वाहा” ।

सहस्रं जप्त्वा उक्तयोगानां सिद्धिः ॥ ७ ॥

श्वेतापराजितामूलं चन्द्रग्रस्ते समुद्रृतम् ।

अञ्जिताक्षो नरस्तेन वशीकुर्याज्जगत्त्रयम् ॥

तन्मूलं रोचनायुक्तं तिलकेन जगद्वशम् ।

तन्मूलेन प्रदातव्यं ताम्बूलं विश्ववश्यकत् ॥

शिलापिष्टञ्च तन्मूलं वारिणा तिलके कृते ।

सम्भाषणेन सर्वेषां वशीकरणमुत्तमम् ॥

स्वर्णेन वेष्टितं कृत्वा तेनैव तिलके कृते ।

दृष्टिमात्रे वशं याति नारी वा पुरुषोऽपि वा ॥

ग्राह्यं शुक्लचतुर्दश्यां श्वेतगुञ्जा-सुमूलकम् ।

ताम्बूलेन प्रदातव्यं सर्वलोकवशङ्करम् ॥

“ओं वक्रकिरणे शिवे रक्त भये मया ह्यामृतं कुरु कुरु  
स्वाहा” । उक्तयोगानां सहस्रजपे सिद्धिः ॥ ८ ॥

हृत्पादचक्षुर्नासानां मूलं पूगे प्रदापयेत् ।

तत् पूगं खाद्यते येन यावज्जीवं वशो भवेत् ॥

अनेन मन्त्रितं कृत्वा दत्त्वेन्दीवरमूलकम् ।

रोचनाभिस्ताम्रपात्रे मृष्ट्वा नेत्रद्वयाञ्जनात् ।

प्रियो भवति सर्वेषां दृष्टिमात्रान्नसंशयः ॥

तन्मूलं मधुसंमिश्रं ललाटे तिलके कृते ।

ताम्बूले वा प्रदातव्यं वशीकरणमुत्तमम् ॥

तन्मूलं रञ्जनाख्यञ्च पिष्ट्वा मूलं प्रयोजयेत् ।

ताम्बूलेन तु तद्भुक्ते ध्रुवञ्च वशमानयेत् ॥

“पिङ्गलायै नमः” । अनेन मन्त्रेणाभिमन्त्र्य उक्तयोगान् साधयेत् ॥ ९ ॥

रक्तगृध्राभयं नेत्रं कृष्णपेचकयोरथ ।

निष्काश्य मधुना लिप्त्वा वर्त्तिकज्जलपातनम् ।

तेन नेत्राञ्जनं कृत्वा त्रैलोक्यं वशमानयेत् ॥

देवदानवसिद्धयर्थं गुटिकां कारयेद् बुधः ।

मुखे निक्षिप्य सर्वेषां प्रियो भवति नान्यथा ॥

भृङ्गमूलं मुखे क्षिप्त्वा सर्वत्र पूजितो भवेत् ॥

रोहिण्यां वटवन्दाकं संगृह्य धारयेत् करे ।

वश्यं करोति सकलं विश्वामित्रेण भाषितम् ॥ १० ॥

कुङ्कुमं तगरं कुष्ठं हरितालं समं समम् ।

अनामिकाया रक्तेन तिलकं सर्ववश्यकृत् ॥ ११ ॥



विष्णुक्रान्ता शुभा भृङ्गी सुदण्डी मूलरोचनाम् ।  
 पिष्ट्वा तु वटिकां कृत्वा तिलकं वश्यकृत् परम् ॥ १२ ॥  
 पुथोद्धृतं श्वेतभानु-मूलमाजास्रमूत्रकैः ।  
 वटिकां कारयेत् प्राज्ञास्तिलकेन जगद्वशम् ॥ १३ ॥  
 अजारक्तेन तन्मूलं पुथायां पेषयेद् बुधः ।  
 कज्जलं पातयित्वा तु चक्षुषी रञ्जयेन्नरः ।  
 त्रैलोक्यं वशतां याति दृष्टमात्रं न संशयः ॥ १४ ॥  
 मूलन्तु श्रवणा-ऋक्षे पिण्डोतगरसम्भवम् ।  
 संगृह्य धारयेद्वश्यं कुरुते सकलं जगत् ॥ १५ ॥  
 कृष्णापराजितामूलं पुथेणोद्धृत्य चूर्णयेत् ।  
 गोमूत्रेण समालोड्य कज्जलं कारयेद् बुधः ।  
 ध्रुवमेतेनाञ्जनेन वशीकुर्याज्जगत्त्रयम् ॥ १६ ॥  
 पुत्रजीवकर्वोजञ्च तिलकं रोचनायुतम् ।  
 प्रियो भवति सर्वेषां नरः कृत्वा ललाटके ॥ १७ ॥  
 श्वेतापराजितामूलं तथा श्वेतजयाश्वयोः ।  
 नासाग्रे तिलकं कृत्वा वशीकुर्याज्जगत्त्रयम् ॥ १८ ॥  
 मञ्जिष्ठाकुष्ठकैः कृत्वा ललाटफलके कृती ।  
 लोकालोकं वशयति क्षणमात्रेण साधकः ॥ १९ ॥

नीरं घृतञ्च मधुकञ्च कृताञ्जलिञ्च \*  
 हव्यं ममं निजशरीरमलेन मिश्रम् ।  
 आलिपभक्षणविधौ तिलके कृते वा  
 योगात्तु सर्वभुवनानि वशीकरोति ॥ २० ॥  
 मूलं जटोतगरमेषविषाणिकानाम्  
 पञ्चाङ्गजं निजशरीरमलं तथैव ।

एकीकृतानि मधुना दिवसे कुजस्य  
 कुर्वन्ति वक्रतिलकेन वशं जगन्ति ॥ २१ ॥  
 भृङ्गस्य पक्षयुगलं शुकमांसयुक्तम्  
 पिंथादथास्त्रममलं च मलं स्वदैहम् ।  
 एतानि लेपविधिनाप्यथ भक्षणाद् वा  
 कुर्वन्ति वश्यमखिलं जगदप्यकस्मात् ॥ २२ ॥  
 तालीशकुष्ठतगरैः परिलिप्य,वर्त्तिं  
 सिद्धार्थतैलसहितां दृढपट्टवस्त्राम् ।  
 पुंसः कपालफलके विनिपातितञ्च  
 तेनाञ्जनेन वशतां किल याति लोकः ॥ २३ ॥

गोरोचनं पद्मपत्रं प्रियङ्गुं रक्तचन्दनम् ।  
 एकीकृत्याऽञ्जयेन्नेत्रं यं पश्यति वशो भवेत् ॥ २४ ॥

अथ राजवशीकरणम् ।

कुङ्कुमं चन्दनञ्चैव रोचनं शशिमिश्रितम् ।  
 गवां क्षीरेण तिलकं राजवश्यकरं परम् ॥ १ ॥

“ओं क्लीं सः अमुकं मे वशमानय स्वाहा” । पूर्वमेव सहस्रं जप्त्वा  
 मतीऽनेन मन्त्रेण सप्ताभिमन्त्रितं तिलकं कार्यम् ॥ १ ॥

चम्पकस्य तु वृन्दाकं करे बद्ध्वा प्रयत्नतः ।  
 सम्पूज्य भरणी-ऋक्षे पुण्यायां वा विधानतः ।  
 राजानं तत्क्षणादेव मनुष्यो वश्यतां नयेत् ॥ २ ॥

अथ स्त्रीवशीकरणम् ।

पुष्पे पुष्पन्तु संगृह्य भरण्यां फलकं तथा ।  
 शाखाञ्चैव विशाखायां हस्ते पत्रं तथैव च ॥  
 मूले मूलं समुद्धृत्य कृष्णोन्मत्तस्य तत्क्रमात् ।  
 पिष्ट्वा कर्पूरसंयुक्तं कुङ्कुमं रोचनं समम् ।  
 तिलकात् स्त्री वशं याति यदि साक्षादरुन्धती ॥ १ ॥

काकजङ्घा वचा कुष्ठं शुक्रशोणितमिश्रितम् ।

तद्वस्ते भोजने नार्थ्यां श्मशाने रुद्यते सदा ॥

“ओं नमो भगवते रुद्राय ओं चामुण्डे अमुकीं मे वशमानय स्वाहा” । उक्तयोगानामयमेव मन्त्रः ॥ २ ॥

प्रातर्मुखन्तु प्रक्षाल्य सप्तवाराभिमन्त्रितम् ।

यस्य नाम्ना पिबेत् तोयं सा स्त्री वश्या भवेद् ध्रुवम् ॥

“ओं नमः क्षिप्रकर्मणि अमुकीं मे वशमानय स्वाहा” ॥ ३ ॥

कृष्णापराजितामूलं ताम्बूलेन समायुतम् ।

अवश्यायै स्त्रियै दद्याद् वश्या भवति नान्यथा ॥

“अं ह्रूं स्वाहा” । अनेनाभिमन्त्र्य दद्यात् ॥ ४ ॥

साध्यसाधकनाम्ना तु कृत्वा सप्ताभिमन्त्रितम् ।

दीयते कुसुमं यस्यै सा वश्या भवति ध्रुवम् ॥

सुसाधितो ह्ययं मन्त्रः अवश्यं फलदायकः ।

तस्मादेतत् प्रयत्नेन साधयेन्मन्त्रमुत्तमम् ॥

अथ मन्त्रः ।—“ओं ह्रूं स्वाहा” ॥ ५ ॥

विशाखायान्तु वन्दाकं मङ्गल्यस्य समाहरेत् ।

हस्ते बद्धा तु कुरुते वशतां वरयोषिताम् ॥

“ओं पाते वज्राय स्वाहा” । अनेनाभिमन्त्र्य बध्नीयात् ॥ ६ ॥

कृष्णोत्पलञ्च शिखिनञ्च सुपक्षयुग्मम्

मूलं तथा भगवतः शितकाकजङ्घा ।

यस्याः शिरोगतमिदं विहितं विचूर्णम्

दासीभवेज् भटिति सा तरुणी सुरूपा ॥ ७ ॥

सव्येन पाणिकमलेन रतावसाने

यो रेतसं निजभवञ्च विलासिकायाः ।

वामं विलिम्पति पदं सहसैव यस्याः

तस्यैव सा भवति नात्र विकल्पभावः ॥ ८ ॥

सिन्धूत्यमाक्षिककपोतमलानि पिष्ट्वा  
लिङ्गं विलिप्य तरुणीं रमते नवोदाम् ।  
साऽन्यं न याति पुरुषं मनसाऽपि नूनम्  
दासीभवेदिति मनोहरदिव्यमूर्तिः ॥ ८ ॥  
गोरोचनाशिशिरदौधितिशम्भुवीजैः  
काश्मीरचन्दनयुतैः कनकद्रवैश्च ।  
पिष्ट्वा ध्वजोपरि रमत्यबलां नवोदाम्  
तस्याः स एव हृदये मुकुटत्वमेति ॥ १० ॥

पुष्टे रुद्रजटामूलं मुखस्थं कारयेद् बुधः ।  
सताम्बूलं प्रदातव्यं वश्या भवति निश्चितम् ॥ ११ ॥  
तथैव पाटलं मूलं ताम्बूलेन तु वश्यकृत् ॥  
त्रिपत्रभण्टिकामूलं पिष्ट्वा गात्रे तु संचिपेत् ।  
यस्याः सा वशमायाति बिन्दुमात्रेण तत्क्षणात् ॥ १२ ॥  
स्वकीयं काममादाय कामदेवं स्मरेत् पुनः ।  
तरुण्या हृदये दत्तं तत्क्षणात् स्त्री वशीभवेत् ॥

अथ मन्त्रः ।—“ऐं पीं स्त्रीं क्रीं कामपिशाचिनि अमुकीं कामेन  
ग्राह्य, कामेन कामरूपेण नखैर्विदारय विदारय दारय दारय,  
स्नेहेन बन्धय बन्धय श्रीं फट्” ॥ १३ ॥

प्रकारान्तरम् । नागपुष्पं प्रियङ्गुञ्च तगरं पद्मकेशरम् ।

जटामांसीं समं कृत्वा चूर्णयेत् मन्त्रवित् ततः ।

स्वाङ्गं धूपयते तेन भजन्ते कामवत् स्त्रियः ॥

“ओं मूली मूलौ महामूली सर्वं संचोभय एभ्य उपद्रवेभ्यः  
स्वाहा” । इति धूपमन्त्रः ॥ १ ॥

पानीयस्याञ्जलीन् सप्त दत्त्वा विद्यामिमां जपेत् ।

सालङ्कारां नरः कन्यां लभते नात्र संशयः ॥



अथ मन्त्रः ।—“ओं विश्वावसुर्नाम गन्धर्वः कन्यानामधिपतिः,  
सुरूपां सालङ्कारां देहि मे, नमस्तस्मै विश्वावसवे स्वाहा” ॥ २ ॥

कन्यागृहे शालकाष्ठं क्षिपेदेकादशाङ्गुलम् ।

ऋते च पूर्वफलान्यां तस्मै कन्यां प्रयच्छति ॥

गोरोचनाकुङ्कुमाभ्यां भूर्जे यस्याः नामाऽभिलिख्य घृतमधु-  
मध्ये स्थापयेत् सा वश्या भवति ॥ ७ ॥

० अथ पतिवशीकरणम् ।

खञ्जरीटस्य मांसानि मधुना सह पेषयेत् ।

अनेन योनिलेपेन पतिर्दासो भवेद् ध्रुवम् ॥ १ ॥

पञ्चाङ्गदाडिमं पिष्ट्वा श्वेतसर्पपसंयुतम् ।

योनिलेपे पतिं दासं करोत्यपि च दुर्भगा ॥

कर्पूरं देवदारुञ्च सक्षौद्रं पूर्ववत् फलम् ॥

“ओं काममालिनि पतिं मे वशमानय ठठ” । उक्तयोगानां  
सप्ताभिमन्त्रितेन सिद्धिः ॥ २ ॥

गोरोचनामत्स्यपित्तं पिष्ट्वाऽपि तिलके कृते ।

वामहस्तकनिष्ठायां पतिर्दासो भवत्यलम् ॥ ३ ॥

स्वशोणितं रोचनया तिलकं पतिवश्यकृत् ॥

चित्रकस्य तु पुष्पाणि मधुयुक्तानि कारयेत् ।

अन्ने पाने प्रदातव्यं पतिवश्यकरं भवेत् ॥ ४ ॥

सर्जपत्रञ्च मधुना योनिलेपे पतिर्वशः ॥

जलौकसां मुखे देयं शम्बूशङ्खादिचूर्णकम् ।

तच्चूर्णन्तु समागृह्य ताम्बूलेन समायुतम् ।

दातव्यं स्वामिने भोक्तुं वश्यो भवति नाऽन्यथा ॥ ५ ॥

गोरोचनानलदकुङ्कुमभावितायाः

तस्याः सदैव कुरुते तिलकं वशित्वम् ।

वात्स्यायनेन बहुधा प्रमदाजनानां  
 सौभाग्यकृत्यसमये प्रकटीकृतौऽसौ ॥ ६ ॥  
 सम्भोगशेषसमये निजकामसेद्वम्  
 या कामिनी स्पृशति वामपदाम्बुजेन ।  
 तस्याः पतिः सपदि विन्दति दासभावं  
 गोणौसुतेन कथितः किल योगुराजः ॥ ७ ॥

इति श्रीनागभट्टविरचिते कामरत्ने वशीकरणं नाम प्रथमोपदेशः ।

### अथ आकर्षणम् ।

चतुर्थवर्णमाकृत्य द्वितीयवर्गसंस्थितम् ।  
 कृत्वा त्रिविधहाहान्तं तदन्ते हेद्वितीयकम् ॥  
 अंकारं शिरसं कृत्वा प्रत्यक्षरप्रजापनम् ।  
 सहस्रार्धस्य जापेन फलं भवति शाश्वतम् ॥

मन्त्रः ।—“भां भां भां हां हां हां हें हें” ।

मानुषासुरदेवाश्च सयक्षीरगराक्षसाः ।  
 स्थावरा जङ्गमाश्चैव आकृष्टास्ते वराङ्गने ! ॥ १ ॥  
 हान्ते रेफं समादाय यकारन्तु विशेषतः ।  
 अक्षरं त्रितयं तच्च द्विधा कृत्वा प्रजापयेत् ॥  
 भक्ष्यं कृत्वा स्वहस्तेन कृत्वा मन्त्रविभावनम् ।  
 दीयते यस्य भक्ष्यं तत् सर्वेषां प्राणिनां शुभे ! ।  
 ते सर्वे यत्र नीयन्ते तत्र गच्छत तत्क्षणात् ॥

मन्त्रः ।—“हरय हरय” ।

ह्रींकारेण मन्त्रयेत् पाशं ह्रंकारेणाङ्गुशं तथा ।  
 त्रिफलं वामगं पाशं दक्षिणे ज्वलिताङ्गुशम् ।  
 सन्ध्यायां स्वकरे मन्त्री ततो मन्त्रमिमं जपेत् ॥

“श्रीं ह्रीं रक्ष रक्ष चामुण्डे तुरु तुरु अमुकीमाकर्षय

आकर्षय क्ली” । अस्य मन्त्रस्य पूर्वमेवायुतजपे सिद्धिः । ओं चामुण्डे ज्व  
ज्वल प्रज्वल प्रज्वल स्वीहा” । अनेन मन्त्रेण स्त्रियं दृष्टा जपं कारयेत्  
तत्क्षणात् पृष्ठतः समागच्छति । पूर्वमेवायुतजपे सिद्धिः ।

अश्लेषायां समाहृत्य अर्जुनस्य तु ब्रध्नकम् ।  
अजामूत्रेण संपिथ्य स्त्रीणां शिरसि दापयेत् ।  
पुरुषस्य पशूनां वा क्षिपेदाकर्षणं भवेत् ॥ ३ ॥  
साध्यानामपदस्थान्तान्मृत्तिकामाहरेत् ततः ।  
कुकलासस्य रक्तेन प्रतिमां कारयेद् बुधः ॥  
साध्यानामाक्षरं तस्यास्तद्रक्तैर्विलिखेद्भुवि ।  
मूत्रस्थाने च निखनेत् सदा तत्रैव मूत्रयेत् ।  
आकर्षयेत्तु तां नारीं शतयोजनसंस्थिताम् ॥ ४ ॥  
सूर्यावर्तस्य मूलन्तु पञ्चम्यां ग्राहयेद् बुधः ।  
ताम्बूलेन समं दद्यात् स्वयमायाति भक्षणात् ॥ ५ ॥  
रतिकर्मकरो ग्राह्यो भ्रमरो यत्नतो बुधैः ।  
भिन्नौ कृत्वा दहेत् तौ तु चित्रकाष्ठैस्तयोः पुनः ॥  
वस्त्रेण बन्धयेद्भस्म पृथक्पुटलीडयम् ।  
तयोरेकामजामृङ्गे दृढं बद्ध्वा परीक्षयेत् ॥  
यां यां याति च सा मेषी पृथक् तु रक्षयेद् बुधः ।  
तत् भस्म शिरसि न्यस्तं क्षणादाकर्षयेत् स्त्रियम् ।  
अपरं रक्षयेद्भस्ते नो चेन्नायाति कामिनी ॥

“ओं कृष्णवर्णाय स्वाहा” । इमं मन्त्रं पूर्वमेवायुतं जप  
उक्तयोगेनाभिमन्त्र्य सिद्धिः ॥ ६ ॥

इति श्रीनागभट्टविरचिते कामरत्ने आकर्षणं नाम द्वितीयोपदेशः ।

अथ जयः ।

हकारं स्वरसंयुक्तं उकारेण सुपूजितम् ।

ओंकारेण च सम्पूज्य अन्ते फट् च नियोजयेत् ॥

“ओं हुं फट्” ।

जेयाग्रे शतजापेन जितो भवति नान्यथा ।

जेयनाम हृदि न्यस्य चक्षुषा तन्निमील्य च ।

स्पृष्ट्वा च मन्त्रजापेन तत्क्षणाजितवानसौ ॥ १ ॥

गोजिह्वा शिखिमूली वा मुखे शिरसि संस्थिता ।

कुरुते सर्ववादिषु जयं पुण्ये समुद्धृता ॥ २ ॥

मार्गशीर्षस्य पूर्णायां शिखिमूलं समुद्धरेत् ।

बाहौ शिरसि वा धार्य्यं विवादे विजयी भवेत् ॥ ३ ॥

गिरिकर्णीं शमीं गुच्छां श्वेतवर्णां समाहरेत् ।

चन्दनेनान्वितं सर्वं तिलकेन जयी नरः ॥ ४ ॥

कनकार्कवटौ वक्त्रिर्विद्रुमः पञ्चमस्तथा ।

तिलकं क्रियते येन पश्येत् तं पञ्चधा रिपुः ॥ ५ ॥

कृष्णसर्पकपाले तु वसामृत्तिकयान्विते ।

सितगुच्छां वपेत् तत्र तस्या मूलं समाहरेत् ॥

कृत्वा च तिलकं धीरः यं पश्येत् सन्भृतं रिपुम् ।

श्वगणैर्भक्ष्यमाणञ्च पतितञ्च ततो भुवि ॥ ६ ॥

ओषधिः सिंहिका नाम तथा मृष्टा महारसैः ।

सिंही कपर्दिकामध्ये क्षेप्या तन्मूलसंयुता ॥

पिधाय वदनं तस्याः सिक्थकेन समन्विता ।

तस्यां वक्त्रस्थितायान्तु सिंहवत् ज्ञायते नरः ॥

रणे राजकुले द्यूते विवादे चाऽपराजितः ।

मदोन्मत्तो गजस्तस्य दर्शनेन पराङ्मुखः ॥ ७ ॥

व्याघ्रोरसेन संमृष्टः पारदो मूलसंयुतः ।

पूर्ववत् साधयेद्वाघ्रिं फलञ्चैव तथाविधम् ॥ ८ ॥

करे सुदर्शनामूलं बद्ध्वा राजकुले जयी ।

जयामूलं राजकुले मुखस्थञ्च जयप्रदम् ॥ ९ ॥



आर्द्रायां वटवन्दाकं हस्ते बद्धाऽपराजितः ।

तदृक्षे चूतवन्दाकं गृहीत्वा धारयेत् करे ।

संग्रामे जयमाप्नोति जयां स्मृत्वा जयी तथा ॥ १० ॥

केकाया नयनं वामं गुडलोहेन वेष्टयेत् ।

प्रतिक्षिप्य मुखे धीरः सर्ववादे जयी भवेत् ॥ ११ ॥

कृत्तिका च विशाखा च भौमवारेण संयुता ।

तद्दिने घटितं वस्त्रं संग्रामे जयदायकम् ॥ १२ ॥

अपामार्गरसेनैव यानि, शस्त्राणि लिप्यते ।

जयन्ति तानि संग्रामे, मूलमन्त्राभिमन्त्रितात् ।

तच्चूर्णोद्वर्त्तनान्मन्दः शत्रून् मोहयते बह्वन् ॥ १३ ॥

अथ मन्त्रः ।—“ओं नमो महाबलपराक्रम शस्त्रविद्याविशार  
अमुकस्य भुजबलं बन्धय बन्धय, दृष्टिं स्तम्भय स्तम्भय, अङ्गानि  
धूनय धूनय, पातय पातय महीतले क्रूं” ।

अथ सौभाग्यकरणम् ।

पुथोद्धृतं सितार्कस्य मूलं वामेतरं भुजे ।

बद्धा सौभाग्यमाप्नोति स्वामिनो दुर्भगाऽपि सा ॥ १ ॥

रक्ताचित्रकमूलञ्च सोमग्रस्ते समुद्धृतम् ।

क्षौद्रैः पिष्ट्वा वटिं कुर्यात् तिलकं शुभमङ्गना ॥ २ ॥

गोरोचनाकुङ्कुमाभ्यां यस्य नाम संलिख्य मधुमध्ये स्थाप  
येत्, सद्यः सौभाग्यं भवति । गोरोचनया भूर्जे यस्य नामाभि  
लिख्य मधुमध्ये स्थापयेत्, सौभाग्यं भवति । कुङ्कुमगोरो  
चनाऽलक्तकेन यस्य नाम संलिख्य मधुमध्ये स्थापयेत्, सौभाग्यं  
भवति ॥ ३ ॥

अथ ईश्वरादीनां क्रीधीपशमनम् ।

कण्टकेन तालप्रत्रे नामाभिलिख्य कर्दमे स्थापयेत्  
कुपितः प्रसन्नो भवति । गोरोचनया भूर्जे यस्य ना

समालिख्य पयोमध्ये स्थापयेत्, कुपितः प्रसन्नो भवति । “ओं शान्ते प्रशान्ते सर्वक्रोधोपशमनि स्वाहा” । अनेन मन्त्रेण त्रिःसप्त-  
वारजप्तेन मुखं मार्जयेत् । ततः क्रोधोपशमनं भवति ।  
प्रसादपरो भवति ॥ १ ॥

अथ अदातुर्दादशक्तिकरणम् ।

गोरोचनया स्वानामिकारक्तेन भूर्जे यस्य नाम संलिख्य  
मधुमध्ये स्थापयेत् स अदाता दाता भवति ।

अथ गजनिवारणम् ।

विल्वपत्रस्य चूर्णन्तु कुङ्कुमर्याच्च तत् समम् ।  
तस्मिन्नाङ्गं नरं दृष्ट्वा दूरे गच्छति कुञ्जरः ॥  
मूलं मर्कटवल्याश्च बाहौ बब्रुश्च मूर्धनि ।  
दुष्टदन्तिहरं दूरं चित्रं मयति जायते ॥  
श्वेतापराजितामूलं हस्तस्थं वारयेद् गजम् ।  
मूलं त्रिशूल्या वक्तस्थं गजवश्यकरं भवेत् ॥

अथ व्याघ्रनिवारणम् ।

मुखस्थं वृहतीमूलं हस्तस्थं व्याघ्रभीतिहृत् ।  
“क्रीं क्रीं ओं क्रीं क्रीं” । इति पञ्चाक्षरमन्त्रेण लोष्ट्रं पठित्वा  
क्षिपेत्, तदा मुखं न चालयति गन्तुमशक्तः ।

मूलं कृष्णचतुर्दश्यां ग्राहयेत् लाङ्गलीभवम् ।  
हस्तस्थं व्याघ्रसिंहादि-भयहृत् परिकीर्तितम् ॥

इति श्रीनागभट्टविरचिते कामरत्ने विजयादिव्याघ्रनिवारणं नाम तृतीयोपदेशः ।

अथ स्तम्भनम् ।

तत्र शत्रूणां मुखस्तम्भनम् ।

मेघनादस्य मूलन्तु मुखस्थं तारवेष्टितम् ।  
परवादी भवेन्मूकोऽयवा याति दिगन्तरम् ॥  
श्वेतगुञ्जोत्थितं मूलं मुखस्थं परतुण्डजित् ॥

अव मन्त्रः ।—“ओं क्लीं रत्न चामुण्डे तुरु तुरु अमुकं मे वश-  
मानय स्वाहा” । अयं चामुण्डामन्त्रः, अनेन उक्तयोगसिद्धिः ॥१॥

पुष्पार्के मधुवन्दाकं गृहीत्वा प्रक्षिपेद् बुधः ।

सभामध्ये च सर्वेषां मुखस्तम्भः प्रजायते ॥ २ ॥

अर्कपत्रे हरितालरसेन यस्य नामाभिलिख्य उद्यानमध्ये  
ईशानकोणे स्थापयेत् तस्य मुखस्तम्भनं भवति । शिलापटले  
हरिद्रया यस्य नामाभिलिख्य अधोमुखीकृत्य स्थापयेत्, तस्यैव  
शत्रोः मुखं स्तम्भयति । यस्मिन् कस्मिंश्चित् तिथौ लिखित्वा यस्व  
नाम स्थापयेत्, तस्य मुखबन्धनं करोति । “अमुकस्य मुखं स्तम्भय  
स्तम्भय स्वाहा” इति त्रिकोणमध्ये हरिद्रया यस्य नामाभिलिख्य  
द्रुमविवरे स्थापयेत्, तेन शत्रुमुखं स्तम्भयति ॥ ३ ॥

नौकास्तम्भनम् । भरण्यां क्षीरिकाष्ठस्य कीलं पञ्चाङ्गुलं क्षिपेत् ।

नौकामध्ये तदा नौका-स्तम्भनं जायते ध्रुवम् ॥

निद्रास्तम्भनम् । मूलं वृहत्या मधुकं पिष्ट्वा नस्यं समाहरेत् ।

निद्रास्तम्भनमेतद्धि मूलदेवेन भाषितम् ॥

शस्त्रस्तम्भनम् । अङ्गुली च जटा पाठा विष्णुक्रान्ता च पाटली ।

श्वेतापरारजिता पुङ्खा देवी च काकजङ्घिका ॥

पुष्पर्क्षेण समुद्धृत्य वक्त्रे शिरसि संस्थितम् ।

एकैकं वारयत्येव शस्त्रसंहरणं नृणाम् ॥

बद्धञ्च व्याघ्रभूपाल-भयं शत्रुभयं जयेत् ॥ १ ॥

जातीमूलं मुखे क्षिप्तं शस्त्रस्तम्भनमुत्तमम् ।

पुङ्खायाः पाटलाया वा मुखस्थं काण्डशस्त्रहृत् ॥ २ ॥

कपित्थस्य च वन्दाकं कृत्तिकायां समाहरेत् ।

वक्त्रसंस्थन्तु देवस्य शस्त्रस्तम्भकरं परम् ॥ ३ ॥

करे सुदर्शनामूलं बद्धास्त्रस्तम्भनं भवेत् ॥

केतकी मस्तके नेत्रे तालमूलं मुखे स्थितम् ।

खर्जूरं चरणे हस्ते खड्गस्तम्भः प्रजायते ॥  
 एतानि त्रीणि मूलानि चूर्णितानि घृतैः पिबेत् ।  
 त्राहं रात्रौ ततः सर्वेर्यावज्जीवं न बध्यते ॥ ४ ॥  
 सर्वेषामुक्तयोगानां कुम्भकर्णः प्रसीदति ।  
 आयान्तं सैन्यकं शस्त्रसमूहं स निवारयेत् ॥ ५ ॥

अथ सन्तः ।—“श्रीं अहो कुम्भकर्णं महाराक्षसं निकषागर्भ-  
 सम्भूतं परसैन्यस्तम्भनं भगवन् रुद्रं प्राप्नापयति स्वाहा” । सर्व-  
 योगाणामष्टोत्तरमहस्रजपेन सिद्धिः ।

वक्त्री चक्री तथा वज्री विशूलौ मुषली तथा ॥ ६ ॥  
 देहस्था समरे पुंसः सर्वायुधनिवारिणी ॥  
 गृहीत्वा शुभनक्षत्रे अपामार्गस्य मूलकम् ।  
 लेपमात्रे शरीराणां सर्वशस्त्रनिवारणम् ॥ ७ ॥  
 खर्जूरी मुखमध्यस्था कटिबद्धा च केतकी ।  
 भुजदण्डस्थितश्चार्कः सर्वशस्त्रनिवारणः ॥ ८ ॥  
 पुण्यर्क्षे श्वेतगुञ्जाया मूलमुद्धृत्य धारयेत् ।  
 हस्ते काण्डं भयं नास्ति सङ्ग्रामे च कदाचन ॥ ९ ॥  
 त्रिलोहवेष्टितं कृत्वा रमं वज्राभ्रसंयुतम् ।  
 वक्त्रस्थञ्च करस्थञ्च सर्वायुधनिवारणम् ॥ १० ॥  
 ब्रह्मदण्डी च कौमारी ऐश्वरी वैष्णवी तथा ।  
 वाराही वैष्णवी \* चैन्द्री महालक्ष्मीस्तथैव च ॥  
 एताश्चौषधयो दिव्यास्तथैता मातरः स्मृताः ।  
 स्मृताश्चैव करे बद्धाः सर्वशस्त्रनिवारिकाः ॥ ११ ॥

अपिस्तम्भनम् । जप्त्वा जटीं नरो देवीं तारीं महिषमर्दिनीम् ।

खदिराङ्गारमध्ये तु प्रविष्टोऽसौ न दह्यते ॥ १ ॥



अत्र मन्त्रः ।—“ओं मत्तकटीट क्यघने सेकटीय मूलीयसी ।  
आलिप्याग्नाय मुदीयते शनकवीजे मन्दी क्रीं फट् । ओं क्रीं  
महिषवाहिनी स्तम्भय मोहय भेदय अग्निं स्तम्भय ठठ” ।

एतन्मन्त्रद्वयस्य पूर्वमेवाधृतजपेन सिद्धिः ॥ २ ॥

कुमारीरसकं पिष्ट्वा लिप्तहस्तो नरो भवेत् ।  
दीप्ताङ्गारैस्तप्तलौहैर्मन्त्रयुक्तैर्न दह्यते ॥  
करे सुदर्शनामूलं बद्ध्वाग्निस्तम्भनं भवेत् ॥ ३ ॥

गोमहिष्यादिस्तम्भनम् ।

उद्वस्यास्थि चतुर्दिक्षु निखनेद् भूतले ध्रुवम् ।  
गोमेषमहिषीवाजीः स्तम्भयेत् करिणीमपि ॥

अथ मनुष्यस्तम्भनम् ।

गोरोचनाऽलक्तककुङ्कुमेन भूर्जं संलिख्य जले धारयेत्,  
यस्य नाम तस्य स्तम्भनं भवति ।

मृन्मयशरावे संलिख्य श्मशानभस्मनापूर्य्य शरावसम्पुटे  
कृत्वा श्मशाने निखनेत्, सद्यः स्तम्भनं भवति । गोरोचना-  
कुङ्कुमाभ्यां यस्य नाम संलिख्य रक्तसूत्रेण संवेष्ट्य धारयेत् ।  
ते सर्वे दुष्टाः स्तम्भीभूता भवन्ति निश्चितम् ।

अथ सर्वेषां शत्रूणां बुद्धिस्तम्भनम् ।

भृङ्गराजोऽप्यपामार्गः सिद्धार्थं सहदेविका ।  
तुल्यं तुल्यं वचा श्वेता द्रव्यमेषां समाहरेत् ॥  
लोहपात्रे विनिक्षिप्य द्विदिनान्ते समुद्धरेत् ।  
तिलकैः सर्वभूतानां बुद्धिस्तम्भकरं भवेत् ॥

अत्र मन्त्रः ।—“ओं नमो भगवते विश्वामित्राय नमः सर्वमुखीभ्यां  
विश्वामित्राय विश्वामित्र आज्ञापयति । शक्त्या आगच्छागच्छ  
स्वाहा” । उक्तयोगस्यायं मन्त्रः । अनेन मन्त्रेण नदीं प्रविष्टः  
कृताञ्जलिस्तर्पयेत् । शत्रूणां बुद्धिस्तम्भो भवति ।

अथ चौराणां गतिस्तन्मनम् ।

“ओं ब्रह्मवेशिनि शिवे रक्ष रक्ष ठठ” । अनेन मन्त्रेण सप्त-  
राशान् गृहीत्वा त्रीणि कव्यां बद्ध्वा अपरान् मुष्टिभ्यां धारयेत् ।  
चौराणां गतिस्तन्मो भवति ।

अथ गर्भस्तन्मनम् ।

ग्राह्यां कृष्णचतुर्दश्यां धुस्तूरस्य तु ब्रध्नकम् ।  
कव्यां बद्ध्वा रमेत् कान्तां न गर्भं धारयेत् क्वचित् ॥  
मुक्तेन लभते गर्भं पुरा नागार्जुनोदितम् ।  
तन्मूलचूर्णं योनिस्थं न गर्भं सम्भवेत् क्वचित् ॥  
सिद्धार्थमूलं शिरसि बद्ध्वा कान्तं रमेत्तु या ।  
न गर्भं धारयेत् सा स्त्री त्यक्त्वा च लभते पुनः ॥  
मार्जारस्य मलं गृहीत्वा अनामिकाया रक्तेन भूर्जे लिखित्वा  
धूमौ निखातयेत् । गर्भं स्तम्भयति ।

अथ शुक्रस्तन्मनम् ।

इन्द्रवारुणिकामूलं पुष्ये नग्नः समुद्धरेत् ।  
कटुत्रयैर्गवां क्षीरैः संपिथ्य गोलकीकृतम् ॥  
ह्यायाशुष्कं स्थितञ्चास्ये वीर्यस्तम्भकरं परम् ॥ १ ॥  
नौलीमूलं श्मशानस्थं कव्यां बद्ध्वा तु वीर्यधृक् ।  
कृष्णोन्मत्तवचामूलं मधुपिष्टं प्रलेपयेत् ।  
अत्यर्थं रमते कान्तां स्वभावात् द्विगुणं नरः ॥ २ ॥  
शृङ्गीविषं पारदञ्च प्रत्येकन्तु द्विगुञ्जकम् ।  
वराटन्तु क्षिपेद्विन्दुः स्थिरः स्यान्मस्तके धृते ॥ ३ ॥  
रक्तापामार्गमूलन्तु सोमवारि निमन्त्रयेत् ।  
भौमे प्रातः समुद्धृत्य कव्यां बद्ध्वा तु वीर्यधृक् ॥ ४ ॥  
पुनर्नवाचूर्णविलेपनं वा जहाति वीर्यं न कदाचिदेव ।  
कृष्णधूर्तं महाकालं शनिवारि निमन्त्रयेत् ॥

रविवारे समादाय अदत्तारमणीकृतैः ।

सूत्रैर्गुणत्रयैर्बद्धं करे वामे प्रयत्नतः ॥

उपवेश्यासने खण्डित्रये कामत्रयं ततः ।

बिन्दुस्थिरत्वमाप्नोति मुक्ते चरति तत्क्षणात् ॥ ५ ॥

इति कामरत्ने सन्धनं नाम चतुर्थोपदेशः ।

अथ सर्वजनमोहनम् ।

कन्यावरे सुरतिसङ्गमने नराणा-

मालोकने नरपतेः क्रयविक्रयादौ ।

प्रज्ञाविधौ सकलकर्मणि कौतुके वा

धूपैर्मदैः सुहृदयैर्विनियोजनीयः ॥

शृङ्गीवचानलदसर्जरसं समानं

कृत्वा त्रुटिं मलयजञ्च षड्भेदमिश्रम् ।

या धूपयेन्निजगृहं वसनं शरीरं

तस्यास्तु दास इव मोहमुपैति लोकः ॥ १ ॥

भृङ्गराजः केशराजो लज्जा च सहदेविका ।

एभिस्तु तिलकं कृत्वा त्रैलोक्यं मोहयेन्नरः ॥ २ ॥

त्रिदलं कुसुमं यस्य स धुस्तूरः कृताञ्जलिः ।

भृङ्गराजः सहाज्येन तिलकं मोहयेज्जगत् ॥ ३ ॥

तालकं कुलटीञ्चैव भृङ्गपक्षसमं समम् ।

कृष्णोन्मत्तस्य कुसुमं वटिकां कारयेद् बुधः ॥ ४ ॥

तेनैव तिलकं कृत्वा त्रैलोक्यं मोहयेन्नरः ।

अग्रे सप्तस्वरा ग्राह्या अन्ते ङ्गकारसंयुताः ॥

आंकारशिरसं कृत्वा ङ्गं अन्ते फट् च विन्यसेत् ।

मन्त्रः । “आं अं आं इं ईं उं ऊं ऋं ॠं फट्” ।

अनेनैव तु मन्त्रेण कृत्वा ताम्बूलभावनम् ।

साध्यस्य मुखनिक्षिप्ते मोहमायाति तत्क्षणात् ॥

“ओं भीं क्षां भों मोहय मोहय” इति वारत्रयं जपनात्  
मोहमाप्नोति मानवः । गोरोचनया अनामिकारक्तेन यस्य  
नामाभिलिख्य घृतमध्ये स्थापयेत् तं मोहयति ॥ ५ ॥

अथ राजकुलमोहनम् ।

नीलीत्पलं गुग्गुलुञ्च कृष्णागुरुसमं समम् ।  
धूपयित्वा निजं देहं राज्ञः कुलविमोहनम् ॥

अथ ईश्वरकुलमोहनम् ।

शुभामूलं तथा वीजं रक्तचन्दनसम्भवम् ।  
त्रुटीवीजं समं पिष्ट्वा वचामूलं प्रयोजयेत् ।  
भोक्तुं देयं स्वहस्तेन मोहमाप्नोति चेश्वरः ॥

अथ दुष्टजनमोहनम् ।

यस्य नाम रक्तद्रव्येण भूर्जे संलिख्य मधुमध्ये स्थापयेत् । स  
दुष्टोऽपि मोहमाप्नोति ।

गोरोचनया भूर्जे यस्य नामाभिलिख्य पुष्पादिषडङ्गैः  
सम्पूज्य मधुमध्ये स्थापयेत् तमतिदुष्टमपि मोहयति ।  
सर्वमोहनम् । दुश्चिक्योद्भवचूर्णेन धूपो मोहयते नृणाम् ॥ १ ॥

गरलं धूर्तपञ्चाङ्गं महिषीशोणितं कणा ।

शिलायां कुरुते मोहं धूपो गुग्गुलुसंयुतः ॥ २ ॥

हलिसी विषधुस्तूरं शिखिविष्ठाभिरन्वितम् ।

समं भागं तथा धूपः योषित्येव विनिश्चितः ॥ ३ ॥

कुकुन्दरोससमुण्डं वृश्चिकस्य तु कण्ठकम् ।

हरितालसमं धूपो मोहयेत् सकलान् नरान् ॥ ४ ॥

अथ शत्रुमोहनम् ।

अविः पीतशिखा चैव श्वेता च गिरिकर्णिका ।

गोरोचनसमायोगे तिलकं शत्रुमोहनम् ॥ ५ ॥



तालकोन्मत्तबीजानि पाने शत्रोश्च दापयेत् ।

तत्क्षणांभोहमाप्नोति चोन्मत्तो जायते नरः ।

समाक्षिकैः सिताम्भोजैः सुस्थः पानाद् भवेन्नरः ॥ ६ ॥

विद्वेषणम् । कपिरोम-हिङ्गु-दार्वी-खरचर्माणि चूर्णयेत् ।

तच्चूर्णं मन्त्रसञ्ज्ञप्तं नामकर्मविदर्भितम् ॥

त्रिसहस्रं पुनस्तेन स्निग्धयोरन्तरात्मनोः ।

धूपैरतीवविद्विष्टौ स्निग्धावपि भविष्यतः ॥

तालपत्रे लिखेन्मन्त्रं नामकर्मविदर्भितम् ।

कृतप्राणप्रतिष्ठान्तं प्रजप्तं त्रिसहस्रकम् ॥

विषालिप्तं द्विधा कृत्वा निखनेत् सिन्धुतीरयोः ।

स्निग्धयोराशु विद्वेषः स्यादुमेशानयोरपि ॥

### अथ रञ्जनम् ।

तत्र देहरञ्जनम् ।

अत्राङ्गरागः पुरुषेण कार्य्यः स्त्रियाऽपि सम्भोगसुखाय गात्रे ।

तस्मादहं गन्धविधानमादौ विलासिनः सर्वमुदीरयामि ॥ १ ॥

हरीतकीलोध्रमरिष्टपत्रं सप्तच्छदं दाडिमवल्कलञ्च ।

एषोऽङ्गनायाः कथितः कवीन्द्रैः शरीरदौर्गन्ध्यहरः प्रलेपः ॥ २ ॥

हरीतकीचन्दनमुस्तनागैरुशीरलोध्रामयरात्रितुल्यैः ।

स्त्रीपुंसयोर्धर्मजगात्रगन्धं विनाशयत्याशु विलेपनेन ॥ ३ ॥

हरीतकी श्रीफलमुस्तचिञ्चा-फलत्रिकं पूतिकरञ्जबीजम् ।

कक्षादिदौर्गन्ध्यमपि प्रभूतं विनाशयत्याशु निदाघकाले ॥ ४ ॥

कदम्बपत्रं लोध्रञ्च अर्जुनस्य तु पुष्पकम् ।

पिष्ट्वा गात्रोद्धर्त्तनञ्च दुर्गन्धचयनाशनम् ॥ ५ ॥

सचन्दनोशीरकबालपत्रैः कोलाख्यमज्जाऽगुरुनागपुष्पैः ।

पिष्ट्वा शरीरं प्रमदा हठेन चिरप्रभूतं विनिहन्ति गन्धम् ॥ ६ ॥

दाडिमत्वङ्गधुलोध्रपद्मैः पिष्टैः समानैः पिचुमर्दपत्रैः ।  
 विलिप्य गात्रं तरुणी निदाघे दुर्गन्धि घर्माशुचयं निहन्ति ॥७॥  
 केशरोशीरशिरीषलोध्रैश्चूर्णीकृतैरङ्गविलेपनेन ।  
 शेषे नराणां न कदापि देहे घर्मच्यतिः स्यादिति भोजराजः ॥८॥  
 तिलसर्षपरजनीद्वयदूर्वागोरोचनाकुष्ठसहितैः ।  
 अजमूचतक्रपिष्टैरुद्धर्त्तिताङ्गमनुपमं स्यात् ॥ ९ ॥  
 रीतकीतोयदतुल्यभार्गर्घनेतरस्यापि चतुर्थभागः ।  
 दर्दभागः कथितो नखस्य तेषाञ्च गन्धो मदनप्रकाशः ॥ १० ॥  
 लाशठीपत्रकचन्दनानि तोयात्तथा शिशुघनामयानि ।  
 सौरभोऽयं सुरराजयोग्यः ख्यातः सगन्धो नरमोहयोगः ॥११॥

अथ मुखरत्नम् ।

शालजम्बूफलगर्भसारः सकर्कटो माक्षिकसंयुतश्च ।  
 यतो मुखान्ते पुरुषस्य रात्रौ करोति पुंसां मुखवासमिष्टम् ॥१॥  
 इत्वगेलानखजातिशिष्टैः स्वर्णान्वितैः क्षुद्रवटी विधेया ।  
 खलुगर्भा दिवसे च रात्रौ करोति पुंसां मुखवासमिष्टम् ॥२॥  
 णं मुराकेशरकुष्ठकानां प्रातर्दिनान्ते परिलेदि या स्त्री ।  
 यद्विमानेन मुखस्य वामः कर्पूरतुल्यो भवति प्रकाशः ॥ ३ ॥  
 कृष्णचूर्णं मधुना घृतेन पिकाक्षवीजान्वितमस्ति नित्यम् ।  
 सैकमात्रेण मुखं तदीयं गन्धायते केतकगन्धतुल्यम् ॥ ४ ॥  
 द्वा मसूरं घनसारकेण मुहुर्मुहुस्तेन विलिप्य वक्त्रम् ।  
 यन्ति गन्धाः पिङ्काः प्ररुद्धा मासाईमात्रेण विलासिनीनाम् ॥५॥  
 कण्टकैः शाल्मलिपादपस्य क्षीरेण पिष्ट्वाऽऽशु दिनं प्रलिप्य ।  
 हप्रोहाः पिङ्कास्त्यहेण प्रयान्ति नाशं पुरुषस्य तन्वराः ॥६॥  
 न्यं वचाशैलजलोध्रतुल्यं पिष्ट्वा लिपेत्\* तेन मुखं नितान्तम् ।  
 बोद्धवा या वनिताजनानां नश्यन्ति नूनं पिङ्काः क्रमेण ॥७॥

\* लिपेत् इत्यार्षं पदम् ।

सिद्धार्थवौजं द्वितयं तिलञ्च क्षीरेण पिष्ट्वा परिलिप्य वक्तुम् ।  
 समाहमात्रेण मुखस्य नीलीं निहन्ति कृष्णामिति रन्तिदेवः ॥ ७ ॥  
 मरिचं रोचनायुक्तं सम्यग्य मुखमालिपेत् ।  
 तरुण्याः पिङ्काः सर्वा नश्यन्ति मुखसम्भवाः ॥ ८ ॥  
 मातुलुङ्गजटासर्पिः शिला गोशक्तो रसः ।  
 मुखकान्तिकरो लेपः पिङ्कातिलकालजित् ॥ ९ ॥  
 मनःशिला तथा लोभ्रः द्विनिशा सर्षपाः समाः ।  
 वारिपिष्टो हितो लेपो वदने श्यामिकां हरेत् ॥ ११ ॥

अथ केशस्य कृष्णीकरणम् ।

स्रग्गन्धधूपाम्बरभूषणाद्यं न शोभते शुक्लशिरोरुहाणाम् ।  
 यस्मादतो मूर्ध्जरागसेवां कुर्यात् यथैवाञ्जनभूषणानाम् ॥ १ ॥  
 अङ्गोलकोत्थितं तैलं कान्तपाषाणचूर्णकम् ।  
 फलन्तु श्रीफलं कृष्णां चूर्णयित्वा प्रयत्नतः ॥  
 धान्यराशौ विनिक्षिप्य मासाब्दं शिरसि स्थितम् ।  
 नस्यं दिनत्रयं तेन केशरञ्जनकं भवेत् ॥  
 वर्षाब्दं तिष्ठते कृष्णं भ्रमराञ्जनसन्निभम् ॥ २ ॥  
 त्रिफला लौहचूर्णञ्च इक्षुभृङ्गरमस्तथा ।  
 कृष्णमृत्तिकया सार्द्धं भाण्डे मासं निरोधयेत् ।  
 तल्लेपाद्रञ्जयेत् केशान् चतुर्मासं स्थिरं भवेत् ॥ ३ ॥  
 लौहकिट्टं जवापुष्पं पिष्ट्वा धात्रीफलं समम् ।  
 त्रिदिनं लेपयेत् शीर्षं त्रिमासं केशरञ्जनम् ॥ ४ ॥

अथ केशस्य यूकादिनिवारणम् ।

विडङ्गगन्धोपलकल्कयोगात् गोमूत्रसिद्धं कटुतैलमेतत् ।  
 अभ्यङ्गयोगेन शिरोरुहाणां यूकादिलिख्यप्रचयं निहन्ति ॥ १ ॥  
 गोमूत्रे तु बलामूल-लेपो यूकादिवारणः ॥  
 पारदं घर्षयेत्लेख्यं कृष्णधुस्तरजैर्द्रवैः ।

तेनैव मिश्रितेनाथ खण्डवस्त्रं प्रलेपयेत् ॥  
 तद्वस्त्रं वेष्टयेन्मौली धार्यं यामत्रयं तथा ।  
 यूकाः पतन्ति निःशेषं मस्तकान्नात्र संशयः ॥  
 विल्वमूलं सगोमूत्रं लेपाद् यूकादिनाशनम् ॥ २ ॥

अथ केशस्य इन्द्रलुप्तदिनिवारणम् ।

उच्चाफलैः क्षौद्रयुतैर्विलिप्य शिरःप्रदेशे सकलेन्द्रलुप्ते ।  
 प्रनेन योगेन सदैव केशा रीहन्ति कृष्णाः कुटिलाऽतिरम्याः ॥ १ ॥  
 मातङ्गदन्तस्य ममीं विधाय स्रोतोञ्जनं तृणतया सुपिष्टम् ।  
 तपेदनेनैवमिहेन्द्रलुप्तं केशाः प्ररोहन्त्यपि हस्तमध्ये ॥ २ ॥  
 कुङ्कुमं मरिचैः सार्द्धं पिष्ट्वा तैलेन लेपयेत् ।  
 इन्द्रलुप्तं निहन्त्याशु विम्बीपुष्परसैर्द्रवैः ॥ ३ ॥  
 सुदग्धहस्तिदन्तन्तु क्वागीदुग्धं रसाञ्जनम् ।  
 पिष्ट्वा लेपात् प्रजायन्ते केशाः करतलेष्वपि ॥ ४ ॥  
 जातीपुष्पदलं मूलं कृष्णगोमूत्रपेषितम् ।  
 लेपोऽयं सप्तरात्रेण दृढं केशकरं परम् ॥ ५ ॥  
 भृङ्गाटं त्रिफलां भृङ्गीं नीलोत्पलमयो रजः ।  
 श्लक्ष्णचूर्णं समं कृत्वा पचेत् तेन चतुर्दले ॥  
 तस्त्रेपेन दृढाः केशाः कुटिलाः सरला अपि ।  
 कौटभक्षितकेशन्तु स्थानं स्वर्णेन घर्षयेत् ।  
 यावत् सुतप्ततां याति ततो लेपमिदं कुरु ॥ ६ ॥  
 भस्मातकं कृष्णतिलं कण्टकारीफलं समम् ।  
 पिष्टं तण्डुलतोयेन लेपोऽयं तं विनाशयेत् ।  
 जवापुष्पैश्च तं हन्यात् कृष्णगोमूत्रलेपनात् ॥ ७ ॥  
 तिलस्य मूलं हि सगव्यक्षीरं  
 सशावरं गव्यघृतेन लिप्तम् ।



सप्ताहमात्रेण शिरःप्रलेपात्

भवन्ति दीर्घाः प्रचुरांश्च केशाः ॥ ८ ॥

शाद्वला-तालमूलञ्च मूलं पद्मसमुद्भवम् ।

आमदुग्धेन संपिष्टा लेपयेत् मुण्डितं शिरः ॥

त्रिदिनं भक्षयेत् तच्च केशवर्द्धनमुत्तमम् ॥ ९ ॥

अथ केशस्य शुक्लीकरणम् ।

अजाक्षीरेण सप्ताहं भावयेद्भयाफलम् ।

तैलेन सह तच्चूर्ण-लेपात् शुक्ला भवन्ति हि ॥ १ ॥

वज्जीक्षीरेण सप्ताहं तच्छेषं भावयेत् तिलान् ।

तत्तैललिप्ताः केशाश्च शुक्लाः स्युर्नात्र संशयः ॥ २ ॥

रोगामलकचूर्णन्तु वज्जीक्षीरेण सप्तधा ।

भावयेत् तस्य लेपेन शुक्लतां यान्ति मूर्द्धजाः ॥ ३ ॥

अथ वाजीकरणम् ।

बलेन नारी परितोषमेति न हीनवीर्यस्य कदापि सौख्यम् ।

अतो बलायै रतिलम्पटस्य वाजीविधानं प्रथमं विदध्ये ॥ १ ॥

अश्विन्यां वटवन्दाकं क्षीरैः पिष्ट्वा महाबलः ।

पुण्योद्धृतं पिवेन्मूलं श्वेतार्कस्य प्रयत्नतः ॥

सप्तरात्रन्तु गोक्षीरैर्हृदोऽपि तरुणायते ॥ २ ॥

पूर्वभाद्रपदा-ऋक्षे विम्बीमूलं पिवेद् बुधः ॥ ३ ॥

चूर्णं विदार्याः स्वरसेन तस्या विभावितं भास्कररश्मिजालैः ।

मध्वाज्यसंमिश्रितमेव लीढ्वा दश स्त्रियो गच्छति निर्विशङ्कः ॥ ४ ॥

भूयो विभाव्यामलकस्य चूर्णं रसेन तस्यैव सिताज्यमिश्रम् ।

मक्षौद्रमालेढि निशामुखे यो नूनं स हृदयस्तृणत्वमेति ॥ ५ ॥

कर्षप्रमाणं मधुकस्य चूर्णं क्षौद्राज्यसंमिश्रितमेव लीढ्वा ।

क्षीरान्नपानं रमते तु तावद् यावन्नराणामुदरस्थमेतत् ॥ ६ ॥

सितपिकतरुवीजं तण्डुलाः षष्टिकानाम् ।  
 सघृतमधुसमेतं प्रत्यहं योऽवलेदि ॥  
 जठरकुहरमध्ये याति पाकं न यावत् ।  
 रमयति कृशदेहोऽप्यङ्गनानां समूहम् ॥ ७ ॥  
 वृद्धशाल्मलिमूलस्य रसं शर्करया पिवेत् ।  
 एतन्नयोगात् सप्ताहज्जायते रेतसोऽम्बुधिः ॥ ८ ॥  
 लघुशाल्मलिमूलेन तालमूलीं सुचूर्णिताम् ।  
 सर्पिषा पयसा पीत्वा रतौ चटकवद्वेत् ॥ ९ ॥  
 विदारौफलकन्दन्तु घृतेन पयसा नरः ।  
 उडुम्बरसमं खादेद् वृद्धोऽपि तरुणायते ॥ १० ॥  
 पिप्पली लवणोपेतौ वस्ताण्डौ क्षीरसर्पिषा ।  
 साधितौ भक्षयेद् यस्तु स गच्छेत् प्रमदाशतम् ॥ ११ ॥  
 वस्ताम्बुसिद्धान् पयसि भावितानसक्तत् तिलान् ।  
 यः खादेत् स नरो गच्छेत् स्त्रीणां शतमपूर्ववत् ॥ १२ ॥

श्रीमन्मदनमोदकः ।

तैलोक्यविजयापन्नं सवीजं घृतभर्जितम् ।  
 त्रिकटुत्रिफलाकुष्ठं भृङ्गं सैन्धवधान्यकम् ॥ १३ ॥  
 शटीतालीशपत्रञ्च कट्फलं नागकेशरम् ।  
 अजमोदां यमानौञ्च यष्टीमधुकमेव च ॥ १४ ॥  
 मेथीं जीरकपत्रञ्च गृहीत्वा समभागतः ।  
 यावन्त्येतानि चूर्णानि तावदेव तदौषधम् ॥ १५ ॥  
 समे शिलातले पिष्ट्वा चूर्णयेदति चिकणम् ।  
 तावदेव सिता देया यावदायाति बन्धनम् ॥ १६ ॥  
 घृतेन मधुना मिश्रं मोदकं परिकल्पयेत् \* ॥ १७ ॥

\* घृतभर्जिततिलचूर्णं मोदकोपरि विन्यसेत् ।

त्रिसुगन्धिसमायुक्तं कर्पूरेणाधिवासितम् ।

स्थापयेद् घृतभाण्डे तु श्रीमन्मदनमोदकम् ॥ १८ ॥

भक्षयेत् प्रातरुत्थाय वातश्लेष्मामयापहम् ।

प्रवृद्धमग्निं कुरुते मन्दमग्निञ्च दीपयेत् ॥ १९ ॥

कृशानामतिरूक्षाणां स्नेहनं स्थूल्यकारणम् ।

कासघ्नं सर्वशूलघ्नं आमवातनिवारणम् ॥ २० ॥

सर्वरोगहरं ह्येतत् संग्रहग्रहणीहरम् ।

एतस्य सतताभ्यासात् वृद्धोऽपि तरुणायते ॥ २१ ॥

ब्रह्मणः स्वमुखात् श्रुत्वा वासुदेवे जगत्पतौ ।

एतत् कामस्य वृद्धार्थं नारदेन प्रकाशितम् ।

येन लक्षं ध्रुवं स्त्रीणां रेमे स यदुनन्दनः ॥ २२ ॥

अथ गाढीकरणम् ।

प्रौढाङ्गनाया नवसूतिकायाः श्लथं वराङ्गं न सुखाय नृणाम् ।

तस्मान्नरैर्भेषजतो विधेया गाढीक्रिया मन्मथमन्दिरस्य ॥ २३ ॥

निशाद्वयं पङ्कजकेशरञ्च निष्पिष्य देवद्रुमतुल्यभागम् ।

अनेन लिप्तं मदनातपत्रं प्रयाति सङ्कोचमलं युवत्याः ॥ २४ ॥

सधातकीपुष्पफलत्रिकोण-जम्बूत्वचा साररसं घृतेन ।

लिप्त्वा वराङ्गं मधुकेन तुल्यं वृद्धाऽपि कन्येव भवेत्पुरन्ध्रौ ॥ २५ ॥

पिकाक्षवीजेन मनोजगिहं विलिप्य योषा नियमञ्चरन्ती ।

हठेन गाढं लभते तदङ्गं कृष्टौ नरैरेष हठेन योगः ॥ २६ ॥

दाडिम्बपत्रञ्च हरीतकीञ्च प्रक्षाल्य पिष्ट्वाऽथ तथा विलिप्सेत् ।

वस्त्रेण नीरं परितोल्य सम्यक् तदा नवं स्यात् मदनातपत्रम् ॥ २७ ॥

मृणालपङ्कं पयसा सुपिष्ट्वा दृढा समङ्गा गुटिका विधेया ।

यस्या वराङ्गे निहिता क्षणेन कन्येव सद्यः समृणालयोगः ॥ २८ ॥

मदनकघनसारैः क्षौद्रतुल्यं वराङ्गम्

शिथिलमपि च यस्याः पूरितं भूय एव ।

भवति कठिनमुच्चैः कर्कशं कामिनीनाम्  
इति निगदति योगं रन्तिदेवो नरेन्द्रः ॥ २९ ॥

अश्वगन्धैर्लिपेत्लिङ्गं गाढीकरणमुत्तमम् ॥ ३० ॥

अथ स्त्रीद्रावणम् ।

यद्यप्यष्टगुणाधिको निगदितः कामोऽङ्गनानां सदा  
नो याति द्रवतां तथापि भटिति स्त्री योज्जिता सङ्गमे ।  
तस्माद्भेषजसम्पयोगविधिना संक्षेपतो द्रावणम्  
किञ्चित्पल्लवयामि नीविजभृशं प्रद्रावणं कामिनोः ॥ ३१ ॥  
सिन्दूरचिञ्चाफलमाक्षिकाणि तुल्यानि यस्या मदनातपत्रे ।  
प्रलिप्य तस्यास्तु सहप्रमङ्गात् प्रागेव वीर्यच्युतिमातनोति ॥ ३२ ॥  
सथोषजक्षौद्रसमन्वितन्तु लिप्तं यदि स्यात् स्मरगेहयन्त्रे ।  
द्रुता भवेत् सा हठमेव नारी दृष्टः सदाऽयं किल योगराजः ॥ ३३ ॥  
सुपक्वचिञ्चाफलघोषमूली गुडं तथा माक्षिकतुल्यभागम् ।  
अमीभिरालिप्य पुनः सलिङ्गं वीजं करोत्याशु नितम्बिनीनाम् ॥ ३४ ॥  
सटङ्कनक्षौद्रमहेश्वीजैः कर्पूरतुल्यैरुपलिप्य लिङ्गम् ।  
शतं नरो याति विलासिनीनां रेतः प्रपातं कुरुते हठेन ॥ ३५ ॥

गोष्ठवार्त्ताक्यपामार्ग-रसेन लिङ्ग-लेपनात् ।

तत्क्षणात् द्रवते नारी पद्मपत्रे यथा पयः ॥ ३६ ॥

पिप्पली चन्दनञ्चैव वृहती पक्वतिन्तिडी ।

एतैर्लिङ्गप्रलेपेन द्रवेन्नारी न संशयः ॥ ३७ ॥

जलेन लाङ्गलीमूलं पिष्ट्वा हस्तं प्रलेपयेत् ।

हस्तेन स्त्रीकरे स्पृष्टे द्रवत्यग्नौ घृतं यथा ॥ ३८ ॥

सर्वेषां द्रवयोगानां मन्त्रराजः शिवोदितः ।

अष्टोत्तरशतं जप्त्वा तत्र योगस्य सिद्धये ॥

अथ मन्त्रः । —“ओं नमो भगवते रुद्राय उड्डामरेश्वराय द्रावय

द्रावय स्त्रीणां मदं द्रावय द्रावय स्वाहा” ॥ ३९ ॥



अथ लिङ्गस्थूलीकरणं दृढीकरणञ्च ।

मकुष्ठमातङ्गबलायुतानां वचाऽश्वगन्धागजपिप्पलीनाम् ।

तुरङ्गशत्रोर्नवनीतयोगात् लेपेन लिङ्गं मुषलत्वमेति ॥ १ ॥

लेपं दिने दिने ह्येवं सुधीः कुर्यात् प्रयत्नतः ।

तदा लेपे कृते लिङ्गं स्थूली भवति निश्चितम् ॥ २ ॥

मलोधकाशीशतुरङ्गगन्धा-मातङ्गगन्धापरिपाटितेन ।

तैलेन वृद्धिं खलु याति लिङ्गं वराङ्गनालोकमनोहरञ्च ॥ ३ ॥

टङ्कनञ्च महाराष्ट्री जम्बूशूकरतैलकम् ।

मधुना सह लेपेन लिङ्गं स्थान्मुषलोपमम् ॥ ४ ॥

महिषीनवनीतञ्च मुषलीचूर्णमिश्रितम् ।

धान्यराशिस्थितं भाण्डे सप्ताहाच्च समुद्धरेत् ॥ ५ ॥

तेन प्रलेपयेत्लिङ्गं यामैकादशते ध्रुवम् ।

मुषलो सतिला भक्ष्या लिङ्गवृद्धिकरी मता ॥ ६ ॥

मांसत्रयाक्षफलं कुष्ठं अश्वगन्धा शतावरी ।

तैलपक्वप्रलेपेन लिङ्गस्थौल्यकरं ध्रुवम् ॥ ७ ॥

रोहितस्य तु मत्स्यस्य पित्तान्धुलाङ्गुलैः सह ।

अनेन वर्द्धयेत्लिङ्गं वर्द्धते मुषलोपमम् ॥ ८ ॥

कृष्णाऽपराजितामूलं पुष्टे खदिरकौलकैः ।

कृष्णसूत्रैः कटिं बद्ध्वा ऊर्ध्वलिङ्गं करोति सः ॥ ९ ॥

देवदालीरसं धात्री क्षीरपानात् स्थिरो भवेत् ॥ १० ॥

इत्येवं सर्वयोगानां मन्त्रराजः शिवोदितः ।

अनेन मन्त्रितं कृत्वा मासैकं लेपयेत् ततः ॥

अथ मन्त्रः ।—“ओं नमो भगवते उड्डामरेश्वराय सव सव प्रसव

प्रसव कुरु कुरु स्वाहा” । दृढीकरणञ्च विनाऽपि मन्त्रेण कार्यम् ॥ ११ ॥

अथ स्ननवर्द्धनं स्ननीत्यानञ्च ।

मातङ्गकृष्णामय-वाजिगन्धा वचायुताः पर्युषिताम्बुमिश्राः ।

ह्यारिपत्नीनवनीतयोगाः कुर्वन्ति पीनं कुचकुम्भयुग्मम् ॥१॥  
 तैलं वचादाडिमकल्कसिद्धं सिद्धार्थजं लेपनतो नितान्तम् ।  
 नारीकुचौ चारुतरौ च पीनौ कुर्यादसौ योगवरः प्रदिष्टः ॥२॥  
 श्रीपर्णिकाया रसकल्कसिद्धं तिलोद्भवं तैलवरं प्रदिष्टम् ।  
 तूलेन वक्षोजयुगे प्रदेयं प्रयाति वृद्धिं पतितोऽपि नार्याः ॥ ३ ॥

प्रथमकुसुमकाले नस्ययोगेन पीतम्  
 सनियममथवा स्यात् तण्डुलाभो \* युवत्या ।  
 कुचयुगलसुपीनं कापि नो यर्तत पातम्  
 कथित इति पुरैकः चक्रदत्तेन योगः ॥ ४ ॥

शुण्ठीचूर्णं दशपलं तोयैश्चतुर्गुणैः पचेत् ।  
 अर्द्धं शेषं हरेत् काथं काथार्द्धं तिलतैलकम् ॥ ५ ॥  
 तैलशेषं पचेत् तेन नस्यं पानञ्च कारयेत् ।  
 पतितं यौवनं स्त्रीणां मासादुत्तिष्ठते स्वयम् ॥ ६ ॥

अथ श्यामादितैलम् ।

श्यामा निशा बला लाजा लवणं काथयेत् समम् ।  
 तोये चतुर्गुणे पाच्यं पादशेषं समाहरेत् ॥  
 तिलतैलं काथपादं तैलार्द्धं माहिषं घृतम् ।  
 स्नेहशेषं पचेत्तैलं नस्येन मासमात्रकैः ।

बालास्त्रीवृद्धनारीणां यौवनं कुरुते द्रुतम् ॥ ७ ॥  
 इतैलं शकुलस्य तैलं तथाऽऽमबिल्वस्य रसं गृहीत्वा ।  
 ह्येदूङ्गहस्तकेन तदा स्तनो स्यात् पतितो न चैव ॥ ८ ॥

अथ योनिस्कारः ।

ालयेन्निम्बकषायनीरैः शिलाज्यक्लृणागुरुगुल्मनाम् ।  
 न योनिं निशि धूपयित्वा नारीप्रमोदं विदधाति भर्तुः ॥१॥

प्रक्षाल्य निम्बस्य जलेन भूयस्तस्यैव कल्केन विलेपयेच्च ।

त्यजेद् युवत्याश्चिरकालभूतं गन्धं वराङ्गस्य न संशयोऽत्र ॥ २ ॥

अथ लोमपातनम् ।

पलाशभस्मान्विततालचूर्णैः रश्माभूमिभ्यैः परिलिप्य भूयः ।

कन्दर्पगेहे मृगलोचनानां रोमाणि रोहन्ति कदापि नैव ॥ १ ॥

एकः प्रदेशो हरितालभागः पञ्च प्रदेशा जलजस्य भागाः ।

ब्रह्मतरोभस्म स एव पञ्च गोक्ताश्च भागाः कदलीजलार्द्राः ॥

समेत्य सप्ताहकभावितानां कृत्वा स्मरागारविलेपनञ्च ।

रोमाणि सर्वाणि विलासिनीनां पुनर्न रोहन्ति कदाचिदेव ॥ २ ॥

रश्माजलैः सप्तदिनं विभाव्य भस्मानि कम्बार्ममृणानि पश्चात् ।

तालेन युक्तानि विलेपनानि लोमानि निर्मूलयितुं क्षमाणि ॥ ३ ॥

तालकं शङ्खचूर्णञ्च मञ्जिष्ठाभस्म किंशुकम् ।

समभागं प्रलेपेन रोमखण्डनमुत्तमम् ॥ ४ ॥

तालकं शङ्खचूर्णन्तु पिष्ट्वा च क्षारतोयकैः ।

तेन लिप्ताः कचा घर्मे स्थिते गच्छन्ति तत्क्षणात् ॥ ५ ॥

पूगवृक्षस्य पत्नीत्यद्रवैः पिष्ट्वाऽथ गन्धकम् ।

तेन लिप्त्वा स्थिते घर्मे रोमखण्डनमुत्तमम् ॥ ६ ॥

नराणां खण्डकेशानां कुच्छन्दर्याश्च तैलतः ।

न निर्य्यान्ति पुनर्लेपात् त्रिसप्ताहे कृते सति ॥ ७ ॥

कुसुमभैतैलतो लिप्त्वा सप्तवारं तथा पुनः ।

सद्योजातस्य महिषी वत्सस्य मलमाहरेत् ॥

तल्लिप्तान् वेष्टयेद्रात्रौ केशान् वा तान् व्युपद्रवः ।

प्रातस्तप्तोदकैः क्षाल्य पतन्यामूलमुत्थिताः ॥ ८ ॥

पिपीलिकानां कृष्णानां स्थूलानां भूगृहं हरेत् ।

छायाशुष्कञ्च तच्चूर्णं सप्ताहं लेपयेत् सदा ॥

लेपात् पतन्ति रोमाणि पक्षपत्रमिव द्रुमात् ॥ ९ ॥

शङ्खं तालं यवं गुञ्जां काञ्चिकैः पेषयेत् सदा ।  
लेपात् पतन्ति लोमानि पक्वपत्रमिव द्रमात् ॥  
लेपनात् हन्ति केशांश्च कटुतैलैर्मनःशिला ॥ १० ॥

अथ षण्डीकरणं तत्प्रामाण्यम् ।

नरो मूत्रयते यत्र कृष्णान्तु तत्र वृश्चिकम् ।  
निखन्याज्जायते षण्ड उद्धृते च पुनः सुखी ॥ १ ॥  
अजामूत्रेण सम्भाव्य निशि षड्विन्दुचूर्णितम् ।  
खाद्ये पाने प्रयोगेण षण्डत्वमाप्नुयाच्चरः ॥ २ ॥  
तिलगोक्षुरयोश्चूर्णं क्वागदुग्धेन भावितम् ।  
शीतलं मधुना युक्तं पिबेत् षण्डत्व शान्तये ॥ ३ ॥  
जलोकादग्धचूर्णान्तु नवनीतेन भक्षितम् ।  
यावज्जीवं न सन्देहः षण्डत्वं प्राप्नुयान्नरः ।  
धुस्तूरपुष्पभक्ष्येण पुनः सम्पद्यते सुखम् ॥ ४ ॥

या गोविषाणं पतितं विघृष्य लिम्पेद्रतौ तस्य मनोभवास्त्वम् ।  
एकान्तकं तत्कुरुतेऽन्यपत्रां नोत्तिष्ठते तामपहाय तस्याम् ॥ ५ ॥  
अत्युन्नतं चापरगोविषाणं दृष्ट्वा पुनस्तेन विलिप्य लिङ्गम् ।  
प्रयाति भूयः प्रकृतं तदङ्गं दृष्टो नरैरेष सदा प्रयोगः ॥ ६ ॥  
निशा विचूर्णं घनमारयुक्तं समीकृतं वस्तपयोवियुक्तम् ।  
प्रक्तं निपीतं कुरुते निकामं नरस्य षण्डत्वमिति प्रसिद्धम् ॥ ७ ॥  
तेलस्य दण्डाविटपस्य चूर्णं प्रसाधितं वस्तपयोऽर्द्धमाषम् ।  
यावकं शर्करयान्वितञ्च पीत्वा हरेत् षण्डकतामवाप्तम् ॥ ८ ॥

अथ दुष्टस्त्रीकृतलिङ्गपातीत्यानम् ।

भूमिचम्पकमूलञ्च भगुवाकं समं तथा ।  
तद्भक्षणाद्भवेत् सद्यो लिङ्गोत्थानं न संशयः ॥ १ ॥  
रक्तशाल्मलिमूलान्तु शिवं दुर्गां विनायकम् ।  
सम्पूज्य विविधैर्द्रव्यैर्निमन्त्र्य निशि संयतः ॥



प्रातस्त्वचं हरेत् सम्यक् शुष्कं कुर्याच्च चूर्णकम् ।  
 घृतेन पेषितं कृत्वा सैन्धवेन सदा शुचिः ॥  
 प्रातर्भुक्ता च किञ्चित्तु भोक्तव्यं प्रहरावधि ।  
 पतितस्य भवेत्लिङ्गस्थोत्थानं नात्र संशयः ॥  
 अयोमयं भवेलिङ्गं कोद्रवान्नं विवर्जयेत् ॥ २ ॥

अथ भगवन्धनं तस्य मीचनञ्च ।

पूर्वोत्थं लाङ्गलीभूलं वामपादस्य पांशुकम् ।  
 एकत्र कारयेद्बीमान् दाहयेत् शुक्तिसम्पुटे ॥  
 लेपनाङ्गबन्धः स्यात् तक्रैः प्रक्षाल्य मुच्यते ॥ १ ॥  
 श्मशानचेलमादाय वामपादस्य पांशुकम् ।  
 साध्याया बन्धयेत् तेन पोटली भगवन्धनी ॥ २ ॥

मन्त्रस्तु ।—“ओं अमुकीभगं बन्धयामि विस्फुरय विर-  
 रन्ध्रशोणितं मया कृतं भगवन्धनं नास्ते लोकचिकित्सकः ।

यदि वा यान्ति मन्त्रेण ये चान्ये भगमर्दकाः ।

सर्वे वै विमुखा यान्ति वर्ज्यते कामुकैस्तदा ।

ओं चिटि चिटि खचिटि खचिटि ठः ठः” । प्रयोगव्यस्यार्थं मन्त्रः ॥ ३ ॥

एलाफलं वासरगोपचूर्णं गुप्तं क्षिपेद् योषिदुपस्थमार्गे ।

तस्यैव लिङ्गस्य वरः प्रवेशः स्यात् तत्र नान्यस्य कदाचिदेव ॥ ४ ॥

गव्येन दध्ना मथितं विधाय प्रक्षालयेत् तेन तदङ्गमुच्चैः ।

भवेद्द्वराङ्गं प्रकृतं युवत्या इत्याह कर्त्ता हरमेखलायाः ॥ ५ ॥

वचैलाचन्दनक्षीरैः प्रक्षाल्य मर्दयेद्भगम् ।

यन्त्रमन्त्रादितन्त्रे यद् यत्किञ्चिच्छत्रुणा कृतम् ।

तत् तस्यैव भवेन्नित्यं सिद्धिमन्त्रः स उच्यते ॥ ६ ॥

सप्ताभिमन्त्रितं तोयं शुद्धं पूतं पिबेत्तु यः ।

तस्य शत्रुकृतो दोषः शत्रुवेश्मनि यास्यति ॥ ७ ॥

आकाशदेशे पतितं गृहीत्वा योषिन्नखं दन्तमलं सुपिष्टा ।  
 लिप्ता ध्वजं तेन रमेत् ततो यां तस्या विनाशः पुरुषान्तरेण ॥ ८ ॥  
 निर्वान्तलौहस्य जलेन भूयः प्रक्षालनं कामगृहस्य कुर्यात् ।  
 पुनः समासादयति प्रक्षुब्धं नारी तदङ्गं खलु पूर्वरूपम् ॥ ९ ॥  
 मुहुर्मुहुर्या मथितेन नारी प्रक्षालयेत् सप्त दिनानि तेन ।  
 नार्यास्तदङ्गं पुनरेव भूयात् पूर्वानुरूपं न हि संशयोऽत्र ॥ १० ॥

अथ गृहकोटारक निवर्णनम् ।

वधू टुण्णीयमूलन्तु तस्या हस्तेन बन्धनात् ।  
 गृहकोटारकं न स्याद् यावदहस्ते तु बन्धनम् ॥ १ ॥

अथ नष्टपुष्पायाः पुष्पकरणम् ।

ज्योतिष्मती कोमलपत्रमग्नौ भृष्टं जवायाः कुसुमञ्च पिष्टम् ।  
 गृहाम्बुना पीतमिदं युवत्याः करोति पुष्पं स्मरमन्दिरस्य ॥ १ ॥  
 दूर्वादलं तण्डुलतुल्यभागं निष्पिष्ट्य पिष्टं परिपाचितञ्च ।  
 तद्गलित्वा वनिता प्रनष्टं पुष्पं लभेत् स्वबलानुरूपम् ॥ २ ॥  
 लाङ्गलीमूलचूर्णं वाऽपामार्गस्यापि मूलकम् ।  
 इन्द्रवारुणिकामूलं योनिस्थं पुष्पशोधनम् ॥ ३ ॥  
 पारावतपुरीषञ्च मधुना संपिवेत् ततः ।  
 रजस्वला भवेन्नारी मूलदेवेन भाषितम् ॥ ४ ॥  
 तिलमूलकषायन्तु ब्रह्मदण्डीय मूलकम् ।  
 यष्टित्रिकटुकोन्मिश्रं काथयुक्तञ्च पाययेत् ।  
 पुष्परोधे रक्तगुल्मे स्त्रोणां सद्यः प्रशस्यते ॥ ५ ॥  
 काथं गुडतुषणजं तिलभागी कृतं पिवेत् ।  
 काथं रक्तभवै गुल्मे नष्टपुष्पे च योजयेत् ॥ ६ ॥

अथ गर्भपातनम् ।

कृते जारे क्षिपेद् योनौ तिलतैलञ्च सैन्धवम् ।  
 द्रवते तत्क्षणादेव शुष्कपुष्पं स्रवत्यपि ॥ १ ॥

अथ आमगर्भपातनम् ।

काण्डमेरण्डपत्रस्य योनावष्टाङ्गुलं क्षिपेत् ।

चतुर्मासभवो गर्भस्तत्क्षणात् स्रवते खलु ॥ १ ॥

देवदालीयमूलन्तु कार्षिकं तोयपेषितम् ।

पिबेद् गर्भवतौ नारी गर्भं स्रवति तत्क्षणात् ॥ २ ॥

निर्गुण्डीद्रवसंमिश्रं चित्रमूलं मधुप्लुतम् ।

कर्षं भुक्त्वा पतत्याशु गर्भोरण्डाकुलोद्भवः ॥ ३ ॥

अथ अतिरजो निवारणम् ।

धात्रीञ्च पथ्याञ्च रसाञ्जनञ्च कृत्वा विचूर्णं सजलं निपीतम् ।

अत्यन्तरक्तोत्थितमुग्रवेगं निवारयेत् सेतुरिवाम्बुपूरम् ॥ १ ॥

शेलुत्वचामिश्रिततण्डुलेन विधाय पिष्टं विनियोजनीयम् ।

कन्दर्पगेहे मृगलोचनाया रक्तं निहन्त्याशु हठेन योगः ॥ २ ॥

मूलन्तु शरपुङ्खायाः पेषयेत् तण्डुलोदकैः ।

पाययेत् कर्षमात्रं तदतिरक्तप्रशान्तये ॥ ३ ॥

अपामार्गस्य मूलन्तु दृढपूगेन भक्षयेत् ।

रक्तस्रावं निहन्त्याशु सुखोभवति सुन्दरी ॥ ४ ॥

कुशस्य मूलं कदलीफलं वा वलाशिफा वा वदरी फलं वा ।

गुडूचिका तण्डुलवारिपीता स्त्रीणामनेकं रुधिरं जयेच्च ॥ ५ ॥

कुरण्टकस्य मूलानि मधुकं श्वेतचन्दनम् ।

पिष्ट्वा वै सममात्रन्तु पाययेत् तण्डुलाम्बुना ।

सकृत् पीत्वा माषयूषं प्रदरात् परिमुच्यते \* ॥ ६ ॥

चन्दनं † क्षीरसंयुक्तं सष्टतं पाययेद्भिषक् ।

शर्करामधुसंयुक्तमसृक्स्वविनाशनम् ॥ ७ ॥

दार्वी रसाञ्जनवृषाब्दकिरातविल्व-

भस्मातकैरथ कृतो मधुना कषायः ।

पीतो जयत्यतिबलं प्रदरं सशूलम्

पीतं सितारुणविलोहितनीलकृष्णम् ॥ ८ ॥

अशोकस्य त्वचा सिद्धं क्षीरं रक्तहरं पिबेत् ॥ ९ ॥

पेटारिकायाः पत्रञ्च माषचूर्णेन संयुतम् ।

रश्मादलैर्वेष्टयित्वा दाहयेच्च प्रयत्नतः ।

तस्य भक्षणमात्रेण अतिरक्तनिवारणम् ॥ १० ॥

तन्मूलं तण्डुलैः पिष्ट्वा पिष्टकं भर्जयेद् बुधः ।

तस्य भक्षणमात्रेण रक्तं विप्रकृतं हरेत् ॥ ११ ॥

तस्य वल्कलचूर्णन्तु भ्रष्टतण्डुलचूर्णकम् ।

भक्षणादेव हृद्रक्तं स्त्रीणां शमयति ध्रुवम् ॥ १२ ॥

शतावर्यास्तु मूलस्य समाहृत्य निजद्रवम् ।

चत्वारिंशत्पलान्येव वस्त्रपूतं समाहरेत् ॥

द्रवतुल्यं गवां क्षीरं क्षीरस्य द्विगुणं घृतम् ।

धातकी क्षीरकाकोली जीवन्ती शैलोमज्जिका ॥

मुद्गपर्णी माषपर्णी महामेदा शतावरी ।

द्राक्षा परूषको यष्टी जीरकं प्रतिकार्षिकम् ॥

पलाईं मधुकं पुष्पं सर्वमेकत्र पाचयेत् ।

घृतशेषं समुत्तार्य शीतीभूते च निक्षिपेत् ॥

क्षौद्रं पलाष्टकं नेयं शुण्ठीचूर्णं पलाष्टकम् ।

शतावरीघृतं ह्येतत्सिता दशपलान्वितम् ॥

लेह्यं कर्षं शमेदाशु दुःसाध्यमतिरक्तजम् ।

कमलां वातरोगांश्च अश्मरीञ्च शिरोग्रहम् ॥ १३ ॥

अथ बन्ध्याया गर्भधारणम् ।

जन्मबन्ध्या काकबन्ध्या मृतवत्सा क्वचित् स्त्रियः ।

तासां पुत्रोदयार्थञ्च शम्भुना सूचितं पुरा ॥ १ ॥



आदौ जन्मबन्ध्याचिकित्सा ।

समूलपत्रां सर्पाक्षीं रविवारि समुद्धरेत् ।  
 एकवर्णागवीक्षीरैः कन्याहस्तेन पेषयेत् ॥  
 ऋतुकाले पिबेद्वन्ध्या पलाञ्चं तद्दिने दिने ।  
 क्षीरशाल्यन्नमुद्गञ्च लघ्वाहारं प्रदापयेत् ॥  
 एवं सप्तदिनं कृत्वा बन्ध्या भवति पुच्छिणी ।  
 उद्देगं भयशोकञ्च व्यायामञ्च विवर्जयेत् ॥  
 अनङ्गं भयशोकञ्च दिवानिद्रां विवर्जयेत् ।  
 न कर्म कारयेत् किञ्चिद्वर्जयेच्छीतमातपम् ॥  
 न तथा परमां सेवां कारयेत् पूर्ववत् क्रियाम् ।  
 पतिसङ्गाद्गर्भलाभो नात्र कार्या विचारणा ॥ २ ॥  
 एकमेव तु रुद्राक्षं सर्पाक्षी-कर्षमात्रकम् ।  
 पूर्ववच्च गवां क्षीरे ऋतुकाले प्रदापयेत् ।  
 महागणेश मन्त्रेण रक्षां तस्याश्च कारयेत् ॥

मन्त्रस्तु—“श्रीं ददन्महागणपते रक्षामृतं मत्सुतं देहि” ॥३॥

पत्रमेकं पलाशस्य गर्भिणी पयसाऽन्वितम् ।  
 पीत्वा तु लभते पुच्छं रूपवन्तं न संशयः ॥ ४ ॥  
 पथ्यमुक्तं यथा पूर्वं तद्वत् सप्तदिनावधि ।  
 देवदालीयमूलन्तु ग्राहयेत् पुथ्यभास्करे ॥  
 निष्कत्रयं पिबेत् क्षीरैः पूर्ववत् क्रमयोगतः ।  
 बन्ध्याऽपि लभते पुच्छं देयं पथ्यं यथा पुरा ॥ ५ ॥  
 शीततोयेन सम्पिष्टं शरपुङ्गीयमूलकम् ।  
 कर्षं पीत्वा लभेद्गर्भं पूर्ववत् क्रमयोगतः ॥ ६ ॥  
 मुस्ताप्रियङ्गुसौवीरं लाक्षाक्षौद्रं समं पिबेत् ।  
 कर्षं तण्डुलतोयेन बन्ध्या भवति पुच्छिणी ॥  
 पथ्यमुक्तं यथापूर्वं तद्वत् सप्तदिनं पिबेत् ॥ ७ ॥

समूलां सहदेवीञ्च संग्राह्यां पुण्यभास्करे ।

ह्याया शुष्कञ्च तत् चूर्णं एकवर्णगवां पयः ॥

पूर्ववत् पिबते नारी बन्ध्या भवति पुत्त्रिणी ॥ ८ ॥

मूलं शिफां वा किल लक्षणाया ऋतौ निपीय त्रिदिनं पयोभिः ।

वीरानुचर्यां नियमेन भुङ्क्ते पुत्रं प्रसूते वनिता न चित्रम् ॥ ९ ॥

पिप्पलीकेशरशृङ्गवेरं क्षुद्रोषणं गव्यघृतेन पीतम् ।

बन्ध्यापि पुत्रं लभते हठेन योगोत्तमोऽयं मुनिभिः प्रदिष्टः ॥ १० ॥

पुरुङ्गगन्धाघृतवारिसिद्धं साज्यं पयः स्नानदिने च पीत्वा ।

प्राप्नोति गर्भं विषयं चरन्ती बन्ध्याऽपि पुत्रं पुरुषप्रसङ्गात्\* ॥ ११ ॥

पार्थक्ययोगोद्धृतलक्षणाया मूलं तथा वज्रतरोश्च पिष्ट्वा ।

प्रत्येकवर्णापयसा निपीतं स्त्रियः स्मृतं पुत्रकरं मुनीन्द्रैः ॥ १२ ॥

पुण्योद्धृतं लाक्षणामेव चूर्णं पुंसा निपीष्टं सघृतं निपीय ।

वीरौदनं प्राश्य पतिप्रसङ्गात् गर्भं विदध्यात् तरुणी न चित्रम् ॥ १३ ॥

लक्षणाऽपराजितामूलं बस्तक्षीरेण संपिबेत् ।

ऋतुस्त्राता त्रिधा या तु बन्ध्या गर्भधरा भवेत् ॥ १४ ॥

नागकेशरकं चूर्णं नूतनं गव्यदुग्धतः ।

पिबेत् सप्तदिनं दुग्धं घृतैर्भोजनमाचरेत् ॥

तदृतौ लभते गर्भं सा नारी पतिसङ्गतः ॥ १५ ॥

पुत्रजीवस्य पत्रैकं पिबेत् क्षीरैः ऋतौ तु या ।

पतिसङ्गा च सा नारी सत्यं पुत्रवती भवेत् ॥

तस्य मूलं चैकवर्णाक्षीरैः पीत्वा च पुत्त्रिणी ॥ १६ ॥

काकोल्यौ लक्षणामूलं तथा षष्टिकतण्डुलम् ।

नार्यैकवर्णापयसा पीत्वा गर्भवती ऋतौ ॥ १७ ॥

अश्विन्यां बोधिवृक्षस्य वन्दाकं ग्राहयेद् बुधः ।

गोक्षीरैः पानमात्रेण बन्ध्या पुत्रवती भवेत् ॥ १८ ॥

\* घृतसु शयनसमये पेयम् ।

तिलरसकुड्मैकं गोकरीषाग्नियोगात्  
 तरुणवृषभमूत्रं प्रस्थयुक्तं विपक्वम् ।  
 ऋतुषु दिवसमध्ये सप्तवारैश्च पीतम्  
 जनयति सुतमेतन्निश्चितं पुष्पितैव ॥ १९ ॥

कदम्बपत्रं श्वेतञ्च बृहतीमूलमेव च ।  
 एतानि समभागानि अजाक्षीरेण पेषयेत् ॥  
 त्रिरात्रं पञ्चरात्रं वा पिबेदेतन्महौषधम् ।  
 अस्मिन्निपीयमाने तु गर्भो भवति निश्चितम् ॥ २० ॥  
 गोक्षुरस्य तु वीजन्तु पिबेन्निर्गुण्डिकारसैः ।  
 त्रिरात्रं सप्तरात्रं वा बन्ध्या भवति पुत्त्रिणी ॥ २१ ॥  
 कर्कोटवीजचूर्णन्तु एकवर्णागवां पयः ।  
 ऋतौ निपीयमाने तु बन्ध्या भवति पुत्त्रिणी ॥ २२ ॥  
 भगाख्ये चैव नक्षत्रे वटवृक्षस्य मूलकम् ।  
 हस्ते बद्ध्वा लभेत् पुत्रं सुन्दरं कुलवर्द्धनम् ॥ २३ ॥  
 अश्वत्थस्य तु वन्दाकं पूर्वद्युः सुनिमन्वितम् ।  
 ऋतुस्नाने तु पीतं स्यादपि बन्ध्या लभेत् सुतम् ॥ २४ ॥  
 एकवर्णासवत्साया गोः क्षीरेण सुपेषितम् ।  
 भावितं वटवन्दाकं पीतं बन्ध्या सुतं लभेत् ॥ २५ ॥

अथ काकबन्ध्यालक्षणम् ।

पूर्वं पुत्रवती भूत्वा पञ्चान्नो सूयते यदि ।  
 काकबन्ध्या च सा ज्ञेया चिकित्सास्याश्च कथ्यते ॥ १ ॥

तच्चिकित्सा । विष्णुक्रान्तां समूलान्तु पिष्ट्वा दुग्धैस्तु माहिषैः ।  
 महिषीनवनीतेन ऋतुकाले च भक्षयेत् ॥  
 एवं सप्तदिनं कुर्यात् पथ्यमुक्तञ्च पूर्ववत् ।  
 गर्भं सा लभते नारी काकबन्ध्या सुशोभनम् ॥ २ ॥  
 अश्वगन्धीयमूलन्तु ग्राहयेत् पुष्पभास्करे ।

योजयेन्महिषीक्षीरैः पलाङ्गं भक्षयेत् सदा ।

सप्ताहाल्लभते गर्भं काकबन्ध्या न संशयः ॥ ३ ॥

अथ मृतवन्मालक्षणम् ।

गर्भसञ्ज्ञातमात्रेण पक्षान्मासाच्च वत्सरात् ।

म्रियते द्वित्रिवर्षाद्वा यस्याः सा मृतवत्सिका ॥

तत्र प्रयोगः कर्त्तव्यो यथा शङ्करभाषितम् ॥ १ ॥

चिकित्सा । मार्गशीर्षे तथा ज्येष्ठे पूर्णार्थां लिप्तमन्दिरे ।

नूतनं कलसं पूर्णं गन्धतोयेन कारयेत् ॥

शाखाफलसमायुक्तं नवरत्नसमन्वितम् ।

सुवर्णसूत्रिकायुक्तं षट्कोणमण्डले स्थितम् ॥

तन्मध्ये पूजयेद्देवीमेकान्तीं मनसा स्थितः ।

गन्धपुष्पाऽक्षतैर्दीपैर्धूपैर्नैवेद्यसंयुतैः ॥

अर्चयेद्भक्तिभावेन मत्स्यमांसैः समदकैः ।

ब्राह्मी माहेश्वरी चैव कौमारी वैष्णवी तथा ॥

वाराही च तथाचैन्द्री षट्पत्रेषु च मातरः ।

पूजयेन्मन्त्रवीजेन ओंकारेण विधिश्रुतैः ॥

दधिभक्तैश्च पिण्डानि सप्त संख्यानि कारयेत् ।

षट्संख्याः षट्सु पत्रेषु मातृभ्यः कल्पयेत् पृथक् ॥

विल्वामं सप्तमं पिण्डं शुचिस्थाने वह्निः क्षिपेत् ।

तैर्भुक्ते गृहमागच्छेच्चक्राङ्गं यावदाचरेत् ॥

कन्यकां योगिनीं बालां भोजयेत् सकुटुम्बकैः ।

दक्षिणां दापयेत् तासां देवताग्रेण चान्यथा ॥

विसर्ज्य देवताञ्चाथ नद्यां तत्फलमोदकम् ।

सकुलं वोक्षयेद्बीमान् शुभेन शुभमादिशेत् ॥

विपरीते पुनः कार्यं योगान्तरं सुमिद्धिदम् ।

प्रतिवर्षमिदं कार्यं दीर्घजीविसुतं लभेत् ॥



“ओं क्लीं फें एकान्तीदेवतायै नमः” । अनेन मन्त्रेण पूजा जप्य  
कार्यः ॥ २ ॥

प्राङ्मुखो कृत्तिका-ऋक्षे बन्ध्याकर्कोटकीं हरेत् ।  
तत्कन्दं पेषयेत् तोयैः कर्षमात्रं सदा पिबेत् ॥  
ऋतुकाले तु समाहं दीर्घजीविसुतं लभेत् ॥ ३ ॥  
या वीजपूरद्रुममूलमेकं क्षीरेण सिद्धं हविषा विमिश्रम् ।  
ऋतौ निपीय स्वपतिं प्रयाति दीर्घायुषं सा तनयं प्रसूते ॥ ४ ॥  
द्रुममूलघृतम् ।

मञ्जिष्ठा मधुकं द्राक्षा त्रिफला शर्करा बला ।  
मेदा पयस्या \* काकोली मूलञ्चैवाश्वगन्धजम् ॥  
अजमोदा हरिद्रे द्वे हिङ्गुनी कटुरोहिणी ।  
उत्पलं † कुमुदं कुष्ठं काकोल्यौ चन्दनद्वयम् ॥  
एतेषां कार्षिकैर्भागैर्घृतप्रस्थं विपाचयेत् ।  
शतावरीरसं क्षीरं घृताद्देयं चतुर्गुणम् ॥  
सर्पिरेतन्नरः पीत्वा नित्यं स्त्रीषु वृषायते ।  
पुत्तान् जनयते नारी मेधाढ्यान् प्रियदर्शनान् ॥  
याचैवास्थिरगर्भा स्याद् या नारी जनयेन्मृतम् ।  
अल्पायुषं वा जनयेत् या च कन्यां प्रसूयते ॥  
योनिदोषे रजोदोषे गर्भस्रावे च शस्यते ।  
प्रजावर्द्धनमायुष्यं सर्वग्रहनिवारणम् ॥  
नाम्ना द्रुमघृतं ह्येतदश्विभ्यां परिकीर्तितम् ।  
तद्युक्तं लक्षणामूलं क्षिपन्त्यत्र चिकित्सकाः ॥  
जीवद्वत्सैकवर्णाया घृतमत्र तु दीयते ।  
आरण्यगोमयेनैव वङ्गज्वाला प्रदीयते ॥ ४ ॥

\* पयस्या—क्षीरयुक्तभूमिकुष्माण्डः ।

† उत्पलं नीलमिति ।

अथ गर्भरक्षा ।

अकस्मात् प्रथमे मासि गर्भे भवति वेदना ।

गोक्षीरैः पाययेत् तुल्यं पद्मकेशरचन्दनम् ॥

पलमात्रं पिबेन्नारी त्रग्रहं गर्भः स्थिरो भवेत् ॥ १ ॥

अथवा मधुकं दारु शरवृक्षस्य बीजकम् ।

संपिथ्य क्षीरकाकोलीं पिबेत् क्षीरैस्तु गोभवैः ॥ २ ॥

२ये मासि । नीलोत्पलं मृणालञ्च यष्टिः कर्कटशृङ्गिका ।

गोक्षीरैस्तु द्वितीये च पीत्वा शाम्यति वेदना ॥ ३ ॥

अश्वत्थवल्कलञ्चाथ तिलं कृष्णं शतावरी ।

मञ्जिष्ठासहितं पिष्ट्वा पिबेत् क्षीरैश्चतुर्गुणैः ॥ ४ ॥

३ये मासि । श्रीखण्डञ्च वचा कुष्ठं मृणालं पद्मकेशरम् ।

पिबेत् शीतोदकं पिष्टं तृतीये वेदनावती ॥

अथवा क्षीरकाकोलीं बलां पिष्ट्वा पयः पिबेत् ॥ ५ ॥

४थे मासि । नीलोत्पलं मृणालानि गोक्षुरञ्च कशेरुकम् ।

तुर्यमासे गवां क्षीरैः पिबेत् सा वेदनापरा ॥ ६ ॥

अथवा मधुकं रास्नां श्यामां ब्राह्मणयष्टिकाम् ।

अनन्तां पेषयित्वा च गव्यक्षीरेण सम्पिबेत् ॥ ७ ॥

५मे मासि । पुनर्नवाञ्च काकोलीं तगरं नीलमुत्पलम् ।

गोक्षीरं पञ्चमे मासि गर्भक्लेशहरं भवेत् ॥ ८ ॥

अथवा बृहतीयुग्मं यज्ञाङ्गं कटुकं त्वचम् ।

गोघृतं क्षीरसंयुक्तं पिबेत् पिष्ट्वा च पञ्चमे ॥ ९ ॥

६थे मासि । सिता कपित्थमज्जा च शीततोयेन पेषयेत् ।

षष्ठे मासि गवां क्षीरैः पिबेत् क्लेशनिवृत्तये ॥ १० ॥

अथवा गोक्षुरं शिग्रुं मधुकं पृश्निपर्णिकाम् ।

बलायुक्तं पिबेत् पिष्ट्वा गोदुग्धैः षष्ठमासके ॥ ११ ॥

७मे मासि । कशेरुं पौष्करं मूलं शृङ्गाटं नीलमुत्पलम् ।

पिष्ट्वा च सप्तमे मासि क्षीरैः पीत्वा प्रशाम्यति ॥ १२ ॥

अथवा मधुकं द्राक्षां शृङ्गाटञ्च कशेरुकम् ।

मृणालं शर्करायुक्तं क्षीरैः पेयन्तु सप्तमे ॥ १३ ॥

८मे मासि । यष्टीं पद्माख्यकं मुस्तां कशेरुं गजपिप्पलीम् ।

नीलोत्पलं गवां क्षीरैः पिबेदष्टममासके ॥ १४ ॥

अथवा विल्वमूलञ्च कपित्थं वृहतीफलम् ।

इक्षुपटोलयोर्मूलमेभिः क्षीरं प्रसाधयेत् ।

तत्क्षीरमभ्रसा पीत्वा गर्भं शाम्यति वेदना ॥ १५ ॥

९मे मासि । विशालावीज-कक्कोलं मधुना सह लेहयेत् ।

वेदना नवमे मासि शान्तिमाप्नोति नान्यथा ॥ १६ ॥

अथवा मधुकं श्यामा त्वनन्ता क्षीरकाकोली ।

एभिः सिद्धं पिबेत् क्षीरं नवमे वेदनावती ॥ १७ ॥

१०मे मासि । शर्करा गोस्तनीकायैः सक्षौद्रं नीलमुत्पलम् ।

पाययेद्दशमे मासि गवां क्षीरैः प्रशान्तये ॥ १८ ॥

अथवा शुण्ठीसंसिद्धं गोक्षीरं दशमे पिबेत् ।

अथवा मधुकं दारु शुद्धक्षीरेण सम्पिबेत् ॥ १९ ॥

सामान्यौषधम् ।

धान्याञ्जनं सावरयष्टिकाख्यं त्र्यहं निपीतं प्रमदा हठेन ।

सप्ताहमात्रं विनियोज्य नारी स्तम्भाति गर्भं चलितं न चित्रम् ॥ १ ॥

क्षौद्रं वृषं चन्दनसिन्धुजातं महेन्द्रमाज्यं पयसा सुपिष्टम् ।

गर्भं क्षरन्तं प्रतिहन्ति शीघ्रं योगोऽयमुक्तः किल मूलदेवैः ॥ २ ॥

कुलालहस्तोद्भवकर्दमस्य बस्तीपयःक्षौद्रयुतस्य मात्रम् ।

गर्भच्युतिं शूलमयीं निवार्य करोति गर्भं प्रकृतं हठेन ॥ ३ ॥

कशेरुशृङ्गाटकर्जोरकाणि पयोधनैरण्डशतावरोभिः ।

सिद्धं पयः शर्करया विमिश्रं संस्थापयेद्गर्भमुदीत्य शूलम् ॥ ४ ॥

कन्दं कौमुदकस्य माक्षिकयुतं क्षीराज्ययुक्तं पिबेत्  
सप्ताहं सितया सुपक्वमवला शीतीकृतं वायुना ।  
गर्भस्त्रावमशेषकं सपवनं शोषं त्रिदोषं वमिम्  
शूलं सर्वविधं निहन्ति नियमादेवञ्च तत्तत् स्मृतम् ॥ ५ ॥  
क्षीवेराऽतिविषामुस्तैर्मोचशक्रैः शृतं यवम् ।  
दद्याद्गर्भस्रवे चैव प्रदरे कुक्षिसंरुजे ॥ ६ ॥  
कुवलयकन्दं सतिलं पीत्वा क्षीरेण मधुयुतं वनिता ।  
मुक्तिं गुरुतरदोषैश्चलितं गर्भं दधत्याशु ॥ ७ ॥  
पद्मोत्पलस्य मूलानि मधुशर्करया तिलाः ।  
क्षरमाणेषु गर्भेषु गर्भस्थापनमुत्तमम् ॥ ८ ॥  
य गर्भे शुक्ले । गोक्षीरं शर्करायुक्तं शुष्कगर्भप्रशान्तये ।  
पिबेद्वा मधुकं चूर्णं गाम्भारीफलचूर्णकम् ।  
समांशं गव्यदुग्धेन गर्भिणी तत्प्रशान्तये ॥ ९ ॥

अथ सूतिकानिरीधे सुखप्रसवमाह ।

श्वेतं पुनर्नवामूलचूर्णं योनौ प्रवेशयेत् ।  
क्षणात् प्रसूयते नारी गर्भेणातिप्रपीडिते ॥ १ ॥  
उत्तराभिमुखं ग्राह्यं श्वेतगुञ्जायमूलकम् ।  
कट्यां बद्धा विमुक्तञ्च गर्भं पुत्रन्तु तत्क्षणात् ॥ २ ॥  
वासकस्य तु मूलन्तु चोत्तरस्थं समुद्धरेत् ।  
कट्यां बद्धा सप्तसूत्रैः सुखं नारी प्रसूयते ॥ ३ ॥  
उत्तरे च समालोद्य श्वेतगुञ्जाफलीयकम् ।  
सुखप्रसवमाप्नोति तत्क्षणात्नात्र संशयः ॥ ४ ॥  
योनिं वा लेपयेत् तेन सा सुखेन प्रसूयते ।  
सहदेव्याश्च मूलन्तु कटिस्थं प्रसवेत् सुखम् ॥ ५ ॥  
अपामार्गस्य मूलन्तु ग्राहयेच्चतुरङ्गलम् ।  
नारी प्रवेशयेद् योनौ तत्क्षणात् सा प्रसूयते ॥ ६ ॥



तोयेन लाङ्गलीमूलं पिष्ट्वा योनौ प्रवेशयेत् ।

नाभिञ्च लेपयेत् तेन क्षणात् सा सूयते सुखम् ॥ ७ ॥

गुञ्जाफलार्कपुष्पञ्च तोयपूगं तथाऽर्द्धकम् ।

पिबेद्वा तोयपिष्टञ्च सा सुखेन प्रसूयते ॥ ८ ॥

गुञ्जातरोर्मूलयुगं विधानादुत्पाद्य पुष्टे च रवौ निबद्धम् ।

कटीतले मूर्धनि नीलसूत्रैः शीघ्रं प्रसूतिं कुरुतेऽङ्गनायाः ॥ ९ ॥

आगारधूमं गृहवारिणा वा पीत्वाऽबला शीघ्रतरं प्रसूते ।

अलम्बुषामूलमथो निबद्धं योगद्वयं भूपतिरित्यवादीत् ॥ १० ॥

समातुलुङ्गं मधुकस्य चूर्णं मध्वाज्यमिश्रं प्रमदा निपीय । \*

व्यथाविहीनं प्रसवं हठेन प्राप्नोति नैवात्र विकल्पबुद्धिः ॥ ११ ॥

दशमूलीशृतं तोयं घृतसैन्धवसंयुतम् ।

शूलातुरा पिबेदाशु सुखं नारी प्रसूयते ॥ १२ ॥

“ओं मन्त्रय मन्त्रय वाहिनि लम्बोदरं मुञ्च मुञ्च स्वाहा”

अनेन मन्त्रेण जलं सुतप्तं पातुं प्रदेयं शुचिना नरेण ।

तोयाभिपानात् खलु गर्भवत्या प्रसूयते शीघ्रतरं सुखेन ॥ १३ ॥

ओं कारञ्च हकारञ्च आंकारेण सुपूजितम् ।

अंकारं शिरसं कृत्वा अन्ते नमस्त्रिमूर्त्तये ॥

“अं ओं हां नमस्त्रिमूर्त्तये” ।

अनेनैव तु मन्त्रेण जम्बव्यं सूतिकागृहे ।

सुखप्रसवमाप्नोति सा पुत्रं लभते ध्रुवम् ॥ १४ ॥

अथ बालानां प्रसूतानां भूतग्रहादिनिवारणम् ।

विल्वमूलं देवदारु गोशृङ्गञ्च प्रियङ्गुकः ।

मार्जारस्य मलं कुष्ठं वंशत्वग्गजमूत्रकैः ॥

पिष्ट्वा धूपो निहन्त्याशु ग्रहभूतज्वरादिकान् ।

शाकिनीराक्षसाः प्रेताः पिशाचाः ब्रह्मराक्षसाः ।

\* अत्र मातुलुङ्गस्य मूलं योज्यं, न तु फलम् । पेयं काथयेद्वा ।

ऐकाहिको द्वाहिकश्च ज्वरो नश्यति तत्क्षणात् ॥

“ओं द्रावितं तापे ठं ठः स्वाहा” । अनेन धूपं दद्यात् ॥ १ ॥

श्रीवासं सैन्धवं कुष्ठं वचा तैलं घृतं वसा ।

धूपो बालगृहे देयो ग्रहराक्षसशान्तये ॥ २ ॥

शिरीषनिम्बयोः पत्रं गोशृङ्गस्य त्वचा वचा ।

वंशत्वक् शिखिपुच्छञ्च कङ्कुना च समं घृतम् ।

धूपो बालग्रहान् हन्ति एतन्मन्त्रेण मन्त्रितः ॥

“ओं द्रुतं मुञ्च मुञ्च उड्डामरेश्वरं आन्नापयति स्वाहा”

धूपव्याचामिष मन्त्रः ॥ ३ ॥

पुनर्नवानिम्बपत्रसर्षपघृतैर्विरचितो धूपः ।

गर्भिण्या बालानां सततं रक्षाकरः कथितः ॥ ४ ॥

दाडिमस्य च वन्दाकं ज्येष्ठा-ऋते समुद्धरेत् ।

द्वारबन्धे च बालानां सर्वग्रहनिवारणम् ॥ ५ ॥

पुष्पार्कं श्वेतगुञ्जाया मूलमुद्धृत्य धारयेत् ।

बालानां कण्ठदेशे तु डाकिनीभयनाशनम् ॥ ६ ॥

श्वेतापराजितापत्रं जयापत्रं द्वयोः रसम् ।

नस्यं कुर्यात् पलायन्ते डाकिनीदानवादयः ॥ ७ ॥

सर्पत्वक् शिंशपावृक्ष-पल्लवं रजनी वचा ।

रसोनहिङ्गुगोरोमशृङ्गीमरिचमाक्षिकैः ।

धूपः सर्वज्वरघ्नोऽयं कुमारानां ज्वरापहः ॥ ८ ॥

रसोनहिङ्गुगोरोमशृङ्गीमरिचमाक्षिकैः ।

कुच्छुन्दरीमलं मांसं हरिद्रा विल्वपत्रकम् ॥

इन्द्रः शिरीषपत्रञ्च धूपेन तद्वयोजितम् ।

निहन्ति रोदनं रात्रौ बालस्याशु न संशयः ॥ ९ ॥

मत्स्यराजस्य पित्तेन मरिचं भावयेद् बुधः ।

रविवारे रौद्रशुक्लमञ्जनात् सर्वभूतहृत् ॥ १० ॥

नरसिंहस्य वीजन्तु सकृदुच्चरितं हरेत् ।

डाकिनीप्रेतभूतानि तमः सूर्योदये यथा ॥

अथ मन्त्रः ।—“ओं नमो नरसिंहाय हिरण्यकशिपुवक्षःस्थल-  
विदारणाय त्रिभुवनव्यापकाय भूतप्रेतपिशाचडाकिनीकुलोन्मूल-  
नाय स्तम्भोद्भवाय ममस्तदोषान् हर हर विसर विसर पच पच  
हन हन कम्पय कम्पय मथ मथ क्रीं क्रीं क्रीं फट् फट् ठः ठः  
एह्येति रुद्र आज्ञापयति स्वाहा” । इति नरसिंहमन्त्रः । “ओं ओं  
क्रीं क्रीं क्रः क्रः फट् स्वाहा । अनेन सर्षपमभिमन्त्रितं कृत्वा रोगिणं  
प्रहारयेत् तदा सर्वे ग्रहाः पलायन्ते ॥ ११ ॥

अथ बलिकथ्यते ।

बालग्रहाभिभूतानां बलिं यत्नेन कल्पयेत् ।

शुचिः पक्वा तु सप्ताहं मत्स्यमांससुराफलम् ॥

पुष्पधूपाक्षतं गन्धं दीपञ्च दक्षिणादिकम् ।

चतुष्पथे क्षिपेद्रात्रौ शुद्धे नूतनखर्परे ।

शनौ वा कुजवारे वा बालदोषोपशान्तये ।

“ओं सर्वभूतेभ्यो बलिं गृह्ण गृह्ण स्वाहा” । इति बलिदानमन्त्रः ॥ १२ ॥

अथ सद्योजातबालकस्याहितुण्डिकानिवारणम् ।

उडुम्बरभवं मूलं शिशुकव्याञ्च धारयेत् ।

वृहत्कुष्माण्डचूर्णं वा तेनाहितुण्डिकां जयेत् ॥ १ ॥

खेतार्कमूलं संगृह्य गृहस्तम्भे च बन्धयेत् ।

पुष्पांको वा रवौ वारे तेनाहितुण्डिकां जयेत् ॥ २ ॥

चन्द्रग्रस्ते शिखीमूलं विधिवद्बन्धयेद् बुधः ।

बद्धा बालस्य जघने बालाऽहितुण्डिकां जयेत् ॥ ३ ॥

अथ स्त्रीणां पुष्परक्षा ।

पलाशराजादनयोः फलानि पुष्पाण्यथो शात्मलिपादपस्य ।

आज्येन मासार्द्धदिनं पिबन्ति स्यात्पुष्परक्षाद्रुतमङ्गनानाम् ॥ १॥

तुषाम्बुना पावकवृक्षमूलं निक्वाथ्य पौत्वा नियमं चरन्ती ।  
 ऋतोश्च काले त्रिदिनं पिबन्ती रक्षाभवेद्दोषविनाशमेति ॥ २ ॥  
 फलं कदम्बस्य च माक्षिकाणि तुषाम्बुना तु त्रिदिनं पिबन्ती ।  
 स्नानावसाने नियमेन गर्भं बन्ध्या त्ववश्यं लभते हठेन ॥ ३ ॥  
 त्रैहायणं वा शुभमस्ति नित्यं पलप्रमाणं वनिताऽर्द्धमासम् ।  
 जीवन्तिकं निश्चितमेव नश्येत् बन्ध्यात्वमुक्तं कविपुङ्गवेन ॥ ४ ॥  
 कर्षद्वयं राक्षसबीजचूर्णं सप्ताहमात्रं स्मितशालिधान्यम् ।  
 ऋतौ निपीतं मृगशावकाद्या रक्षार्थमेतन्नियतं प्रदिष्टम् ॥ ५ ॥

अथ दुर्भगाकरणम् ।

ज्येष्ठानक्षत्रे निम्बवन्दाकं यस्या अङ्गे दीयते सा दुर्भगा  
 भवति ॥ १ ॥

अथ कलहकरणम् ।

विशाखायां निम्बवृक्षस्योत्तरमूलं विवस्त्रो विमुखीभूयोत्-  
 पाद्य मुखेन यस्य चाले प्रक्षिपेत् तस्य प्रत्यहं कलहो भवति ।  
 दूरीकृतं तु तन्मूले भद्रं भवति ॥ १ ॥

तन्नक्षत्रे शाखोटबदरीबीजद्वयमेकीकृत्य यस्य गृहे  
 स्थापयेत् तस्य नित्यं कलहो भवति ॥ २ ॥

शाखोटमूलपत्रञ्च एकीकृत्य यस्य गृहे स्थापयेत् तेन  
 कलहो जायते नात्र संशयः ॥ ३ ॥

ब्रह्मदण्डीं समूलाञ्च काकमाचीसमन्विताम् ।

जातौपुष्परसैः पिष्ट्वा सप्तरात्रं पुनः पुनः ॥

एष धूपः प्रदातव्यः शत्रुगोत्रस्य मध्यतः ।

यथागोत्रं समाघ्राति पितापुत्रैः समं कलिः ॥ ४ ॥

अथ सर्वानिष्टनिवारणार्थं रक्षाविधिः ।

कादिहिरवसानञ्च अक्षरं स्वरभूषितम् ।

ईकारिणाऽपि संयोज्य अधोरेफत्रयान्वितम् ॥



ओंकारशिरसं कृत्वा जप्तव्यं सिद्धिमिच्छता ।  
 “ओं क्लीं क्रीं ख्रीं” । केचित्तु “ओं क्रीं ख्रीं क्ष्रीं” ॥

स्वसंयमनमन्त्रोऽयं शतार्द्धजापमात्रतः ।

अशेषारिष्टनाशः स्यादित्याह पुरसूदनः ॥ १ ॥

कपरं चपरञ्चैव ठपरं तपरन्तथा ।

पपरं वर्णमाकृष्य ईकारेण सुपूजितम् ॥

अधोरेफसमायुक्तं ओङ्कारशिरसं तथा ।

“ओं क्लीं ख्रीं क्लीं क्ष्रीं थ्रीं फ्रीं क्लीं” ।

अद्वया तु महामन्त्रं ये जपन्ति सदा हृदि ।

सर्वथा तस्य पुंसः स्यात् सर्वारिष्टविनाशनम् ॥

हस्तेन रक्तपुष्पेण अथितां मालिकां शुभाम् ।

अभिमन्त्र्य शतेनापि दद्याद्देव्यै सदाऽनघे ! ॥

यावज्जीवं सुखं तस्य सर्वलाभो दिने दिने ।

न गृहेऽनिष्टपातः स्यात्लिखित्वा स्थापने गृहे ॥ ३ ॥

अक्षराणामन्यवर्णं लिखित्वा पञ्चधाऽनघे ! ।

अधोरेफसमायुक्तमोङ्कारशिरसं तथा ॥

ईकारेण च सम्पूज्य अन्ते फडक्षरान्वितम् ।

“ओं क्ष्रीं क्ष्रीं क्ष्रीं क्ष्रीं क्ष्रीं फट्” ।

मन्त्रोऽयं ममरूपश्च ध्यानं जापं तथैव च ।

सदा स्यात् तद्गृहे क्षेमं सहस्रार्द्धस्य जापनात् ॥

त्रैलोक्ये तत्क्षमो नास्ति नित्यं फलमवाप्नुयात् ।

नित्यं सम्पद्यते वासः पत्न्या पुत्रेण बान्धवैः ॥

ज्ञातिभिः सज्जनैश्चापि शत्रुभिश्च विवर्जितः ।

अन्यजन्मसुखी प्राणी शृणु देवि ! महाफलः ॥ ४ ॥

अन्तद्वयं समागृह्य अधोरेफसमायुतम् ।

ओंकारेण युतं कृत्वा ओङ्कारशिरसं तथा ॥

“ओं क्षौ क्षौ”

अनेनैव तु मन्त्रेण ये जपन्ति महाजनाः ।  
 ते सर्वे शान्तिमायान्ति सततं तस्य जापतः ॥ ५ ॥  
 श्वेतार्कमूलं पुष्पार्कं समुद्धृत्य विधारयेत् ।  
 बाहुभ्यां धारणात् तस्य त्वनिष्ठानि विशेषतः ॥  
 तद्दर्शनेन नश्यन्ति डाकिनी प्रेतदानवाः ।  
 तद्भूपेन पलायन्ते प्रेताद्या दूरतो ध्रुवम् ॥ ६ ॥  
 पूर्वभाद्रपदे ऋक्षे वन्दाकन्तु शिरःषजम् ।  
 संगृह्य शिरसि क्षिप्ते अभयं भवति ध्रुवम् ॥ ७ ॥  
 विष्णुकान्ताभवं मूलं हस्तस्थं चौरभातिहृत् ।  
 नरसिंहस्य मन्त्रेः तु सकृदुच्चरिते हरेत् ।  
 डाकिनोग्रहभूतानि तमः सूर्योदये यथा ॥  
 भूतप्रेतपिशाचादिभये स्मृत्वाऽभयो नरः ।  
 भैरवाञ्च महापूर्वीं भवेदेव न संशयः ॥  
 चक्राणि लेख्यानि ॥ ८ ॥

अथ निद्रालुकरणम् ।

निगडे चौरिकायाञ्च पठेद्द्वारत्रयं यदि ।  
 सर्वे ग्रहरिका यान्ति निद्राया वशमेव च ॥ १ ॥  
 गुवाकं खादित्वा तस्यावशिष्टं विवरं कृत्वा संप्रोतयेत्, तत्र  
 स्रावयेत् । तस्य वाटिकायां य आयाति तस्याऽनेन निद्रा  
 भवति ॥ २ ॥

नीलोत्पलं समरिचं नागकेशरमूलकम् ।  
 घृथेत् तदञ्जयेच्चक्षुर्निद्रामाप्नोत्यसंशयः ॥ ३ ॥  
 काकजङ्घा जटा निद्रां जनयेत् शिरसि स्थिता ।  
 मूलं वा काकमाच्याश्च कृष्णायास्तद्गुणं स्मृतम् ॥ ४ ॥

\* नरसिंहमन्त्रः पुरा कथितः ।

सुनिषस्कशाखाञ्च शय्यास्थाने खनेदथ ।

करञ्जमूलं शिरसि बन्धनात् कुरुते तथा ॥ ५ ॥

अथ निद्राभञ्जनम् ।

कनकधूसूरमूलं मृताभ्रं केतकीपुष्परजः । एतानि पिष्ट्वा  
कपटवेशेन खादयेत्, तेन निद्राभञ्जनं भवति ॥ १ ॥

अथ बन्धनमोचनम् ।

मार्गशीर्षस्य पूर्णायां शिखिमूलं समुद्धरेत् ।

बन्धनान्मुच्यते तेन शिखाबद्धो न संशयः ॥

मन्त्रस्तु ।—“ओं नमः कमलपिङ्गले रुद्रहृदयाङ्गे वेताल  
अस्थधारिणि तिष्ठ तिष्ठ सर सर सर्वान् मोहय मोहय भगवति  
शिखाजे तिमिरे महामाये स्वाहा” । अष्टोत्तरशतं जप्त्वा शिखाया  
पूर्वोक्तमौषधं बन्धयेत्, तेन सिद्धिः ।

लक्षं वर्णं ककारञ्च लिखेद्बन्धनमोचनम् । यन्त्राणि लेख्यानि ॥ १ ॥

अथ निगडादिभञ्जनम् ।

हस्तार्कं सिन्धुवारस्य मूलं चोत्तरगं हरेत् ।

स्पर्शनं बन्धविच्छेदं कुरुते शीघ्रमारुतः ॥ १ ॥

मांसीं रक्तोत्पलं तुल्यं क्लकलासञ्च भोजयेत् ।

तन्मलैर्गुटिकास्पर्शात् तदा बन्धं भिनत्त्यलम् ॥ २ ॥

सुपक्वामिष्टिकां कृष्ण-वज्रीं ग्राह्यान्तु योगिभिः ।

सूक्ष्मचूर्णन्तु तत् कृत्वा लोहकिट्टमथापि वा ॥

सूत्रैः रज्जुं दृढीकृत्य तिलतैलेन लेपिताम् ।

तच्चूर्णलोटिकां कृत्वा महालीहं भिनत्त्यपि ॥ ३ ॥

अत्र मन्त्रः ।—“ओं नमो भगवते रुद्राय उड्डामरेश्वराय बहु

रूपाय नानारूपधराय हस हस नृत्य नृत्य तुद तुद नाना  
कोतुकेन्द्रजालदर्शकाय ठः ठः स्वाहा” । अनेन सर्वयोगानभिमन्त्र  
सिद्धिः ॥ ४ ॥

अत्रास्ति मन्वान्तरमेकं तत्रैव ।—“ओं अग्निमुखी पिशाची  
मुकुं हन हन पच पच शीघ्रं मे वशमानय स्वाहा” । उक्तमन्त्रेण  
सङ्घिः ॥ ५ ॥

“दं हं ओं आय आय चिं चिटि चिटि हांलां वज्र नन्दिका  
कालिका” । अनेन मन्त्रेण श्वेतसर्षपं श्वेतशोडूपुष्पतयं त्रिः पठित्वा प्रथमद्वारि  
नलिपेत्, तेन सर्वाणि द्वाराणि भञ्जन्ति ॥ ६ ॥

अथ गृहक्षेत्रनिवारणम् ।

तक्रपिष्टेन तालेन लेपयेत् पुच्छिकाकृतिम् ।  
तामाघ्राय गृहाद् यान्ति मच्छिका नात्र संशयः ॥ १ ॥  
श्वेतार्कदुग्धकुल्माषं तिलचूर्णसमन्वितम् ।  
अर्कपत्रेषु विन्यस्तं मूषिकान्तकरं गृहे ॥ २ ॥  
तालकं क्वागविण्मूत्रं पलाण्डुं सह पेषयेत् ।  
आलेप्य मूषिकं तेन जीवितञ्च विसर्जयेत् ।  
तं दृष्ट्वा च गृहं त्यक्त्वा पलायन्ते हि मूषिकाः ॥ ३ ॥  
मार्जारस्य मलं तालं पिष्ट्वा मूषिकमालिपेत् ।  
तमाघ्राय गृहं त्यक्त्वा सद्यो निर्यान्ति मूषिकाः ॥ ४ ॥  
गन्धकं हरितालञ्च ब्राह्मीं त्रिकटुकं समम् ।  
क्वागलीमूत्रतः पिष्ट्वा लिप्तं मूषन्तु पूर्ववत् ॥ ५ ॥  
मघायां ब्रध्नकं क्षेत्वे स्थापयेन्मधुकोद्भवम् ।  
मच्छिका मूषिकाणाञ्च जायते तृण्डबन्धनम् ॥ ६ ॥  
मशकाकर्षको दीपः सावरो गुडतैलजः ।

अत्र मन्त्रः ।—“पूर्वे ब्रह्मणे बन्ध, पश्चिमे विष्णवे बन्ध, उत्तरे  
व्याय बन्ध, दक्षिणे यमाय बन्ध, पाताले वासुकये बन्ध, फणा-  
हस्त्राय बन्ध, हुं” । अङ्गुष्ठाभ्यां नमः । करसम्पुटं कृत्वा तालवयं दद्यात् ।  
षेकमशकनिवारणं भवति ॥ ७ ॥



रोहिषवृक्षपुष्पान्तु वर्त्तिमध्ये निवेशयेत् ।

तद्दीपदर्शनादेव क्षिप्रं नश्यन्ति मत्कुणाः ॥ ८ ॥

ममनीयस्य वृक्षस्य पल्लवाग्रेण वर्त्तिकाम् ।

कृत्वा दीपं प्रकुर्वीत क्लारकीटो विनश्यति ॥ ९ ॥

अर्कतूलामयीं वर्त्तिं भावयेत् तारकेन च ।

दीपं तत्कटुतैलेन निःशेषा यान्ति मत्कुणाः ॥ १० ॥

अर्जुनस्य फलं पुष्पं लाक्षा श्रीवासगुर्गुलुम् ।

श्वेतापराजितामूलं भस्मातकविडङ्गकम् ॥

धूपं सर्जरसोपेतं प्रदेयं गृहमध्यतः ।

सर्पाश्च मत्कुणा मूषा गन्धाद् यान्ति दिशो दश ॥ ११ ॥

गुडश्रीवामभस्मात-विडङ्गत्रिफलायुतम् ।

लाक्षारसोऽर्कपुष्पञ्च धूपो वृश्चिकमर्पहृत् ॥ १२ ॥

मुस्तसिद्धार्थभस्मात-कपिकच्छफलं गुडम् ।

चूर्णं भानुफलोपेतं दहेत् सर्जरसैः समम् ॥

मत्कुणा मशकाः सर्पा मूषिका विषकीटकाः ।

पलायन्ते गृहं त्यक्त्वा यथा युद्धेऽति कातराः ॥ १३ ॥

सर्जरसकल्कमेदोऽर्जुनमूलमरुवककेतकनखीविडः ।

एतैर्धूपो रचितः कीटभुजगमशकमक्षिकादिहरः ॥ १४ ॥

राजवृक्षफलं वडं खट्वायां मत्कुणापहम् ।

लाक्षासर्जरसोशीर-सर्षपाः पत्रकं पुरम् ॥

भस्मातकविडङ्गानि रेणुकं पुष्करं तथा ।

जम्बूलो मशकं हन्ति धूपाद्वा गृहमध्यतः ॥ १५ ॥

अथ चेन्नस्य शय्यानामुपद्रवनाशनं जम्बूकादीनां तुण्डवन्धनञ्च ।

बालुकाश्वेतसिद्धार्थान् प्रक्षिपेत् क्षेत्रमध्यतः ।

शलभाः सर्पकीटाश्च वराहमृगमूषिकाः ।

मशकास्तत्र नो यान्ति मन्त्रविद्याप्रसादतः ॥

मन्त्रस्तु ।—“ओं नमः सुरेभ्यो बलजः जपरि परि परि मिलि  
स्वाहा” । “ओं सुरेभ्यो नमः” । इति नमस्कृत्य इमां विद्यां प्रयोजयेत् ।  
“विद्यां प्रयोजयामीति विद्या मे सिद्ध्यते स्वाहा” । अखिल-  
जम्बूकानां मृगाणां शूलभानाम् अन्येषां प्राणिनां तुण्डबन्धनं करोति ॥ १ ॥

मूषजम्बूककीटानां कुरुते मुखबन्धनम् ।

विद्यामङ्कुशनाथस्य मन्त्रं वा भैरवस्य च ॥

मन्त्रस्तु ।—“ओं नमो नगरनाथाय हर हर शिलि शिलि  
सर्वेषां प्राणिनां तुण्डबन्धनं कुरु कुरु हुं फट् स्वाहा” ।  
बालुकादिभिः सह श्वेतसर्पपान् सप्तवारमभिमन्त्र्य क्षेत्रमध्ये क्षिपेत्, सर्वोपद्रवनाशी  
भवति ॥ २ ॥

विद्यामङ्कुशनाथस्य मन्त्रं वा भैरवस्य च ।

मूषजम्बूककीटानां कुरुते तुण्डबन्धनम् ॥ ३ ॥

अथ पक्ष्यादिभयनिवारणम् ।

देवदालीयसिद्धार्थगुटिकां कारयेद् बुधः ।

क्षेत्रमध्ये तु निक्षिप्य सर्वपक्षिभयं हरेत् ॥ १ ॥

अथ शस्यवृद्धिः ।

पूर्वाषाढाख्य ऋक्षे च वन्दां विभीतसम्भवाम् ।

शस्यमध्ये क्षिपेत्तेन शस्यवृद्धिर्भवेद् ध्रुवम् ॥ १ ॥

अथ गीमहिष्यादेर्दुग्धवर्द्धनम् ।

“ओं हुङ्कारिणी प्रसव ओं शीतलम्” । अनेन तृणादिकमभिमन्त्र्य

भीक्तुं दद्यात् तदा बहुदुग्धं भवति ॥

अथ उच्चाटनम् ।

मङ्गलवारे रात्रौ श्मशानाङ्गारं कृष्णवस्त्रेण कृत्वा रक्त-  
सूत्रेण संवेष्ट्य यस्य गृहे परिक्षिपेत् सप्ताहाभ्यन्तरे तस्य  
उच्चाटनं भवति ॥ १ ॥

पञ्चाङ्गुलं चित्रकस्य कीलं ग्राह्यं पुनर्वसौ ।

सप्ताभिमन्वितं गेहं खनेदुच्चाटनं भवेत् ॥

मन्त्रस्तु ।—“ओं लोहितमुखे स्वाहा” । अस्य अष्टोत्तरसहस्रजपेन

पुरश्चरणम् ॥ २ ॥

ख्यातमौडुम्बरं कीलं मन्वितं चतुरङ्गुलम् ।

तं यस्य निखनेद्गेहं तस्य चोच्चाटनं भवेत् ॥

मन्त्रस्तु ।—“ओं शिनि शिनि स्वाहा” ॥ ३ ॥

भरण्यामङ्गुलैर्कन्तु उलूकस्यास्थिकीलकम् ।

सप्ताभिमन्वितं यस्य निखन्योच्चाटनं भवेत् ॥

मन्त्रस्तु ।—“ओं दह दह हल हल स्वाहा” ॥ ४ ॥

काकोलूकस्य पक्षांस्तु हुत्वा ह्यष्टाधिकं शतम् ।

यन्नाम्ना मन्त्रयोगेन समस्तोच्चाटनं भवेत् ॥

मन्त्रस्तु ।—“ओं नमो भगवते रुद्राय हुं दंष्ट्राकरालाय अमुकं

सपुत्रबान्धवैः सह हन हन दह दह पच पच शीघ्रं उच्चाटय  
उच्चाटय ह्रं फट् स्वाहा ठः ठः” ॥ ५ ॥

लेपयेत् काकपित्तेन कीलमङ्गुलसम्मितम् ।

निखनेद् यस्य भवने तस्य चोच्चाटनं भवेत् ॥

मन्त्रस्तु ।—“ओं क्लीं दण्डिन् दण्डिन् महादण्डिन् नमोऽस्तु

ते ठः ठः” ॥ ६ ॥

नरास्थिकीलकं द्वारे निखन्याच्चतुरङ्गुलम् ।

अरिद्वारे मन्त्रयुक्तं सद्यरुच्चाटनं भवेत् ॥

मन्त्रस्तु ।—“ओं नमो भगवते रुद्राय अमुकं गृहं गृहं पच

पच त्रासय त्रासय त्रोटय त्रोटय नाशय नाशय पशुपति-  
राज्ञापयति ठः ठः” ॥ ७ ॥

मृतस्य पुरुषस्याथ निर्मात्यं चेलमेव च ।

प्रेतालये समागृह्य यस्य गेहं निधापयेत् ।

अष्टम्याञ्च चतुर्दश्यां तथैवोच्चाटनं भवेत् ॥

उद्धृतेन शान्तिः ॥ ८ ॥

श्वेतलाङ्गलिकामूलं स्थापयेद् यस्य वेश्मनि ।

निखन्य तु भवेत् तस्य सद्य उच्चाटनं ध्रुवम् ॥ ९ ॥

सिद्धार्थं शिवनिर्माल्यं यद्गृहे निखनेद् बुधः ।

उच्चाटनं भवेत् तस्य उद्धृते तु पुनः सुखी ॥

यन्वाख्यव विलिख्यानि ॥ १० ॥

अथ उच्चाटनप्रकारान्तरमाह ।

उच्चाटनविधिं वक्ष्ये यथोक्तं श्रीमतोत्तरे ।

निम्बपत्रे लिखेन्नाम महिषाश्वपुरीषकैः ।

काकपक्षविलिखन्त्या लेखनीयमनन्तरम् ॥

मन्त्रस्तु ।—“ओं काकतुण्ड धवलामुख देवि अमुकमुच्चाटय  
मुकमुच्चाटय हुं फट् स्वाहा” ।

एतन्मन्त्रं महादेवि ! लिखित्वा पूर्ववस्तुभिः ।

निम्बवृक्षस्थितं सर्वं काकालयं हरेदथ ॥

श्मशानवक्त्रिणीय धुस्तूरकाष्ठदीपितम् ।

वक्त्रिं कृत्वा महातैलैरथवा कटुवस्तुभिः ॥

पूर्वोक्तमनुना तत्र होमयेद् विधिपूर्वकम् ।

पञ्चोपचारयोगिन सम्पूज्य धवलामुखीम् ॥

तस्माद्भस्म प्रक्षिपेच्च शत्रोश्च मन्दिरोपरि ।

उच्चाटनं भवेत् तस्य सपुत्रपशुबान्धवैः ॥

धूम्रवर्णां महादेवीं त्रिनेत्रां शशिशेखराम् ।

जटाजूटसमायुक्तां व्याघ्रचर्मपरिच्छदाम् ॥

कृशाङ्गीमस्थिमालाञ्च कर्तृकाञ्च तथाम्बुजम् ।

कोटराक्षीं भीमदंष्ट्रां पातालसदृशोदरौम् ॥

इति ध्यात्वा पूजयेत् ।



एष योगविधिः ख्यातो वीरतन्त्रे महेश्वरि ! ॥

अथ विद्देशणम् ।

एकहस्ते काकपक्षमुलूकस्य तथाऽपरे ।  
मन्त्रयित्वा मेलयित्वा कृष्णसूत्रेण बन्धयेत् ॥  
अञ्जलि सजलञ्चैव तर्पयेद्वस्तपक्षकैः ।  
एवं सप्तदिनं कुर्यादष्टोत्तरशतं जपेत् ।  
विद्देशो जायते तत्र महाकौतुकमद्भुतम् ॥ १ ॥  
मार्जारमूषिकाविष्टा साध्यपुत्तलिका कृता ।  
नीलवस्त्रेण संवेष्ट्य मन्त्रयित्वा शतेन च ॥  
विद्देशो जायते तत्र भ्रातरौ तातपुत्रकौ ।

मन्त्रस्तु ।—“ओं नमो महाभैरवाय श्मशानवासिन्यै अमुक  
मुकयोर्विद्देशं कुरु कुरु क्रूं फट्” ॥ २ ॥

एकहस्ते काकपक्षमुलूकस्य तथाऽपरे ।  
दर्भेण धारयेद् यत्नात् त्रिसप्ताहं जलाञ्जलिम् ॥  
रक्ताश्वमारपुष्पैकमन्त्रयुक्तं जलाञ्जलिम् ।  
नित्यं नित्यं प्रदातव्यमष्टोत्तरसहस्रकम् ।  
परस्परं भवेद्देशः सिद्धियोग उदाहृतः ॥

अथ मन्त्रः ।—“ओं नमः कटीटनी प्रमोटनीकी गौरी गौरी  
अमुकस्य अमुकेन सह काकोलूकादिवत् कुरु कुरु स्वाहा”  
यन्त्राणि अत्र लेख्यानि ॥ ३ ॥

अथ व्याधीकरणम् ।

“ओं अमुकं हन हन स्वाहा” । अनेन मन्त्रेण कटुतैलात्  
त्रिकटुं जुहुयात् तदा शत्रुर्वधिरो भवति ॥ १ ॥  
भस्मातकरसे गुञ्जां कुर्यादतिसुचूर्णिताम् ।  
क्षिपेद्वात्रे भवेत् कुष्ठं सिताक्षीरैः पुनः सुखी ॥ २ ॥

वानरीफललोमानि विषं भस्मातचित्कम् ।  
 गुञ्जायुतं क्षिपेद्वात्रे स्यान्नूता वेदनान्विता ॥ ३ ॥  
 उशीरचन्दनञ्चैव प्रियङ्गरक्तचन्दनम् ।  
 तगरं पेषयेत् तोयैर्लपान्नूतादिनाशनम् ॥ ४ ॥  
 क्रोडीपयस्तैललेपात् पानाद्वै श्वेतकुष्ठहृत् ।  
 ताम्बूले इन्द्रगोपञ्च दत्त्वाऽऽस्ये श्वेतकुष्ठहृत् ॥ ५ ॥  
 नीत्वा तेन यथापूर्वं भक्ष्या वां सोमराजिका ॥

मन्त्रस्तु ।—“ओं नमो भगवते रुद्राय उड्डामरेश्वराय अमुकं  
 रोगिणं गृह्ण गृह्ण पच पच ताडय ताडय क्लेदय क्लेदय हूं फट्  
 स्वाहा ठः ठः” । उक्तयोगानामयं मन्त्रः ॥ ६ ॥

क्षिपेन्मृगशिरा-ऋक्षे चिच्चाकाष्ठस्य कीलकम् ।  
 पञ्चाङ्गलं रिपोर्गेहे वक्त्रिमान्द्यं प्रजायते ॥ ७ ॥  
 सामुद्रलवणं वक्त्रिः केवलं वा समुद्रजम् ।  
 बन्धक्या उदरन्यस्तं सर्वमन्तःपुटे पचेत् ॥ ८ ॥  
 करवीरार्द्रकाष्ठेन तमादाय सुचूर्णयेत् ।  
 खाद्ये पानेऽर्पयेद् यस्य तस्य चक्षुः प्रणश्यति ॥ ९ ॥  
 उलूकमस्तकं ग्राह्यं लवणेन प्रपूरयेत् ।  
 मृत्पात्रस्थन्तु सप्ताहं अक्षकाष्ठेन चालयेत् ।  
 दृष्टिं स्तम्भयितुं तस्य मरीचाक्षफलं वचा ॥ १० ॥

मन्त्रस्तु ।—“ओं चामुण्डे हन हन दह दह पच पच  
 अमुकं गृह्ण गृह्ण स्वाहा” ।

अनेन निम्बपत्रं कटुतैलेन साध्यस्य नाम गृहीत्वा जुहु-  
 यात्, स चाशु कुज्वरेण गृह्यते ।

अनेन लवणाहुतिमष्टसहस्रं जुहुयात्, स शूलेन कुज्वरेण  
 गृह्यते ॥ ११ ॥

तेनैव वैत्रपत्रमष्टसहस्रं जुहुयात्, स चाशु कुज्वरेण  
गृह्यते ॥ १२ ॥

रक्तपुष्पं चित्रकरसेन यस्य नामाभिलिख्य भूर्जे अर्क-  
लतिकायां स्थापयेत् स दाहज्वरेण गृह्यते ।

व्याधीकरणयन्त्राण्यव लेख्यानि ॥ १३ ॥

अथ शत्रुभ्रामणम् ।

अश्वत्थकीलमश्विन्यां यस्य गेहे दशाङ्गुलम् ।

स्थापयेद्दीर्घयात्रा स्यात् तस्यापि न हि संशयः ॥ १ ॥

शृगालस्यास्थिकीलञ्च स्थाप्यं स्याच्चतुरङ्गुलम् ।

रिपोर्गेहे चन्द्र ऋक्षे दीर्घयात्रा च तस्य वै ॥ २ ॥

अथ उन्मत्तीकरणम् ।

तालकं धूर्तवीजञ्च घनचूर्णन्तु भक्षणे ।

दत्ते मत्तो भवेच्छत्रः सिताक्षीरैः पुनः सुखी ॥ १ ॥

तालकं लशुनं मूर्ध्नि क्षिप्तं तस्य पिशाचकृत् ।

मुरामांसोसिताक्षीरं भक्षणात् स्यात् सुखावहम् ॥ २ ॥

मध्वाज्याभ्यां स्वर्णमाक्षीं लिप्त्वा तन्नीतकज्जलम् ।

दत्तं यस्याञ्जनं नेत्रे उन्मत्तो वै प्रजायते ॥ ३ ॥

गोघृतं सैन्धवं तुल्यं वराहस्य च पित्तकम् ।

अजाक्षीरेण तद्योज्यं पानेनौन्मत्त्यनाशनम् ॥ ४ ॥

मयूरपारावतकुक्कुटानां ग्राह्यं पुरीषं कनकञ्च तालम् ।

तन्मूर्द्ध्नि दत्तं कुरुते पिशाचं निवर्तते मुण्डितमस्तकेन ॥ ५ ॥

गुडं करञ्जवीजञ्च घनचूर्णं समं समम् ।

फलस्यान्ते प्रदातव्यमुन्मत्तो भक्षणाद्भवेत् ॥

शर्कराशतपुष्पाभ्यां क्षीरपाने सुखावहम् ॥ ६ ॥

यन्त्राण्यव । मन्त्रस्तु ।—“ओं उन्मत्तकारिणि ठः ठः” । उक्त

योगानामयं मन्त्रः ।

अथ मारणम् ।

नरास्थिकीलकं पुण्ये गृह्णीयाच्चतुरङ्गुलम् ।

निखनेत्तु गृहे यावत् तावत् तस्य कुलक्षयः ॥

“ओं क्लीं फट् स्वाहा” । सहस्रजपात् सिद्धिः ॥ १ ॥

“ओं डं डां डिं डीं डूं डूं डें डैं डों डौं डं डः अमुकं गृह्ण  
गृह्ण हुं हुं ठः ठः” । अनेन नरास्थिकीलकं सहस्राभिमन्त्रितं चित्तमाधे

निखनेत्, स ज्वरेण नश्यति ॥ २ ॥

अनेन मन्त्रेण मनुष्यास्थिकीलकं सहस्राभिमन्त्रितं यस्य  
गृहे निखनेद् यस्य नाम्ना श्मशाने वा निखनेत्, तस्य नाशः  
स्यात् ॥ ३ ॥

“ओं णं णां णिं णीं णूं णूं णें णैं णों णौं णं णः ठः ठः” ।

अनेन नरास्थिषडङ्गुलकीलकं सहस्राभिमन्त्रितं यस्य नाम्ना गृहे श्मशाने वा निखनेत्,  
तस्य सर्वनाशो भवति ॥ ४ ॥

अश्वास्थिकीलमश्विन्यां निखनेच्चतुरङ्गुलम् ।

शत्रुगृहे निहन्त्याशु कुटुम्बं वैरिणां कुलम् ॥

मन्त्रस्तु—“हुं हुं फट् स्वाहा” । अनेन सप्ताभिमन्त्रितं शत्रुगृहे

निखनेत्, आशु वैरिणां कुटुम्बकुलं क्षयं याति ॥ ५ ॥

“ओं सुरेश्वराय स्वाहा” । अनेन मन्त्रेण—

सर्पास्थ्यङ्गुलमात्रन्तु चाश्लेषायां रिपोर्गृहे ।

निखनेत् सप्तधा जप्तं मारय्याद्रिपुसन्ततिम् ॥ ६ ॥

निम्बर्षाड्विन्दुको ग्राह्या विषं त्वग्वानरीफलात् ।

एतच्चूर्णं प्रदातव्यं शत्रुशय्यासनादिषु ।

जायन्ते स्फाटकास्त्रा दशाहान्मरणं भवेत् ॥ ७ ॥

आर्द्रायां निम्बवन्दाकं शत्रोः शयनमन्दिरं ।

निखनेत् म्रियते शत्रुरुद्धतं च पुनः सुखी ॥ ८ ॥

तथा शिरीषवन्दाकं पूर्वोक्तेनोडुना हरत् ।



शत्रोर्गेहे स्थापयित्वा रिपोर्नाशो भविष्यति ॥ ९ ॥  
 कृष्णषण्डस्य रक्तेन गङ्गामृत्तिकया सह ।  
 तिलकं भालदेशे च कृत्वा सम्भावयेत्तु यम् ।  
 विद्वः स्यात् तत्क्षणादेव प्रोज्झिते च शुभं भवेत् ॥ १० ॥  
 कृष्णच्छागाश्वपादस्य खुरस्थं रोमकं हरेत् ।  
 कृष्णकुक्कुट-काकस्य ग्राह्यं पक्षचतुष्टयम् ॥  
 सर्वं दग्ध्वा तु भाण्डान्तस्तद्भस्म जलसंयुतम् ।  
 ललाटे तिलकं कृत्वा वामहस्तकनिष्ठया ।  
 स्व शिरो नम्यते यस्य तस्य वेधोऽस्मि निश्चितः ॥ ११ ॥  
 वामदन्तं कुलीरस्य अधोभागस्य चाहरेत् ।  
 शराग्रे फलकं कुर्याद्वनुश्च चितिजेभ्यनैः ॥  
 गवां शिरां गुणं कृत्वा शत्रुं कुर्याच्च मृन्मयम् ।  
 तद्वज्जातेन वाणेन म्रियते तत्क्षणाद्रिपुः ॥ १२ ॥  
 ऊर्णनाभिश्च षड्बिन्दुः समांसः कृष्णवृश्चिकः ।  
 यस्याङ्गे तत् क्षिपेच्चूर्णं समाहात् स्फोटनं भवेत् ।  
 मयूरपुच्छनीलाब्जं पिष्ट्वा लेपः सुखावहः ॥ १३ ॥  
 रिपुविष्टां वृश्चिकञ्च खनित्वा तु विनिक्षिपेत् ।  
 आच्छाद्यावरणेनाथ तत्पृष्ठे मृत्तिकां क्षिपेत् ।  
 म्रियते मलरोधेन उद्धृतेन पुनःसुखी ॥ १४ ॥

“ओं क्लीं क्षः अमुकं क्ष” । अनेन मन्त्रेण राजिकालवर्णेन शिव-

निर्मात्यानि कटुतैलेन सहस्रहीमात् शचीर्बधः ॥ १५ ॥

अथ अश्वमारणम् ।

कृष्णजौरकचूर्णेन अञ्जिताश्वो न पश्यति ।  
 तन्नेत्रेण क्षालयेच्चक्षुः सुस्थो भवति घोटकः ॥ १ ॥  
 ब्राह्मे कुच्छुन्दरीचूर्णे दत्ते पतति घोटकः ।  
 सुस्थश्चन्दनपानेन नासायान्तु न संशयः ॥ २ ॥

अश्वास्थिकीलमश्विन्यां कुर्यात् सप्ताङ्गुलं पुनः ।

निखनेदशशालायां मारयत्येव घोटकान् ॥

“ओं पच पच स्वाहा” । उक्तयोगेष्वयं मन्त्रः ॥ ३ ॥

भरण्यामुक्तमन्त्रेण चितिकाष्ठस्य कीलकम् ।

अष्टाङ्गुलन्तु निखनेदशशाला विनश्यति ॥

मन्त्रस्तु ।—“ओं नमो भगवते रुद्राय ओं अश्वान् स्वाहा” ।

अथ शस्यनाशनम् ।

पुनर्वसौ चिताकाष्ठकीलकं त्र्यङ्गुलं क्षिपेत् ।

शताभिमन्वितं क्षेत्रे शस्यं तत्र विनश्यति ॥

“ओं लोहितमुखि स्वाहा” । इति मन्त्रः ॥ १ ॥

आर्द्रायां निक्षिपेत् कीलं भल्लूकस्यास्थिसम्भवम् ।

क्षेत्रमध्ये तथा शत्रोः सर्वं शस्यं विनश्यति ॥ २ ॥

विशाखायां कालकाष्ठ-कीलमष्टाङ्गुलं क्षिपेत् ।

कदलीवाटिकामध्ये नाशयेत् कदलीफलम् ॥ ३ ॥

अथ रजकस्य वस्त्रनाशनम् ।

ग्राहयेत् पूर्वफलान्यां जातीकाष्ठस्य कीलकम् ।

अष्टाङ्गुलप्रमाणन्तु निखन्याद्राजके गृहे ।

शताभिमन्वितं तेन तस्य वस्त्राणि नाशयेत् ॥

“ओं कुम्भं स्वाहा” । अनेन मन्त्रेण साधयेदिति ॥

अथ धौवरस्य मत्स्यनाशनम् ।

संग्राह्यं पूर्वफलान्यां वदरीकाष्ठकीलकम् ।

अष्टाङ्गुलञ्च निखनेनाशयेत् धौवरे गृहे ॥

“ओं जले स्वाहा” । “ओं मत्स्ये स्वाहा” । इति

द्वयस्य तुल्यं फलम् ॥ १ ॥

सप्ताङ्गुलं मघा-ऋक्षे भास्नातं काष्ठकीलकम् ।

गृहीत्वा दासगेहे तु देयं मत्स्यो विनश्यति ॥ २ ॥

कृत्तिकायामर्ककाष्ठ-कीलकञ्चाङ्गुलं क्षिपेत् ।  
शत्रोर्वापि तडागादौ मत्स्यस्तत्र विनश्यति ॥ ३ ॥

अथ कुम्भकारस्य भाण्डनाशनम् ।

हस्तायां त्र्यङ्गुलं कीलं करवीरस्य काष्ठजम् ।  
निखनेत् कुम्भकारस्य शालायां भाण्डनाशकम् ।  
पञ्चाङ्गुलं निम्बकीलं तट्टचे पूर्ववत्फलम् ॥ १ ॥  
गोक्षुरं मेषशृङ्गञ्च वीजं वा कोकिलाक्षजम् ।  
शूकरस्य मलं वापि मूलं वा श्वेतगुच्छजम् ।  
पाकस्थाने तु भाण्डानां क्षिप्तं स्फोटयते ध्रुवम् ॥ २ ॥  
तालं करञ्जवीजञ्च टङ्कनेन समन्वितम् ।  
कृत्वा भाण्डाः स्फुटन्येव उक्तानां मन्त्र उच्यते ॥

अत मन्त्रः ।—“ओं दमन्य दमन्य स्वाहा” ॥ ३ ॥

अथ तैलिकस्य तैलनाशनम् ।

मधुकाष्ठकीलकन्तु चित्रायां चतुरङ्गुलम् ।  
निखनेत् तैलशालायां तैलं तत्र विनश्यति ॥  
“ओं दह दह स्वाहा” । अनेन मन्त्रेण सहस्रजपः ॥ १ ॥  
भस्मातकाष्ठं चित्रायां निखनेत् तैलिके गृहे ।  
अष्टाङ्गुलं तदा तत्र ग्राहको न हि गच्छति ॥ २ ॥

अथ गोपानां दुग्धनाशनम् ।

निक्षिपेदनुराधायां जम्बूकाष्ठस्य कीलकम् ।  
अष्टाङ्गुलं गोपगेहे गोदुग्धं च प्रणश्यति ॥

अथ शाकनाशनम् ।

गन्धकं चूर्णितं तत्र निक्षिपेज्जलमिश्रितम् ।  
नश्यन्ति सर्वशाकानि शेषान्यल्पबलानि च ॥

अथ वारजीविनः पर्यनाशनम् ।

नवाङ्गुलं पूगकाष्ठकीलकं निक्षिपेद् गृहे ।

ताम्बूलिकस्य क्षेत्रे वा ऋक्षे-शतभिषाङ्गये ।

तदा तस्य च ताम्बूलं नाशयत्याशु निश्चितम् ॥

अथ तन्तुवायस्य सूत्रनाशनम् ।

अश्विन्यां जाम्बरं \* काष्ठं तन्तुवायगृहे क्षिपेत् ।

द्वादशाङ्गुलमानन्तु तन्तुं तत्र क्षिप्त्यलम् ॥ १ ॥

अथ शौण्डिकस्य मदिरानाशनम् ।

षोडशाङ्गुलकं कीलं कृत्तिकायां सितार्कजम् ।

शौण्डिकस्य गृहे क्षिप्तं मदिरां नाशयत्यलम् ॥

अथ कर्मकारस्य लौहनाशनम् ।

रोहिण्यां वदरीकाष्ठकीलमेकादशाङ्गुलम् ।

कर्मकारगृहे क्षिप्तं लौहं तप्तं भवेन्न हि ॥

अथ नानाकौतुकम् ।

शिखिनस्तु शिखाचूर्णं भोजयेद्दिनसप्तकम् ।

तद्विष्टालितहस्तस्य द्रव्यं शक्नोत्यनेकताम् ॥ १ ॥

सप्ताहं तिलतैलेन भावयेदातपे चिरम् ।

अङ्गुलीवीजचूर्णन्तु योज्यं पेष्यं पुनः पुनः ॥

ततैलं ग्राहयेद् यत्रात् तैलकारस्य यन्त्रतः ।

अथवा कांस्यपात्रे हे तेन कल्केन लेपयेत् ॥

उत्थाप्य स्थापयेद् घर्मं सम्मुखन्तु परस्परम् ।

तयोरधः कांस्यपात्रे पतितं तैलमाहरेत् ॥

इदमेवाङ्गुलीतैलं सर्वयोगेषु योजयेत् ।

इदमङ्गुलीतैलन्तु मण्डितं तत्क्षणाद्दिशेत् ।

सफलो जायते वृक्षस्तत्क्षणाद्वात्र संशयः ॥ २ ॥

पद्मिनीवीजचूर्णन्तु भाव्यमङ्गुलीतैलतः ।

\* जाम्बरं—जाम्बीर स्थाने कन्दोऽनुरीधात् पठितम् ।



न्यस्तं जले महाश्चर्यं तत्क्षणात् पुष्पसम्भवः ॥ ३ ॥  
 यानि कानि च बीजानि जलजस्थलजानि च ।  
 अङ्गुलीतैललिसानि तानि तान्युद्भवानि च ॥ ४ ॥  
 यत्किञ्चित् काण्डमूलोत्थं पत्रपुष्पफलादिकम् ।  
 अङ्गुलीतैललिसन्तु तुल्यरूपं भवेत् ध्रुवम् ॥ ५ ॥  
 गुञ्जाफलाम्बुपिष्टञ्च लेपयेत् पादुकाद्वयम् ।  
 विना क्लेशं नरो गच्छेत् क्रोशमेकं न संशयः ॥ ६ ॥  
 लघु दारुमयं पीठं गुञ्जापिष्टेन लेपयेत् ।  
 शुष्कमन्तर्जलैः सार्द्धं उपविष्टं न मज्जति ॥ ७ ॥  
 गुञ्जाबीजं त्वचोन्मुक्तं चूर्णं भाव्यं नृमूत्रकैः ।  
 सप्तवारं ततः काष्ठं लिप्तमङ्गुलसम्भवम् ॥  
 तैलमादाय तल्लिप्तं पूर्ववत्पादुकागतिः ॥ ८ ॥  
 वर्त्तिः सर्जरसैः पूर्णं तैललिप्ता जले स्थिता ।  
 ज्वालिता दीपवर्त्तिस्तु ज्वलत्येव न संशयः ॥ ९ ॥  
 कटुतुम्बुलतैलेन पारावतचटोद्भवम् ।  
 मलञ्च शिखिमूलञ्च पेषितं गर्दभास्थिजम् ॥  
 ललाटे तिलकं कृत्वा तेनादृश्यः पुनः पुनः ।  
 दशाऽऽस्यो जायते तेन यथा लङ्केश्वरो नृपः ॥ १० ॥  
 शिश्रुबीजोत्थितं तैलं पारावतपुरीषकम् ।  
 वराहस्य वसायुक्तं शिखिमूलं समं समम् ॥  
 ललाटे तिलकं तेन यः करोति स वै जनैः ।  
 दृश्यते पञ्चवक्त्रोऽसौ यथा साक्षान्महेश्वरः ॥ ११ ॥  
 रात्रौ कृष्णचतुर्दश्यां मयूरास्ये विनिक्षिपेत् ।  
 भार्गीबीजं मृदं कृष्णां कृष्णभूमौ निवापयेत् ॥  
 तज्जातभार्गी संगृह्य तया कुर्यात्तु रज्जुकम् ।  
 तद्रज्जुबद्धः पुरुषो मयूरो दृश्यते जनैः ॥ १२ ॥

तदयोगे कृष्णमार्जारवक्त्रे चैरण्डबीजकम् ।  
 तज्जातैरण्डबीजानामेकं वक्त्रेण धारयेत् ।  
 तं प्रपश्यन्ति मार्जारं मनुष्या नात्र संशयः ॥ १३ ॥  
 शृगालमश्वान् मेषांश्च यद्दिने वापयेत् पृथक् ।  
 मयूरास्ये तदा भार्गी जाता सिद्धिश्च तादृशी ॥ १४ ॥  
 रक्तगुञ्जाफलं वाप्यं स्त्रीकपाले च सेचयेत् ।  
 जातं फलं क्षिपेद्वक्त्रे स्त्रीरूपो दृश्यते पुमान् ॥ १५ ॥  
 नरादिसर्वजन्तूनां ग्राह्यं सद्योहतं शिरः ।  
 तच्च कृष्णचतुर्दश्यां सर्वबीजान्वितं वपेत् ॥  
 भृङ्गीधुस्तूरबीजानि गुल्मं निम्बफलैर्युतम् ।  
 निखनेत् कृष्णभूम्यान्तु बलिपूजासमन्वितम् ॥  
 सेचयेत् फलपर्यन्तं यावद्बीजानि चाहरेत् ।  
 तत्तद्बीजे कृते वक्त्रे तत्तद्रूपं भवेत् ध्रुवम् ॥  
 इत्येवं कौतुकं लोके नानारूपस्य दर्शनम् ।  
 मुक्तबीजो भवेत् सुस्थो नात्र कार्या विचारणा ॥ १६ ॥  
 हरितालं शिलाचूर्णं अङ्गुलीतैलभावितम् ।  
 तस्मिन्वक्त्रशिरसं स्थितं पश्यति वङ्गिवत् ॥  
 तथैवाङ्गुलीतैलेन स्फुरत्येव न संशयः ॥ १७ ॥  
 सिन्दूरं गन्धकं तालं समं पिष्ट्वा मनःशिलाम् ।  
 तस्मिन्वक्त्रधृक् चासौ रात्रौ संदृश्यतेऽग्निवत् ॥  
 दूरेऽपि स्थितलोकैश्च रात्रौ तु कौतुकं महत् ॥ १८ ॥  
 खद्योतभूलताचूर्णं ललाटे तिलके कृते ।  
 रात्रौ संदृश्यते ज्योतिस्तस्मिन् स्थाने तु कौतुकम् ॥ १९ ॥  
 मुनिपुष्परसैः पुष्पैर्घृष्ट्वा स्रोतोऽञ्जनं ततः ।  
 अञ्जिताक्षो नरः पश्येन्मध्याह्ने तारका मयम् ॥ २० ॥  
 वाप्यं वार्त्ताकुबीजञ्च नृकपाले मृदा सह ।

तज्जातवीजं मूलं वा मुखे प्रक्षिप्य मानवः ।

शतयोजनपर्यन्तं पश्येत् सर्वं यथाऽन्तिकम् ॥ २१ ॥

वारिमक्षिकया सार्द्धं तज्जलं यस्य भक्षणे ।

दीयते निःसरेत् तस्य ह्यधोवायुस्तु कौतुकम् ॥

मन्त्रस्तु ।—“ओं नमो भगवते रुद्राय उड्डामरेश्वराय ।

वज्ररूपाय हस हस नृत्य नृत्य तुद तुद नानाकौतुकेन्द्रजाल-  
दर्शकाय ठः ठः स्वाहा” । अनेन सर्वयोगानभिमन्त्र्य सिद्धिः । अष्टोत्तर-  
शतजपेन पुरश्चरणम् ॥ २२ ॥

### अथ काम्यसिद्धिः ।

पुष्पार्के तु समागृह्य मूलं श्वेतार्कसम्भवम् ।

अङ्गुष्ठप्रमितां तस्य प्रतिमान्तु प्रपूजयेत् ॥

गणनाथस्वरूपान्तु भक्त्या रक्ताश्वमारजैः ।

कुसुमैश्चापि गन्धाद्यैर्हविष्याशी जितेन्द्रियः ॥

पूजयेद्दाममन्त्रैश्च तद्बीजानि नमोऽन्तकैः ।

यान् यान् प्रार्थयते कामान् मासैकेन तु तान् लभेत् ॥

प्रत्येकं काम्यसिद्धयर्थं मासमेकं प्रपूजयेत् ॥

गणेशबीजमाह ।—“पञ्चान्तकं ओं अन्तरीक्षाय स्वाहा” ।

अनेन पूजयेत् । पञ्चान्तकं शशिधरं बीजं गणपतेर्विदुः । “ओं

क्लीं पूर्वदयां ओं क्लीं फट् स्वाहा” । अनेन मन्त्रेण रक्ताश्वमारपुष्पाणि

घृतचौद्रघृतानि जुहुयात् । वाञ्छितं ददाति । “ओं क्लीं श्रीं मानसे सिद्धि-

करि क्लीं नमः” । अनेन मन्त्रेण रक्तकुसुममेकं जप्त्वा नित्यं क्षिपेत् । एवं

लक्षं जपेत् । ततो भगवतो वरदा अष्टगुणानामेकगुणं ददाति ।

अथ वाक्यसिद्धिः ।

कृत्तिकायां सुहीवृक्ष-वन्दाञ्च धारयेत् करे ।

वाक्यसिद्धिर्भवेत् तस्य महाश्र्वर्यमिदं स्मृतम् ॥ १ ॥

अनेन ग्राहयेत् स्वाती-नक्षत्रे वदरीभवम् ।  
वन्दाकं तत्करे धृत्वा यद्वस्तु प्रार्थ्यते जनैः ॥  
तत्क्षणात् प्राप्यते सर्वं मन्त्रमत्रैव कथ्यते ।  
“ओं अन्तरीक्षाया स्वाहा” । अनेन ग्राहयेत् ॥ २ ॥

अथ गुप्तधन-गुप्तप्रवेश-चौर-देवदानवादिप्रकाशनम् ।

वन्दां शाखोटवृक्षस्थां गोक्षुरं लक्षणापदम् ।  
अजाक्षीरेण पिष्ट्वा च ललाटे तिलके कृते ॥  
प्रकाशं जायते सर्वं तच्छृणुष्व समासतः ।  
धनानि यत्र वा सन्ति ये वा चौरादिकास्तथा ॥  
गुप्तवेशा महात्मानो गन्धर्वा यक्षिणीश्वराः ।  
जन्तुर्धातुश्च वृक्षाद्या मर्त्यलोके स्थिता ध्रुवम् ॥ १ ॥  
अश्लेषायां शनेर्वारे सायं दाडिम्बबीजकम् ।  
रसं संगृह्य तुवरीं कृष्णाष्टम्याञ्च भूमिजे ॥  
पद्ममूलं मङ्गलेऽहन्यञ्जनं कारयेत् सुधीः ।  
प्रकाशं पूर्ववत् सर्वं जायते नात्र संशयः ॥  
इति गुप्तधनादिप्रकाशनम् ॥ २ ॥

अथ धनुर्विद्या ।

इन्द्रेण या विद्या पूर्वमर्जुनं प्रति कथिता सा सप्तविंशत्य-  
क्षरा । “कालायुत रक्ताधरे ओंकारशतगुण आधारे एकादश-  
क्षरसहस्र” । इन्द्र आज्ञा । एतन्मन्त्रेण शरं धृत्वा आकर्णं पूरिते  
गुणेषु शरं मेलयेत् । सहस्रधा भवति । कलौ दशधा ॥ १ ॥

महादेवेन इन्द्रं प्रति या विद्या कथिता सा सप्तदशाक्षरा ।  
‘चान्दधरगुण रेख काण्ड ब्रह्मज्ञान ओं ओं ओं’ । एतन्मन्त्रं  
पठित्वा पञ्चधा शरं तदाक्षिपेत् पूर्ववद्भवति ।

सर्पात् कर्वालितं मेकमर्द्धमात्रं समुद्धरेत् ।

कृत्वा सर्पस्य मुण्डञ्च आतपे शोषयेत् पृथक् ॥



पिष्टा पृथग्वटी कार्या लक्ष्यवाणप्रदा स्मृता ।  
 लक्ष्ये च भेकतिलकं शराग्रे सर्पमुण्डजम् ॥  
 दत्त्वा तिलकमाकर्णगुणं धनुषि वेधयेत् ।  
 लक्ष्यस्य तिलकं बाणो विध्यत्येव न संशयः ॥

अथ धनधान्याक्षयकरणम् ।

ऋक्षे च पूर्वफलान्यां दाडिमीवृक्षसम्भवा ।  
 वृक्षादनी धने देया अक्षयं भवति ध्रुवम् ॥ १ ॥  
 वन्दाकन्तु मघा-ऋक्षे बहुवारकवृक्षजम् ।  
 धान्यागारे प्रदातव्यमक्षयं भवति ध्रुवम् ॥ २ ॥  
 शिफालिकाया वन्दाकं हस्तायाञ्च समुद्धरेत् ।  
 धान्यमध्ये तु संस्थाप्य तद्धान्यमक्षयं भवेत् ॥ ३ ॥  
 भरण्यां कुशवन्दाकं गृहीत्वा स्थापयेद् बुधः ।  
 सम्पूर्णधनधान्यान्तःस्थः करोत्यक्षयं ध्रुवम् ॥ ४ ॥  
 उडुम्बरस्य वन्दाकं रोहिण्यां ग्राहयेद् बुधः ।  
 स्थापयेत् सञ्चितार्थान्तः सदा भवति चाक्षयम् ।  
 मन्त्रेण मन्त्रितं कृत्वा मन्त्रमत्रैव कथ्यते ॥

“ओं नमो धनदाय स्वाहा” ॥ ५ ॥

अथ श्रुतिधर-कवित्वादिकरणम् ।

पथ्याष्टतम् ।

पथ्या वचा कणा शुण्ठी सैन्धवं मरिचं वचा ।  
 शिग्रुं प्रतिपलं चूर्णं द्वाविंशतिपलं घृतम् ॥  
 घृताच्चतुर्गुणं क्षीरं दत्त्वा सर्वं विपाचयेत् ।  
 घृतशेषं पिबेन्नित्यं वाङ्मेधास्मृतिबुद्धिदम् ॥ १ ॥

ब्राह्मीघृतम् ।

वचा ब्राह्मीफलं कुष्ठं सैन्धवं तिलपुष्पिकाम् ।  
 चूर्णयित्वा द्रवैर्भाव्यं ब्राह्मीमण्डूकसम्भवैः ॥

दिनमेकं ततः पाच्यं घृतं कल्काच्चतुर्गुणम् ।  
 घृताच्चतुर्गुणं देयं क्षीरं ब्राह्मीरसाञ्चितम् ।  
 घृतशेषं समुत्तार्य लिहेद्वा बुद्धिदायकम् ॥ १ ॥  
 द्वे हरिद्रे वचा कुष्ठं पिप्पली विश्वभेषजम् ।  
 अजाजी अजमोदा च यष्टीमधुकसैन्धवम् ॥  
 एतानि समभागानि सूक्ष्मचूर्णानि कारयेत् ।  
 तच्चूर्णं सर्पिषा लेह्यं कार्षिकं वाक्यशुद्धिहत् ।  
 भक्षयेन्नासमेकन्तु वृहत्स्यतिसमोऽभवेत् ॥ २ ॥  
 ब्राह्मी-मुण्डी-वचा-शुण्ठी-पिप्पली-समचूर्णकम् ।  
 मधुना भक्षयेत् कर्षं नष्टवाक् शुद्धवाग्भवेत् ॥ ३ ॥  
 वचाऽस्थि करवी गुन्द्रा मुषली मधुकं बला ।  
 अपामार्गस्य पञ्चाङ्गं क्षौद्रेण पूर्ववत् फलम् ॥ ४ ॥  
 अपामार्गः वचा शुण्ठी विडङ्गः शङ्खपुष्पिका ।  
 शतावरी गुडूची च समं चूर्ण्य हरीतकी ॥  
 घृतेन भक्षयेत् सर्वं नित्यं ग्रन्थसहस्रष्टक् ॥ ५ ॥  
 अश्वगन्धा चाजमोदा पाठा कुष्ठं कटुत्रयम् ।  
 शतपुष्पी विश्ववीजं सैन्धवञ्च समं समम् ॥  
 एतद्वच्च वचा चूर्णं मेलितं मधुसर्पिषा ।  
 भक्षयेत् कर्षमात्रन्तु जीर्णान्ते क्षीरभोजनम् ।  
 सहस्रग्रन्थधारी स्याद् ब्रह्मचारी कविर्भवेत् ॥ ६ ॥  
 लिहेज्ज्योतिष्मतीतैलं बलया वचया सह ।  
 स्तोकं स्तोकं क्रमेणैव यावन्निष्कचतुष्टयम् ।  
 निर्वाते मधुरासी स्याद् ब्रह्मचारी कविर्भवेत् ॥ ७ ॥  
 सूर्यस्य ग्रहणे वेन्दोः समन्वामाहरेद्वचाम् ।  
 चूर्णितां सघृतां भुक्त्वा सप्ताहं वाक्पतिर्भवेत् ॥  
 इत्येवमादियोगानां मन्त्रराजी शिवोदिता ।

जम्बा मन्त्रेण सिद्धिः स्यात् पश्चात् तैरेव भक्षयेत् ॥

मन्त्रस्तु ।—“ओं ह्रं हयशीर्षवागीश्वराय नमः” । सहस्रजपः ॥ ८ ॥

धात्रीफलरसैर्भावं वचाचूर्णं दिनावधि ।

घृतेन लेहयेन्निष्कं वाक्शुद्धिस्मृतिबुद्धिस्तु ॥ ९ ॥

वचाचूर्णं पिबेत् क्षीरैः पुनर्मन्त्रेण मन्त्रयेत् ।

भोज्यक्षीरान्नशाल्यन्नं सप्ताहाद् वाक्पतिर्भवेत् ।

सप्तमे अष्टमे चैव साक्षात् श्रुतिधरो भवेत् ॥ १० ॥

वचाचूर्णं पिबेत् क्षीरैर्घृतैः क्षौद्रेण यत् पुनः ।

सप्ताहक्रमयोगेन लेह्यं स्यात् पूर्ववत् फलम् ॥ ११ ॥

पुष्पार्कयोगे संगृह्य श्वेतार्कस्य तु मूलकम् ।

छायाशुष्कन्तु तच्चूर्णं मन्त्रेणैवाभिमन्त्रितम् ॥

कर्षमर्द्धपलं वापि प्रातरुत्थाय यः पिबेत् ।

तन्नेण सर्पिषा वापि जीर्णान्ते क्षीरभोजनम् ।

एवं सप्ताहमात्रेण कविर्भवति बालकः ॥

“ओं महेश्वराय नमः” । अनेनाभिमन्त्र्य पिबेत् ॥ १२ ॥

अथ किन्नरीकरणम् ।

विभीतकं कणा शुण्ठी सैन्धवं त्वक् समं समम् ।

गोमूत्रेण पिबेत् कर्षं किन्नरैः सह गीयते ॥ १ ॥

जातीपत्रं कणा लाजा मातुलुङ्गदलं मधु ।

पलं लेह्यं भवेन्नादः किन्नराधिक एव च ॥ २ ॥

देवदारु कणा व्योषं शताह्वा पत्रकं निशा ।

वचासैन्धव-शिशूल-मूलं पेयं समं समम् ॥

कर्षिकं मधुसर्पिभ्यां मासं लिह्यात् सदा तु यः ।

कण्ठशुद्धिर्भवेत् तेन किन्नरैः सह गीयते ॥ ३ ॥

शुण्ठी च शर्करा चैव क्षौद्रेण सह संयुता ।

कोकिलस्वर एव स्याद् गुटिका भुक्तिमात्रतः ॥ ४ ॥

आर्द्रकं रङ्गकोरण्ट वला ब्राह्मी वचा तथा ।  
 एतच्चूर्णं समांशेन पलैकं वारिणा पिवेत् ॥  
 माघमासे चतुर्दश्यां कृष्णपक्षे द्विसप्तकम् ।  
 गन्धर्वसदृशं गानं कोकिलानां स्वरो यथा ॥ ५ ॥  
 निर्गुण्डीमूलचूर्णन्तु तिलतैलेन लिह्यते ।  
 कण्ठशुद्धिर्भवेत् तस्य किन्नरैः सह गीयते ॥ ६ ॥

अथ चक्षुष्यम् ।

वर्षाकाले काकमाची समूला तैलपाचिता ।  
 खादेत् समासतश्चक्षुर्गृध्रदृष्टिर्भवेत् समम् ॥ १ ॥  
 श्वेतं पुनर्नवामूलं घृतघृष्टं सदाञ्जयेत् ।  
 जलस्रावं निहन्त्याशु तन्मूलञ्च निशायुतम् ।  
 अञ्जने नेत्ररोगाणि न भवन्ति कदाचन ॥ २ ॥  
 द्विनिशा सैन्धवं त्रूषं वीजं कारञ्जकं समम् ।  
 भृङ्गीद्रवैर्युतं वापि तिमिरं पटलं हरेत् ॥ ३ ॥  
 शम्बूकं वा वराटं वा दग्धं शुष्कं विचूर्णितम् ।  
 अञ्जनान्नवनीतेन हन्ति पुष्पं चिरन्तनम् ॥ ४ ॥  
 अजामूत्रेण भूधात्रीमूलं पिष्ट्वा च वर्तिका ।  
 नवनीतसमायुक्ता हन्ति पुष्पं चिरन्तनम् ॥ ५ ॥  
 अञ्जनान्नाशयेत् पुष्पं क्षौद्रैर्वा स्वर्णमाक्षिकम् ।  
 मरीचमर्दनात् रक्तैः \* वर्त्ती रात्रग्रन्थतां जयेत् ॥ ६ ॥  
 जयन्ती वाऽभया वाथ घृष्टा स्तन्यैर्निशान्धहृत् ।  
 शोणितं चर्मकोपञ्च मांसवृद्धिञ्च नाशयेत् ॥ ७ ॥  
 अजस्य कृष्णमांसान्तः पिप्पलीं मरिचं क्षिपेत् ।  
 भावयित्वा घृते पक्त्वा घटिकान्ते समुद्धरेत् ।  
 मध्वाज्यस्तन्यसंपिष्टं रात्रग्रन्थहरमञ्जनम् ॥ ८ ॥



अजापित्तगतं व्योषं धूमस्थाने विशोषयेत् ।

चिरविल्वरसैर्घृष्टं रात्राम्बहरभञ्जनम् ॥

घृतेन पुष्पं मधुनाऽश्रुपातं तैलेन कण्डूं तिमिरं जलेन ।

रात्राम्बकं काञ्चिकया निहन्ति पुनर्नवा\* नेत्रनवङ्करी स्यात् ॥८॥

चन्द्रोदया वटी । हरीतकी वचा कुष्ठं पिप्पली मरिचानि च ।

विभीतकस्य मज्जा च शङ्खनाभिर्मनःशिला ॥

सर्वमेतत् समं कृत्वा छागीक्षीरेण पेषयेत् ।

नाशयेत् तिमिरं कण्डूं पटलान्यर्बुदानि च ॥

अधिकानि च मांसानि येन रात्रौ न पश्यति ।

अपि द्विवार्षिकं पुष्पं मासेनैकेन नाशयेत् ॥

वर्त्तिश्चन्द्रोदया नाम नृणां दृष्टिप्रसादनी ।

छायाशुष्का वटी कार्या नाम चन्द्रोदया वटी ॥१०॥

यस्तैफलं चूर्णमपथ्यवर्जी सायं समश्नाति हविर्मधुभ्याम् ।

स मुच्यते नेत्रगतैर्विकारैर्भृत्यैर्यथा क्षीणधनो मनुष्यः ॥ ११ ॥

अथ कर्णस्य बाधिर्य-क्लमिनाशनम् ।

शिखरिच्चारयुतेन जलकृतकल्केन साधितं तिलजम् ।

अपहरति कर्णनादं बाधिर्यञ्चापि पूरणतः ॥ १ ॥

दशमूलकषायेण तैलप्रस्थं विपाचयेत् ।

एतत् कल्कं प्रदायैव बाधिर्ये परमौषधम् ॥ २ ॥

नीलीव्रध्नरसे तैलं सिद्धं काञ्चिकसंयुतम् ।

कदुष्णपूरणात् कर्णे निःशेषक्लमिनाशनम् ॥ ३ ॥

दन्तेन चर्वयेन्मूलं नन्द्यावर्त्तपलाशयोः ।

तन्नालोपूरिते कर्णे ध्रुवं गोमाक्षिकां जयेत् ॥ ४ ॥

ताम्बूलभक्षणं कृत्वा तत्र सन्दापयेद् बुधः ।

तत्र स्थितास्तु क्लमयो नाशमायान्ति निश्चितम् ।

मुषली वागुजौचूर्णं खादेद्वाधिर्यशान्तये ॥ ५ ॥  
मनःशिलाऽपामार्गोऽथ मूलं चूर्णं मधुप्लुतम् ।  
भक्षयेत् कर्षमात्रन्तु बधिरत्वप्रशान्तये ॥ ६ ॥  
लशुनामलकं तालं पिष्ट्वा तैले चतुर्गुणे ।  
तैलाच्चतुर्गुणं क्षीरं पाच्यं तैलावशेषितम् ॥  
तत् तैलं निक्षिपेत् कर्णे बाधिर्यञ्च विनाशयेत् ॥ ७ ॥

अथ कर्णपालीवर्द्धनम् ।

सिद्धार्थं बृहतीञ्चैव ह्यपामार्गं समं समम् ।  
ह्यागीक्षीरैः प्रलेपोऽयं कर्णपालीं विवर्द्धयेत् ॥ १ ॥  
मूषलीकन्दचूर्णन्तु महिषीनवनीततः ।  
लोडयेत् स्निग्धभाण्डे तु धान्यराशौ निवेशयेत् ॥  
सप्ताहादुत्थितं लेप्यं कर्णपाली विवर्द्धते ॥ २ ॥  
गुञ्जामूलं कृतं चूर्णं महिषीक्षीरसंयुतम् ।  
सृतं दधि ततः कुर्यान्नवनीतं तदुद्भवम् ॥  
कर्णयोर्लेपनं नित्यं वर्द्धते नात्र संशयः ॥ ३ ॥  
अश्वगन्धा वचा कुष्ठं गजपिप्पलिका समम् ।  
महिषीनवनीतेन लेपात् कर्णे विवर्द्धते ॥ ४ ॥  
वराहोत्थेन तैलेन लेपात् कर्णं विवर्द्धयेत् ।  
चर्मचटकरक्तेन लेपात् कर्णं विवर्द्धयेत् ॥ ५ ॥

अथ दन्तदृढीकरणम् ।

यमचिञ्चा जया पुङ्खा मूलं वा हयमारजम् ।  
चलदन्ता दृढा यान्ति प्रत्येकं दन्तधावनात् ॥ १ ॥  
ताम्रपात्रे क्षणं पाच्यमभयाचूर्णकं मधु ।  
पिष्ट्वा च गुटिका कार्या दन्तैर्धार्या कृमिं हरेत् ॥ २ ॥  
दन्तैर्धार्यं सुहीमूलं कृमिनाशं करोत्यलम् ।  
कासीसं घृतसंपक्वं धार्यं दन्तैर्व्यथापहम् ॥ ३ ॥

विशालायाः फलं चूर्णं तप्तलीहोपरि क्षिपेत् ।  
 तडूमसृष्टदन्तानां कीटपातो भवत्यलम् ॥ ४ ॥  
 जातीकोलकपत्रं वा चर्वयेत् प्रातरुत्थितः ।  
 स्थिराः स्युश्चलिता दन्तास्तत्काष्ठैर्दन्तधावनात् ॥  
 गुञ्जामूलञ्च कर्णाभ्यां बद्धं दन्तकृमिप्रणुत् ॥ ५ ॥  
 त्रिसूतं रौप्यमेकञ्च जम्बीररसमर्दितम् ।  
 जम्बीरफलमध्यस्थं वस्त्रे बद्धा त्रग्रहं पचेत् ॥  
 क्षीरमध्ये समुद्धृत्य गुटिकां तां ततः पुनः ।  
 भावितं भानुदुग्धेन तालकं सूक्ष्मपेषितम् ॥  
 तन्मध्ये गुटिकां क्षिप्त्वा वस्त्रे बद्धा दिनत्रयम् ।  
 मधुभाण्डगतात् पश्चादुद्धृत्य चास्यधारितम् ॥  
 घर्षणाच्चलितान् दन्तान् सप्ताहात् कुरुते दृढान् ॥ ६ ॥  
 तालकं भानुदुग्धेन दिनमेकं विमर्दयेत् ।  
 तद्गर्भे रसहेमोल्यां पिण्डिकां तारसंयुताम् ॥  
 जम्बीरफलमध्यस्थां दोलायन्त्रे त्रग्रहं पचेत् ।  
 तैलक्षौद्रयुते भाण्डे समुद्धृत्य विधारयेत् ।  
 दन्तरोगान् हरेत्सर्वान् घर्षणाच्चलिता दृढाः ॥ ७ ॥  
 चलदन्तस्थिरकरं कार्यं वकुलचर्वणम् ।  
 वकुलस्य च बीजन्तु पिष्ट्वा कोशेन वारिणा ॥  
 मुखे च धारयेद्बीमान् दन्तदार्व्यकरं परम् ॥ ८ ॥  
 वकुलस्य त्वचः क्वाथमुष्णं वक्त्रेण धारयेत् ।  
 दृढाः स्युश्चलिता दन्ता सप्ताहान्नात्र संशयः ॥ ९ ॥

अथ अत्याहारकरणम् ।

ब्रध्नकेनापि वृक्षस्य पीठं कृत्वाऽऽसने स्थितः ।  
 योऽसौ भुङ्क्ते घृतैः साङ्गं भोजनं भीमसेनवत् ॥ १ ॥  
 सम्यायां प्लक्षवृक्षस्य कर्त्तव्यमभिमन्त्रणम् ।

प्रातः पुष्पाणि संगृह्य मालां शिरसि धारयेत् ॥  
 कौपीनं संपरित्यज्य भुङ्क्तेऽसौ भीमसेनवत् ॥ २ ॥  
 उद्भ्रान्तपत्रमादाय कपिलाश्वानदन्तकम् ।  
 कव्यामेव स्वयं बद्ध्वा भोजने वकवद्भवेत् ॥ ३ ॥  
 गृहीत्वा मन्वितान् मन्वी विभीतवरपल्लवान् ।  
 आक्रम्य दक्षिणां जङ्घां विंशत्याह्वरभुग् भवेत् ॥

मन्वस्तु ।—“ओं , नमः सर्वभूताधिपतये अस्य अस्य शोषय  
 शोषय भैरवीञ्चाज्ञापयति स्वाहा” । उक्तयोगानामयं मन्त्रः ॥ ४ ॥

अधरं क्लकलासस्य शिखास्थाने विबन्धयेत् ।  
 वायुपुत्र इवाश्चर्यमसौ भुङ्क्ते न संशयः ॥

“ओं नाभिवेगेन उर्वशी स्वाहा” । अनेनेति ॥ ५ ॥

अथ अनाहारकरणम् ।

अन्त्राणि क्लकलासस्य मज्जां कारञ्जवीजिकाम् ।  
 पिष्ट्वा तद्गलिकां कृत्वा त्रिलोहेन तु वेष्टिताम् ॥  
 तां वक्त्रे धारयेद् योऽसौ क्षुत्पिपासा न बाधते ।  
 “ओं शां चां शरीरममृतमाकर्षय स्वाहा” ॥ १ ॥  
 पद्मवीजं महाशालीन् क्वागीदुग्धेन पाचयेत् ।  
 साज्यं तत्पायसं भुक्त्वा द्वादशाहं क्षुधापहम् ॥ २ ॥  
 उडुम्बरस्य जम्बीरशालिशिम्बीशिरीषजम् ।  
 वीजं संचूर्ण्यमारभ्य भुक्त्वा पक्षं क्षुधापहम् ॥ ३ ॥  
 औडुम्बरफलं पक्कमिडुदीतैलभावितम् ।  
 भुक्त्वा मासात् क्षुधां हन्ति पिपासाञ्च न संशयः ॥ ४ ॥  
 अपामार्गस्य वीजानि दुग्धाज्याभ्यां प्रपाचयेत् ।  
 पायसं क्वागलीक्षीरैर्भुक्त्वा मासात् क्षुधापहम् ॥  
 “ओं नमो भगवते रुद्राय अमृतार्कमध्ये संस्थिताय मम  
 शरीरे अमृतं कुरु कुरु सः स्वाहा” । उक्तयोगानामयं मन्त्रः ॥ ५ ॥



अथ पादुकासाधनम् ।

अश्वनालेङ्गुदीतैलैः पेषयेत् श्वेतसर्षपान् ।

तल्लिप्तहस्तपादस्तु योजनानां शतं व्रजेत् ॥ १ ॥

अङ्गोलतैलसंपिष्टां श्वेतसर्षपलेपिताम् ।

पादुकामुद्रचर्मोत्थां समारुह्य शतं व्रजेत् ॥ २ ॥

अङ्गालस्य तु मूलन्तु तिलतैलेन पाचयेत् ।

पादं संजानुपर्यन्तं लिप्त्वा दूराध्वगो भवेत् ॥

“ओं नमश्चण्डिकायै गगनं गगनं चालय वेशय हिलि हिलि  
वेगवाहिनि क्लीं स्वाहा” । उक्तयोगद्वयस्यायं मन्त्रः ॥ ३ ॥

गैरिकं सिन्धुजञ्चैव हयमारी च मालती ।

समं रुद्रजटा चैव विदार्या सह पेषयेत् ॥

तल्लिप्तपादः सहसा सहस्रयोजनं व्रजेत् ।

बलीपलितनिर्मुक्तो यावदाभूतसंभवम् ॥

अत्र मन्त्रः ।—“ओं नमो भगवते रुद्राय नमो हरितगदाधरा  
त्रासय त्रासय क्षोभय क्षोभय चरणे स्वाहा” ॥ ४ ॥

कोकजिह्वां ब्रह्मचारी गुडलोहेन वेष्टयेत् ।

गच्छति मुखे प्रक्षिप्य योजनं शतमेव च ॥

आगच्छति तदा तूर्णं स नरो नात्र संशयः ॥ ५ ॥

अथ अनावृष्टिहरणम् ।

“हुं श्रीं हुं” इमं मन्त्रं जलं प्रविश्य यदि जपति तदा अनावृष्टि  
हरति ।

कामरवे द्वादशीपदेशः

अथ निधिदर्शकमञ्जनम् ।

अञ्जनानान्तु सर्वेषां मन्त्रं साध्यमघोरकम् ।

विना घोरिणं विद्याश्च नाशयन्ति पदे पदे ॥ १ ॥

यक्षाणां मूर्तिमाश्रित्य जपेदष्टसहस्रकम् ।

ततः सर्वविधानानि सुसाध्यानि च आहरेत् ॥

ओं बहुरूपं विश्वरूपं विद्याधर-महेश्वरम् ।

जपाम्यहं महादेवं सर्वसिद्धिप्रदायकम् ॥

अथ मन्त्रः ।—“ओं नमो रुद्राय रुद्ररूपाय नमो बहुरूपाय

नमो विश्वरूपाय नमो विश्वात्मने नमस्तत्पुरुषयक्षाय नमो

यक्षरूपाय नम एकस्मै नम एकाय नम एक रौरवाय नम

एकयक्षाय नम, एकेक्षणाय नमो यक्षाय नमो वरदाय नमः

तुद तुद स्वाहा” । सोपवासी जितेन्द्रियो सिद्धिर्भवति ॥ २ ॥

इज्जलानां पत्रकस्य ग्राह्यो यत्नेन पावकः ।

दीक्षितस्य गृहे श्रेष्ठं चितायान्तु विशेषतः ॥

रजकस्य गृहाद्वापि तस्करस्य गृहाच्च यः ॥

“ओं ज्वलितविद्युते स्वाहा” अग्निग्रहणमन्त्रः । “ओं नमो

भगवते वासुदेवाय बन्ध बन्ध श्रीपतये स्वाहा” । अनेन वर्त्तिमभि-

मन्त्रयेत् । “ओं नमो भगवते सिद्धिसाधकाय ज्वल ज्वल पत

पत पातय पातय बन्ध बन्ध संहर संहर दर्शय दर्शय निधिं

मम” । अनेन दीपं ज्वालयेत् । “ओं ऐं मन्त्रमिदंभ्यो नमो

विश्वेभ्यः स्वाहा” । अनेन कज्जलं ग्राह्यम् । “ओं कालि कालि

महाकालि रक्षेदमञ्जनं नमो विश्वेभ्यः स्वाहा” । अनेन मन्त्रेण

यत्किञ्चिदञ्जनद्रव्यमभिमन्त्रयेत् । “ओं सर्वे सर्वसहिते सर्वौषधि-

प्रयाहिते विरते नमो नमः स्वाहा” । अनेन मन्त्रेणाञ्जयेत् । न

योगां मूलिकां मन्त्रयेत् । आदौ हिमशलाकया नेत्रमञ्जयित्वा ततस्तथैव शलाकया

अञ्जनद्रव्यमञ्जयेत् ॥ ३ ॥

अञ्जयित्वाऽञ्जनं पश्चात् सप्तधारस्य पत्रकम् ।

बन्धयेत् प्रतिनेत्रन्तु अच्छिद्रं तदधोमुखम् ॥

तस्योपरि सितं वस्त्रं पट्टजं वाऽथ बन्धयेत् ।

नाञ्जगादधिकहीनाङ्गं श्वदंष्ट्रश्चाग्निदग्धकम् ॥

सम्पूर्णङ्गं शुचिं स्नात्वा द्विदिनं नक्तभोजनम् ।  
 क्षीरशाल्यन्नभोक्तव्ये द्विदिनान्ते ततोऽञ्जयेत् ।  
 अञ्जितस्य शिखाबन्धः कर्त्तव्यो मन्त्र उच्यते ॥

अथ मन्त्रः ।—“ओं नमो भगवते रुद्राय ओं नन्न नन्न महेन्न  
 विहेन्न विहेन्न मिहेन्न मिहेन्न हर हर रक्ष रक्ष पूजिते यक्ष-  
 कुमारि सुलोचने स्वाहा” ।

यक्षाणां मूर्तिमाश्रित्य उदयास्तं मनुं जपेत् ।  
 पूर्वमेव समाख्यातं शिखाबन्धं शिवोदितम् ॥  
 अयं सर्वजनेन ज्ञातव्यः ॥ ४ ॥

शरत्काले तु संग्राह्या भूलता रक्तवर्णका ।  
 सिन्दूरपूरितां कृत्वा रवितूलेन लेपयेत् ॥  
 अतिकृष्णतिलात् तैलं ग्राहयेद्ग्राहयेत् सुधीः ।  
 तैलवर्त्तो प्रयोगेण कज्जलञ्चोत्तरायणम् ॥  
 ग्राहयित्वाऽञ्जनं चक्षुर्निधिं पश्यति साधकः ।  
 प्रमाणञ्च विजानाति गृह्णाति च यथेष्टकम् ॥ ५ ॥  
 अतिकृष्णस्य काकस्य जिह्वामांसं समाहरेत् ।  
 वेष्टयेद्रवितूलेन वर्त्तिं तैलेन कारयेत् ॥  
 अजाष्टतेन दापन्तु प्रज्वाल्यादाय कज्जलम् ।  
 अञ्जिताक्षो नरस्तेन निधिं पश्यति पूर्ववत् ॥ ६ ॥  
 सप्तधा पद्मसूत्राणि भावयेदिक्षुजै रसैः ।  
 उद्धृत्य ज्वालयेद्दीपं अङ्गुलीतैलसंयुतम् ॥  
 ग्राह्यं पुष्यत्रयोदश्यां कज्जलं निधिदर्शकम् ।  
 सर्वाञ्जनमिदं सिद्धं शम्भुना परिकीर्तितम् ॥ ७ ॥  
 दीपकज्जलयोः पात्रं कर्त्तव्यं नरमुण्डजम् ।  
 सर्वेषां कज्जलानान्तु सत्यं स्याच्छिवभाषितम् ॥ ८ ॥  
 रक्तेन कृकलासस्य भावयित्वा मनःशिलाम् ।

तेनैवाञ्जितनेत्रस्तु निधिं पश्यति भूगतम् ॥ ८ ॥  
 गृहीत्वा चानुराधायां वन्दां शाखोटवृक्षजाम् ।  
 गोरोचनां समं पिष्ट्वा त्वञ्जनं निधिदर्शकम् ॥ १० ॥  
 एतत् सर्वाञ्जनं ख्यातं प्रसिद्धं शिवभाषितम् ।  
 अगस्त्यवृक्षजां कुर्यात् पादुकां निधिदर्शिकाम् ॥  
 पादुकाऽञ्जनयोगेन सिद्धियोगा भवन्ति वै ॥ ११ ॥

मन्त्रस्तु ।—“ओं नमो भगवते रुद्राय नम उड्डामरेश्वराय  
 शिलि शिलि धूमले नागवेतालानि स्वाहा” । अनेन पादुकामभि-  
 मन्त्रयेत् ।

तुलसीमूलिकां पुथ्ये शनिवारे समुद्धरेत् ।  
 निष्पिथ्य काञ्जिकेनाथ मधुना पुनरञ्जयेत् ॥  
 पादजातकुमारो वा कन्यका वापि दृश्यते ।  
 तदानीं नात्र सन्देहः पाताललल्लिका अपि ॥

“ओं नमो भगवते रुद्राय कज्जललेपाञ्जनं दर्शय दर्शय  
 स्वाहा ठः ठः” । अनेन मन्त्रेण कज्जलमभिमन्त्रयेत् ॥ १२ ॥

खन्यमाने च सर्पाश्च निःसरन्ति पदे पदे ।  
 औषधेन विना तेभ्यो भयं स्यान्मन्त्रिणामपि ॥  
 तस्मादौषधयोगेन पादलेपेन तान् जयेत् ॥ १३ ॥

औषधन्तु ।—अर्कस्य करवीरस्य उत्पलस्य च मूलिकाम् ।

पिष्ट्वा पादप्रलेपाच्च दूरे गच्छन्ति पन्नगाः ॥ १४ ॥

अथ अट्टशीकरणम् ।

चतुर्लक्षमितं मन्त्रं श्मशाने प्रजपेच्छुचिः ।  
 लग्नवृत्तिस्ततस्तुष्टा पदं यच्छति यक्षिणी ॥  
 तेनावृतो नरोऽदृश्यो विचरेत् पृथिवीतले ।  
 निधिं पश्यति गृह्णाति न विघ्नैः परिभूयते ॥

मन्त्रस्तु ।—“ओं ह्रीं ह्रीं स्फे श्मशानवासिनी स्वाहा” ॥ १ ॥



निशाचरं निशि ध्यात्वा जप्तव्यं वामपाणिना ।

अदृश्यकारिणीं विद्यां लक्षजाप्ये प्रयच्छति ॥

मन्त्रस्तु ।—“ओं नमो निशाचर महामहेश्वर मम पर्यटतः  
सर्वलोकलोचनानि बन्धय बन्धय देव्याज्ञापयति स्वाहा” ॥२॥

रात्रौ कृष्णचतुर्दश्यां श्मशानान्तःशिवालये ।

बलिनान्योपहारेण कुर्यादर्चनमुत्तमम् ॥

ततो दीपाङ्गुलीतैलैर्वर्त्तिः स्यादर्कतन्तुभिः ।

प्रज्वाल्य नृकपाले तु तत्पात्रे धृतकज्जलम् ॥

अञ्जयेन्नेत्रयुगलं देवैरपि न दृश्यते ॥ ३ ॥

अर्कशाल्मलिकार्पासपट्टपदाब्जतन्तुभिः ।

पञ्चभिर्वर्त्तिकाभिश्च नृकपालेषु पञ्चसु ॥

नरतैलेन दीपाः स्युः कज्जलं नृकपालतः ।

ग्राहयेत् पञ्चभिर्यन्त्रात् पूर्ववच्च शिवालये ॥

पञ्चस्थानीयजातन्तु एकीकुर्यात् ततः पुनः ।

मन्त्रयित्वाऽञ्जयेन्नेत्रे देवैरपि न दृश्यते ॥ ४ ॥

मन्त्रस्तु ।—“ओं हुं फट् स्वाहा” ।

कालि कालि महाकालि मांसशोणितभोजिनि ! ।

रक्तकृष्णमुखे देवि ! मा मे पश्यतु मानुषः ॥ ४ ॥

“ओं हुं फट् स्वाहा” एतन्मन्त्रायुतजपात् सिद्धी भवति । उक्ताः सर्वे  
अदृश्यीकरणप्रयोगाः । अनेन मन्त्रणाष्टोत्तरशताभिमन्त्रिताः अङ्गुलीतैलप्रयोगाः  
सिद्धा भवन्ति ॥ ५ ॥

अङ्गुलीतैलसंसिक्ता जटा सप्तच्छदोद्भवा ।

त्रिलोहवेष्टिता सा तु वटिका कार्यते शुभा ॥

अदृश्यकारिणी सा तु मुखस्था नात्र संशयः ॥ ६ ॥

तत्तैले सर्षपाः श्वेतास्त्रिलोहेन च वेष्टिता ।

अदृश्यकारिणी साक्षात् गुटिका मुखमध्यगा ॥ ७ ॥

कृष्णकाकस्य रुधिरं पित्तं गोमायुसम्भवम् ।  
 काकारिनखचञ्चापि समभागं विचूर्णयेत् ॥  
 ऋक्षे पुनर्वसौ वर्त्तिं कृत्वा नेत्रे च रञ्जयेत् ।  
 अदृश्यो भवति क्षिप्रं सर्वकार्यप्रसाधकः ॥ ८ ॥  
 कृष्णकुङ्कुरपुच्छाग्रं निर्माल्यं मृतकस्य च ।  
 काकनेत्रञ्च मरिचं पिष्ट्वा कार्यञ्च मूतकैः ॥  
 कलायर्द्धप्रमाणेन वटीं कृत्वा तु शोषयेत् ।  
 तेनैवाञ्जितमात्रेण अदृश्यो भवति ध्रुवम् ॥ ९ ॥  
 नक्तमालस्य तैलेन तत्र श्वेतार्कसूत्रजाम् ।  
 वर्त्तिं प्रज्वाल्य वज्रस्य दले संगृह्य कज्जलम् ॥  
 तेनाञ्जनेन मनुजस्त्वदृश्यो भवति ध्रुवम् ॥ १० ॥  
 सुकृष्णञ्चैव मार्जारं मारयित्वा चतुष्पथे ।  
 प्रोक्षणं कारयित्वा तु दिनानां पञ्चविंशतिम् ॥  
 तं संगृह्य प्रयत्नेन क्षालयेच्छ्रोतवारिणि ।  
 श्रोतोभेदि यदस्थि स्यात् तद्ग्राह्यं यत्नतोऽभयम् ॥  
 पूजयित्वा महाकालं गोरोचनसमन्वितम् ।  
 नकुलस्य तु पित्तेन भावयित्वा प्रपेषयेत् ॥  
 तद्वर्त्तितिलकादेव नरोऽदृश्यो भवेद् ध्रुवम् ॥ ११ ॥  
 नृमांसञ्च शिवामांसं यत्नतो ग्राहयेद् बुधः ।  
 रजस्वलायाः प्रथमरुधिरेण वटीं कुरु ॥  
 त्रिलोहवेष्टिता सा तु मुखस्थाऽदृश्यकारिणी ॥ १२ ॥  
 कृष्णमार्जारमुखे तु कृष्णगुञ्जां प्रवापयेत् ।  
 अदृश्यकारकं साक्षात् तत्फलं मस्तके धृतम् ॥ १३ ॥  
 कोकाया नयनं वामं त्रिलोहेन प्रवेष्टयेत् ।  
 सा वटी मुखमध्यस्था अदृश्यं कुरुते ध्रुवम् ॥ १४ ॥  
 दिवाभीतस्य नयनं त्रिलोहेन प्रवेष्टितम् ।

मुखस्थं कुरुतेऽदृश्यं यथेच्छं विचरेन्महीम् ॥ १५ ॥  
 ऋक्षे चैवानुराधायां वन्दां राक्षसवृक्षजाम् ।  
 मुखे प्रक्षिप्य च नरो ह्यदृश्यः स्यादसंशयः ॥ १६ ॥  
 शाखोटकस्य वन्दाकं नक्षत्रे मृगशीर्षके ।  
 गृहीत्वा पानमात्रेण अदृश्यो जायते नरः ॥ १७ ॥  
 भरण्यान्तु समागृह्य वन्दां कार्पाससम्भवाम् ।  
 हस्ते बद्ध्वा ह्यदृश्यः स्यात् स्वात्यां वा निम्नवृक्षजाम् ॥ १८ ॥  
 पिवेदुत्तरषाढायाम् अशोकवृक्षसम्भवाम् ।  
 वन्दां तदा ह्यदृश्यः स्यादश्विन्यां विल्ववृक्षजाम् ॥  
 वन्दाकं वा करे धृत्वा ह्यदृश्यो जायते नरः ॥ १९ ॥

अथ मृतसञ्जीवनी ।

मृतसञ्जीवनीं विद्यां प्रवक्ष्यामि समासतः ।  
 लिङ्गमङ्गोलवृक्षाधः स्थापयित्वा प्रपूजयेत् ॥  
 नवं घटञ्च तत्रैव पूजयेत्लिङ्गमन्निधौ ।  
 वृक्षं लिङ्गं घटञ्चैव सूत्रेणैकेन वेष्टयेत् ॥  
 चतुर्भिः साधकैर्नित्यं प्रणिपत्य क्रमेण तु ।  
 एवं द्वितीयां यः कुर्यादघोरेण समर्चयेत् ॥  
 पुष्पादिफलपाकान्तं साधनं कारयेद् बुधः ।  
 फलानि पक्वान्यादाय पूर्वोक्तं पूरयेद् घटम् ॥  
 तद्घटं पूजयेन्नित्यं गन्धपुष्पाऽक्षतादिभिः ।  
 ओष्ठवर्ज्यं ततः कुर्याद्वाजिनां घर्षयेन्मुखम् ॥  
 तन्मुखे वृंहणं वृक्षं किञ्चित् किञ्चित् प्रलेपयेत् ।  
 विस्तीर्णमुखभागान्तः कुम्भकारकरोद्धृताम् ॥  
 मृत्तिकां लेपयेत् तत्र तानि बीजानि रोपयेत् ।  
 कुण्डल्याकारयोगेन यत्नादूर्ध्वमुखैर्नरैः ॥  
 शुष्कं तत् ताम्रपात्रोर्ध्वं भाण्डे देयमधोमुखम् ।

आतपे धारयेत् तैलं ग्राहयेत्तच्च रक्षयेत् ॥  
 मासार्द्धञ्चैव तत्तैलं मासार्द्धं तिलतैलकम् ।  
 नस्यं देयं मृतस्यैतत् समाकृष्य हि तेन तु ॥  
 तत् कृत्वा जीव्यते सत्यं गतेनापि यमालयम् ।  
 रोगापमृत्युसर्पादिमृतो जीवति हि स्वयम् ॥ १ ॥  
 पुंशुक्रं पारदं तुल्यं तिलतैलेन मर्दयेद् ।  
 नस्यं देयं मृतस्यैव कालदष्टस्य वा क्षणात् ॥  
 जीव आयाति नो चित्रं महादेवेन भाषितम् ॥ २ ॥  
 पुष्यभास्करयोगे तु गुडूचीमूलमाहरेत् ।  
 कर्षमुण्णजलैः पीतो मृतमृत्युहरो भवेत् ॥

“ओं अघोरेभ्योऽथ घोरेभ्यो घोरमघोरतरेभ्यः सर्वतः सर्व-

सर्वेभ्यो नमस्ते रुद्ररूपेभ्यः” । उक्तयोगानामयं सन्तः ॥ ३ ॥

### अथ विषनामानि ।

शम्भुनोक्तं समासेन विषं स्थावरजङ्गमम् ।  
 योगञ्च कृत्रिमञ्चैव वृश्चिकाद्यैस्तु सम्भवम् ॥  
 क्रमास्तत्क्षणमेषां मन्त्रयुक्तं वदाम्यहम् ।  
 नाम वक्ष्ये विधानञ्च शम्भुना कीर्तितं पुरा ॥  
 बहवो वत्सनाभश्च मुस्तकं पुष्करं विषम् ।  
 क्रूरं शठं कर्मठञ्च हरिद्रा कालकूटजम् ॥  
 इन्द्रवज्रञ्चैव वीरं हरितं गालवं विषम् ।  
 शृङ्गी कर्कटशृङ्गी च मेषशृङ्गी हलाहलम् ॥  
 शाकूटं वज्रशृङ्गी च अञ्जनं पुण्डरीककम् ।  
 सङ्कोचं मधुपाकञ्च मसूरं रोहिणं तथा ॥  
 पञ्चविंशतिभिर्भेदैर्विज्ञेयं स्थावरं विषम् ।  
 एतन्मध्ये ह्यतिक्रूरं सङ्कोचं कालकूटकम् ॥



शृङ्गीं मुस्तं वत्सनाभं पञ्चमन्तु विषाविषम् ॥ १ ॥

एषां देहप्रविष्टानां शृणु लक्षणमुच्यते ।

वान्तिर्मूर्च्छाऽतिसारञ्च भ्रान्तिं शूलञ्च कम्पनम् ।

कासश्वासौ तीव्रदाहं लक्ष्येदंशने स्वयम् ॥ २ ॥

विषचिकित्सा । पुच्छजीवफलात् मज्जां शीततोयेन पेषयेत् ।

भोजने चाञ्जने पाने लेपैः सर्वविषापहम् ॥

स्थावरं जङ्गमं क्रूरं कृत्तिमं योगजं तथा ।

निष्कमात्रं न सन्देहः कालदष्टो हि जीवति ॥ ३ ॥

शाद्वलं टङ्कणं तुल्यं कट्फलं रजनी वचा ।

नरमूत्रेण संपिथ्य एकैकन्तु विषं हरेत् ॥ ४ ॥

समूलपत्रां सर्पाक्षीं तथैव देवदालिकाम् ।

गिरिकर्णाञ्च वा मूलं नरमूत्रेण पूर्ववत् ॥ ५ ॥

त्रिकटुं देवदालीञ्च नस्ये सर्वविषापहम् ।

टङ्कणं देवदालीञ्च जलपाने विषापहम् ॥ ६ ॥

ब्रह्मदण्डीयमूलञ्च मधुना सह भक्षयेत् ।

श्वेताङ्गोलस्य मूले च मुखस्थे तिलकेऽथवा ॥

मुखस्थैरण्डमूलं वा क्वायाशुष्कं विषापहम् ॥ ७ ॥

नीलसर्पस्य पुच्छन्तु कृकलासस्य पुच्छकम् ।

ताम्रेण वेष्टितं कृत्वा मुद्रिकां ताञ्च धारयेत् ।

तथा स्पृष्टजलं पीतं स्थावरं जङ्गमं हरेत् ॥ ८ ॥

भूनागसत्त्वसञ्जातां मुद्रिकां धारयेत् करे ।

न तस्याक्रमते सत्यं विषं स्थावरजङ्गमम् ॥

तत्स्पृष्टोदकपानेन विषं सर्वं विनश्यति ॥ ९ ॥

शिरीषव्रध्नकं ग्राह्यं रेवत्यां चन्दनान्वितम् ।

तद्दृष्टं मर्दितं गात्रे तस्याङ्गे विषनाशनम् ॥ १० ॥

वराहगोधानकुल-शशकुटुपित्तकम् ।

श्वेताया गिरिकर्णाश्च फलं मूलञ्च पेषयेत् ॥  
 पाने सर्वविषं हन्ति मृतोऽप्युत्तिष्ठते क्षणात् ।  
 नान्ना चामृतयोगोऽयं स्वयं रुद्रेण भाषितः ॥ ११ ॥  
 पणवं पटहञ्चैव ह्यनेनैव प्रलेपयेत् ।  
 मृतोऽपि विषयोगेन श्रुत्वा वाद्यं प्रबुध्यते ॥ १२ ॥  
 श्वेतापराजितामूलं पीत्वा दुग्धेन मानवः ।  
 स्थावरञ्च विषं हन्ति उदरस्थं न संशयः ॥  
 ससिन्धुकाञ्चिकं पीत्वा स्थावराद्यविषं हरेत् ॥ १३ ॥

मन्त्रन्तु ।—“ओं नमो भगवते उड्डामरेश्वराय कुक्षिता-  
 मृतमर्चितजटाय ठः ठः स्वाहा” । अनेन सर्वविषमभिमन्त्रयेत् ॥ १४ ॥

### अथ सर्पविषलक्षणम् ।

जातीनां नामरूपाद्याः जङ्गमानामिहोदिताः ।  
 ब्राह्मणाः श्वेतवर्णास्तु क्षत्रिया रक्तवर्णकाः ॥  
 वैश्यास्तु पीतवर्णाः स्युः कृष्णवर्णास्तु शूद्रकाः ।  
 अनन्तः कुलिकश्चैव वासुकिः शङ्खपालकः ॥  
 तक्षकश्च महापद्मः कर्कोटः पद्म एव च ।  
 कुलनागाष्टकं ह्येतत् तेषां चिह्नं शिवोदितम् ॥ १ ॥  
 श्वेतपद्ममनन्तस्य मूर्ध्नि पृष्ठे च दृश्यते ।  
 शङ्खं शेषस्य शिरसि वासुकेः पृष्ठ उत्पलम् ॥  
 त्रिनेत्राङ्गस्तु कर्कोटस्तक्षकः शशकाङ्कितः ।  
 ज्वलत्त्रिशूलचन्द्रार्धं शङ्खपालस्य मूर्ध्नि ॥  
 राजवत्तु समो बिन्दुर्महापद्मस्य पृष्ठतः ।  
 पद्मपृष्ठे च दृश्यन्ते सुरक्ताः पद्म बिन्दवः ॥  
 एवं यो वेत्ति जात्यादीन् नाम चिह्नं शिवोदितम् ।  
 तस्य मन्दौषधान्येव सिध्यन्ते नान्यथा पुनः ॥

दूरतस्तस्य सर्पाद्याः पतन्ति गुरुङ्गे यथा ।

कालाख्या नाम तच्चिह्नं शिवेनोक्तं यथा पुरा ॥ २ ॥

ज्ञेयो दशविधो दंशो भुजङ्गानां भिषग्वरैः ।

भीतोन्मत्तः क्षुधार्तश्च आक्रान्तो विषदर्पितः ॥

आहारेच्छः सरोषश्च स्वस्थानपरिरक्षणे ।

नवमो वैरिसन्धानो दशमः कालसंज्ञकः ॥ ३ ॥

उद्याने जीर्णकूपे च वटशृङ्गाटचत्वरे ।

शुष्कवृक्षे श्मशाने च प्लक्षश्लेष्मातशिशुके ॥

देवतायतनागारे तथा च शाकवृक्षके ।

॥ ४ ॥ एषु स्थानेषु ये दष्टास्ते न जीवन्ति मानवाः ॥ ४ ॥

भ्रूमध्ये चाधरे मूर्ध्नि जङ्घे नेत्रे भ्रुवोस्तथा ।

ग्रीवाचिवुककण्ठेषु करमध्ये च तालुके ॥

स्तनयोः स्कन्धयोः कुक्षौ लिङ्गहृषणनाभिषु ।

मर्मसन्धिषु सर्वत्र सर्पदष्टो न जीवति ॥ ५ ॥

रवौ भौमे शनेर्वारि सर्पदष्टो न जीवति ।

अष्टमी पञ्चमी पूर्णा अमावस्या चतुर्दशी ॥

अशुभास्तिथयः प्रोक्ताः सर्पदष्टविनाशिकाः ॥ ६ ॥

कृत्तिका श्रवणा मूला विशाखा भरणी तथा ।

पूर्वास्त्रिस्तथा चित्राऽश्लेषा दष्टो न जीवति ॥ ७ ॥

मध्याह्ने सन्ध्योश्चैव ह्यर्द्धरात्रे निशात्यये ।

कालवेला-वारवेला-सर्पदष्टो न जीवति ॥ ८ ॥

सर्पस्य तालुकामध्ये दन्तो योऽङ्गुशसन्निभः ।

विमुञ्चति विषं घोरं तेनायं कालसंज्ञकः ॥ ९ ॥

चक्राकृतिश्च वा दंशः पक्वजम्बूफलाकृतिः ।

सुनीलः श्वेतरक्तो वा त्रिदशोऽपि न जीवति ॥ १० ॥

सर्वेभ्यस्त्रिपुरीषं वा हृच्छूलं हृदिदाहकृत् ।

सानुनासिकवाक्यञ्च सन्धिभेदमथापि वा ॥  
 ताम्ब्राभं नेत्रयुगलं अथवा काकनीलकम् ।  
 वियोगो देवदष्टाख्यस्तं विद्यात् कालपार्श्वगम् ॥ ११ ॥  
 सेचनादुदकेनाथ शीतलेन मुहुर्मुहुः ।  
 रोमाञ्चो न भवेद् यस्य तं विद्यात् कालभक्षितम् ॥ १२ ॥  
 वेदना दंशमूलो वा नष्टदंशोऽथवा भवेत् ।  
 तत्क्षणान् तीव्रदाहश्च सोऽपि कालेन भक्षितः ॥ १३ ॥  
 सोमं सूर्यं तथा दीप्तं न पश्यति च तारकाम् ।  
 दर्पणे सलिले वाऽथ घृते तैलेऽथवा मुखम् ।  
 न पश्येद्दीक्ष्यमाणोऽपि कालदष्टो न संशयः ॥ १४ ॥  
 ज्ञात्वा कालमकालञ्च पश्चाद् भेषजमाचरेत् ।  
 सर्पदंशे विषं नश्येत् कालदष्टो न जीवति ॥  
 तस्य तत्रापि कर्तव्या चिकित्सा जीवनावधि ।  
 रसदिव्यौषधीनाञ्च प्रभावात् कालजिह्ववेत् ॥ १५ ॥

अथ सर्पविषौषधम् ।

सूतकं गन्धकं तुल्यं टङ्कणं रजनीसमम् ।  
 देवदान्या द्रवैर्मथ्यं दिनं निष्कन्तु भक्षयेत् ॥ १ ॥  
 कालशैलाशनिर्नाम रसः सर्पविषापहः ।  
 नरमूत्रं पिवेच्चानु कालदष्टोऽपि जीवति ॥ २ ॥  
 श्वेतापराजितामूलं देवदानीयमूलकम् ।  
 वारिणा पेधितं नस्यं कालदष्टोऽपि जीवति ॥ ३ ॥  
 दधिमधुनवनीतं पिप्पलीशृङ्गवेरम्  
 मरिचमपि च कुष्ठं चाष्टमं सैन्धवञ्च ।  
 यदि दशति सरोषस्तक्षको वासुकिर्वा  
 यमसदनगतः स्यादानयेत् तत्क्षणेन ॥ ४ ॥  
 कटुकीमुषलीमूलं पीत्वा तोयैर्विषापहम् ।



वृश्चिकावीरणामूलं लेपात् सर्पविषापहम् \* ॥ ५ ॥  
 वारिणा टङ्कणं पीतमथवाऽर्कस्य मूलकम् ।  
 सैन्धवं वा नृमूत्रेण प्रत्येकं विषनाशनम् ॥ ६ ॥  
 इन्द्रवारुणिकामूलं शुक्ला वाऽथ पुनर्नवा ।  
 बन्ध्याकर्कोटकीमूलं मुषली शिखिमूलिका † ॥  
 तण्डुलोदकपानेन प्रत्येकं विषनाशनम् ॥ ७ ॥  
 भृङ्गराजस्य मूलन्तु त्रिशूल्यानन्तमूलकम् ।  
 तोयैर्वा तण्डुलीमूलं प्रत्येकं विषजिह्वेत् ॥ ८ ॥  
 सोमराजीवीजचूर्णं सकृद्गोमूत्रभाषितम् ।  
 चराचरविषघ्नन्तं मृतसञ्जीवनं पिबेत् ॥ ९ ॥  
 कटुतुम्बुग्नं मूलं सूक्ष्मं गोमूत्रपेषितम् ।  
 छायाशुष्कां वटीं मूत्रैः पाणिलेपो विषापहः ॥ १० ॥  
 गोमूत्रैर्नरमूत्रैर्वा पुराणेन घृतेन वा ।  
 हरिद्रापानमात्रेण विषं हन्ति चराचरम् ॥  
 दशवर्षात् परं सर्पिः पुराणमिति कथ्यते ॥ ११ ॥  
 यदि सर्पविषार्त्तानां सर्वस्थानगतं विषम् ।  
 गोक्षीरैः रजनीं काथ्य पिबेत् सर्वविषापहम् ॥ १२ ॥  
 गोक्षीरेः रजनीकुष्ठं काथ्यमानं विषापहम् ।  
 हरिद्राकुष्ठमध्वाज्यं भुक्तं सर्वविषापहम् ॥ १३ ॥  
 मूलन्तु श्वेतगुञ्जाया वक्तस्थं विषनाशनम् ।  
 पुथोद्धृतं तस्य मूलं नस्येन विषनाशनम् ॥ १४ ॥  
 पाठाद्रवेण तन्मूलं पाने स्यात् कालकूटजित् ।  
 अर्कमूलेन संलेप्य दंशं विषहरं महत् ॥

\* वृश्चिका—विष्कुटी इति । वीरणामूल—वेणा इति च भाषा ।

† मुषली—तालमूली इति । शिखिमूलिका—अपमार्गः इति च अर्थः ।

रक्तचित्रेन्द्रगोपाभ्यां तथा विषविनाशनम् ॥ १५ ॥  
 सर्पं हरितवर्णञ्च पुच्छाग्रे पाटयेच्छिरः ।  
 शुक्लं कृष्णं पृथक् कार्यं नस्यं सर्वविषापहम् ॥  
 शुक्लं शुक्ले दक्षिणाङ्गे कृष्णं कृष्णे च वामके ।  
 मृतसञ्जीवनं ह्येतत् कालदष्टोऽपि जीवति ॥ १६ ॥  
 तिक्ता कोषातकीकाथं मध्वाज्यसंयुतं पिवेत् ।  
 तत्क्षणाद्वमयेद् यस्तु विषयोगाद्विमुच्यते ॥ १७ ॥  
 कटुकी जम्बुमूलं वा तक्राम्लैर्वा पिवेज्जलैः ।  
 तत्क्षणाद्वमयेच्छीघ्रं विषयोगाद्विमुच्यते ॥ १८ ॥  
 राजवृक्षत्वचं ग्राह्यं शुक्लं कृष्णं पृथक् पृथक् ।  
 शुक्लपक्षे तु शुक्लान्तां चतुर्विंशतिभिः सह ॥  
 मरिचैः पाननिष्ठस्य कृष्णे कृष्णत्वचं तथा ।  
 पीत्वा तैर्निर्विषो दष्टः कथितं हरमेखले ॥ १९ ॥  
 कुङ्कुमालक्तकं लोभ्रं शिला चैवाथ रोचना ।  
 गुटिका लेपनाद्वन्ति विषं स्थावरजङ्गमम् ॥ २० ॥  
 द्वे हरिद्रे शिला तालं कुङ्कुमं मुस्तकं जलैः ।  
 गुटिका लेपमात्रेण विषं हन्ति महाऽद्भुतम् ॥ २१ ॥  
 पूतीकरञ्जबीजस्य मज्जानं कारवेल्लजम् ।  
 पिष्ट्वा पिवेत् ससर्पिष्कं विषं हन्ति न संशयः ॥ २२ ॥  
 पिप्पलीं मरिचं कुष्ठं गृहधूमं मनःशिलाम् ।  
 तालकं सर्षपान् श्वेतान् गवां पित्तेन लोडयेत् ॥ \*  
 गुटिकाऽञ्जननस्येन पानाभ्यञ्जनलेपनात् ।  
 तत्क्षणेणापि दष्टस्य निर्विषीकुरुते क्षणात् ॥ २३ ॥  
 पथ्या क्षौद्रञ्च मरीचं पत्रं † हिङ्गु शिला वचा ।

\* “गवां क्षीरेण लोडयेत्” इति पाठान्तरम् ।

† पत्रं पलमिति वा पाठ्यम् ।

जलेन गुटिकानस्ये कालदष्टोऽपि जीवति ॥ २४ ॥  
 अश्वगन्धा मेघनादो गोमूत्रं महिषाक्षकम् ।  
 गृहधूमेन वा लेपः शिरःकण्ठविषं हरेत् ॥ २५ ॥  
 पञ्चाङ्गमश्वगन्धायाश्चागौमूत्रेण पेषयेत् ।  
 लेपे पाने न सन्देहो नानाविषविनाशनम् ॥ २६ ॥  
 शिला हिङ्गु वचा व्योषमभयात्वक् च पत्रकम् । \*  
 नस्ये वासुकिदष्टञ्च निर्विषं शीतवारिणा ॥ २७ ॥  
 पुत्तजीवफलान्मज्जां गवां क्षीरेण पेषयेत् ।  
 लेपनाञ्जननस्येन कालदष्टोऽपि जीवति ॥ २८ ॥  
 कृष्णधुस्तूरमूलस्य चूर्णं ग्राह्यं पलोन्मितम् ।  
 करञ्जतैलकर्षेण वटीं कृत्वा तु धारयेत् ॥  
 जम्बीरस्य रसैः पीत्वा रौद्रोविषनिवारणम् ॥ २९ ॥  
 लज्जालुमूलं नीत्या वा मूलं स्वच्छेन वारिणा ।  
 पीत्वा रौद्रोविषं हन्ति लेपाद् गुञ्जाबलोद्भवम् ॥ ३० ॥  
 गृहधूमं हरिद्रे द्वे समूलं तण्डुलीयकम् ।  
 अपि वासुकिना दष्टः पिबेद्दधिघृतान्वितम् ॥ ३१ ॥  
 तण्डुलीयकमूलन्तु पीतं तण्डुलवारिणा ।  
 तत्क्षणेणापि दष्टञ्च निर्विषं कुरुते ध्रुवम् ॥ ३२ ॥  
 कौलिक्यमूलनस्येन कालदष्टोऽपि जीवति ।

अत्र मन्त्रः ।—“ओं आदित्यचक्षुषा दृष्टः दृष्टोऽहं हर विषं  
 स्वाहा” ॥ ३३ ॥

विशुक्रान्तोद्भवं मूलं घृतेन त्वग्गतं विषम् ।  
 पयसा रक्तगं हन्ति मांसगं कुष्ठचूर्णतः ॥  
 अस्थिगं रजनीयुक्तं मेदोगं काकलीयुतम् ।  
 मज्जागं पिप्पलीयुक्तं चण्डालीकन्दसंयुतम् ॥

शुक्रगं हन्ति लौहित्यं तस्माद्देयाऽपराजिता ।  
 इति भावो भवेद् यस्य आत्मरूपमिदं जगत् ॥  
 तत्सर्वैर्विषकीटाद्यैर्भक्ष्यमाणो न बाध्यते ॥ ३४ ॥  
 सद्यः सर्पेण दष्टस्य वामनासिकया धृतः ।  
 लेपः कर्णमलेनापि नृमूत्रैः सेचनञ्च वा ॥  
 स्तम्भते गरलस्तेन नोद्धिं धावति धातुषु ॥ ३५ ॥  
 वराहकर्णिकामूलं हस्ते बद्धं विषापहम् ॥ ३६ ॥  
 शिरीषपुष्पस्वरसैः सप्ताहं मरिचं सितम् ।  
 भावितं सर्पदष्टानां पानेऽप्यभ्यञ्जने हितम् ॥ ३७ ॥  
 स्वच्छन्दभैरवी विद्या कथ्यते विषनाशिनी ।

अत्र मन्त्रः ।—“ओं नमो भगवति स्वच्छन्दभैरवि महाभैरवि  
 कालकूटविषं स्फोटय स्फोटय विस्फारय विस्फारय खादय खादय  
 अवतारय अवतारय नास्ति विष हलाहलविष संयोगविष  
 स्यावरविष अत्युग्रविष जङ्गमविष कालचञ्चुया” । परा दृष्टमन्त्रः ।  
 “तद्दुर्घ्रायण इथय इथय” “ओं कालाय महाकालाय कालमर्द  
 देवि ! अमृतगर्भदेवि ओं ओं फट् फट् स्वाहा” । अनेन मन्त्रेण भाङ्ग-  
 यत् जलं वाचयेच्च निर्विषः स्यात् । इयं स्वच्छन्दभैरवीविद्या । “ओं कूं कूं  
 सः स्वः हं सः” । अनेनाभिमन्त्रितपानीयपानेनापि मार्जनेन वा निर्विषः  
 स्यात् ॥ ३८ ॥

देवदारु चित्रकञ्च करवीरार्कलाङ्गली ।  
 मूलानि वारिणा पिष्ट्वा कालदष्टहरं पिवेत् ॥ ३९ ॥  
 मन्त्रौषधप्रयोगेण यदि दष्टो न जीवति ।  
 छेदयेत् तीक्ष्णशस्त्रेण दंशस्थानं भिषग्वरः ॥  
 स्यावरन्तु विषं दद्याद्दष्टो दष्टेन हन्यते ॥ ४० ॥  
 यस्तु संरोषितः सर्पो धूमं वक्त्रादिमुञ्चति ।  
 तुण्डाग्रं प्रेषितं यस्य बहुशस्त्रेण दंशिताः ॥



अशक्यमगदैरन्यैर्विषेणैव चिकित्सयेत् ॥ ४१ ॥

क्षीरक्षौद्रघृतैर्युक्तं द्विगुञ्जं पाययेद्विषम् ।

विषेण लेपयेदंशं कालदष्टोऽपि जीवति ॥ ४२ ॥

मृतसञ्जीवनं ख्यातं निर्गुण्डी तगरं विषम् ।

पिण्डीतगरमूलञ्च पुष्पेणोत्पाद्य योजयेत् ॥

दंशे देयं मृतस्यापि दष्टो जीवति तत्क्षणात् ॥ ४३ ॥

दंशे मृतोऽपि दष्टः कः पुरुषो नाशमेति इति चित्रम् ? ।

सर्पदष्टो यदा वीरस्तं सर्पो दंशते स्वयम् ।

मुक्तोऽसौ म्रियते सर्पः स्वयं निर्विषतां व्रजेत् ॥ ४४ ॥

यदा तदा फलं दन्तैः सर्पभावेन भक्षयेत् ।

दन्तैर्वा भक्षयेद्भूमिं दण्डवत् पतितो नरः ॥

सर्पभावैः न सन्देहो तस्य नो संक्रमेद्विषम् ।

अत्यन्तविषरोगार्तान् जलमध्ये विनिक्षिपेत् ॥ ४५ ॥

मूलं तण्डुलवारिणा पिबति यः प्रत्यङ्गिरासम्भवम् ।

निष्पिष्टं शुचिभद्रयोगदिवसे तस्याऽहिभीतिः कुतः ॥

दर्पादेव फणी यदा दशति तं मोहान्वितो मानवम् ।

स्थाने तत्र स एव याति नियतं चक्री यमस्याचिरात् ॥ ४६ ॥

आषाढशुक्लपञ्चम्यां कट्यां शैरोषमूलकम् ।

तण्डुलोदकपानेन सर्पदंशो न जायते ॥

भ्रमादा दंशते सर्पस्तदा सर्पो विनश्यति ॥ ४७ ॥

पुष्पे श्वेतार्कमूलन्तु श्वेतवर्षाभूमूलकम् ।

संगृह्य पेयं तदृक्षे स्नात्वा तण्डुलवारिणा ॥

सर्पभीतिविनाशार्थं प्रतिसंवत्सरं नरः ॥ ४८ ॥

मसूरं निम्बपत्राभ्यां खादेन्मेषगते रवौ ।

अब्दमेकं न भीतिः स्याद्विषाक्तान्नात्र संशयः ॥

यदा—मसूरं निम्बपत्राभ्यां योऽस्ति मेषगते रवौ ।

अतिरोषान्वितस्तस्य तक्षकः किं करिष्यति ? ॥ ४८ ॥

लकलासस्य दन्तांस्तु मितसूत्रेण वेष्टयेत् ।

बाहौ बद्धा विषं हन्ति विषं भुक्त्वा न बाध्यते ॥

सर्पवृश्चिकमूषाणां मुखस्तम्भः प्रजायते ।

अथ मन्त्रः ।—“ओं शवरि कीर्तय कीर्तय संजाव संजाव  
स्वाहा” । सहस्रजपात् सिद्धिः । अनेन मन्त्रेण सुखं हस्ते बन्धयेत् ॥ ५० ॥

पातालगारुडीमूलं लम्बमानं गृहे स्थितम् ।

दृष्ट्वा गच्छन्ति ते दूरं सर्पाद्या विषकीटकाः ॥

अथ मन्त्रः ।—“ओं प्लः सर्पकुलाय स्वाहा । अशेषकुलसर्प-  
कुलाय स्वाहा” । अनेन समाभिमन्त्रितां वृत्तिकां गृहमध्ये क्षिपेत्, सर्पाः  
पलायन्ते ॥ ५१ ॥

अथ वृश्चिकविषनिवारणम् ।

शिरीषबीजं गोमिदं दाडिमस्य च मूलकम् ।

अर्कक्षीरयुतं हन्ति धूपो वृश्चिकजं विषम् ॥ १ ॥

मयूरपारावतकुकुटानां ग्राह्यं पुरीषं सह भानुमूलैः ।

धूपो निहन्त्याशु विषं समस्तं चतुर्विधं वृश्चिकसर्पजातम् ॥ २ ॥

रजनीचूर्णधूपेन विषं वृश्चिकजं हरेत् ।

वस्त्रेणाच्छाद्य गात्राणि धूपधूमञ्च पाययेत् ॥

दंशञ्च धूपयेच्छीघ्रं सर्वधूपेष्वयं विधिः ॥ ३ ॥

तोयैर्वा नागरं नस्यं पिवेद्वा सैन्धवं घृतम् ।

अर्कधुस्तूरमूलं वा जलपाने विषापहम् ॥ ४ ॥

पुत्तजीवफलान्मज्जां पलाशोत्थां करञ्जजाम् ।

मज्जां तोयैः प्रलेपोऽयं हन्ति वृश्चिकजं विषम् ॥ ५ ॥

हिङ्गु वा जललेपेन वृश्चिकोत्थं विषं हरेत् ॥ ६ ॥

सिक्थकं सप्तधा भाव्यं स्नुह्यर्कपयसाऽऽतपे ।

तत्तप्तं वज्रिना स्पृष्टं दंशस्थाने विषं हरेत् ॥ ७ ॥

घृतार्कदुग्धलेपेन यथ्या वा धूपितेन वा ।

बीजपूरकमूलस्य लेपाद्वापि हरीतकी ॥

लेपोजातीगुडाभ्यां वा हरिद्रालेपनेन वा ।

वृश्चिकस्य विषं हन्ति प्रत्येकेन न संशयः ॥ ८ ॥

मातुलुङ्गस्य मूलन्तु रविवारे समुद्धरेत् ।

उत्तराभिमुखेनैव क्रूं मन्त्रोच्चारणात् स्पृशेत् ।

वामाङ्गे दक्षिणे दष्टे वामदष्टे च दक्षिणे ।

मार्जनेन विषं हन्यात् सदंशं दृष्टप्रत्ययम् ॥

सप्तधा मार्जनेनैव विषं वृश्चिकजं हरेत् ॥ ९ ॥

कार्पासमूलं चर्वित्वा विषजित् कर्णफुत्कृतैः ॥ १० ॥

ग्राह्यं हंसपदीमूलं प्रातरादित्यवासरे ।

मुखस्थं फुत्कृतं कर्णे विषं वृश्चिकजं हरेत् ॥ ११ ॥

अथ मन्त्रः ।—“ओं छः फट् स्वाहा” । अनेनापोमार्जयेन्निर्विषी भवति ।

“शांखो मांखो मांहीं खोंहीं” । अनेन गरुडमन्त्रेण वृश्चिकदष्टं करवीर-

काष्ठेनापो मार्जयेन्निर्विषी भवति ॥ १२ ॥

वकुलत्वचबीजं वा निष्पीड्य दंशनस्थले ।

प्रलेपाद् वृश्चिकविषहरणञ्चाभिमन्त्रितात् ॥

“ओं भं हुं यं क्रं ङं वं वं लं छं एं ऐं ओं औं हं हः” ।

इति मन्त्रेणाभिमन्त्र्य प्रलेपयेत् ॥ १३ ॥

“हां हीं मं चं ओं” इति मन्त्रेण ओलहन्तमभिमन्त्र्य तेन मार्जनाद्

वृश्चिकविषनाशी भवति ।

शिवेन भाषितो योगो नावहेलनमर्हति ॥ १४ ॥

अथ मूषिकविषहरणम् ।

शिला तालककुष्ठञ्च भाव्यं निर्गुण्डिकाद्रवैः ।

पानं मूषिकदष्टानां दत्तं तीव्रविषं हरेत् ॥ १ ॥

गृहगोधां समादाय पिष्ट्वा तण्डुलवारिणा ।

लेपादाखुविषं हन्ति पिबेद्वा क्षीरपाचिताम् ॥ २ ॥

सर्षपं कुङ्कुमं तक्रं समभागं घृतं पिबेत् ।

विषं मूषिकदष्टानां शममाप्नोति तत्क्षणात् ॥ ३ ॥

चिञ्चाफलसमायुक्तं गृहधूमं पलार्द्धकम् ।

पुराणाय्येन सप्ताहं लिहत्याखुविषं हरेत् ॥ ४ ॥

अथ कुक्कुटविषनिवारणम् ।

गुडं तैलार्कदुग्धञ्च लेपाच्छ्वानविषं हरेत् ॥ १ ॥

पिष्ट्वाऽपामार्गमूलञ्च कर्षकं मधुना लिहेत् ।

शुना दष्टविषं हन्ति लेपात् कुक्कुटविष्टया ॥ २ ॥

उन्नतश्चानदष्टानां कुमारौदलसैन्धवम् ।

सुखोष्णं बन्धयेत् पिष्टं त्रिदिनान्ते सुखावहम् ॥ ३ ॥

अथ मत्स्यभेकादिविषहरणम् ।

शिरीषफलमूलञ्च सूक्क्षीरेण सुपेषितम् ।

कुष्ठाऽङ्गोठजटामिश्रं पिबेद्भेकविषापहम् ॥ १ ॥

तूषणं मेघनादा च भेकमत्स्यविषापहा ॥ २ ॥

शृङ्गिमत्स्यविषं खेदात् किञ्चिद् घृतसमन्वितात् ॥ ३ ॥

अथ गृहगोधाविषनिवारणम् ।

गृहगोधाविषं हन्ति काश्मरीफलनस्यतः ॥ १ ॥

अथ व्याघ्रादिविषनिवारणम् ।

वृकव्याघ्रशृगालाखु-भल्लूकद्विपवाजिनाम् ।

विषं श्वापददंशश्चेद्देहसौहृशलाकया ॥ १ ॥

लेपात् सर्वविषं हन्ति मूलं श्वेतपुनर्नवम् ।

किमत्र बहुनोक्तेन तत्क्षणाद्विषनाशनम् ॥ २ ॥

चिङ्गटस्याऽदनेनाथ व्याघ्रव्यालविषं हरेत् ॥ ३ ॥

धुस्तूरपत्रतोयेन चूर्णं त्रिकटुसम्भवम् ।

उदरस्थं विषं हन्ति व्याघ्रव्यालसमुद्भवम् ॥ ४ ॥



करञ्जतैललेपेन ज्वालां व्याघ्रनखोद्भवाम् ॥ ५ ॥

गोजिह्वामूलिकां पिष्ट्वा जलेन मधुना सह ।

लेपोऽपि सर्वजन्तूनां नखतुण्डविषं हरेत् ॥ ६ ॥

तथा निम्बत्वचञ्चैव शमीवृक्षत्वचं तथा ।

उष्णोदकेन लेपः स्यान्नखदन्तविषापहः ।

तथा दारुहरिद्राया लेपो दन्तविषापहः ॥ ७ ॥

अथ कीटविषनिवारणम् ।

आशोणतण्डुलीमूलं तुलसीमूलिकाऽपि वा ।

तण्डुलोदकपानेन कीटकोत्यं विषं हरेत् ॥ १ ॥

लाङ्गल्या कटुतुम्ब्या वा देवदारुनिशोरपि ।

मूलं वीजं काञ्चिकेन लेपः कीटविषापहः ॥ २ ॥

तिलञ्च सर्पपं कुष्ठं वीजं कारञ्जकं स्मृतम् ।

उद्धर्तनात् प्रलेपाद्वा सर्वकीटविषावजित् ॥ ३ ॥

करञ्जवीजसिद्धार्थ-तिलैर्लेपो विषापहः ।

एरण्डतैललेपो वा सर्वकीटविषापहः ॥ ४ ॥

निशा दारुनिशा चैव मञ्जिष्ठा नागकेशरम् ।

एषां लेपो निहन्त्याशु विषं लूतादिसम्भवम् ॥ ५ ॥

अथ सर्वजन्तुविषनिवारणम् ।

पुत्तजीवफलान्मज्जां शीततोयेन पेषिताम् ।

लेपनाञ्जननस्यैस्तु पानाद्वा निष्कमात्रतः ॥

व्याघ्रमूषिकगोनाग-वृश्चिकादिविषं हरेत् ।

दुःसहं यद्विषं चाशु विष्फोटञ्च विनाशयेत् ॥ १ ॥

बन्ध्याकर्कोटकीकन्दं जलैः पिष्ट्वा प्रलेपयेत् ।

सर्पमूषिकमार्जार-वृश्चिकादिविषापहम् ॥ २ ॥

अथ उपविषनिवारणम् ।

सुहृत्कोन्मत्तकश्चैव करवीरश्च लाङ्गली ।

वज्री जैपालकः कृष्ण कुष्ठं भस्मा तथैव च ॥  
महाकालश्च इत्याद्याः स्मृतास्तूपविषापहाः ॥ १ ॥  
ससिन्धुं काञ्चिकं पीत्वा समस्तोपविषं हरेत् ।  
सारमेयविषं हन्ति घृतेनापि हरीतकी ॥  
निम्बपत्रं घृता हन्ति घृतेन मधुना ततः ॥ २ ॥

अथ कृत्रिमविषनिवारणम् ।

अनेकविषजीवानां चूर्णञ्चोपविषैर्युतम् ।  
मिश्रितं नखकेशाद्यैर्लेपयेच्चूर्णसञ्चयम् ॥ १ ॥  
कृत्रिमञ्च विष ख्यातं पक्षान्मासाञ्च बाध्यते ।  
आलस्यं कुरुते जाड्यं कासं श्वासं बलक्षयम् ॥  
रक्तस्रावं ज्वरं शोथं पीडां चक्षुषि लक्षयेत् ॥ २ ॥  
मृतं सूतं मृतं स्वर्णं शुद्धलोहं समाक्षिकम् ।  
त्रयाणां गन्धकं तुल्यं मर्द्यं कल्कद्रवैर्दिनम् ॥  
तच्छुष्कं ससिताक्षौद्रैर्मासमेकं लिहेत् सदा ॥ ३ ॥  
वङ्गिमूलयुतं क्षीरं मनुष्यगरनाशनम् ॥ ४ ॥  
पुच्छजोवफलान्मज्जां निष्कमात्रं गवां पयः ।  
पीत्वा चोद्यं गरं हन्याद्विषं कृत्रिमयोगजम् ॥ ५ ॥  
शटीपुष्करमूलञ्च पाच्यं शीतलवारिणा ।  
तत् पिबेत् शीतलं पाने गरदृष्णाज्वरापहम् ॥  
क्षीरमुद्गयुतं पथ्यं शाल्यन्नं परमं हितम् ॥ ६ ॥  
गृहधूमं जलैः पिष्ट्वा तण्डुलीमूलतुल्यकम् ।  
तस्माच्चतुर्गुणं चाज्यं घृतात् क्षीरं चतुर्गुणम् ॥  
घृतशेषं पचेत् सर्वं पिबेत् सर्वगरापहम् ॥ ७ ॥  
समूलपत्रां सर्पाक्षीं जलेन कथितां पिबेत् ।  
नरमूत्रैश्च वा पिष्टं पिबेत् सर्वगरापहम् ॥ ८ ॥  
एलातालीशपत्राणि तूषणं जीरकं समम् ।

चूर्णार्द्धा च सिता योज्या भुक्त्वा गरहरं भवेत् ॥ ९ ॥

पयसा रजनौकुष्ठं मध्वाज्यगृहधूमकम् ।

तण्डुलीमूलसंयुक्तं कर्षं गरहरं पिबेत् ॥ १० ॥

अथ योगजविषनिवारणम् ।

तैलकर्पूरजम्बीर-संयोगाद् योगजं विषम् ।

समांशेन तु मध्वाज्यमेवं संयोगजं विषम् ॥ १ ॥

नारिकेलाम्बुकर्पूरं संयोगाद् योगजं विषम् ॥ २ ॥

मरिचं तुम्बिकामूलं योगजं विषमेव च ।

पुत्तजीवफलेनैव रजनीमारनालकैः ॥

देवदानी नृमूत्रैर्वा सर्पाक्षी चेन्द्रवारुणी ।

गिरिकर्णायमूलं वा प्रत्येकं विषजिह्वेत् ॥ ३ ॥

मध्वाज्यं काकमाच्यास्तु द्रवैः पिष्ट्वा विषं हरेत् ।

गिरिकर्णीनागपुष्पी-मुण्डोपानाद्विषापहा ॥ ४ ॥

अथ भस्मातकविषनिवारणम् ।

भस्माततैलसम्पर्कात् स्फोटः संजायते नृणाम् ।

नवनीतं तिलं पिष्ट्वा तल्लेपेन तु तं जयेत् ॥

विम्बीपत्रप्रलेपाद्वा तं जयेत् तत्पदेन वा ॥ १ ॥

भस्मातकस्य मूलञ्च मृत्तिकाभिः प्रलेपयेत् ।

तत्सञ्जातविकाराणि नाशयत्येव निश्चितम् ॥ २ ॥

अथ यक्षिणीसाधनम् ।

सर्वासां यक्षिणीनान्तु ध्यानं कुर्यात् समाहितः ।

भगिनीमातृपुत्रस्त्री-रूपतुल्यं यथेक्षितम् ॥

भोज्यं निरामिषं चान्नं वर्ज्यं ताम्बूलभक्षणम् ॥ १ ॥

उपविश्याजिनादौ च प्रातः स्नात्वा न कं स्पृशेत् \* ।

नित्यकृत्यञ्च कृत्वा तु स्थाने निर्जनके जपेत् ॥

यावत् प्रत्यक्षतां यान्ति यक्षिण्यो वाञ्छितप्रदाः ॥ २ ॥

जपेत्तद्वदयं मन्त्रं श्मशाने निर्भयो मुनिः ।

दशांशं गुग्गुलुं साज्यं हुत्वा तुष्यति विभ्रमा ॥

अथ मन्त्रः ।—“ओं क्लीं विभ्रमरूपे ! विभ्रमं कुरु कुरु एहोहि भगवति ! स्वाहा” ॥ १ ॥

शङ्खलिप्तपटे देवीं गौरवर्णां धृतोत्पलाम् ।

सर्वालङ्कारिणीं दिव्यां समालिख्यार्चयेत्ततः ॥

जातीपुष्पैः सोपचारैः सहस्रैकं ततो जपेत् ।

त्रिसम्यं सप्तरात्रन्तु ततो रात्रिषु निर्जपेत् ॥

अर्द्धरात्रं गते देवी समागत्य प्रयच्छति ।

पञ्चविंशति दीनारान् प्रत्यहं तोषिता सती ॥

अथ मन्त्रः ।—“ओं क्लीं रतिप्रिये स्वाहा” ॥ २ ॥

एकलिङ्गं महादेवं त्रिसम्यं पूजयेत् सदा ।

धूपं दत्त्वा जपेन्मन्त्रं त्रिसम्यं त्रिसहस्रकम् ॥

मासमेकं ततो याति यक्षिणी सुरसुन्दरी ।

दत्त्वार्घ्यं प्रणमेन्मन्त्री ब्रूते सा “त्वं किमिच्छसि ?” ॥

देवि ! दारिद्र्यदग्धोऽस्मि तन्मे नाशय शङ्करि ! ।

ततो ददाति सा तुष्टा वित्तायुश्चिरजीवितम् ॥

अथ मन्त्रः ।—“ओं क्लीं आगच्छ सुरसुन्दरि ! स्वाहा” ॥ ३ ॥

कुङ्कुमेन समालिख्य भूर्जपत्रे सुलक्षणाम् ।

प्रतिपत्तः समारभ्य पूजां कृत्वा जपेत्ततः ॥

त्रिसम्यं त्रिसहस्रन्तु मासान्ते पूजयेन्निशि ।

संजपेदर्द्धरात्रन्तु समागत्य प्रयच्छति ।

दीनाराणां सहस्रैकं प्रत्यहं परितोषिता ॥

अथ मन्त्रः ।—“ओं क्लीं अनुरागिणि ! मैथुनप्रिये ! स्वाहा” ॥ ४ ॥



ध्यात्वा जपेत् ततो रात्रौ सागरस्य तटे शुचिः ।

लक्ष्मजप्ये कृते सिद्धिः दत्ते सागत्य वेष्टकः ।

रत्नं वरं तथा भोज्यं सौम्यो मन्त्री सुखी भवेत् ॥

अथ मन्त्रः ।—“ओं भगवन् ! समुद्र ! देहि रत्नानि जलवासो क्लीं  
नमोऽस्तु ते स्वाहा” ॥ ५ ॥

त्रिपथे तु वटस्थाने रात्रौ मन्त्री जपेच्छुचिः ।

लक्ष्मत्रयं ततः सिद्धा देवी च वटयक्षिणी ॥

वस्त्रालङ्कारकं दिव्यं रसं सर्वरसायनम् ।

दिव्याञ्जनञ्च सा तुष्टा साधकाय प्रयच्छति ॥

अथ मन्त्रः ।—“ओं क्लीं वटवासिनि ! यक्षकुलप्रसूते ! वटय-  
क्षिणि ! एह्येहि स्वाहा” ॥ ६ ॥

वटवृक्षं समारुह्य लक्ष्मेकं जपेन्मनुम् ।

ततः सप्ताभिमन्त्रेण काञ्चिकैः क्षालयेन्मुखम् ॥

मासत्रयं जपेद्रात्रौ वरं यच्छति यक्षिणी ।

रसं रसायनं दिव्यं क्षुद्रकर्म ह्यनेकधा ।

सिद्धानि सर्वकार्याणि नान्यथा शङ्करोऽब्रवीत् ॥

अथ मन्त्रः ।—“ओं नमश्चन्द्राद्यावा कर्णकारण स्वाहा” । “ओं  
नमो भगवते रुद्राय चण्डवेगिने स्वाहा” । मन्त्रद्वयस्यैक एव  
सिद्धिहेतुः ॥ ७ ॥

चिञ्चावृक्षतले लक्षं मन्त्रमावर्तयेच्छुचिः ।

शतपुष्पोद्भवैः पुष्पैः सष्टैर्होममाचरेत् ॥

ततः सिद्धा भवेद्देवी विशाला कामगामिनी ।

ददाति मन्त्रिणे तुष्टा रसं दिव्यं रसायनम् ॥

अथ मन्त्रः ।—“ओं ऐं विशाले ! क्लीं क्लीं व्रीं क्लीं क्लीं  
स्वाहा” ॥ ८ ॥

नरास्थिनिर्मिता माला गले पाणौ च कर्णयोः ।

धारयेज्जपमालाञ्च तादृशीञ्च श्मशानतः ॥  
लक्ष्मेकं जपेन्नन्तं साधको निर्भयः शुचिः ।  
ततो महाभया यक्षी दद्यादेनं रसायनम् ॥  
तस्य भक्षणमात्रेण सर्वरत्नानि चालयेत् ।  
बलीपलितनिर्मुक्तश्चिरजीवी भवेन्नरः ॥

अथ मन्त्रः ।—“ओं क्रीं महाभये ! क्लीं स्वाहा” ॥ ९ ॥

शुक्लपक्षे जपेत्तावद् यावद्दृश्येत चन्द्रमाः ।  
प्रतिपत्पूर्वपूर्णान्तं नवलक्ष्मिदं जपेत् ।  
अमृतं चन्द्रिकादत्तं पीत्वा जीवोऽमरो भवेत् ॥

अथ मन्त्रः ।—“ओं क्लीं चन्द्रिके ! हंसः क्रीं क्लीं स्वाहा” ॥ १० ॥

जप्यं मासत्रयं रक्त-कम्बला सा प्रसीदति ।  
मृतकोत्थापने कुर्यात् प्रतिमां चालयेत्तथा ॥

अथ मन्त्रः ।—“ओं क्लीं रक्तकम्बले ! महादेवि ! मृतकमुत्थापय

प्रतिमाञ्चालय पर्वतान् कम्पय नीलय विलसत् हुं हुं” ॥ ११ ॥

अष्टोत्तरशतं जप्त्वा यत्किञ्चित् खादुभोजनम् ।  
तद्वलिर्दीयते तस्यै वटाधो मासमेकतः ॥  
ततो देवी समागत्य हस्ताद् गृह्णाति भोजनम् ।  
तत्रैव सा वरं दत्ते नित्यं सान्निध्यकारकम् ॥  
अतीतानागतं कर्म सुस्थासुस्थं ब्रवीति सा ।  
प्रतिमाः पर्वतान् सर्वान् चालयत्येव तत्क्षणात् ॥

अथ मन्त्रः ।—“ओंकारमुखे ! विद्युज्जिह्वे ! ओं हुं चेटके ! जय

जय स्वाहा” ॥ १२ ॥

पूर्वमेवायुतं जप्त्वा लक्षणकन्याभिमन्विताम् ।  
हस्तपादप्रलेपेन सुप्ते वक्ति शुभाशुभम् ॥

अथ मन्त्रः ।—“ओं क्रीं सनामशक्तिभगवति ! कर्णपिशाचिनि !

चण्डरोपिणि ! वद वद स्वाहा” ॥ १३ ॥

लिम्पेन्मृजोमयैर्भूमिं कुशांस्तत्र समास्तरेत् ।

पञ्चोपचारनैवेद्यैर्देवदेवीं प्रपूजयेत् ॥

अक्षसूत्रं करे धृत्वा पूर्वमेवायुतं जपेत् ।

अर्द्धरात्रे गते देवी सुप्ते वक्ति शुभाशुभम् ॥

अत्र मन्त्रः ।—“ओं क्रीं आगच्छागच्छ चामुण्डे ! ओं  
स्वाहा” ॥ १४ ॥

रोचनैः कुङ्कुमैः क्षीरैः पद्मकाष्ठदलं लिखेत् ।

नीलवर्णे भूर्जपत्रे मायावीजं दले दले ॥

लिखित्वा धारयेन्मूर्ध्नि इमं मन्त्रं ततो जपेत् ।

पूर्वमेव तु सप्ताहं कुर्यादेवं प्रयत्नतः ।

अतीतानागतं सर्वं स्वप्ने वदति देवता ॥

अत्र मन्त्रः ।—“ओं क्रीं चिञ्चि पिशाचिनि ! स्वाहा” ॥ १५ ॥

अलावुमूलिकां पुष्पे तथा सर्पाक्षिमूलिकाम् ।

गृह्याभिमन्त्रितां यत्नाद्रक्तसूत्रेण वेष्टयेत् ।

मूर्ध्नि बद्ध्वा तु तां सुप्ते वदत्येव शुभाशुभम् ॥

अत्र मन्त्रः ।—“ओं नमो भगवते कर्णपिशाचाय स्वाहा” ॥ १६ ॥

लक्ष्मेकं जपेन्मन्त्रं वटवृक्षतले शुचिः ।

बन्धूककुसुमैः पञ्चान्मध्वनं क्षीरमिश्रितम् ॥

दत्ते धूपे दशांशेन जुहुयात् पूर्णयान्वितम् ।

ततः सिद्धा भवेद्देवी विचित्रा वाञ्छितप्रदा ॥

अत्र मन्त्रः ।—“ओं विचित्रे ! विचित्ररूपे ! सिद्धिं कुरु कुरु  
स्वाहा” ॥ १७ ॥

प्रविश्य नगरस्यान्तं लक्षसंख्यं जपेच्छुचिः ।

पद्मपत्रैः कृतो होमो घृतोपेतैर्दशांशतः ॥

प्रयच्छत्यञ्जनं हंसी येन पश्यति भूनिधिम् ।

सुखेन तच्च गृह्णाति न विघ्नैः परिभूयते ॥

अथ मन्त्रः ।—“ओं हंसि हंसि जने क्लीं क्लीं स्वाहा” ॥ १८ ॥

लक्षसंख्यं जपेन्मन्त्रं राजद्वारे शुचिः स्थिरः ।

सत्तीरैः मालतीपुष्पैः कृतहोमैः सहस्रकैः ॥

मदना यक्षिणी सिद्धिं गुटिकां सम्प्रयच्छति ।

तया मुखस्थयाऽदृश्यश्चिरस्थायी भवेन्नरः ॥

अथ मन्त्रः ।—ओं ऐं मदने मदनविडम्बिनि ! अनङ्गसङ्गं सन्देहि

देहि क्लीं क्लीं स्वाहा” ॥ १९ ॥

लक्षसंख्यं जपेन्मन्त्रं पलाशतरुजन्धनैः ।

मधुनाऽऽज्यैः कृतो होमः कालकर्णीं प्रसीदति ।

सततं तां स्मरेन्मन्त्री विविधैश्वर्यकारिणीम् ॥

अथ मन्त्रः ।—“ओं क्लीं क्लीं कालकर्णिके ! ठः ठः स्वाहा” ॥ २० ॥

स्वगृहे संस्थितो रक्तैः करवीरप्रसूनकैः ।

लक्षमावर्त्तयेन्मन्त्रं होमं कुर्याद्दशांशतः ॥

होमे कृते भवेत् सिद्धिर्लक्ष्मीनान्नी च यक्षिणी ।

रसं रसायनं दिव्यं विशालञ्च प्रयच्छति ॥

अथ मन्त्रः ।—“ओं ऐं लक्ष्मीं श्रीं कमलधारिणीं कलहंसः

स्वाहा” ॥ २१ ॥

रक्तमाल्याम्बरो मन्त्रं चतुर्दश्यां दिने जपेत् ।

ततः सिद्धा भवेद्देवी शोभना भोगदायिनी ॥

अथ मन्त्रः ।—“ओं अशोकपल्लवाकारकरतले ! शोभने ! श्रीं क्षः

स्वाहा” ॥ २२ ॥

पुण्याऽशोकतलं गत्वा चन्दनेन सुमण्डलम् ।

कृत्वा देवीं समभ्यर्च्य धूपं दत्त्वा सहस्रकम् ॥

मन्त्रमावर्त्तयेन्मासं नक्तभोजी वनङ्गतः ।

रात्रौ पूजां ततः कृत्वा जपेन्मन्त्री निशार्द्धके ॥

नटी देवी समागत्य निधानं रसमञ्जनम् ।



ददाति मन्त्रिणे मन्त्रं दिव्ययोगञ्च निश्चितम् ॥

अथ मन्त्रः ।—“ओं क्रीं क्रीं नटि ! महानटि ! रूपवति !

स्वाहा” ॥ २२ ॥

स्रक् सुगन्धि गृहस्थाने चन्दनेन तु मण्डलम् ।

कृत्वा हस्तप्रमाणेन पूजयेत् तत्र पद्मिनीम् ॥

धूपं सगुगुलुं दत्त्वा जपेन्मन्त्रसहस्रकम् ।

मासमेकं ततः पूजां कृत्वा रात्रौ पुनर्जपेत् ॥

अर्द्धरात्रे गते देवी समागत्य प्रयच्छति ।

निधानं दिव्ययोगञ्च तस्मान्मन्त्री सुखी भवेत् ॥

अथ मन्त्रः ।—“ओं क्रीं पद्मिनि स्वाहा” ॥

### अथ रसशोधन-मारणञ्च ।

अथ वीर्यस्तम्भनवाजीकरणादिषु प्रोक्तरसयोगादिसिद्धये  
रसादिशोधनमारणञ्च । तत्रादौ रसशोधनम् ।—

पलादूर्ध्वं न कर्तव्यं रससंस्कारमुत्तमम् ।

अघोरिणैव मन्त्रेण रससंस्कारपूजनम् ॥

अथ मन्त्रः ।—“ओं अघोरिभ्योऽथ घोरिभ्यो घोराघोरतरेभ्यश्च ।  
सर्वतः सर्वसर्वेभ्यो नमस्ते रुद्ररूपिभ्यः नमः” । इति अघोरमन्त्रः ।

कुमार्थ्या च निशाचूर्णैः दिनं सूतं विमर्दयेत् ।

पातयेत् पातनायन्त्रे सम्यक्शुद्धो भवेद्रसः ॥

अथवा हिङ्गुलात् सूतं ग्राहयेत् तन्निगद्यते ।

पारिभद्ररसैः पेष्यं हिङ्गुलं याममात्रकम् ॥

जम्बीराणां द्रवैर्वाथ पाच्यं पातनयन्त्रके ।

तत्सूतं योजयेद् योगे सप्तकञ्चुकवर्जितम् ॥

रसस्य दशमांशन्तु गन्धं दत्त्वा विमर्दयेत् ।

जम्बीरस्य द्रवैर्यामं पाच्यं पातनयन्त्रके ॥

पुनर्मर्द्यं पुनः पात्यं सप्तवारं विशुद्धये ।

इत्येवं शुद्धिराख्याता यथेष्टैकप्रकारिका ॥

अथ रसमारणम् ।

युक्तं सर्वस्य सूतस्य तप्तखल्ले विमर्दनम् ।

अजाशक्ततुषाग्निन्तु भूगर्त्तं त्रितयं क्षिपेत् ॥

तस्योपरि स्थितं खल्लं तप्तखल्लमिदं भवेत् ।

खल्लं लोहमयं शस्तं पाषाणोत्थमथापि वा ॥

अजीर्णं चाप्यबीजञ्च यत्सूतं घातयेन्नरः ।

ब्रह्महा स दुराचारो मन्त्रद्रोही महेश्वरि ! ॥

रामठं पञ्चलवणं तथा क्षारचतुष्टयम् ।

त्रिकटुं शृङ्गवेरञ्च मातुलुङ्गरसाप्लवम् ॥

पिण्डमध्ये रसं दत्त्वा स्वेदयेत् सप्तवासरम् ।

मारणालेपमृङ्गाण्डे ग्रासार्थी जायते ध्रुवम् ॥

एतदेव रसं यत्नाज्जम्बीरनीरसंयुतम् ।

दिनैकं धारयेद्दुग्धं मृत्पात्रे वा मृतो भवेत् ॥

तदा ग्रासः प्रदातव्यः स्वर्णशुद्धिः शनैः शनैः ।

चतुर्दशदिनान्यन्तः क्रमाज्जीर्णस्य चालयेत् ॥

सूतं स्वर्णं व्योमशङ्ख-तुल्यं रश्माद्रवैर्दिनम् ।

मर्दयेद्बीजसंयुक्तं चार्वाचारणयन्दके ॥

सर्वकैर्मूलिकाद्रावैर्दिनमेकन्तु मर्दयेत् ।

गर्भयन्त्रगतं पाच्यं मन्त्रयेत् पूर्ववद्रसम् ॥

ब्रह्मदण्डी मेघनादा चित्रकः कटुतुम्बिका ।

वज्रवल्ली बला कन्या त्रिकटुर्कस्तुहीपयः ॥

कन्दो रश्मा च निर्गुण्डी लज्जा जाती जयन्तिका ।

विष्णुकान्ता हस्तिशुण्डी दद्रुघ्नो भृङ्गराट् पटुः ॥

गुडूची लाङ्गली नीरकणाकालीमहोरगाः ।

काकमाची च दन्ती च सर्पाक्षी चार्द्धचन्द्रिका ॥

एता समस्ता व्यस्ता वा देया ह्यष्टादशाधिकाः ।

उक्तस्थाने प्रयोक्तव्या रसराजस्य सिद्धये ॥

बालुकायन्त्रः ।

हिङ्गुलशुद्धिः । मेष्ठीक्षीराम्लवृक्षाणां दरदं घर्मभावितम् ।

सप्तवारं प्रयत्नेन शुद्धिमायाति निश्चितम् ॥

गन्धकशुद्धिः । शुकपक्षसमच्छायो नवनीतसमप्रभः ।

मसृणः कठिनः स्निग्धः श्रेष्ठो गन्धः स उच्यते ॥

साज्यभाण्डे पयः क्षिप्त्वा मुखं वस्त्रेण वेष्टयेत् ।

तत्पूर्वं चूर्णितं गन्धं आवेण बोधयेत् पुनः ॥

भाण्डं निक्षिप्य भूम्यन्ते रुद्ध्वा देयं पुटं लघु ।

तत्क्षीरेण द्रुतं गन्धं शुद्धं योगेषु योजयेत् ॥

गन्धं घृते विपक्तव्यं यावत्तैलनिभं भवेत् ।

वस्त्रेणान्तरितं कृत्वा चालयेत् त्रिंशदन्तरम् ॥

पुनर्विंशति संग्राह्यं शुद्धाष्टद्वादश क्रमात् ।

अष्टमाषं चतुर्थं वाप्यर्द्धैव समांशकम् ॥

प्रतिग्रासे तप्तखले दिनमन्त्रेण मर्दयेत् ।

विना यन्त्रे क्षिपेत् तच्च जम्बीररससंयुतम् ॥

तदुद्यन्त्रं धारयेद्द्वर्मे दिनं स्याज्जारितो रसः ।

तं पटुक्षारगोमूत्रं सुक्क्षीराम्लैः प्रलेपिते ॥

दृढवस्त्रे वह्निर्बद्ध्वा सृष्टे स्वेदयेद् बुधः ।

काञ्चिके क्षारसंयुक्ते यन्त्रे पाच्यं त्र्यहर्निशम् ॥

तदुद्धृत्य रसं देयं खले संमर्दयेत् क्षणम् ।

संमर्दं पूर्ववत् पेथं यन्त्रे लिप्तपुटे पुनः ॥

क्रमे पाकेन दिवसे त्रिभिर्ग्रासः प्रजीर्यति ।

जीवितं न यतः तस्माद्बीजं दत्त्वा विमर्दयेत् ॥

प्रतिग्रासं तप्तखल्ले यथाशक्त्या च जारयेत् ।  
 तं जीर्णं मारयेत् सूतं मारणं कथ्यते द्रवैः ॥  
 अङ्गोलस्य शिफाञ्चाङ्गिः पिष्ट्वा खल्ले विमर्दयेत् ।  
 सूतं गन्धकसंयुक्तं दिनान्ते तद्विशोधयेत् ॥  
 पुटयेद्भूधरे यन्त्रे दिनान्ते तन्मृतं भवेत् ।  
 कृष्णधुस्तरतैलेन सूतं मर्द्यं द्वियामकम् ॥  
 दिनैकं तत्पचेद् यन्त्रे कटुपाके न संशयः ।  
 रसं गन्धं समं मर्द्यं दिनं निर्गुण्डिकाद्रवैः ॥  
 वज्रमूषान्वितं धातं भस्म सूतं भवेन्नलम् ।  
 सूतमूर्णां रसं गुञ्जां मधुलाक्षाञ्च टङ्गणम् ॥  
 मर्दयेद् भृङ्गजद्रावैर्दिनैकं ध्यापयेत् पुनः ।  
 ध्याते भस्मत्वमायाति शुद्धस्फटिकसन्निभः ॥  
 द्विपलं सूतराजस्य पलैकं गन्धकस्य च ।  
 कन्यानीरेण संमर्द्यं दिनमेकं निरुत्तरम् ॥  
 बद्ध्वा तद्भूधरे यन्त्रे दिनैकं मारयेत् पुटात् ।  
 इत्येवं जारिते सूते मारणं परिकीर्तितम् ॥  
 अथवा मासयोग्यन्तु हन्यागन्धान्वितं रसम् ।  
 सूतञ्च घनसत्त्वञ्च मर्दयेत् कङ्गुलीद्रवैः ॥  
 दिनैकं गोलकञ्चैव शोषयेदातपे खरे ।  
 गर्भयन्त्रगतं पाच्यं त्रिदिनन्तु महाग्निना ॥  
 करोषाग्नौ दिवारात्रौ पचित्वा भस्मतां नयेत् ॥



## दत्तात्रेयतन्त्रम् ।

श्रीदत्तात्रेय उवाच ।

कैलासशिखरासीनं देवदेवं महेश्वरम् ।  
दत्तात्रेयश्च पप्रच्छ शङ्करं लोकशङ्करम् ॥ १ ॥  
कृताञ्जलिपुटो भूत्वा समूचे भक्तवत्सलम् ।  
भक्तानाञ्च हितार्थाय कालमन्त्रं प्रकथ्यताम् ॥ २ ॥  
कलौ सिद्धिर्महाकाल ! मन्त्रतन्त्रविधायिका ।  
कथयस्व महादेव ! देवदेवं महेश्वरम् ॥ ३ ॥  
सन्ति नानाविधा लोके यन्त्रमन्त्राभिचारिकाः ।  
आगमोक्ताः पुराणोक्ता वेदोक्ता डामरे तथा ॥ ४ ॥  
उड्डीशे मेरुतन्त्रे च कालचण्डेश्वरे तथा ।  
राधातन्त्रे च देवेश ! तारातन्त्रेऽमृतेश्वरे ॥ ५ ॥  
तत्सर्वं कीलकं कृत्वा कलौ वीर्यविवर्जितम् ।  
ब्राह्मणाः कामवशगास्तेषां कारणसिद्धये ॥ ६ ॥  
कीलकञ्च विनामन्त्रं कार्यसिद्धिप्रदं नृणाम् ।  
कथयस्व महादेव ! कृपां कुरु मम प्रभो ! ॥ ७ ॥

श्रीईश्वर उवाच । शृणु सिद्धिं महायोगिन् ! सर्वयोगविशारद ! ।

मन्त्रविद्यां महागुप्तां देवानामपि दुर्लभाम् ॥ ८ ॥  
तवाग्रे कथितो ह्येष मन्त्रविद्याशिरामणिः ।  
गुह्याद् गुह्यं महागुह्यं गुह्यं गुह्यं पुनः पुनः ॥ ९ ॥  
गुरुभक्ताय दातव्यं नाभक्ताय कदाचन ।  
शिवभक्तैकमनसि दृढचित्तसमन्विते ॥ १० ॥  
अथातः संप्रवक्ष्यामि शृणु श्रेयस्तथाऽऽत्मनः ।  
कलौ सिद्धं महामन्त्रं विना कालेन कथ्यते ॥ ११ ॥

न तिथिर्न च नक्षत्रं नियमो नास्ति वासरः ।  
 न पूजा न जपो होमो न च कालादिनिर्णयः ॥ १२ ॥  
 केवलं मन्त्रतन्त्रेण औषधी सिद्धिरूपिणी ।  
 यस्य साधनमात्रेण क्षणं सिद्धिश्च जायते ॥ १३ ॥  
 मारणं मोहनं स्तम्भं विद्वेषोच्चाटनं वशी ।  
 आकर्षणम् इन्द्रजालं यक्षिणी च रसायनम् ॥ १४ ॥  
 कालज्ञानम् अनाहारं तथैव निशिदर्शनम् ।  
 बभ्यापुत्रवतीयोगं मृता च नृतजौवितम् ॥ १५ ॥  
 वाजीकरणविद्या च भूतग्रहनिवारणम् ।  
 सिंहव्याघ्रभयं सर्पवृश्चिकानां तथैव च ॥ १६ ॥  
 विषादिनाशनञ्चैव नान्यथा शङ्करोदितम् ।  
 गोप्यं गोप्यं महागोप्यं गोप्यं गोप्यं पुनः पुनः ॥ १७ ॥

सर्वोपरिमन्त्रः ।—“ओं परं ब्रह्म परमात्मने ओं नमः उत्पत्ति-  
 स्थितिप्रलयकराय ब्रह्महरिहराय त्रिगुणात्मने सर्वकौतुकानि  
 दर्शय दत्तात्रेय ! नमः तन्त्राणि सिद्धिं कुरु कुरु स्वाहा” ।

अष्टोत्तरशतजपेन सिद्धिः ॥ १८ ॥

इति दत्तात्रेयतन्त्रे ईश्वरदत्तात्रेयसंवादे प्रथमः पटलः ।

## अथ मोहनम् ।

श्रीईश्वर उवाच । तुलसीबीजचूर्णन्तु सहदेवीरसेन च ।  
 तिलकञ्च रवौ वारे मोहनं सर्वतो जगत् ॥ १ ॥  
 हरितालम् अश्वगन्धां पेषयेत् कदलीरसे ।  
 गोरोचनाममायुक्तं तिलकं लोकमोहनम् ॥ २ ॥  
 शृङ्गीचन्दनसंयुक्तः वचाकुष्ठसमन्वितः ।  
 धूपो ग्राह्यस्तथा वस्त्रे मुखे चैव विशेषतः ।  
 राजप्रजापक्षिपशु-दर्शनान्मोहकारकः ॥ ३ ॥

सिन्दूरं कुङ्कुमञ्चैव गोरोचनसमन्वितम् ।  
 धात्रीरससमायुक्तं तिलकं लोकमोहनम् ॥ ४ ॥  
 मनःशिलाञ्च कर्पूरं पेषयेत् कदलीरसे ।  
 अनेनैव तु तन्त्रेण तिलकं लोकमोहनम् ॥ ५ ॥  
 श्वेतार्कमूलं सिन्दूरं पेषयेत् कदलीरसे ।  
 अनेनैव तु तन्त्रेण तिलकं लोकमोहनम् ॥ ६ ॥  
 भृङ्गराजो ह्यपामार्गः लज्जालू सहदेविका ।  
 एभिस्तु तिलकं कृत्वा त्रैलोक्यं मोहयेन्नरः ॥ ७ ॥  
 श्वेतगुञ्जारसं पेष्यं ब्रह्मदन्याश्च मूलकम् ।  
 लेपमात्रे शरीराणां मोहनं सर्वतो जगत् ॥ ८ ॥  
 श्वेतार्कमूलमादाय श्वेतचन्दनसंयुतम् ।  
 अनेन तिलकं कृत्वा त्रैलोक्यं मोहयेन्नरः ॥ ९ ॥  
 विल्वपत्रं गृहीत्वा तु छायाशुष्कन्तु कारयेत् ।  
 कपिलापयसाक्तेन वटिं कृत्वा तु गोलकम् ॥  
 एभिस्तु तिलकं कृत्वा मोहनं सर्वतो जगत् ॥ १० ॥  
 विजयापत्रमादाय श्वेतसर्षपसंयुतम् ।  
 अनेन लेपनादेव मोहयेत् सर्वतो जगत् ॥ ११ ॥  
 गृहीत्वा तुलसीपत्रं छायाशुष्कन्तु कारयेत् ।  
 अश्वगन्धासमायुक्तं विजयावीजसंयुतम् ॥ १२ ॥  
 कपिलादुग्धसार्द्धेन वटी रत्तिप्रमाणतः ।  
 भक्षिता प्रातरुत्थाय मोहयेत् सर्वतो जगत् ॥ १३ ॥  
 पञ्चाङ्गदाडिमं पिष्ट्वा श्वेतगुञ्जासमन्वितम् ।  
 एभिस्तु तिलकं कृत्वा मोहयेत् सर्वतो जगत् ॥ १४ ॥  
 कटुतुम्बीवीजतैलवर्त्तिज्वालासु कज्जलम् ।  
 गृहीत्वा चाञ्जयेन्नेत्रं मोहनं भवति ध्रुवम् ॥ १५ ॥

इति श्रीदत्तात्रेयतन्त्रे मोहनं नाम द्वितीयः पटलः ।

## अथ अग्निस्तम्भनम् ।

इन्द्र उवाच । अथातः सम्प्रवक्ष्यामि अग्निस्तम्भनमुत्तमम् ।

यस्मै कस्मै न दातव्यं नान्यथा शङ्करोदितम् ॥ १ ॥

वसां गृहीत्वा माण्डूकीं कौमारीरसपेषिताम् ।

लेपमात्रे शरीराणाम् अग्निस्तम्भः प्रजायते ॥ २ ॥

अर्कदुग्धं समादाय कुमारीवारि पेषयेत् ।

लेपमात्रे शरीराणाम् अग्निस्तम्भः प्रजायते ॥ ३ ॥

कदलीरसमादाय कुमारीरसपेषितम् ।

लेपमात्रे शरीराणाम् अग्निस्तम्भः प्रजायते ॥ ४ ॥

माण्डूकस्य वसा ग्राह्या कर्पूरेणैव संयुता ।

लेपमात्रे शरीराणाम् अग्निस्तम्भः प्रजायते ॥ ५ ॥

कुमारीकन्दमादाय कदलीकन्दसंयुतम् ।

लेपमात्रे शरीराणाम् अग्निस्तम्भः प्रजायते ॥ ६ ॥

पिप्पलीमरिचं शुण्ठीं चर्वयित्वा पुनः पुनः ।

दीप्ताङ्गारैर्नरैर्भुक्तैः न वत्तं दह्यते क्वचित् ॥ ७ ॥

आज्यं शर्करया पीत्वा चर्वयित्वा च नागरम् ।

तप्तलोहे मुखे क्षिप्ते वत्तं न दह्यते क्वचित् ॥ ८ ॥

अथ मन्त्रः ।—“ओं नमो अग्निरूपाय मम शरीरे स्तम्भनं कुरु

कुरु स्वाहा” । अष्टोत्तरशतजपेन सिद्धिः ।

अथ आसनस्तम्भनम् ।

चर्मकारस्य कुण्डानां मलं ग्राह्यं तथा रजः ।

चटकीरुधिरैर्युक्तं यस्याग्रे तद् विनिक्षिपेत् ॥ १ ॥

तस्य स्थाने भवेत् स्तम्भः सिद्धियोग उदाहृतः ।

यस्मै कस्मै न दातव्यं नान्यथा शङ्करोदितम् ॥ २ ॥

श्वेतगुञ्जाफलं क्षिप्तं नृकपाले तु मृत्तिकाम् ।

बलिं दत्त्वा तु दुग्धस्य तस्य हृत्तो भवेद् यदा ॥ ३ ॥



तस्य शाखा लता ग्राह्या यस्याग्रे तां विनिक्षिपेत् ।

तस्य स्थाने भवेत् स्तम्भः सिद्धियोग उदाहृतः ॥ ४ ॥

अथ मन्त्रः ।—“ओं नमो दिगम्बराय अमुकासनस्तम्भनं  
कुरु कुरु स्वाहा” । अष्टोत्तरशतजपेन सिद्धिः ॥

अथ बुद्धिस्तम्भनम् ।

जलूविष्ठां \* गृहीत्वा तु छायाशुष्कान्तु कारयेत् ।

ताम्बूले यस्य दातव्यं बुद्धिस्तम्भनमुत्तमम् ॥ १ ॥

भृङ्गराजरसैर्भाव्यं सिद्धार्थं श्वेतनामकम् ।

एभिस्तु तिलकं दत्त्वा बुद्धिस्तम्भनमुत्तमम् ॥ २ ॥

सहदेवीमपामार्गं लोहपात्रे च पेषयेत् ।

तिलकं सर्वभूतानां बुद्धिस्तम्भकरं भवेत् ॥ ३ ॥

मन्त्रः ।—“ओं नमो भगवते शत्रूणां बुद्धिं स्तम्भय स्तम्भय  
स्वाहा” ॥

अथ शस्त्रस्तम्भनम् ।

पुष्पार्केण समुद्धृत्य विष्णुक्रान्तास्त्रमूलकम् ।

वक्त्रे शिरसि धार्येत शस्त्रं संहरते नृणाम् ॥ १ ॥

वराहव्याघ्रभूपाल-चौरशत्रुभये जयम् ।

जातीमूलं मूखे क्षिप्तं शस्त्रस्तम्भनमुत्तमम् ॥ २ ॥

करे सुदर्शनामूलं बद्ध्वा स्तम्भनशस्त्रकम् ।

केतकी मस्तके चैव तालमूलं मुखे स्थितम् ॥

खर्जूरीचरणे हस्ते खड्गस्तम्भः प्रजायते ।

एतानि त्रीणि मूलानि चूर्णेन च घृतैः पिबेत् ॥

अहोरात्रं ततः शस्त्रैर्यावज्जोवं न बाध्यते ।

आयान्तं शैवशस्त्रञ्च सम्मुखे सन्निवारयेत् ॥ ३ ॥

गृहीत्वा पुष्यनक्षत्रे अपामार्गस्य मूलकम् ।

लेपमात्रे शरीराणां सर्वशस्त्रनिवारणम् ॥ ४ ॥

\* जलूकविष्ठामित्यत्र जलूविष्ठामिति निर्देशः ।

खर्जूरी मुखमध्यस्था कटीबद्धा च केतकी ।

भुजदण्डस्थिते चार्के सर्वशस्त्रनिवारणाः ॥ ५ ॥

पुथार्के श्वेतगुञ्जाया मूलमुद्धृत्य धारयेत् ।

हस्ते चास्त्रभयं नास्ति संग्रामेषु कदाचन ॥ ६ ॥

गृहीत्वा रविवारे तु विल्वपत्रञ्च कोमलम् ।

पिष्ट्वा विससमं सद्यः शस्त्रस्तम्भनलेपनात् ॥ ७ ॥

अथ मन्त्रः ।—“ओं अहो कुम्भकर्णं महाराक्षसं निकषागर्भ-  
भूतं परसैन्यस्तम्भनं महाभगवन् ! रुद्रोपजयति स्वाहा” ।

अष्टोत्तरशतजपेन सिद्धिः ॥ ८ ॥

अथ लेपः ।—विष्णुक्रान्तीयवीजानि मन्त्रभावेण ग्राहयेत् ।

तत्तैलं ग्राहयेत् पात्रे विषञ्चैव समन्वितम् ॥

भस्माततैलसंयुक्तम् अहिफेनञ्च संयुतम् ।

परमूत्रञ्च संयुक्तं धुस्तूरवीजचूर्णकम् ॥

तालञ्चैव रसं युक्तं गन्धकञ्च मनःशिला ।

गन्धकञ्चैव संयुक्तं वटिका क्रियते नरैः ॥

पञ्चटङ्कप्रमाणानि शस्त्रलेपन्तु कारयेत् ।

रणे दारुणशस्त्रौघं खण्डं खण्डं प्रजायते ॥

शस्त्रं दृष्ट्वा पलायन्ते यथा युद्धेषु कातराः ।

तथा भवति शस्त्रञ्च न भयं विद्यते क्वचित् ॥ १ ॥

अथ मन्त्रः ।—“ओं नमो विकारालरूपाय महाबलाय परा-  
माय अमुकस्य भुजबलं बन्धय बन्धय दृष्टिं स्तम्भय स्तम्भय  
तय पातय महीगे हुं” । अष्टोत्तरशतजपेन सिद्धिः ॥ २ ॥

अथ सेनानिस्तम्भनम् ।

मन्त्राभावेण गृहीयात् श्वेतगुञ्जाविधानकम् ।

निखनेच्च श्मशाने वै पाषाणं तत्र दापयेत् ॥

अष्टौ च योगिनां पूज्या रौद्री माहेश्वरी तथा ।  
 वाराही नारसिंही च वैष्णवी च कुमारिका ॥  
 लक्ष्मीब्राह्मी च संपूज्या गणेशो वटुकस्तथा ।  
 चैत्रपालः सदा पूज्यः सेनास्तम्भो भविष्यति ॥  
 पृथक् पृथक् बलिं दत्वा दशानामविभागतः ।  
 मांसं मद्यं तथा पुष्पं धूपं दीपावलिक्रियाम् ॥  
 यस्मै कस्मै न दातव्यं नान्यथा शङ्करोदितम् ॥

मन्त्रः ।—“ओं नमः कालरात्रि त्रिशूलधारिणि ! मम शत्रु  
 सैन्यस्तम्भनं कुरु कुरु स्वाहा” । अष्टोत्तरशतजपेन सिद्धिः ॥ २ ॥

अथ सेनापलायनम् ।

भौमवारे गृहीत्वा तु काकोलूकौ तु पक्षिणौ ।  
 भूर्जपत्रे लिखेन्मन्त्रं तस्य नाम समन्वितम् ॥  
 गोरोचनैः गले बद्धा काकोलूकस्य पक्षिणः ॥  
 सेनानौसम्मुखं गच्छेत् नान्यथा शङ्करोदितम् ॥  
 शब्दमात्रे सैन्यमध्ये पलायन्तेऽतिनिश्चितम् ।  
 राजाप्रजागजाद्याश्च नान्यथा शङ्करोदितम् ॥ १ ॥

मन्त्रः ।—“ओं नमो भयङ्कराय खड्गधारिणे मम शत्रुसैन्य  
 पलायनं कुरु कुरु स्वाहा” । अष्टोत्तरशतजपेन सिद्धिः ॥ २ ॥

श्मशानभस्मनाऽऽलिप्य मृत्तिकापात्रमध्यतः ।  
 रिपुनामसमायुक्तं नीलसूत्रेण बन्धयेत् ।  
 गर्तकुण्डे विनिक्षिप्तो पाषाणोपरि दीयते ।  
 स्तम्भनं कुरुते सैन्यं सिद्धियोग उदाहृतः ॥ ३ ॥

अथ गोमहिष्यादिस्तम्भनम् ।

उष्ट्रस्यास्थि चतुर्दिक्षु निखनेद् भूतले ध्रुवम् ।  
 गोमहिष्यादिकस्तम्भः सिद्धियोग उदाहृतः ॥ १ ॥

उद्ग्लोमं गृहीत्वा तु पशूपरि विनिक्षिपेत् ।

पशूनां भवति स्तम्भः सिद्धियोग उदाहृतः ॥ २ ॥

मनुष्यस्तम्भनम् ।— धृत्वा रजस्वलावस्त्रं गोरोचनसमन्वितम् ।

यस्य नाम क्षिपेत् कुम्भे सद्यः स्तम्भनकारकः ॥ ३ ॥

मेघस्तम्भनम् ।— इष्टकाद्वयमादाय श्मशानाङ्गारसंपुटे ।

स्थापयेद् वनमध्ये च मेघस्तम्भनकारकम् ॥ ४ ॥

निद्रास्तम्भनम् ।— मूलं ब्रह्म्याः मधुकं पिष्ट्वा नस्यं समाचरेत् ।

निद्रास्तम्भनमेतद्धि मूलदेवेन भाषितम् ॥ ५ ॥

नौकास्तम्भनम् ।— तरण्यां क्षीरकाष्ठस्य कीलं पञ्चाङ्गुलं क्षिपेत् ।

नौकास्तम्भनमेतद्धि मूलदेवेन भाषितम् ॥ ६ ॥

जलस्तम्भनम् ।— पद्मकं नाम यद्द्रव्यं सूक्ष्मचूर्णन्तु कारयेत् ।

वापीकूपतडागादौ निक्षिपेत् स्तम्भते जलम् ॥

मन्त्रः ।— “ओं नमो भगवते रुद्राय जलं स्तम्भय स्तम्भय  
ठः ठः ठः” । अष्टोत्तरशतजपेन सिद्धिः ॥ ७ ॥

गर्भस्तम्भनम् ।— एरण्डबीजं ऋत्वन्ते भुक्तां स्तम्भनगर्भकम् ।

कटिबद्धं हेममूलं गर्भस्तम्भनकं परम् ॥ ८ ॥

सिद्धार्थमूलं शिरसि बद्ध्वा कान्तं रमेत्तु या ।

न गर्भं धारयेत् सा स्त्री मुक्तेन लभते पुनः ॥ ९ ॥

धुस्तूरमूलचूर्णन्तु योनिस्थं स्तम्भनम्वतम् ।

तण्डुलीमूलतोयेन देयं तण्डुलवारिणा ॥ १० ॥

धूपितो योनिरन्ध्रेषु निम्बकाष्ठेन युक्तितः ।

ऋत्वन्ते दीयते तत्र गर्भदुःखविवर्जिता ॥

अथ मन्त्रः ।— “ओं गर्भं स्तम्भय स्तम्भय स्वाहा” ॥ अष्टोत्तरशतजपेन  
सिद्धिः ॥ ११ ॥

इति श्रीदत्तात्रेयतन्त्रे ईश्वरदत्तात्रेयसंवादे स्तम्भनं नाम चतुर्थः पटलः ।



## अथ विद्वेषणम् ।

ईश्वर उवाच ।—विद्वेषो नरनारीणां विद्वेषो राजमन्त्रिणः ।

महाकौतुकविद्वेषं शृणु सिद्धिं प्रयत्नतः ॥ १ ॥

एकहस्ते काकपक्षम् उलूपक्षं करेऽपरि ।

मन्त्रयित्वा मिलित्यग्रं कृष्णसूत्रेण बन्धयेत् ॥

अञ्जलिञ्च जले चैव तर्पयेत् हस्तपक्षकैः ।

एवं सप्तदिनं कुर्यादष्टोत्तरशतं जपेत् ॥

गृहीत्वा गजकेशञ्च गृहीत्वा सिंहकेशकम् ।

गृहीत्वा मृत्तिकापादं पुत्तलिं निखनेद्भुवि ॥

अग्निस्तस्योपरि स्थाप्यो मालतीकुसुमाहुतिः ।

विद्वेषं कुरुते तस्य नान्यथा शङ्करोदितम् ॥ २ ॥

मार्जारविष्टामादाय विष्टामादाय मौषिकीम् ।

पादानां मृत्तिकायुक्तां पुत्तलिं क्रियते ततः ॥

नीलवस्त्रेण संवेष्ट्य मन्त्रयित्वा शतेन च ।

विद्वेषं तत्क्षणाच्चैव भ्रातरौ तातपुत्रकौ ॥ ३ ॥

गृहीत्वा सर्पदन्तञ्च गृहीत्वा बभ्रुरोमकम् ।

चिताभस्मसमायुक्तां गुटिकां कारयेन्नरः ॥

उद्याने निखनेद्भूमौ मन्त्रयित्वा सनामकम् ।

विद्वेषं तत्क्षणाच्चैव नान्यथा शङ्करोदितम् ॥ ४ ॥

सभायां धूपयन् बभ्रुरोमकाहेयकञ्चुकैः ।

विद्वेषं जायते सत्यं नान्यथा शङ्करोदितम् ॥ ५ ॥

गृहीत्वा श्वानरोमाणि मार्जारस्य तथा नखम् ।

सभायां दीयते धूपो विद्वेषं जायते तदा ॥ ६ ॥

गृहीत्वा शिखिविष्टाञ्च सर्पदन्तञ्च पेषयेत् ।

ललाटे तिलकं कृत्वा विद्वेषो जायते क्षणात् ॥ ७ ॥

गृहीत्वा गजदन्तञ्च गृहीत्वा सिंहदन्तकम् ।  
 पेषयेत् नवनीतेन तिलकं द्वेषकारकम् ॥ ८ ॥  
 अश्वकेशं गृहीत्वा तु माहिषं केशमुत्तमम् ।  
 सभायां दीयते धूपं विद्वेषो जायते ध्रुवम् ॥ ९ ॥  
 सल्लकीकण्टकं धृत्वा निखनेद् द्वारतो भुवि ।  
 कलहो जायते नित्यं विद्वेषं जायते तदा ॥ १० ॥  
 यस्य, यस्य भवेद्वैरं जीवाजीवो भवेत् तदा ।  
 तत्पदोर्मृत्तिकायुक्तं शत्रुपांशुसमन्वितम् ॥  
 पुत्तली क्रियते सम्यक् श्मशाने निखनेद्भुवि ।  
 विद्वेषो जायते सत्यं सिद्धियोग उदाहृतः ॥ ११ ॥

अत्र मन्त्रः ।—“ओं नमो नारायणाय अमुकं अमुकेन सह  
 विद्वेषं कुरु कुरु स्वाहा” । अष्टोत्तरशतजपेन सिद्धिः ॥ १२ ॥  
 इति श्रीदत्तात्रेयतन्त्रे ईश्वरदत्तात्रेयसंवादे विद्वेषो नाम पञ्चमः पटलः ।

### अथ उच्चाटनम् ।

इति उवाच । येन हृतं गृहं कन्या धनं पुत्रः कलत्रकम् ।  
 उच्चाटनबधं कुर्याद् दुष्टदण्डो विधीयते ॥ १ ॥  
 ब्रह्मदण्डो चिताभस्म शिवलिङ्गे प्रलेपयेत् ।  
 सिद्धार्थञ्चैव संयुक्तं शनिवारे क्षिपेद् गृहे ॥  
 उच्चाटनं भवेत् तस्य जायते मरणान्तिकम् ।  
 विना मन्त्रेण सिद्धिश्च सिद्धियोग उदाहृतः ॥ २ ॥  
 सिद्धार्थं शिवनिर्माल्यं यद्गृहे निखनेन्नरः ।  
 उच्चाटनं भवेत्तस्य उद्धृते च पुनः सुखी ॥ ३ ॥  
 काकपक्षे रवौ वारे यद्गृहे निखनेन्नरः ।  
 उच्चाटनं भवेत्तस्य नान्यथा शङ्करोदितम् ॥ ४ ॥

उलूविष्ठां गृहीत्वा तु सिद्धार्थसहसंयुतम् ।

यस्याङ्गे निःक्षिपेच्चूर्णं तस्य उच्चाटनं परम् ॥ ५ ॥

उलूपक्षे कुजे वारे यद्गृहे निखनेन्नरः ।

उच्चाटनं भवेत्तस्य विना मन्त्रेण सिद्धति ॥ ६ ॥

गृहीत्वौडुम्बरं कीलं मन्त्रेण चतुरङ्गुलम् ।

तं यस्य निखनेद्देहे तदाऽस्योच्चाटनं भवेत् ॥ ७ ॥

काकोलूकस्य पक्षन्तु हुत्वा चाष्टाधिकं शतम् ।

यन्नाम्ना मन्त्रयोगेन तदाऽस्योच्चाटनं भवेत् ॥ ८ ॥

गृहीत्वा नरकङ्कालं निखनेच्चतुरङ्गुलम् ।

मन्त्रयुक्तं गृहद्वारे सद्य उच्चाटनं भवेत् ॥ ९ ॥

मन्त्रः ।—“ओं नमो भगवते रुद्राय दंष्ट्राकरालाय अमुकं  
सपुत्रबान्धवैः सह हन हन दह दह पच पच शीघ्रम् उच्चाटय  
उच्चाटय हुं फट् स्वाहा ठः ठः” । अष्टोत्तरशतनामेन सिद्धिः ॥ १० ॥

इति श्रीदत्तात्रेयतन्त्रे ईश्वरदत्तात्रेयसंवादे उच्चाटनं नाम षष्ठः पटलः ।

## अथ सर्वजनवशीकरणम् ।

ईश्वर उवाच ।—ब्रह्मदण्डीवचाकुष्ठ-चूर्णैस्ताम्बूलदापनात् ।

रवौ वारे कृते योगः सर्वलोकवशङ्करः ॥ १ ॥

गृहीत्वा वटमूलञ्च जलेन सह घर्षयेत् ।

विभूत्या संयुतो भाले तिलको लोकवशकृत् ॥ २ ॥

पुष्टे पुनर्नवामूलं करे सप्ताभिमन्त्रितम् ।

बद्धा सर्वत्र पूजार्हः सर्वलोकवशङ्करः ॥ ३ ॥

अपामार्गस्य मूलन्तु कपिलापयसाऽन्वितम् ।

ललाटे तिलकं कृत्वा वशीकुर्याज्जगत्त्रयम् ॥ ४ ॥

गृहीत्वा सहदेवीञ्च क्वायाशुष्काञ्च कारयेत् ।  
 ताम्बूले दत्तचूर्णन्तु सर्वलोकवशङ्करम् ॥ ५ ॥  
 रोचनासहदेवीभ्यां तिलको लोकवश्यकृत् ।  
 गृहीत्वौडुम्बरं मूलं ललाटे तिलकं कृतम् ॥  
 प्रियो भवति सर्वेषां दृष्टमात्रो न संशयः ।  
 ताम्बूलेन प्रदातव्यं सर्वलोकवशङ्करम् ॥ ६ ॥  
 देवदानी, च सिद्धार्थं गुटिकां कारयेद् बुधः ।  
 मुखे निक्षिप्य सर्वेषां सर्वलोकवशङ्करम् ॥ ७ ॥  
 कुङ्कुमं तगरं कुष्ठं हरितालं मनःशिलाम् ।  
 अनामिकाया रक्तेन तिलको सर्ववश्यकृत् ॥ ८ ॥  
 गोरोचनां पद्मपत्रं प्रियङ्गुं रक्तचन्दनम् ।  
 एकीकृत्याञ्जयेन्नेत्रे सर्वलोकवशङ्करम् ॥ ९ ॥  
 गृहीत्वा श्वेतगुञ्जान्तु क्वायाशुष्कान्तु कारयेत् ।  
 कपिलापयसाक्तेन तिलको लोकवश्यकृत् ॥ १० ॥  
 श्वेतदूर्वां गृहीत्वा तु कपिलादुग्धपेषणात् ।  
 लेपमात्रे शरीराणां सर्वलोकवशङ्करम् ॥ ११ ॥  
 श्वेतमर्कं गृहीत्वा तु क्वायाशुष्कान्तु कारयेत् ।  
 कपिलापयसाक्तेन तिलको सर्ववश्यकृत् ॥ १२ ॥  
 विल्वपत्राणि संगृह्य मातुलुङ्गं तथैव च ।  
 अजादुग्धेन संपेष्य तिलको लोकवश्यकृत् ॥ १३ ॥  
 कुमारीकन्दमादाय विजयाबीजसंयुतम् ।  
 तिलकं क्रियते भाले सर्वलोकवशङ्करम् ॥ १४ ॥  
 हरितालमश्वगन्धां सिन्दूरं कदलीरसम् ।  
 तिलकं क्रियते भाले सर्वलोकवशङ्करम् ॥ १५ ॥  
 अपामार्गस्य बीजानि क्वागीदुग्धेन पेषयेत् ।  
 लेपमात्रे शरीराणां सर्वलोकवशङ्करम् ॥ १६ ॥



हरितालं तुलसिकां कपिलादुग्धपेषिताम् ।

अनेन तिलकं भाले सर्वलोकवशङ्करम् ॥ १७ ॥

धात्रीफलरसैर्भाष्या अश्वगन्धा मनःशिला ।

अनेन तिलकं भाले सर्वलोकवशङ्करम् ॥ १८ ॥

मन्त्रः ।—“ओं नमः सर्वलोकवशङ्कराय कुरु कुरु स्वाहा” ।

अष्टोत्तरशतजपेन सिद्धिः ।

इति श्रीदत्तात्रेयतन्त्रे ईश्वरदत्तात्रेयसंवादे वस्यकरं नास्ति सप्तमः पटलः ।

## अथ स्त्रीवशीकरणम् ।

ईश्वर उवाच ।—रविवारे गृहीत्वा तु कृष्णधुस्तूरपुष्पकम् ।

शाखालतां गृहीत्वा तु पत्रं मूलं तथैव च ॥

पिष्ट्वा कर्पूरसंयुक्तं कुङ्कुमं रोचनं समम् ।

तिलके स्त्री वशीभूता यदि साक्षादरुन्धती ॥ १ ॥

काकजङ्घा वचा कुष्ठं शुक्रशोणितमिश्रितम् ।

दत्त्वा तु भोजने बाला श्मशाने क्रन्दते सदा ॥ २ ॥

चिताभस्म वचा कुष्ठं कुङ्कुमं रोचनं समम् ।

चूर्णं स्त्रीशिरसि क्षिप्त्वा वशीकरणमुत्तमम् ॥ ३ ॥

जिह्वामलं दन्तमलं नासाकर्णमलं तथा ।

ताम्बूलेन प्रदातव्यं वशीकरणमद्भुतम् ॥ ४ ॥

भौमवारे लवङ्गञ्च स्त्रियाः शिरसि निक्षिपेत् ।

बुधवारे समुद्धृत्य खाने पाने वशीभवेत् ॥ ५ ॥

करपादनखानाञ्च तद्भस्म क्रियते नरैः ।

खाने पाने प्रदातव्यं वशीकरणमद्भुतम् ॥ ६ ॥

शनिवारे गृहीत्वा तु वनितापादपांशुकम् ।

वामे पुत्तलिकां कृत्वा तत्क्लेशसंयुतां कृताम् ॥

नीलवस्त्रेण संवेष्ट्य स्ववीर्येण च संयुताम् ।  
 सिन्दूरलेपितां कृत्वा निखनेद्वारवामके ॥  
 उल्लङ्घ्य वशमायाति प्राणैरपि धनैरपि ।  
 यस्मै कस्मै न दातव्यं देवानामपि दुर्लभम् ॥ ७ ॥  
 ब्रह्मदण्डी चिताभस्म यस्याङ्गे निक्षिपेन्नरः ।  
 वशीभवति सा नारी नान्यथा शङ्करोदितम् ॥ ८ ॥  
 पूगीफलं गृहीत्वा तु चन्द्रवारयुते मृगे ।  
 खण्डकं वीर्यसंयुक्तं ताम्बूलं वश्यकारकम् ॥ ९ ॥  
 ताम्बूलरसमध्ये च पिष्ट्वा तालं मनःशिलाम् ।  
 भौमे तु तिलकं कृत्वा वशीकृच्चैव योषिताम् ॥ १० ॥  
 सिन्दूरं कदलौकन्दं पेषयेद् गुरुवासरे ।  
 अनेन तिलकं कृत्वा सद्यो नारी वशीभवेत् ॥ ११ ॥  
 गोदन्तं नरदन्तञ्च पिष्ट्वा तैलेन पेषयेत् ।  
 एभिस्तु तिलकं कृत्वा कान्तावश्यकरं परम् ॥ १२ ॥  
 —मलं गृहीत्वा तु खाने पाने प्रदापयेत् ।  
 वशीभवति सा नारी विना मन्त्रेण सिध्यति ॥ १३ ॥  
 स्वमूत्रसंयुतं कुष्ठं दत्तं पर्णेन वश्यकृत् ।  
 मलं जैह्वं जातीफलं ताम्बूले वश्यकारकम् ॥  
 गृहीत्वोलूकमांसन्तु खाने पाने प्रदापयेत् ।  
 सिद्धियोगमिदं सत्यं विना मन्त्रेण सिध्यति ॥ १४ ॥  
 यवचूर्णं हरिद्रा च गोमूत्रं घृतसर्षपाः ।  
 ताम्बूलरससंयुक्तमनेन मर्दयेत् सुधीः ॥  
 मुखं भवति पद्माभं पादौ पद्मदलीपमौ ।  
 प्रियो भवति सर्वेषां स्त्रीषु राजकुलेषु च ॥ १५ ॥  
 गोरोचनं पद्मपत्रं पेषयेत् तिलकं कृतम् ।  
 शनिवारे कृते योगे वशीभवति कामिनी ॥ १६ ॥

गृहीत्वा मालतीपुष्पं पट्टसूत्रेण वर्त्तिका ।

भृगुवारे नृकपाले एरण्डतैलकज्जलम् ॥

कज्जलेनाञ्जयेन्नेत्रं दृष्ट्वा नारी वशीभवेत् ।

विना मन्त्रेण सिद्धिः स्यान्नान्यथा शङ्करोदितम् ॥

मन्त्रः ।—“ओं नमः कामाख्या-देवि ! अमुकीं मे वशं कुरु  
कुरु स्वाहा” । अष्टोत्तरशतजपेन सिद्धिः ॥ १७ ॥

इति श्रीदत्तात्रेयतन्त्रे ईश्वरदत्तात्रेयसंवादे स्त्रीवशीकरणं नाम अष्टमः पटलः ।

### अथ पुरुषवशीकरणम् ।

ईश्वर उवाच ।—गोरोचनं पद्मपत्रं कदलीरससंयुतम् ।

एभिस्तु तिलकं कृत्वा पतिवश्यकरं परम् ॥ १ ॥

पञ्चाङ्गं दाडिमं पिष्ट्वा श्वेतसर्षपसंयुतम् ।

—लेपे पतिं दासं करोत्यपि च दुर्भगा ॥ २ ॥

मालतीपुष्पसंयुक्तं कटुतैलं सुपाचितम् ।

एतस्मिन्—नारी रतौ मोहयते पतिम् ॥ ३ ॥

भौमे पूगीफलं भुक्तं प्रातर्गूथात् समाहरेत् ।

अखण्डं जलनिर्धौतं ताम्बूले पतिवश्यकृत् ॥ ४ ॥

जिह्वामलं सलवणं खाने पाने प्रदापयेत् ।

पतिवश्यकरं सत्यं दासदासस्तु जायते ॥

मन्त्रः ।—“ओं नमो महापद्मिणि पतिं मे वश्यं कुरु कुरु  
स्वाहा” । अष्टोत्तरशतजपेन सिद्धिः ॥ ५ ॥

इति श्रीदत्तात्रेयतन्त्रे ईश्वरदत्तात्रेयसंवादे पुरुषवशीकरणं नाम नवमः पटलः ।

### अथ राजवशीकरणम् ।

ईश्वर उवाच ।—कुङ्कुमं चन्दनञ्चैव कर्पूरं तुलसीदलम् ।

गवां क्षीरेण तिलकं राजवश्यकरं परम् ॥ १ ॥

करे सुदर्शनामूलं बद्धा राजप्रियो भवेत् ।  
हरितालमश्वगन्धा कर्पूरञ्च मनःशिला ।  
अजाक्षीरेण तिलकं राजवश्यकरं परम् ॥ २ ॥  
धृत्वा सुदर्शनामूलं पुष्यानक्षत्रवासरे ।  
कर्पूरं तुलसौपत्रं पेषयेन्निषवस्त्रके ॥  
विष्णुक्रान्तानि बीजानि तैलं प्रज्वाल्य दीपके ।  
कज्जलं पातयेद्रात्रौ शुचिपूर्वः समाहितः ॥  
कज्जलेनाञ्जयेन्नेत्रं राजवश्यकरं परम् ।  
चक्रवर्त्ती भवेद्विषयश्चान्यलोकेषु का कथा ॥ ३ ॥  
अपामार्गस्य बीजानि गृहीत्वा पुष्यभास्करे ।  
खाने पाने प्रदातव्यं राजवश्यकरं परम् ॥

मन्त्रः ।—“ओं नमो भास्कराय त्रिलोकात्मने अमुकमहीपतिं

वशी कुरु कुरु स्वाहा” । अष्टोत्तरशतजपेन सिद्धिः ॥ ४ ॥

इति श्रीदत्तात्रेयतन्त्रे ईश्वरदत्तात्रेयसंवादे राजवशीकरणं नाम नवमः पटलः ।

### अथ आकर्षणम् ।

श्वर उवाच ।—आकर्षणविधिं वक्ष्ये शृणु सिद्धिं प्रयत्नतः ।

राजा प्रजा च सर्वेषां सत्यमाकर्षणं भवेत् ॥ १ ॥

कृष्णधुस्तूरपत्राणां रसं रोचनसंयुतम् ।

भूर्जपत्रे लिखेन्मन्त्रम् अश्वमारकलेखनैः ॥

यस्य नाम लिखेन्मध्ये खदिराङ्गारतापनात् ।

शतयोजनमायाति नान्यथा शङ्करोदितम् ॥ २ ॥

अनामिकाया रक्तेन लिखेन्मन्त्रञ्च भूर्जके ।

यस्य मध्ये लिखेन्नाम मधुमध्ये च निक्षिपेत् ॥

तदा चाकर्षणं याति सिद्धियोग उदाहृतः ।

यस्मै कस्मै न दातव्यं देवानामपि दुर्लभम् ॥ ३ ॥



नृकपाले लिखेन्मन्त्रं गोरोचनरसेन च ।

तापयेत् खदिराङ्गारैः त्रिसन्ध्यन्तु प्रयत्नतः ॥

उर्वशी चापि स्वायाति नान्यथा शङ्करोदितम् ।

यस्मै कस्मै न दातव्यं देवानामपि दुर्लभम् ॥

मन्त्रः ।—“ओं नमो आदिपुरुषाय अमुकम् आकर्षणं कुरु  
कुरु स्वाहा” । अष्टोत्तरशतजपेन सिद्धिः ॥ ४ ॥

इति श्रीदत्तात्रेयतन्त्रे ईश्वरदत्तात्रेयसंवादे आकर्षणं नाम दशमः पटलः ।

अथ त्वरितवश्यादिसिद्धियोगः ।

वश्याकर्षणविद्वेष-स्तम्भनोच्चाटनादिकम् ।

कर्माणि कुर्यादिष्टानि मन्त्रेणानेन मन्त्रवित् ॥१॥

आलिख्य मन्त्रेण विदर्भितं तत् साध्याह्वयं तालवरस्य पत्रे ।

प्राणान् प्रतिष्ठाप्य शतं यथाऽष्टौ जप्त्वा धृतञ्चेत् शरणं प्रयाति ॥२॥

पर्णान्यष्टौ वै साहस्रं जप्त्वा दत्तं भुक्त्यै यस्याः ।

वश्या नित्यं प्रत्युद्देशादास्यत्यर्थान् प्रार्थ्यान् भोगान् ॥३॥

मन्त्रं जप्त्वा पञ्चककमलं यः कनकाह्वयपञ्चकयुक्तम् ।

लेह्यभोज्यविधिषु प्रतियोज्यं सास्य याति वशमामरणान्तम् ॥४॥

मूलं मूलकशुद्धभागसहितं चित्राह्वयस्य त्वचम्

पुष्पं वीजस्ववीर्यहस्तिकुसुमं स्वर्णासिकान्तर्जलम् ।

पत्रं रोहिणमङ्गपञ्चकमलं तद्भाण्डयुक्तं मिथो

दत्तं वा पुरुषस्य तद्धृतमिदं वश्याङ्गनामन्मथैः ॥५॥

अष्टोत्तरशतं जप्त्वा ह्वयमारप्रसूनकम् \* ।

सप्तरात्रौ क्षिपेद् यस्या मूर्ध्नि सास्य वशीभवेत् ॥६॥

भूर्जे साध्यविदर्भितं मनुमिमं संलिख्य कौलालमृत्-

स्नाकाकल्पितपुत्तली हृदि कृतं प्राणान् प्रतिष्ठाप्य च ।

जम्बा सप्तदिनं त्रिसन्ध्यमथ तामालोद्य भाण्डीरसैः \*  
 लिम्पेद्वश्यमवश्यमेव भविता चान्येषु जन्मस्वपि ॥ ७॥  
 अष्टोत्तरशतं जम्बा समूलकाण्डां कृताञ्जलिं † शिरसा ।  
 धारयति सर्वलोकप्रियो भवेन्नियतमेव मन्त्रिवरः ॥ ८॥  
 तच्छतमखवल्ली लक्ष्मी पुष्पाणि धारयेदेवम् ।  
 समुद्राभद्रकविष्णुप्रियाश्च मुषलीं समन्त्रजापेन ॥ ९॥  
 सयष्टिमुधुकां दूर्वां सहाञ्चैव यथा धृताम् ।  
 शिरसा सा तथैवैकं स्वर्गकल्याणदायकम् ॥ १०॥  
 दशरविवसुरुद्रराममनुवासवाक्षिविश्वदेवभागे ।  
 अञ्जल्यादि-क्रमशः संयोज्या दशकमखिलवश्यकरम् ॥ ११॥  
 प्रत्येकं शतमष्टौ जम्बा संयोज्य च दशकमपिष्टा ।  
 गुटिकौकृत्य सहस्राष्टं जम्बा गुटिकया रचिता ॥  
 तिलकक्रिया सुरनारीनरलोकरञ्जनादिकम् ॥ १२॥  
 कपिलाष्टतदीपितया तत्तच्चूर्णैर्विगर्भया वर्त्त्या ।  
 मृन्मय आमशरावे प्रयतात्मतया सुकज्जलं पाल्यम् ॥  
 कज्जलमुद्धृतमिव तत् कर्पूरयुतं सहस्रपरिजप्तम् ।  
 दिनमनुदिननयनयुतं कुर्यादखिललोककस्य वश्यकरम् ॥ १३॥  
 आत्मानं कुक्कुटं ध्यात्वा स्वकीयगणशक्त्या ।  
 साध्यां शृङ्खलया कण्ठे बद्धा कर्षमनुव्रजेत् ॥ १४॥  
 सहस्रमर्द्धरात्रे तु रात्रित्रयमतन्द्रितः ।  
 तुरीयकुक्कुटस्यान्ते साध्यनाम स्वकर्म च ।  
 जपेत् संयोज्य वश्यादि-कार्येषु सकलेष्वपि ॥ १५॥  
 यामारभ्य जपेदेनं पेषितं सा मदालसा ।  
 विभ्रत्सदाद्रवसना मदनाकुलचेतना ॥

\* भाण्डी—भार्गी ।

† कृताञ्जलि—लज्जावतीम् ।

उत्फुल्लगुह्यजघना शिथिलांशुकभूषणा ।

चलत्पादपरिन्यासा स्फुरद्रोमाञ्चकञ्चुका ॥

कामानलोष्णनिश्वासा शोभिताधरपल्लवा ।

विकीर्ण केशपाशासौ वेपिता घूर्णितेक्षणा ।

रचिताञ्जलिरायाति स्वयमस्यालयं निशि ॥१६॥

साध्याख्यानविदर्भितं मनुमिमं ताम्बूलपत्रोदरे

लेखन्या प्रतिलिख्य कर्मसहितं प्राणान् प्रतिष्ठाप्य च ।

जम्बाऽष्टौ शतमर्कदुग्धजनिते दीपे त्रिरात्रान्तरे

गुप्तं दीपशिखाग्निना स्वयममुं वश्योवशी चाश्रयेत् ॥१७॥

भूर्जं मन्त्रममुं विलिख्य सकलं साध्याह्वया संपुटम्

प्राप्तप्राणमथाष्टकोत्तरशतं जप्तं त्रिरात्रं पुनः ।

क्षौद्रक्षीरघृतेष्विदं पृथगपि प्रक्षिप्य मन्त्रं जपन्

आकर्षत्यचिरादभीष्टवनितां नागादिलोकादपि ॥१८॥

आलिख्यैव शरावके मनुमिमं तन्नामकर्मान्वितम्

रात्रौ रोचनया प्रणीतपवनं जम्बा च साष्टौ शतम् ।

तस्या नाभिमुखाङ्गजन्मभवनं सन्तापयन् खादिरै

वङ्गौ चेत्तमनङ्गवेगविवशा योषा समायाति च ॥१९॥

नाभिमात्रजले स्थित्वा साध्यनाम विदर्भितम् ।

जपेत् सहस्रं त्रिदिनमिष्टामाकर्षयेद् ध्रुवम् ।

उलूककाकयोः पक्षौ गृहीत्वा मन्त्रावित्तमः ॥२०॥

मन्त्रेणालिख्य वै शरावे निशायाञ्च साध्याक्षरसम्पुटितम् ।

मन्त्रं स्थापितपवनं सहस्रजप्तं चतुष्पथे निखनेत् ।

स्तम्भनमेतदवश्यं भविता जगतां नात्र सन्देहः ॥२१॥

मन्त्रं स्थापितपवनं निजकृतप्राणप्रतिष्ठकं कृत्वा ।

प्रतिक्रुतिमथवा ध्यायन् श्मशानाङ्गारे मृतकवसनजातम् ।

सम्यग्धिष्ठितपवनां हृत्ततनाम्नीञ्च समन्वललाटाम् ॥२२॥

मनाधिष्ठितपवनां सहस्रजप्तां प्रतिष्ठितप्राणाम् ।

मन्त्रं प्रतितीक्ष्णतरं स्तम्भनमतितीक्ष्णाम्बुनिक्षिप्तम् ॥२३॥

रहितमन्त्रचितामयकीलकं सहितकर्मसनाम समारुतम् ।

तजपं त्रिसहस्रकसंख्यया पथि खनेदथ याननिवारणम् ॥२४॥

रहितनिम्बतरौ रिपुनामयुक् मनुमिमं निशया कृतनामकम् ।

वसहस्रजपादिषु साधितं पथि खनेत् स्वकसैन्यनिरोधनम् ॥२५॥

इति त्रीदत्तात्रेयतन्त्रे ईश्वरदत्तात्रेयसंवादे दशमपटलान्तर्गत-

त्वरितवश्यादिसिद्धयोगः ।

## अथ इन्द्रजालकौतुकम् ।

र उवाच ।—इन्द्रजालं विना रक्षां न करोतीति निश्चितम् ।

रक्षामन्त्रो महामन्त्रः सर्वसिद्धिप्रदायकः ॥

मन्त्रः ।—“ओं नमो नारायणाय विश्वम्भराय इन्द्रजाल-  
तुकानि दर्शय दर्शय सिद्धिं कुरु कुरु स्वाहा” । अष्टोत्तरशतजपेन  
सिद्धिः ।

अथ रक्षामन्त्रः ।—“ओं परं ब्रह्म परमात्मने मम शरीरे  
रहि पाहि कुरु कुरु” । अष्टोत्तरशतजपेन सिद्धिः ॥ १ ॥

एवमन्त्रम् ।— बाला तालकपञ्चाङ्गं वेष्टितं कनकेन तु ।

दृष्टिमात्रे दृष्टिवन्धं नान्यथा शङ्करोदितम् ॥ २ ॥

दर्शनम् ।— भौमवारे सर्पमुखे क्षिप्त्वा कार्पासबीजकम् ।

बीजादुद्धृतकार्पासं वर्त्तिरैरण्डतैलके ।

तद्वर्त्तिं ज्वालयेद्रात्रौ सर्पवत् पश्यति ध्रुवम् ॥३॥

प्रदर्शनम् ।—वृश्चिकस्य मुखे बीजं क्षिपेत् कार्पाससम्भवम् ।

तद्वर्त्तिं ज्वालयेद्रात्रौ वृश्चिकं पश्यति ध्रुवम् ।

वर्त्तिशीलं प्रकर्त्तव्यं महाकौतुककौतुकम् ॥ ४ ॥

प्रदर्शनम् ।—कार्पासस्य च बीजानि नकुलस्य मुखे क्षिपेत् ।



रवौ वारे कृते योगे नान्यथा शङ्करोदितम् ।

तद्वर्त्ति ज्वालयेत् सभ्यां नकुलं पश्यति ध्रुवम् ॥ ५ ॥

सर्पदर्शनभेदः ।—एरण्डतैलजं दीपं शमीपुष्पाह्निकञ्चुकम् ।

मण्डूकवसया दीपे सर्वं पश्यति सर्पवत् ॥ ६ ॥

सरटदर्शनम् ।—हृदयं कृकलासस्य ग्राहयेद्विधिपूर्वकम् ।

तमेव तालपत्रेण वेष्टितं मुखदृश्यकृत् ।

यस्मै कस्मै न दातव्यं देवानामपि दुर्लभम् ॥ ७ ॥

तिमिरे दर्शनम् ।—उलूकस्य कपालेन घृतेनाहृतकज्जलम् ।

तेन नेत्राञ्जनं कृत्वा रात्रौ पठति पुस्तकम् ॥ ८ ॥

मीनजीवनम् ।—भल्लातैलेन मत्स्यन्तु लेपयेत् सर्वगात्रकम् ।

निक्षिप्ते जलमध्ये तु तत्क्षणांमीनजीवितम् ॥ ९ ॥

मार्जारोकरणम् ।—चन्द्रवारे च निक्षिप्ते मुखे मार्जारके ध्रुवम् ।

जायते बीज एरण्डं मुखे धृत्वा विडालकम् ॥ १० ॥

मातङ्गीकरणम् ।—अङ्गोलबीजे निक्षिप्ते गुरुवारे द्विपानने ।

मन्त्रेण सिञ्चयेन्नित्यं यावद्बीजे फलं भवेत् ॥

त्रिलौहवेष्टितं कृत्वा एकबीजं मुखे स्थितम् ।

मत्तमातङ्गवीर्यस्तु वायुतुल्यपराक्रमः ॥

त्रिलौहम् ।—दश हेम द्विषट् ताम्रं षोडशं रौप्यभागकम् ।

एवं संख्या त्रिलौहस्य ज्ञातव्या सर्वकर्मणि ॥ ११ ॥

तुरगीकरणम् ।—हयानने तु तद्बीजं रविवारे विनिक्षिपेत् ।

जायन्ते सुफला वृक्षास्तद्बीजं ग्राहयेत् पुनः ॥

त्रिलौहैर्वेष्टितं कृत्वा मुखमध्ये च धारितम् ।

महाबलो महातेजो जायते च तुरङ्गमः ॥ १२ ॥

वृषभीकरणम् ।—वृषानने तु तद्बीजं निक्षिपेद्भुवि निश्चितम् ।

तद्बीजं मुखमध्यस्थं त्रिलौहैर्वेष्टितं कुरु ।

महाबलो महातेजा जायते वृषभश्च सः ॥ १३ ॥

मृगीकरणम् ।— मृगानने तु तद्बीजं निक्षिपेद् भूतले ध्रुवम् ।

त्रिलौहवेष्टितं बीजं मृगराजसमो भवेत् ॥ १४ ॥

सिंहीकरणम् ।—तद्बीजं सिंहवक्त्रे च निक्षिपेच्च महीतले ।

त्रिलौहवेष्टितं बीजं मुखमध्ये च धारितम् ।

महाबलो महातेजा जायते सिंहरूपधृक् ॥ १५ ॥

कुङ्कुरीकरणम् ।—शुनो वक्त्रे तु तद्बीजं निक्षिपेद् भूतले ध्रुवम् ।

त्रिलौहवेष्टितं कृत्वा मुखे क्षिप्वा च कुङ्कुरः ॥ १६ ॥

मयूरीकरणम् ।—मयूरमुखमध्यस्थं तद्बीजन्तु विनिक्षिपेत् ।

त्रिलौहवेष्टितं कृत्वा मयूरो दृश्यते जनैः ॥ १७ ॥

यानि कानि च जीवानि जलस्थलभवानि च ।

अङ्गोलबीजे निक्षिप्ते मुखे भूमितले ध्रुवम् ॥

तद्बीजं मुखमध्यस्थं त्रिलौहैर्वेष्टितं कुरु ।

तत्तद्रूपो भवेन्नर्त्यो नान्यथा शङ्करोदितम् ॥ १८ ॥

हणदर्शनम् ।—ककलासस्य रक्तेन दर्पणार्द्धस्य लेपनात् ।

धारयेच्च गिरेर्मूर्ध्नि ग्रहणं दृश्यते जनैः ॥ १९ ॥

अदृश्यीकरणम् ।—खञ्जरीटं सर्जावन्तु गृहीत्वा फाल्गुने क्षिपेत् ।

पञ्चरे रक्षयेत् तावद् यावद्भाद्रपदं लभेत् ॥

अदृश्यं जायते सत्यं देवैरपि न दृश्यते ।

करेण च शिखा ग्राह्या त्रिलौहैर्वेष्टितां कुरु ॥

गुटिका मुखमध्यस्था अदृश्यो जायते ध्रुवम् ।

यस्मै कस्मै न दातव्यं देवैरपि न दृश्यते ॥ २० ॥

अङ्गोलस्य तु बीजानि तत्तैलं ग्राहयेत् पुनः ।

धूपं दत्त्वा तु तत्तैलं सर्वसिद्धिप्रदायकम् ॥ २१ ॥

पद्मवीजं क्षिपेत्तैले निक्षिपेच्च तडागके ।

तत्क्षणाज्जायते चर्यां तत्क्षणात् कर्मणोद्भवः ॥ २२ ॥

पद्मवीजं क्षिपेत्तैले निक्षिपेच्च तडागके ।

जायते सफलो वृक्षो नान्यथा शङ्करोदितम् ॥२३॥

यानि कानि च बीजानि अङ्गोलतैललेपनात् ।

सफलो जायते वृक्षः सिद्धियोग उदाहृतः ॥ २४ ॥

शवमुखे बिन्दुमात्रं तत्तैलं निक्षिपेद् यदि ।

एकया स भवेज्जीवो नान्यथा शङ्करोदितम् ॥२५॥

खण्डदर्शनयोगः ।—वर्षाकाले मयूरन्तु कीटकेनैव भोजयेत् ।

तद्विष्ठागोमयं युक्तं मृत्तिकासंयुतं ततः ॥

लेपयेदेव सर्वाङ्गे खण्डः खण्डः प्रजायते ।

लोके भवति चाश्चर्यं महाकीतुककीतुकम् ॥२६॥

अदृश्यीकरणम् ।—मयूरन्तु शिलां तालं भोजयेद्दिनसप्तकम् ।

तद्विष्ठां लेपयेद्वस्ते अदृश्यो भवति ध्रुवम् ॥ २७ ॥

प्रतापवर्द्धनम् ।—शिबुबीजोत्थितं तैलं पारावतपुरीषकम् ।

वराहस्य वसायुक्तं गृहीत्वा च समं समम् ॥

गर्दभस्य वसायुक्तं हरितालं मनःशिला ।

एभिस्तु तिलकं कृत्वा यथा लङ्केश्वरो नृपः ॥२८॥

महेश्वरीकरणम् ।—विल्वपत्रं गृहीत्वा तु कृष्णसर्पवसा समम् ।

वृषकेशं गृहीत्वा तु गन्धकञ्च मनःशिलाम् ॥

एभिस्तु तिलकं कृत्वा यथा साक्षात् सदाशिवः ।

यस्मै कस्मै न दातव्यं गोपितं न प्रकाशयेत् ॥२९॥

ब्रह्मदर्शनयोगः ।—ब्रह्मवृक्षस्य पुष्पन्तु श्वेतं ग्राह्यं प्रयत्नतः ।

पेषयेन्नवनौतेन अश्वगन्धा मनःशिलाः ।

एभिस्तु तिलकं कृत्वा यथा साक्षात् पितामहः ॥३०॥

पञ्चदर्शनयोगः ।—पयस्विन्याः मृतं बालं तद्भृदे निखनेन्नरः ।

हरिद्राग्रन्यसंयुक्तम् अजादुग्धेन सिञ्चयेत् ॥

यावत् फलति तद्वृक्षस्तां हरिद्रां समाहरेत् ।

श्वेतदूर्वाबलाऽरैश्च हरिद्रां तां प्रपेषयेत् ।

तस्मिन्नेहपुरुषः पञ्चधा दृश्यते नरैः ॥ ३१ ॥

पिशाचीकरणम् ।—यस्य नामान्वितं मन्त्रं नृकपाले लिखेत् सति ! ।

भौमे चितायां निक्षिप्ते पिशाचो जायते नरः ॥ ३२ ॥

मत्तीकरणम् ।—उलूविष्ठां गृहीत्वा त्वेरण्डतैलेन पेक्षयेत् ।

यस्याङ्गे निक्षिपेद्द्विन्दुं क्षिप्तो हि जायते ध्रुवम् ॥ ३३ ॥

सूर्यदर्शनम् ।—मातुलङ्गस्य बीजेन तैलं ग्राह्यं प्रयत्नतः ।

लेपयेत् ताम्रपात्रेण मध्याङ्गे च विलोकयेत् ॥

रथेन सहिताकारं भास्करं पश्यति ध्रुवम् ।

विना मन्त्रेण सिद्धिः स्यात् सिद्धियोग उदाहृतः ॥ ३४ ॥

दृष्टिबन्धयोगः ।—वराहक्रान्तिकामूलं सिद्धार्थस्नेहलेपितम् ।

मुखे प्रक्षिप्य लोकानां दृष्टिबन्धं करोत्यलम् ॥ ३५ ॥

शरीरमारणम् ।—सर्पदन्तं गृहीत्वा तु कृष्णवृश्चिककण्टकम् ।

कृकलासरक्तयुक्तं सूक्ष्मचूर्णन्तु कारयेत् ॥

यस्याङ्गे निक्षिपेच्चूर्णं सद्यो याति यमालयम् ।

विना मन्त्रेण सिद्धिः स्यात् सिद्धियोग उदाहृतः ॥ ३६ ॥

सर्पनर्तनयोगः ।—पल्लिपुच्छं गृहीत्वा तु वर्त्तिम् ऋतुमतीवसा ।

ज्वालिता च रवौ वारे यैर्दृष्टं नृत्यकारकम् ॥ ३७ ॥

नटनर्तनम् ।—कूर्मभुक्तं हरितालं सप्ताहं भोजयेद् ध्रुवम् ।

तद्विष्ठा करलेपेन नटा नृत्यन्ति कौतुकम् ॥ ३८ ॥

मूत्रबन्धनम् ।—भौमवारे गृहीत्वा तु मृत्तिकां रिपुमूत्रतः ।

कृकलाममुखे क्षिप्त्वा कण्टकवृक्षबन्धनम् ॥

मूत्रबन्धो भवेत् तस्य उद्धृते च पुनः सुखी ।

विना मन्त्रेण सिद्धिः स्यात् सिद्धियोग उदाहृतः ॥ ३९ ॥

अग्निदर्शनम् ।—सिन्दूरं गन्धकं तालं संपिष्ट्वा च मनःशिलाम् ।

तस्मिन्नेवस्त्वं शिरसि अग्निश्च दृश्यते ध्रुवम् ॥ ४० ॥

तारकादर्शनम् ।—कीद्ववद्वणमादाय कार्पासं धवलं तथा ।



वर्त्ति कृत्वा ज्वालयेत् तु कज्जलं पातयेन्निशि ॥

कज्जलेनाञ्जयेन्नेत्रे दृश्यते चैव तारकाः ।

गोमूत्रेणैव प्रक्षाल्य न पश्यत्येव तारकाः ॥ ४१ ॥

अश्वदृष्टिरोधः ।—कृष्णजीरकचूर्णेन अञ्जितोऽश्वो न पश्यति ।

तत्रेण क्षालयेच्चक्षुः सुस्थो भवति घोटकः ॥ ४२ ॥

अश्वमारणम् ।—अश्वास्थिकीलमश्विन्यां कुर्यात् सप्ताङ्गुलं ततः ।

निखनेदशशालायां मारयत्येव घोटकान् ॥ ४३ ॥

रजतीकरणम् ।—गृहीत्वा मृत्तिकां गन्धं कदलीरसमंयुतम् ।

ताम्रपात्रे प्रलिप्तेन जायते रौप्यभाजनम् ॥ ४४ ॥

आकाशगमनम् ।—कृकलासाण्डमादाय छिद्रेण पारदं क्षिपेत् ।

सम्मुखे भास्करं कृत्वा आकाशं गच्छति ध्रुवम् ॥ ४५ ॥

दुग्धीकरणम् ।—अर्कक्षीरं वटक्षीरं क्षीरमौडुम्बरं तथा ।

गृहीत्वा पात्रकं लिप्तं जलपूर्णं करोति च ।

दुग्धं सञ्जायते तत्र महाकौतुककौतुकम् ॥ ४६ ॥

गुड्डीकरणम् ।—पत्रं गृहीत्वा गुञ्जायाः प्रथमं भक्षयेन्नरः ।

पश्चाच्च मृत्तिकां भुङ्क्ते कृष्णारात्रौ तु कौतुकम् ।

मृत्तिका गुडवत् भाति महाकौतुककौतुकम् ॥ ४७ ॥

शस्त्रीक्षणम् ।—अङ्गोलतैललिप्ताङ्गो दृश्यते राक्षसाकृतिः ।

पलायन्ते नराः सर्वे पशुपक्षिमृगादयः ॥ ४८ ॥

खेचरदर्शनम् ।—अङ्गोलस्य तु तैलेन दीपं प्रज्वालयेन्नरः ।

रात्रौ पश्यति भूतानि खेचराणि महीतले ॥ ४९ ॥

शस्त्रीक्षेत्रजनम् ।—अङ्गोलतैललिप्तानि शस्त्राणि यानि कानि च ।

दृष्ट्वा वै मूर्च्छितो भूत्वा पतत्येवं महीतले ॥

रणे दारुणशस्त्रौघं दृष्ट्वैव च पलायते ।

नरादि-सर्वजीवानां नान्यथा शङ्करोदितम् ॥ ५० ॥

मूत्रदीपनम् ।—त्रिदिनं भोजनं कृत्वा तिलं सर्षपसंयुतम् ।

तन्मूत्रे ज्वालिते दीपे महाकौतुककौतुकम् ॥ ५१ ॥

वशीकरणम् ।—नृकपाले रवौ वारे तण्डुलैः पायसं कृतम् ।

कायाशुष्कन्तु तच्चूर्णं कृत्वा खाने प्रदीयते ॥

यावज्जीवं वशं याति नारी वा पुरुषोऽपि वा ।

अदासी दास्यतां याति प्राणैरपि धनैरपि ॥ ५२ ॥

युग्ममुद्रायोगः ।—मण्डकद्वितयं ग्राह्यम् एका नार्थोऽपरो नरः ।

तद्द्वयोर्मुखमध्ये च मुद्रां स्पर्शञ्च दीयते ॥

शमशाने गर्तमध्ये च निखनेद् भूतले ध्रुवम् ।

युग्मसंज्ञा चितावामे चितापुरुषदक्षिणे ॥

एकादशदिनं यावत् गन्धकं धूपयेत् ततः ।

तद्दिने च गृहीत्वा तु मुद्रिकां ग्राह्य यत्नतः ॥

युग्मसंज्ञां मुद्रिकाञ्च त्रिलोहैर्वैष्टितां क्रियात् ।

दक्षिणे बाहुमूले च कण्ठस्थाने विशेषतः ॥

धारयेच्च इमां सत्यं सिद्धियोग उदाहृतः ।

युग्मसंज्ञा मुद्रिका च संसारे दीयते तथा ॥

व्यापकं तस्य कृत्वा तु यथेच्छं सुखमाप्नुयात् ।

क्षणमात्रे हस्तमध्ये आगच्छति न संशयः ॥

यावज्जीवन्नरः सत्यं तावत् कौतुककौतुकम् ।

युग्मसंज्ञा इयं सत्यं सिद्धियोग उदाहृतः ॥ ५३ ॥

वस्तुवर्द्धनम् ।—रविवारे गृहीत्वा तु मार्जारीनालमादरात् ।

यस्य वस्तुनि निक्षिप्तं तद्वस्तु वर्द्धयेत् ध्रुवम् ॥ ५४ ॥

कलहनाशनम् ।—नालिकां तक्रसंपिष्टमृत्तिकायुक्तपुत्तलीम् ।

निखनेद् गृहमध्ये च कलहं नाशयेदियम् ॥ ५५ ॥

कलहक्रुद्धयोगः ।—शुक्लकीकण्टकं ग्राह्यं नव वा पञ्चभिः सह ।

सौर्यहे निखनेद्वारे कलहो भवति ध्रुवम् ॥ ५६ ॥

कौवीकरणम् ।—बुधवारे शनिवारे गृह्णीयात् सरटं बुधः ।

शत्रुर्मूत्रयते यत्र धीरस्तं तत्र निक्षिपेत् ॥

निखनेद्भूमिमध्ये च उद्धृते च पुनः सुखी ।

नपुंसकं भवेत् सत्यं नान्यथा शङ्करोदितम् ॥५७॥

प्रमदाकर्षणम् ।—चाटकं मैथुनं पश्येद् यावद् वारं करोति च ।

तावद् ग्रन्थिश्च सूत्रेण दीयते कौतुकं महत् ॥

कुकलासस्य रक्तेन लेपितं सूत्रग्रन्थिकम् ।

आगच्छति महारूपाऽबला स्वच्छन्दचारिणी ॥

स्खलिता मध्यग्रन्थिश्चेत् योषिद्वीर्यं स्रवत्यलम् ।

विना मन्त्रेण सिद्धिः स्यात् सिद्धियोग उदाहृतः ॥५८॥

पुंस्त्ववर्जनयोगः ।—गृहीत्वा विजयावीजं यत्नात् तैलानि ग्राहयेत् ।

तत्तैलमहिफेनञ्च विषं जातीफलं तथा ॥

धुस्तूरवीजचूर्णन्तु गृहीत्वा तु समं समम् ।

नवनीतेन तैलेन पेषयेत् सर्वमौषधम् ॥

अष्टयामे कृते तन्त्रे महाकौतुककौतुकम् ।

तत्तैलं बिन्दुमात्रेण लिङ्गलेपेन कारयेत् ॥

भोगैषिणः न तृप्यन्ति जायते मुषलोपमम् ।

दृष्टं दीर्घं भवेत्सद्यः सिद्धियोग उदाहृतः ॥५९॥

शस्त्रारिकीलनम् ।—रविवारे गृहीत्वा तु मृत्तिकाभाण्डसम्मुखम् ।

तस्य मध्ये स्थितं कृत्वा अर्ककीलं नवाङ्गुलम् ॥

सुखेतदूर्वया युक्तम् अश्वगन्धां मनःशिलाम् ।

ताम्बूलसंयुतं कृत्वा तुलसीपत्रकैः सह ॥

अपामार्गपत्रयुक्तं धात्रीपत्रं तथैव च ।

वटपत्रं तयोर्मध्ये घृतं मिष्टान्नदुग्धकम् ॥

मुखे वस्त्रेण संवेष्ट्य निखनेत् शस्यमध्यके ।

तस्योपरि भूर्जपत्रे सदा पञ्चदशीं लिखेत् ॥

शलभा मृगपा मूषा शृगालाः कोटकं तथा ।

पशुपत्तिनराश्चौराः जायन्ते कीलितास्तदा ॥

वसुन्धरा शस्यपूर्णा न विघ्नं परिभूयते ।

यस्मै कस्मै न दातव्यं नान्यथा शङ्करोदितम् ॥६०॥

विघ्नविनाशनम् ।—गन्धकं हरितालञ्च गोमूत्रञ्च विषं तथा ।

सूक्ष्मचूर्णमयं कृत्वा वह्निःकिञ्चिद्विनिक्षिपेत् ॥

विघ्नाः सर्वे पलायन्ते यथा युद्धेषु कातराः ।

विना मन्त्रेण मिद्धिः स्यात् मिद्धियोग उदाहृतः ।

इन्द्रजालं महाविद्यां विद्यानां सर्वमुत्तमम् ॥६१॥

इति श्रीदत्तात्रेयतन्त्रे ईश्वरदत्तात्रेयसंवादे इन्द्रजालकौतुकदर्शनं नाम

एकादशः पटलः ।

## अथ यक्षिणीमन्त्रसाधनम् ।

ईश्वर उवाच ।—शृणु मिद्धिं महायोगिन् यक्षिणीमन्त्रसाधने ।

यस्य साधनमात्रेण नृणां सर्वे मनोरथाः ॥

अश्वत्थवृक्षमारुह्य जपेदेकाग्रमानसः ।

धनदात्री यक्षिणी च धनं प्राप्नोति मानवः ॥

अथ मन्त्रः ।—“ओं ऐं लीं श्रीं धनं कुरु कुरु स्वाहा” । अयुतजपेन

मिद्धिः ॥ १ ॥

चूतवृक्षमारुढो जपेदेकाग्रमानसः ।

अपुत्रो लभते पुत्रं नान्यथा शङ्करोदितम् ॥

अथ मन्त्रः ।—“ओं क्ळां क्लीं क्लूं पुत्रं कुरु कुरु स्वाहा” । अयुतं जपेत् ॥ २ ॥

वटवृक्षमारुढो जपेदेकाग्रमानसः ।

महालक्ष्मीर्यक्षिणी च स्थिरा लक्ष्मीश्च प्राप्यते ॥

अथ मन्त्रः ।—“ओं क्लीं लीं महालक्ष्मै नमः” । अयुतं जपेत् ॥ ३ ॥

अर्कमूलमारुढो जपेदेकाग्रमानसः ।

यक्षिणी च जया नाम सर्वकार्यं जयङ्करी ॥



अत्र मन्त्रः ।—“ओं जयं कुरु कुरु स्वाहा” । अयुतं जपेत् ॥ ४ ॥

धात्रीमूलसमारूढो जपेदेकाग्रमानसः ।

अशुभक्षययक्षिण्यो अशुभक्षयकारिकाः ॥

अत्र मन्त्रः ।—“ओं ऐं क्लीं नमः” । अयुतं जपेत् ॥ ५ ॥

तुलसीमूलमारूढो जपेदेकाग्रमानसः ।

अकस्माद्राज्यमाप्नोति नान्यथा शङ्करोदितम् ॥

अत्र मन्त्रः ।—“ओं क्लीं क्लीं नमः” । अयुतं जपेत् ॥ ६ ॥

अङ्गोलवृक्षमारूढो जपेदेकाग्रमानसः ।

राजाधिराजो भवति नान्यथा शङ्करोदितम् ॥

अत्र मन्त्रः ।—“ओं ह्रीं नमः” । अयुतं जपेत् ॥ ७ ॥

कुशमूलसमारूढो जपेदेकाग्रमानसः ।

सर्वकार्याणि सिध्यन्ति नान्यथा शङ्करोदितम् ॥

अत्र मन्त्रः ।—“ओं वाङ्मयायै नमः” । अयुतं जपेत् ॥ ८ ॥

अपामार्गसमारूढो जपेदेकाग्रमानसः ।

वाचां सिद्धिर्भवेत् सत्यं नान्यथा शङ्करोदितम् ॥

अत्र मन्त्रः ।—“ओं ह्रीं भारत्यै ईं नमः” । अयुतं जपेत् ॥ ९ ॥

उडुम्बरसमारूढो जपेदेकाग्रमानसः ।

भवेत् पुस्तकमंसिद्धिः सर्वविद्याश्चतुर्दश ॥

अत्र मन्त्रः ।—“ओं ह्रीं श्रीसारदायै नमः” । अयुतं

जपेत् ॥ १० ॥

निर्गुण्डीमूलमारूढो जपेदेकाग्रमानसः ।

विद्याप्राप्तिर्भवेन्नित्यं नान्यथा शङ्करोदितम् ॥

अत्र मन्त्रः ।—“ओं सरस्वत्यै नमः” । अयुतं जपेत् ॥ ११ ॥

श्वेतगुञ्जासमारूढो जपेदेकाग्रमानसः ।

मन्तोषा नाम यक्षिण्यो ददते वाञ्छितं फलम् ॥

अत्र मन्त्रः ।—“ओं जगन्मात्रे नमः” । अयुतं जपेत् ॥ १२ ॥

एकलिङ्गं महादेवं त्रिकालं पूजयेत् सदा ।  
 धूपं दत्त्वा जपेन्मन्त्रं संयतस्त्रिसहस्रकम् ॥  
 मासमेकं ततो याति यक्षिणी सुरसुन्दरी ।  
 “देवि ! दारिद्र्यदग्धोऽस्मि तस्य नाशकरो भव” ॥  
 दत्त्वाऽर्घ्यं प्रणमेन्मन्त्री वदेत् सा “त्वं किमिच्छसि?” ।  
 ततो ददाति सा तुष्टा वित्तायुश्चिरजीवितम् ॥

अथ मन्त्रः ।—“ओं ह्रीं आगच्छ आगच्छ सुरसुन्दरि! स्वाहा” ।

अयुतं जपेत् ॥ १३ ॥

कुङ्कुमेन समालिख्य भूर्जपत्रे सुलक्षणे ।  
 प्रतिपत्तः समारभ्य पूजां कृत्वा जपेत्ततः ॥  
 त्रिसम्यं त्रिसहस्रन्तु मासान्ते पूजयेन्निशि ।  
 संजपेद्वररात्रे तु समागत्य प्रयच्छति ॥  
 दीनाराणां सहस्रन्तु प्रत्यहं परितोषिता ।  
 यस्मै कस्मै न दातव्यं नान्यथा शङ्करोदितम् ॥

अथ मन्त्रः ।—“ओं अनुरागिणि मैथुनप्रिये! स्वाहा” ।

अयुतं जपेत् ॥ १४ ॥

शुक्लपत्रे जपेत् तावद् यावत् पश्येत् क्षपाकरम् ।  
 प्रतिपत् पूर्वमारभ्य एकलक्षमिदं जपेत् ॥  
 अमृता यक्षिणी नाम अमृतं दीयते तथा ।  
 यस्मै कस्मै न दातव्यं पीत्वा तदमरो भवेत् ॥

अथ मन्त्रः ।—“ओं क्लीं चन्द्रिके ! हंसः ओं क्लीं स्वाहा” ।

अयुतं जपेत् ॥ १५ ॥

पूर्वमेवायुतं जप्त्वा कृष्णकन्याऽभिमन्त्रणम् ।  
 हस्तपादप्रलेपेन स्वप्ने वक्ति शुभाशुभम् ॥  
 त्रैलोक्ये यादृशी वार्त्ता तादृशी कथयेत् फलम् ।  
 कर्णपिशाचिनी नाम नान्यथा शङ्करोदितम् ॥

अत्र मन्त्रः ।—“ओं क्लीं चण्डवेगिनि वरदे ! स्वाहा” ।

अयुतं जपेत् ॥ १६ ॥

अलके मूलिकापुष्पे तथा सर्पाक्षिमूलिकाम् ।

ग्राह्याभिमन्त्रितां यच्च रक्तसूत्रेण वेष्टयेत् ॥

मूर्ध्नि बद्धा कृता सुप्तः वक्तव्यञ्च शुभाशुभम् ।

त्रैलोके यादृशी वार्त्ता तादृशीं कथयेदलम् ॥

अत्र मन्त्रः ।—“ओं नमो भगवते रुद्राय कर्णपिशाचाय  
स्वाहा” । अयुतं जपेत् ॥ १७ ॥

प्रविश्य नगरस्यान्तं लक्षसंख्यं जपेन्मनुम् ।

पद्मपत्रैर्घृतोपेतैः कृत्वा होमं दशांशतः ॥

प्रयच्छत्यञ्जनं हंसी येन पश्यति भूनिधिम् ।

सुखं तमतुष्टह्लाति न विघ्नैः परिभूयते ॥

अत्र मन्त्रः ।—“ओं हंसि हं याने ! क्लीं क्लीं स्वाहा” । अयुतं जपेत् ॥ १८ ॥

इति दत्तात्रेयतन्त्रे ईश्वरदत्तात्रेयसंवादे यक्षिणीसाधनं नाम द्वादशः पटलः ॥

### अथ रसायनम् ।

ईश्वर उवाच ।—गोमूत्रं हरितालञ्च गन्धकञ्च मनःशिलाम् ।

समं समं गृहीत्वा तु यावत् शुष्यति पेषणात् ॥

एकादशदिनं यावत् यत्नेन रक्षयेत् शुचिः ।

मन्त्रेण धूपदीपादिनैवेद्यैर्दुग्धमिश्रितैः ॥

मन्त्रस्तु ।—“ओं नमो हरिहराय रसायनं सिद्धिं कुरु कुरु  
स्वाहा” । अयुतजपेन सिद्धिः ॥ १ ॥

तद्वटीं गोलकं कृत्वा वस्त्रेण वेष्टयेत् पुनः ।

मृत्तिकां लेपयेत् तच्च क्वायाशुष्कन्तु कारयेत् ॥

गर्त्ते कुण्डे विनिक्षिप्ते पलाशकाष्ठवर्जिता ।

ज्वालयेदष्टयामन्तु नान्यथा शङ्करोदितम् ॥

तद्भस्म जायते सिद्धिं विद्धि सिद्धिसमाकुलम् ।  
 ताम्रपात्रे अग्निमध्ये बिन्दुमात्रं नियच्छति ॥  
 तत्क्षणाज्जायते स्वर्णं नान्यथा शङ्करोदितम् ।  
 दातव्यं गुरुभक्ताय न दद्याद् दुष्टमानसे ॥  
 सिद्धिपीठे भवेत् सिद्धिर्गायत्रीलक्षजापनैः ।  
 यस्मै कस्मै न दातव्यं दातव्यं शिवभक्तके ॥  
 अग्निमुखद्विजातीनां पाचकानां विशेषतः ।  
 गोप्यं गोप्यं महागोप्यं देवानामपि दुर्लभम् ॥  
 रसप्रतिक्रियां कृत्वा गोप्यं नैव प्रकाशयेत् ।  
 वनितापुत्रमित्रादिगोप्यं सिद्धिप्रदायकम् ॥  
 आनीय बहुयत्नेन सम्बलं तोलकद्वयम् ।  
 वसुराद्यं शिवञ्चाद्यं मायाबिन्दुसमन्वितम् ॥  
 वीजत्रयञ्चाष्टशतं प्रजपेत् सम्बलोपरि ।  
 अशीतितोलकं मानं कृष्णधेनुसमुद्भवम् ॥  
 दुग्धमानीय यत्नेन चाष्टोत्तरशतं जपेत् ।  
 वस्त्रयुक्तेन सूत्रेण दुग्धमध्ये विनिक्षिपेत् ॥  
 उत्तापं ज्वालयेद्दीमान् मन्दमन्देन वक्त्रिणा ।  
 रिपुर्वेदार्द्धपर्यन्तमर्द्धशेषं भवेद् यदि ।  
 तदैवोत्तोष्य तद्व्यं दग्धं तोये विनिक्षिपेत् ॥ २ ॥

ततः परौचा कर्त्तव्या ।

निर्धूमं पावके द्रव्यं दृष्ट्वा उत्थाप्य यत्नतः ।  
 तत्रैव प्रजपेन्नन्त्रं सर्वमङ्गलमात्मकम् ॥  
 सार्द्धं तोलनं ताम्रं वक्त्रिमध्ये विनिक्षिपेत् ।  
 यथा वक्त्रिस्तथा ताम्रं दृष्ट्वा उत्थाप्य यत्नतः ॥  
 गुञ्जाप्रमाणं तद्व्यं सत्यं सत्यं हि शङ्करि ! ।  
 रौप्यं भवति तद्व्यं नान्यथा शङ्करोदितम् ॥ ३ ॥



अन्यमतेन ।—कृष्णसर्पमेकं गृहीत्वा तस्य मुखे शिववीर्यं  
 पूरयित्वा सर्पस्य मुखं गुदञ्च बद्ध्वा नूतनमृन्मयस्थालीमध्यं  
 संस्थाप्य स्थालीमुखं मृदादिना संलिप्य निर्जनस्थाने प्रातरारभ्य  
 पुनः प्रातर्यावत् वज्रिना ज्वालं दद्यात् । ततः शुभक्षणे  
 स्थालीमुखमुद्धृत्य सर्पभस्म विहाय शिववीर्यं गृह्णीयात् ।  
 ततस्तोलकमितं ताम्रं गालयित्वा तस्मिन् गलितताम्रे रक्तिक  
 मात्रं तत् शिववीर्यं दद्यात्, तेन तत्क्षणादेव तत् ताम्रं सुवर्णी-  
 भूतं जायत इति । आदौ शिवार्चनं कृत्वा पञ्चात् प्रयोग एष  
 प्रकर्तव्यः ॥ ४ ॥

इति दत्तात्रेयतन्त्रे ईश्वरदत्तात्रेयसंवादे रसायनं नाम त्रयोदशः पटलः ।

### अथ मृत्युकालज्ञानम् ।

शृणु सिद्धिं महायोगिन् दत्तात्रेय ! महामुने ! ।  
 मनुष्याणां हितार्थाय मृत्युज्ञानञ्च कथ्यते ॥ १ ॥  
 दातव्यं गुरुभक्ताय न दद्याद्दुष्टमानसे ।  
 यस्मै कस्मै न दातव्यं नान्यथा शङ्करोदितम् ॥ २ ॥  
 न दृष्ट्वा नासिका येन नेत्रभ्रमरदृष्टिकः ।  
 षण्मासाभ्यन्तरे मृत्युर्यदि पाति पितामहः ॥ ३ ॥  
 न दृष्ट्वाऽरुन्धती येन सप्तर्षीणाञ्च मध्यतः ।  
 षण्मासाभ्यन्तरे मृत्युर्यदि रक्षति ईश्वरः ॥ ४ ॥  
 स्नानस्य समये चैव मृत्युज्ञानं निरीक्षते ।  
 हृदि शुष्कं भवेद् यस्य षण्मासस्तस्य जीवनम् ॥ ५ ॥  
 बुद्धिज्ञानं क्रियाहीनं विपरीतन्तु जायते ।  
 द्विमासेन भवेन्मृत्युः सत्यमेव न संशयः ॥ ६ ॥  
 गतिचालनपादानां खण्डितं खण्डितं पदम् ।  
 मासेन मृत्युमाप्नोति अथवा पक्षशेषतः ॥ ७ ॥

दलद्वादशचक्रस्थं मृत्युकालञ्च वीक्षितम् ।  
 चैत्रादिमाससंख्यानि लिख्यन्ते दलद्वादशे ॥ ८ ॥  
 मेषादिराशयः स्थाप्याः सूर्यादिर्लिख्यते ग्रहः ।  
 जन्मऋक्षं जन्मराशिं वीक्षते मृत्युकालके ॥ ९ ॥  
 शनिभौमकेतुराहु राशिविद्वे तु कष्टभाक् ।  
 ऋक्षविद्वे राशिविद्वे कालमृत्युर्न संशयः ॥ १० ॥  
 सूर्यवेधे मनस्तापं बुधे मौख्यं प्रवर्त्तते ।  
 तीर्थयात्रा हि जीवे च चन्द्रे स्त्रीसुखमम्पदः ॥ ११ ॥  
 भृगुवेधे राज्यलाभं मासे मासे विचारयेत् ।  
 वर्षं द्वादशमासानि मृत्युकाले वदन्ति च ॥ १२ ॥  
 अहोरात्रं यदैकत्र वहते पात्रमध्यतः ।  
 तदा तस्य भवेदायुः सम्पूर्णवत्सरत्रयम् ॥ १३ ॥  
 अहोरात्रद्वयं पश्येत् पिङ्गलायां सदागतिम् ।  
 तस्य वर्षद्वयं प्रोक्तं जीवितं तत्त्ववेदिभिः ॥ १४ ॥  
 त्रिरात्रं वहते यस्य वायुरेकपुरे स्थितः ।  
 संवत्सरं तदा आयुः प्रवदन्ति मुनीश्वराः ॥ १५ ॥  
 रात्रौ चन्द्रं दिवा सूर्यं मासमेकं निरन्तरम् ।  
 पश्येन्मृत्युर्नरस्यास्य षण्मासाभ्यन्तरे भ्रुवम् ॥ १६ ॥  
 शशाङ्कं वारयेद्रात्रौ दिवा यश्च दिवाकरम् ।  
 इत्यभ्यासरतो नित्यं स योगी नात्र संशयः ॥

अत्र मन्त्रः ।—“ओं नमः कालरूपाय कालज्ञानं कुरु कुरु  
 हा” । अयुतत्रयात् सिद्धिः ॥ १७ ॥

इति दत्तात्रेयतन्त्रे ईश्वरदत्तात्रेयसंवादे मृत्युकालज्ञानं नाम  
 चतुर्दशः पटलः ।

## अथ अनाहारः ।

ईश्वर उवाच ।—अन्त्राणि क्लृप्तासस्य मज्जां कारञ्जवीजिकाम् ।

पिष्टा तु वटिकां कृत्वा त्रिलोहेन तु वेष्टयेत् ॥

तां वक्त्रे धारयेद् यस्तु क्षुत्पिपासा न बाधते ।

यस्मै कस्मै न दातव्य नान्यथा शङ्करोदितम् ॥ १ ॥

पद्मबीजं महेशानि ! छागीदुग्धेन पेषयेत् ।

साज्यं तत् पायसं कृत्वा भोक्तव्यं धादशं दिनम् ॥ २ ॥

अपामार्गस्य बीजानि अजादुग्धेन पाचयेत् ।

पायसं वटिका क्षारैर्भुक्ता मासं क्षुधापहा ॥ ३ ॥

कोकिलाक्षस्य बीजञ्च विजयाबीजसंयुतम् ।

तुलसीबीजसंयुक्तं ताम्बूलमूलसंयुतम् ॥

छागीदुग्धेन संपिथ्य वटिका क्रियते नरैः ।

भक्षयेत् प्रातरुत्थाय क्षुत्पिपासा न बाधते ॥ ४ ॥

पद्मबीजमपामार्गं तुलसीबीजसंयुतम् ।

धात्रीबीजसमायुक्तं वटिका क्रियते नरैः ॥

तस्य भक्षणमात्रेण तस्योपरि गवां पयः ।

क्षुत्पिपासाहरं नित्यं नान्यथा शङ्करोदितम् ॥ ५ ॥

ओषधिः कुण्डली नाम द्विहस्तोऽस्याश्च काण्डकः ।

एरण्डसदृशं पत्रं पुष्पञ्चापि सुलक्षणम् ॥

तस्याः कन्दं समादाय ताम्बूलटङ्कमावृतः ।

भक्षणं प्रातरुत्थाय क्षुत्पिपासाहरं परम् ॥

मन्त्रस्तु ।—“ओं नमः सिद्धिरूपाय मम शरीरे अमृतं कुरु  
कुरु स्वाहा” । अष्टोत्तरशतजपेन सिद्धिः ॥ ६ ॥

इति दत्तात्रेयतन्त्रे ईश्वरदत्तात्रेयसंवादे अनाहारः नाम पञ्चदशः पटलः ।

### अथ अत्यन्ताहारः ।

धातकीनामवृक्षस्य पत्रं सितीपलैर्युतम् ।  
 पलं भुङ्क्ते घृतैः सार्द्धं भोजने भीमसेनवत् ॥ १ ॥  
 सन्ध्यायां पुष्पवृक्षस्य कर्तव्यमभिमन्त्रणम् ।  
 प्रातः पुष्पाणि संगृह्य माला शिरसि धार्यते ॥  
 कौपीनं संपरित्यज्य भोजने भीमसेनवत् ।  
 यस्मै कस्मै ने दातव्यं सिद्धियोग उदाहृतः ॥ २ ॥  
 उद्गानुपतमादाय कपिलाश्वानदन्तकम् ।  
 कव्यामेव इयं बद्धा भोजने भीमसेनवत् ॥ ३ ॥  
 गृहीत्वा मन्त्रितं मन्त्री विभीततरुपल्लवम् ।  
 धारयेद्दक्षिणे हस्ते विषमाहारभुग् भवेत् ॥ ४ ॥  
 अधरं क्लकलासस्य शिखास्थाने च बन्धयेत् ।  
 वायुपुत्र इवाश्चर्यं स भुङ्क्ते वरपर्वतम् ॥

मन्त्रस्तु ।—“ओं नमः सर्वभूताधिपतये अस्य अस्य शोषय  
 ष्य क्षोभय क्षोभय भैरवी आज्ञापयति स्वाहा” । अयुतजपेन  
 द्वः ॥ ५ ॥

इति दत्तात्रेयतन्त्रे ईश्वरदत्तात्रेयसंवादे अत्यन्ताहारः नाम षोडशः पटलः ॥

### अथ निधिग्रहणम् ।

उवाच ।—शिरीषवृक्षपञ्चाङ्गं कटुतैलेन पाचितम् ।  
 विषञ्चैव समायुक्तं धुस्तूरवांजसंयुतम् ॥  
 पञ्चाङ्गं करवीरञ्च श्वेतगुञ्जासमान्वितम् ।  
 उद्भ्रविष्ठासमायुक्तं गन्धकञ्च मनःशिला ॥  
 धूपं दत्त्वा जपेन्मन्त्रं निधिस्थाने विशेषतः ।  
 पलायन्ते निधिं त्यक्त्वा यथा युद्धेषु कातराः ॥



राक्षसाः भूतवेतालाः देवदानवपन्नगाः ।

सुखेन गृह्णाति निधिं न विघ्नैः परिभूयते ॥

मन्त्रस्तु ।—“ओं नमो विघ्नविनाशाय निधिग्रहणं कुरु क  
स्वाहा” । अयुतजपेन सिद्धिः ॥ १ ॥

इति दत्तात्रेयतन्त्रे ईश्वरदत्तात्रेयसंवादे निधिग्रहणं नाम सप्तदशः पटलः ।

### अथ बन्ध्यागर्भधारणम् ।

ईश्वर उवाच ।—जन्मबन्ध्या काकबन्ध्या मृतवत्सा क्वचित् स्त्रियः ।

तासां पुत्रहितार्थाय शम्भुना सूचितं पुरा ॥१॥

पत्रमेकं पलाशस्य गर्भिणी-पयसाऽन्वितम् ।

ऋत्वन्ते तच्च पीत्वा हि बन्ध्या भवति पुत्त्रिणी ॥

एवं सप्तदिनं कुर्यात् शोकोद्देगविवर्जितम् ।

पतिसङ्गं गता सा च नात्र कार्या विचारणा ।

क्षीरशाल्यन्नमुद्गञ्च लघ्वाहारं प्रदापयेत् ॥२॥

एकमेव तु रुद्राक्षं सर्पाक्षौर्कर्षमात्रकम् ।

एकवर्णगवां क्षीरम् ऋतुकाले प्रदापयेत् ॥

एवं सप्तदिनं कुर्याद् बन्ध्या भवति पुत्त्रिणी ।

यस्मै कस्मै न दातव्यं नान्यथा शङ्करोदितम् ॥३॥

देवदानीयमूलानि ग्राहयेत् पुष्यभास्करे ।

ऋत्वन्ते तानि पीतानि एकवर्णगवां पयः ॥

एवं सप्तदिनं कुर्याद् बन्ध्या पुत्त्रवती भवेत् ।

उद्देगभयशोकञ्च दिवा रात्रिञ्च वर्जयेत् ॥ ४ ॥

शीततोयेन संपिष्य शरपुङ्गीयमूलकम् ।

कर्षं पीत्वा लभेद् गर्भं सा नारी पतिसङ्गमे ॥५॥

समूली सहदेवी च ग्राह्या पुष्यार्कवासरे ।

कायाशुष्कन्तु तच्चूर्णम् एकवर्णगवां पयः ॥

पूर्ववत् पीयते नार्थ्यं बन्ध्या भवति पुच्छिणी ।  
यस्मै कस्मै न दातव्यं सिद्धियोग उदाहृतः ॥ ६ ॥  
नागकेशरचूर्णन्तु नूतनं गव्यदुग्धकम् ।  
पिवेत् सप्तदिनं दग्धं घृतैर्भोजनमाचरेत् ॥  
ऋत्वन्ते लभते गर्भं सा नारी पतिसङ्गतः ।  
सिद्धियोगमिदं चूर्णं नान्यथा शङ्करोदितम् ॥ ७ ॥  
पुच्छजीवकपत्रैकं पिवेत् क्षीरै ऋतौ च या ।  
पतिसङ्गता नारी सत्यं पुत्रवती भवेत् ॥ ८ ॥  
कदम्बपत्रं श्वेतायाः वृहत्या मूलमेव च ।  
एतानि समभागानि अजाक्षीरेण पेषयेत् ॥  
त्रिरात्रं पञ्चरात्रं वा पिवेदेतन्महौषधम् ।  
सत्यं पुत्रवती बन्ध्या नान्यथा शङ्करोदितम् ॥ ९ ॥  
वीजं गोक्षुरकस्यैवं पिवेन्निर्गुण्डिकारसैः ।  
त्रिरात्रं पञ्चरात्रं वा बन्ध्या भवति पुच्छिणी ॥ १० ॥  
कर्कोटवीजचूर्णन्तु एकवर्णगवां पयः ।  
घृतेन पीयमाने तु बन्ध्या भवति पुच्छिणी ॥

मन्त्रम् ।—“ओं नमः सिद्धिरूपाय अमुकीं पुत्रवतीं कुरु कुरु  
वाहा” । अष्टोत्तरशतजपेन सिद्धिः ॥ ११ ॥

इति श्रीदत्तात्रेयतन्त्रे ईश्वरदत्तात्रेयसंवादे बन्ध्यागर्भधारणं नाम अष्टादशः पटलः ।

### अथ मृतवत्सासुतजीवित्वम् ।

गर्भसञ्जातमात्रेण पक्षे मासे च वत्सरे ।  
पुच्छो म्रियेत वर्षादौ यस्याः सा मृतवत्सिका ॥ १ ॥  
गृहीत्वा शुभनक्षत्रे त्वपामार्गस्य मूलकम् ।  
गृहीत्वा लक्ष्णामूलम् एकवर्णगवां पयः ॥  
पीत्वा सा लभते गर्भं दीर्घजीवी सुतो भवेत् ।  
यस्मै कस्मै न दातव्यं नान्यथा शङ्करोदितम् ॥ २ ॥

बन्ध्या कर्कोटिकाकन्दं पीतं मोचारसेन च ।  
 ऋतुकाले तु सप्ताहं दीर्घजीवी सुतो भवेत् ॥  
 अत्र योगः प्रकर्त्तव्यो यथाशङ्करभाषितम् ॥ ३ ॥  
 मार्गशीर्षेऽथवा ज्येष्ठे पूर्णायां लेपिते गृहे ।  
 नूतनं कलसंपूर्णं गन्धतोयेन कारयेत् ॥  
 शाखाफलसमायुक्तं नवरत्नसमन्वितम् ।  
 सुवर्णमुद्रिकायुक्तं षट्कोणमण्डले स्थितम् ॥  
 तन्मध्ये पूजयेद्देवीमेकान्तीनामविश्रुताम् ।  
 गन्धपुष्पाक्षतैर्धूपैर्दीपैर्नैवेद्यसंयुतैः ।  
 अर्चयेद् भक्तिभावेन मत्स्यमांसैः समद्यकैः ॥  
 वाराही च तथा चैन्द्री ब्राह्मी माहेश्वरी तथा ।  
 कौमारी वैष्णवी देवी षट्सु पत्रेषु मातरः ॥  
 पूजयेन्मन्त्रबीजेन दधिपिण्डानि कारयेत् ।  
 सप्तसंख्याप्रमाणानि षट्संख्या षट्सु पत्रतः ॥  
 सप्तमन्तु पृथक् कृत्वा श्रुतिस्थाने विशेषतः ।  
 तद्भुक्ते गृहभागच्छेत् कन्यका वटवः स्त्रियः ॥  
 भोजयेद्दक्षिणां दत्त्वा प्रमाणं कारयेत् ततः ।  
 विसृज्य देवतां तस्यां नद्यां तत्कलसोदकम् ॥  
 स्वकुलं वीक्षयेत् धीमान् शुभेन शुभमादिशेत् ।  
 विपरीते पुनः कार्यं योगान्तरसुसिद्धिदम् ॥  
 प्रतिवर्षमिदं कुर्याद्दीर्घजीविसुतं लभेत् ।  
 सिद्धियोगमिदं ख्यातं नान्यथा शङ्करोदितम् ॥

मन्त्रस्तु ।—“ओं परमं ब्रह्मपरमात्मने अमुकीगर्भे दीर्घजीवि-  
 सुतं कुरु कुरु स्वाहा” । अष्टोत्तरशतजपेन सिद्धिः ॥ ४ ॥

इति श्रीदत्तात्रेयतन्त्रे ईश्वरदत्तात्रेयसंवादे स्मृतवत्सामुतजीवित्वं नाम ऊनविंशः पटलः ।

## अथ काकबन्ध्याप्रयोगः ।

पूर्वं पुत्तवती या सा क्वचिद्वन्ध्या भवेद् यदि ।  
 काकबन्ध्या तु सा ज्ञेया चिकित्सा तत्र कथ्यते ॥१॥  
 विष्णुकान्तां समूलान्तु पिष्ट्वा माहिषदुग्धके ।  
 महिषीनवनीतेन ऋतुकाले तु भक्षयेत् ॥  
 एवं सप्तदिनं कुर्यात् पथ्यमुक्तञ्च पूर्ववत् ।  
 गर्भं सा लभते नारी काकबन्ध्या सुशोभनम् ॥२॥  
 मूलान्तु हयगन्धायाः ग्राहयेत् पुथ्यभास्करे ।  
 पेषयेन्माहिषक्षीरैः पलाङ्गं भक्षयेत् मदा ॥  
 समाहास्यभते गर्भं काकबन्ध्या चिरायुषम् ।  
 यस्मै कस्मै न दातव्यं नान्यथा शङ्करोदितम् ॥

मन्त्रस्तु ।—“श्रीं नमः शक्तिरूपाय अस्याः गृहे पुत्रं कुरु कुरु  
 वाहा” । अष्टोत्तरशतजपेन सिद्धिः ॥ ३ ॥

इति श्रीदत्तात्रेयतन्त्रे ईश्वरदत्तात्रेयसंवादे काकबन्ध्यापुत्रकरणं  
 नाम विंशः पटलः ।

## अथ विवादविजयम् ।

श्वर उवाच ।—मार्गशीर्षे च पूर्णायां शिखिमूलान्तु बन्धयेत् ।  
 बाहौ शिरसि वा धार्यं विवादे विजयी भवेत् ॥१॥  
 कृष्णसर्पकपाले तु श्वमृत्तिकयान्विते ।  
 श्वेतगुञ्जां क्षिपेत् तत्र तस्या मूलं समाहरेत् ॥  
 ललाटे तिलकं कुर्यात् पश्येत्तं पञ्चधा रिपुः ।  
 स्वर्गणैर्भक्ष्यमाणस्तु पतितश्च ततो भुवि ॥२॥  
 करे सुदर्शनामूलं बद्ध्वा राजकुले जयी ॥३॥



जयामूलं राजकुले मुखसंस्थं जयप्रदम् ॥ ४ ॥

लिप्यन्ते यानि शस्त्राणि ह्यपामार्गरसेन वै ।

जायन्ते तानि संग्रामे रक्तसाराणि निश्चितम् ॥ ५ ॥

गृहीत्वा पुष्यनक्षत्रे श्वेतगुञ्जीयमूलकम् ।

धारयेद्दक्षिणे हस्ते द्रुतं कार्यं जयो भवेत् ॥ ६ ॥

धुस्तूरं करवीरञ्च ह्यपामार्गस्य मूलकम् ।

हार्तालसमायुक्तं तिलकं सुदिने कृतम् ॥ ७ ॥

अजार्क्षारेण संपिथ्य रणे राजकुले जयी ।

विवादे दूतकार्ये च नान्यथा शङ्करोदितम् ॥

मन्त्रस्तु ।—“ओं नमो विश्वरूपाय अमुकस्य अमुकेन विजयं कुरु कुरु स्वाहा” । अष्टोत्तरशतजपेनैव सिद्धिः ॥ ८ ॥

इति श्रीदत्तात्रेयतन्त्रे ईश्वरदत्तात्रेयसंवादे विवादविजयं नाम एकविंशः पटलः ।

## अथ वाजीकरणम् ।

ईश्वर उवाच ।—

बलेन नारी परितोषमेति न ह्येनवीर्यस्य कदापि सौख्यम् ।

अतो बलार्थं रतिलम्पटस्य वाजीविधानं प्रथमं विधत्ते ॥ १ ॥

वल्कलं दूतवृक्षस्य मृत्पात्रे सुष्ठु निक्षिपेत् ।

तस्योपरि जलं क्षिप्तं तत्र वस्त्रञ्च दापयेत् ॥

प्रातः दुग्धेन सार्द्धं तत् यः पिबेन्नकरध्वजम् ।

धातुवृद्धिकरं लोके बलपुष्टिकरं तथा ॥ २ ॥

कुमारीकन्दमादाय गवां क्षीरेण यः पिबेत् ।

बलपुष्टिकरं धातुर्जायते मकरध्वजः ॥ ३ ॥

गृहीत्वा तु रवौ वारे भण्डिकां शुचिपूर्वकम् ।

क्वायाशुष्कास्तु तच्चूर्णम् अश्वगन्धासमन्वितम् ॥

मुषलीं गोक्षुरञ्चैव विजयाबीजसंयुतम् ।  
 एकवर्णगवां क्षीरैर्यः पिबेत् टङ्कमात्रतः ॥  
 बलपुष्टिकरं देहस्तम्भनं धातुवृद्धिदम् ।  
 सिद्धियोगमिदं तन्त्रं कामदेवो भवेन्नरः ॥ ४ ॥  
 अश्वत्थफलं संग्राह्यं छायाशुष्कन्तु कारयेत् ।  
 पिबन् दुग्धेन साङ्गं वै जायते मकरध्वजः ॥ ५ ॥  
 गृहीत्वा शुभनक्षत्रे ब्रह्मदण्डीयमूलकम् ।  
 साङ्गं माहिषदुग्धेन यः पिबेन्मकरध्वजः ॥ ६ ॥  
 गृहीत्वा चाष्टतामूलं रविवारेऽभिमन्त्रितम् ।  
 छायाशुष्कन्तु तच्चूर्णं शर्कराभक्षणाद्वली ॥  
 महासौख्यकरं पुंसां तस्योपरि गवां पयः ।  
 यस्मै कस्मै न दातव्यं नारी भवति किङ्करी ॥

मन्त्रस्तु ।—“ओं नमः अमुकस्य बलपराक्रमं कुरु कुरु स्वाहा” ।

ष्टोत्तरशतजपात् सिद्धिः ॥ ७ ॥

इति श्रीदत्तात्रेयतन्त्रे ईश्वरदत्तात्रेयसंवादे बाजीकरणं नाम द्वाविंशः पटलः ।

### अथ स्त्रीद्रावणम् ।

शिलाकाश्मीरतगरं कुसुमक्षौद्रलेपनात् ।  
 द्रावणं कुरुते स्त्रीणां विना मन्त्रेण सिध्यति ॥ १ ॥  
 वृहतीफलमूलानि पिप्पली मरिचानि च ।  
 रोचना मधुना साङ्गं लिङ्गलेपाद् द्रवः स्त्रियाः ॥ २ ॥  
 क्षौद्रगन्धकलेपेन शिलायुक्तेन तत्फलम् ।  
 यस्मै कस्मै न दातव्यं नान्यथा शङ्करोदितम् ॥ ३ ॥  
 शशिटङ्कणपिप्पल्यः शूरणं मदनं फलम् ।  
 एतेन लिङ्गलेपेन शीघ्रं द्रवति कामिनी ॥ ४ ॥

मातुलुङ्गरसैर्लिप्तं स्त्रीणान्तु द्रवकारकम् ।

सिद्धियोगमिदं ख्यातं सुलभं मानुषैर्मुने ! ॥ ५ ॥

इति श्रौदत्तावेयतन्त्रे ईश्वरदत्तावेयसंवादे स्त्रीद्रावणं नाम त्रयोविंशः पटलः ।

### अथ वीर्यस्तम्भनम् ।

कर्पूरं टङ्कणं युक्तं तुल्यं स्नान रसं मधु ।

लिम्पेल्लिङ्गं मर्दयित्वा स्थित्वा यामं तथैव च ॥

ततः प्रक्षालयेत्लिङ्गं रमेद्रामां यथोचितम् ।

वीर्यस्तम्भकरं पुंसां सम्यङ् नागार्जुनोदितम् ॥ १ ॥

कृकलासस्य पुच्छाग्रं मूषिकाप्रियतन्तुभिः ।

धार्यं कनिष्ठिकां वेष्ट्य नरो वीर्यं न मुञ्चति ॥ २ ॥

मधुना पद्मवीजानि पिष्ट्वा नाभिं प्रलेपयेत् ।

यावत्तिष्ठत्यसौ लेपस्तावद्वीर्यं न मुञ्चति ॥ ३ ॥

चटिकातन्तुमुद्गृह्य नवनीतेन वेष्टयेत् ।

तेन लेपयते पादौ शुक्रस्तम्भः प्रजायते ॥

यावन्न स्पृशते भूमिं तावद्वीर्यं न मुञ्चति ।

यस्मै कस्मै न दातव्यं नारीगर्वहरं परम् ॥ ४ ॥

शशिसूतकटङ्कणमागधकं घृतशूरणक्षौद्रकशङ्खयुतम् ।

मुनिपत्ररसे यदि लिङ्गमयं वनितामदगर्वहरं कथितम् ॥ ५ ॥

स्थूलं मीनं समादाय सम्यक् स्वर्णेन वेष्टयेत् ।

लिङ्गे चोद्धटिते किञ्चिदग्रे वीर्यं न मुञ्चति ॥ ६ ॥

शूकरस्य तु दंष्ट्राग्रं दक्षिणञ्च समाहरेत् ।

कटिदेशे च बध्नीयात् शुक्रस्तम्भः प्रजायते ॥ ७ ॥

कट्फलं शुण्ठिकाक्काथं विनामूलेन भक्षति ।

वीर्यं द्रावयते पुंसां सिद्धियोग उदाहृतः ॥ ८ ॥

शूरणं तुलसीवीजं ताम्बूलैः सह भक्षयेत् ।  
 न मुञ्चति नरो वीर्यं नान्यथा शङ्करोदितम् ॥ ८ ॥  
 इण्डुभो नाम यः सर्पः कृष्णवर्णं तमाहरेत् ।  
 तस्यास्थि धारयेत् कस्यां नरो वीर्यं न मुञ्चति ॥ १० ॥  
 रक्तापामार्गमूलन्तु सोमवारेऽभिमन्वितम् ।  
 भौमे प्रातः समुद्धृत्य कस्यां बद्धा तु वीर्यधृक् ॥ ११ ॥

इति श्रीदत्तात्रेयतन्त्रे ईश्वरदत्तात्रेयसंवादे वीर्यसम्पन्नं नाम चतुर्विंशः पटलः ।

### अथ लिङ्गवर्द्धनादियोगः ।

वराहवसया लिङ्गं मधुना सह लेपयेत् ।  
 स्थूलं दृढं दीर्घलिङ्गं जायते मुषलोपमम् ॥ १ ॥  
 निशासङ्गन्तु चूर्णञ्च भावितं नागवारिणा ।  
 खाने पाने प्रयुक्तेन षण्डत्वं \* जायते नृणाम् ॥ २ ॥  
 तिलगोक्षुरयोश्चूर्णं छागीदुग्धेन पाचितम् ।  
 शीतलं मधुना युक्तं षण्डत्वनाशनं ध्रुवम् ॥ ३ ॥  
 आर्द्रकं गन्धकञ्चैव राजहृत्तञ्च टङ्गणम् ।  
 संपेथ्य सममात्राणि निक्षिपेन्निरुपद्रवे ।  
 स्थापयेद्दक्षिणे हस्ते शीघ्रं द्रावयति स्त्रियः ॥ ४ ॥  
 मधुमैश्वरसंयुक्तं पारावतमलान्वितम् ।  
 एतस्मिन्ने द्रवेन्नारी दासीवत् कुरुते रतिम् ।  
 सिद्धियोगमिदं ख्यातं नान्यथा शङ्करोदितम् ॥ ५ ॥  
 प्रक्षालनं भगे नित्यं कृत्वाऽऽमलककल्ककैः ।  
 वृद्धाऽपि कामिनौ कामं बालावत् कुरुते रतिम् ॥ ६ ॥

\* षण्डत्वम्—उद्विक्तवीर्यवृषत्वं, न तु क्षौबत्वमिति दिक् ।



लोमशान्तनम् ।—लिम्पेद् योनावारकं तु छागीदुग्धेन पेषितम् ।

लोमशान्तमिदं ज्ञेयम् उष्णतोयेन क्षालयेत् ॥७॥

स्तनोत्थानम् ।—पद्मबीजञ्च सितया भक्षयेत् पद्मवारिणा ।

हठात् स्थितः स्तनद्वन्द्वं मासेन कुरुते दृढम् ॥ ८ ॥

मुण्डीचूर्णकषायेण युक्तं तैलेन पाचितम् ।

पतितं यौवनं तस्माद् दृढं लेपात् स्तनद्वयम् ॥ ९ ॥

इति श्रीदत्तात्रेयतन्त्रे ईश्वरदत्तात्रेयसंवादे लिङ्गवर्द्धनस्तनोत्थानादि-

नाम पञ्चविंशः पटलः ।

### अथ केशरञ्जनम् ।

काकोलीपत्रमूलं सहचरसहितं केतकीनाञ्च कन्दम् ।

छायाशुष्कञ्च भृङ्गं त्रिफलरसयुतं तैलमध्ये निधाय ॥

तत् क्षिप्तं लोहपात्रे क्षितितलनिहिते मासमेकञ्च यावत् ।

केशाः काशप्रकाशा अलिकुलसदृशा यान्ति वै पक्षमात्रात् ॥१॥

विष्णुक्रान्तानि पुष्पाणि तैलैरण्डे च पाचयेत् ।

केशान् लेपयते तेषां कृष्णवर्णञ्च जायते ॥ २ ॥

त्रिफला लोहचूर्णन्तु वारिणा पेषयेत् समम् ।

द्वयं तुल्येन तैलेन पाचयेन्मृदुवह्निना ॥

तैलतुल्यैर्भृङ्गरसैर्यावत् तैलञ्च पाचयेत् ।

स्निग्धभाण्डगतं भूमौ स्थितं मासात् समुद्धरेत् ॥

सप्ताहं लेपयेत् पेष्य कदलीरससंयुतम् ।

रुद्रजटायुतश्चापि त्रिफलेन समान्वितम् ॥

सप्ताहलेपः कर्त्तव्यः केशाः स्युर्ध्वमरोपमाः ।

यावज्जीवं न सन्देहो नान्यथा शङ्करोदितम् ॥ ३ ॥

इति श्रीदत्तात्रेयतन्त्रे ईश्वरदत्तात्रेयसंवादे केशरञ्जनं नाम षड्विंशः पटलः ।

### अथ केशपातनम् ।

नोशातकीवीजसमुद्भवेन तैलेन केशा न पुनर्भवन्ति ॥ १ ॥

पात्रप्राग्यपालाशविडङ्गवल्गिशतावरीगोक्षुरकाऽस्मृतञ्च ।

छीप्रयुक्तं मधुशर्कराभ्यां निशि प्रलेह्येन घृतेन मिश्रम् ॥

वृद्धञ्च कुष्ठजीर्णञ्च बलहीनोऽपराक्रमः ।

भक्षयेत् प्रातरुत्थाय तरुणो जायते नरः ॥ २ ॥

इति श्रीदत्तात्रेयतन्त्रे ईश्वरदत्तात्रेयसंवादे केशपातनं नाम सप्तविंशः पटलः ।

### अथ भूतग्रहनिवारणम् ।

शिरीषपत्रपुष्पञ्च रवौ वारे समुद्धरेत् ।

उलूविष्ठां गृहीत्वा तु उद्धरोमन्तु संयुतम् ॥

शुनोविष्ठासमायुक्तं मार्जारस्यैव संयुतम् ।

गोमयञ्चैव संयुक्तं गन्धकं संयुतं ततः ॥

श्वेतगुञ्जासमायुक्तं कटुतैलेन पाचयेत् ।

धूपं दत्त्वा जपेन्मन्त्रं भूतबाधा विनश्यति ॥

राक्षसा भूतवेताला देवमानवखेचराः ।

डाकिनी प्रेतनी चैव धूपं दृष्ट्वा पलायते ॥

मन्त्रस्तु ।—“ओं नमः श्मशानवासिने भूतादिपलायनं कुरु  
कुरु स्वाहा” । अष्टोत्तरशतजपात् सिद्धिः ॥ १ ॥

इति श्रीदत्तात्रेयतन्त्रे ईश्वरदत्तात्रेयसंवादे भूतग्रहनिवारणं नाम अष्टाविंशः पटलः ।

### अथ ग्रहदोषपीडानिवारणम् ।

शिव उवाच ।—अर्कमूलञ्च धुस्तूरं अपामार्गस्य मूलकम् ।

वटदूर्विकयोर्मूलं आश्वत्थं मूलमेव च ॥

शमीपत्रमाम्रपत्रं पत्रमौडुम्बरं तथा ।

पात्रमृन्मयमध्यस्थं दुग्धं घृतसमन्वितम् ॥

तण्डुलं चणकं मुद्गं गोधूमं तिलसंयुतम् ।  
 गोमूत्रं सर्षपाः श्वेताः कुशाश्चन्दनसंयुताः ॥  
 मधु संमिश्रयेत् तत्र सन्ध्याकाले शनौ दिने ।  
 अश्वत्थमूले खननं ग्रहोपद्रवनाशनम् ॥  
 महादारिद्र्यहरणं महापातकनाशनम् ।  
 चिरं जीवति लोके च ग्रहपीडा न बाधयेत् ॥

मन्त्रस्तु ।—“ओं नमो भास्कराय अमुकस्य सर्वग्रहाणां पीडा-  
 नाशनं कुरु कुरु स्वाहा” । अष्टोत्तरशतजपेन सिद्धिः ॥ १ ॥

इति श्रीदत्तात्रेयतन्त्रे ईश्वरदत्तात्रेयसंवादे ग्रहदोषपीडानिवारणं नाम  
 एकीनविंशः पटलः ।

अथ सिंहव्याघ्रसर्पवृश्चिकादिभयनाशनम् ।

ईश्वर उवाच ।—सिंहं दृष्ट्वा नमस्कारं मन्त्रं ज्याप्यं पुनः पुनः ।  
 सर्वे सिंहाः पलायन्ते नान्यथा शङ्करोदितम् ॥ १ ॥

मन्त्रस्तु ।—“ओं नमः अग्निरूपाय क्लीं नमः” ।

पुष्पार्कं च गृहीत्वा तु श्वेतार्कस्य तु मूलकम् ।  
 धारयेद्दक्षिणे हस्ते सिंहबाधाभयं न हि ॥ २ ॥

अथ सर्पनिवारणम् ।

आस्तीकं मुनिराजञ्च नमस्कृत्य पुनः पुनः ।  
 स्वप्ने सर्पभयं नास्ति नान्यथा शङ्करोदितम् ॥ ३ ॥  
 गृहीत्वा पुष्पनक्षत्रे अमृतामूलकं हरेत् ।  
 तन्मालां धारयेत् कण्ठे सर्पबाधाभयं न हि ॥ ४ ॥

अथ व्याघ्रभयनिवारणम् ।

गृहीत्वा शुभनक्षत्रे धुस्तरमूलकं तथा ।  
 धारयेद्दक्षिणे बाहौ व्याघ्रबाधाभयं न हि ॥ ५ ॥

अथ वृश्चिकभयनिवारणम् ।

गृहीत्वा शुभनक्षत्रे ह्यपामार्गस्य मूलकम् ।

धारयेद्दक्षिणे कर्णे वृश्चिकानां भयं न हि ॥ ६ ॥

अथ अग्निभयनिवारणम् ।

उत्तरस्मिंश्च दिग्भागे मारीचो नाम राक्षसः ।

तस्य मूत्रपुरीषाभ्यां हुतोऽग्निः स्तम्भितो भवेत् ॥

इति मन्त्रेण सम्राज्जलिसलिलं अग्निमध्ये निक्षिपेत् । अग्निः शाम्यति ॥ ७ ॥

गृहीत्वा रविवारे तु हयमारकमूलकम् ।

धारयेद्दक्षिणे हस्ते अग्निबाधाभयं न हि ॥ ८ ॥

इति श्रीदत्तात्रेयतन्त्रे ईश्वरदत्तात्रेयसंवादे सिंहव्याघ्रसर्पवृश्चिकाग्निभयनाशनं  
नाम त्रिंशः पटलः ।

## षट्कर्मदीपिका ।

कृत्या देवीं नमस्कृत्य तथा त्रिपुरसुन्दरीम् ।

भद्रकालीञ्च देवेशीं तथा षट्कर्मदेवताम् ॥

श्रीकृष्णविद्यावागोश-भट्टाचार्येण धीमता ।

क्रियते विदुषां प्रीत्यै कृत्या पञ्चवदीपिका ॥ १ ॥

क्रोधाज्ज्वलन्तीं ज्वलनं वमन्तीम्

सृष्टिं दहन्तीं दितिजं ग्रसन्तीम् ।

भीमं नदन्तीं प्रणमामि कृत्यां

रोरूयमाणां क्षुधयोश्चकालीम् ॥ २ ॥

उन्मत्तभैरवोतन्वात् फेत्काराडामरात्तथा ।

तथा च मालिनीतन्वात्तथा कालोत्तरादपि ॥

सिद्धयोगीश्वरोतन्वात् योगिनीजालसंवरात् ।

सर्वतन्वात् समाकृत्य षट्कर्मविधिरुच्यते ॥



पुस्तके लिखिता विद्या येन सुन्दरि ! जप्यते ।

सिद्धिर्न जायते देवि ! कल्पकोटिशतैरपि ॥

गुरुं पिताऽपि शास्त्रेऽस्मिन्नाधिकारः कथञ्चन ।

अथाभिधास्ये शास्त्रेऽस्मिन् सम्यक् षट्कर्मलक्षणम् ।

सर्वतन्त्रानुसारेण प्रयोगफलसिद्धिम् ॥ ३ ॥

अथ षट्कर्मणां सार्वकालिकत्वम् ।

षट्कर्मणां सार्वकालिकत्वमाह यथा स्मृतिः ।

नैमित्तिकानि काम्यानि निपतन्ति यथा तथा ॥ ४ ॥

तथाह मनुः ।— स्ववीर्याद्राजवीर्याच्च स्ववीर्यं बलवत्तरम् ।

तस्मात् स्वेनैव वीर्येण निगृह्येयादरीन् द्विजः ॥ ५ ॥

अथ षट्कर्माणि ।

शान्तिवश्यस्तम्भनानि विद्वेषोच्चाटने तथा ।

मारणान्तानि शंसन्ति षट्कर्माणि मनोषिणः ॥ ६ ॥

अथ षट्कर्मणां लक्षणम् ।

रोगकृत्याग्रहादीनां निरासः शान्तिरोरिता ।

वश्यं जननां सर्वेषां विधेयत्वमुदीरितम् ॥ ७ ॥

प्रवृत्तिरोधः सर्वेषां स्तम्भनं समुदाहृतम् ।

स्निग्धानां \* द्वेषजननं मिथो विद्वेषणं मतम् ॥ ८ ॥

उच्चाटनं स्वदेशादेर्भ्रंशनं परिकीर्तितम् ।

प्राणिनां प्राणहरणं मारणं समुदाहृतम् ॥

स्वदेवतादिकालादीन् ज्ञात्वा कर्माणि साधयेत् ॥ ९ ॥

अथ षट्कर्मणां देवताः ।

रतिर्वाणी रमा ज्येष्ठा दुर्गा काली † यथा क्रमात्

षट्कर्मदेवताः प्रोक्ताः कर्मादौ ताः प्रपूजयेत् ॥ १० ॥

\* स्निग्धानां—परस्परमिवभावापन्नानाम् ।

† कालीति—भद्रकाली ।

अथ षट्कर्मणां दिङ्निर्णयः ।

ईशचन्द्रेन्द्रनिर्ऋतिवायुग्नौनां दिशो मताः ।

क्रमेण कर्मषट्केषु प्रशस्ताः ककुभः स्मृताः ॥ ११ ॥

अथ षट्कर्मणां ऋतुकालादिनिर्णयः ।

सूर्योदयात् समारभ्य घटिका \* दशकं क्रमात् ।

ऋतवः स्युर्वसन्ताद्या अहोरात्रे दिने दिने ॥

वसन्तग्रीष्मवर्षाश्च शरद्धेमन्तशैशिराः ॥ १२ ॥

प्रकारान्तरम् ।

वसन्तश्चैव पूर्वाह्णे ग्रीष्मो मध्याह्ने उच्यते ।

वर्षा ज्ञेया पराह्णे तु प्रदोषे शिशिरः स्मृतः ॥

अर्द्धरात्रौ शरत्काल ऊषा हेमन्त उच्यते ।

अन्ये च ऋतवः सर्वे सायाह्णादौ प्रकीर्तिताः ॥ १३ ॥

हेमन्तः शान्तिके प्रोक्तो वसन्तो वश्यकर्मणि ।

शिशिरः स्तम्भने ज्ञेयो ग्रीष्मे विद्वेष ईरितः ॥

प्रातृदुष्काटने ज्ञेया शरन्मारणकर्मणि ॥ १४ ॥

अथ षट्कर्मणां तिथिवारनियममाह ।

प्रयोक्तृग्रानि विधिना स च सम्प्रोच्यतेऽधुना ।

द्वितीया च तृतीया च पञ्चमी सप्तमी तथा ॥

बुधेज्यकाव्यसोमाश्च शान्तिकर्मणि कीर्तिताः ॥ १५ ॥

गुरुचन्द्रयुता षष्ठी चतुर्थी च त्रयोदशी ।

नवमी पौष्टिके शस्ता चाष्टमो दशमो तथा ॥

पुष्टिर्धनजनार्दीनां वर्द्धनं परिकीर्तितम् ॥ १६ ॥

दशम्येकादशी चैव भानुशुक्रदिने तथा ।

आकर्षणे त्वमावास्या नवमी प्रतिपत्तथा ॥ १७ ॥

पौर्णमासी मन्दभानुयुक्ता विद्वेषकर्मणि ।  
 षष्ठी चतुर्दशी तद्वदष्टमी मन्दवारकाः ॥  
 उच्चाटने तिथिः शस्ता प्रदोषेषु विशेषतः ॥ १८ ॥  
 चतुर्दश्यष्टमी कृष्णा अमावास्या तथैव च ।  
 मन्दारार्कदिनोपेता शस्ता मारणकर्मणि ॥ १९ ॥  
 बुधचन्द्रदिनोपेता पञ्चमी दशमी तथा ।  
 पौर्णमासी च विज्ञेया तिथिःस्तम्भनकर्मणि ॥ २० ॥  
 शुभग्रहोदये कुर्याद् शुभान्यशुभकोदये ।  
 रौद्रकर्माणि रिक्तार्क मृत्युयोगे च मारणम् ॥ २१ ॥

अथ षट्कर्मणां नक्षत्रनियममाह ।

स्तम्भनं मोहनञ्चैव वशीकरणमुत्तमम् ।  
 माहेन्द्रे वारुणे चैव कर्तव्यमिह सिद्धिदम् ॥ २२ ॥  
 ज्येष्ठा चैवोत्तराषाढा चानुराधा च रोहिणी ।  
 माहेन्द्रमण्डलं ह्येतत् सर्वकर्मप्रसिद्धिदम् ॥ २३ ॥  
 स्यादुत्तरभाद्रपदा मूला शतभिषा तथा ।  
 पूर्वभाद्रपदाऽश्लेषा ज्ञेया वारुणमध्यगाः ॥  
 पूर्वाषाढा तु तत्कर्मसिद्धिदा शम्भुना स्मृता ॥ २४ ॥  
 विद्वेषोच्चाटनं वज्रिवायुयोगे च कारयेत् ।  
 स्वाती हस्ता मृगशिरा चित्रा चोत्तरफल्गुनी ॥  
 पुष्या पुनर्वसुर्वज्रिमण्डलस्थाः प्रकीर्तिताः ॥ २५ ॥  
 अश्विनी भरणी चार्द्रा धनिष्ठा श्रवणा मघा ।  
 विशाखा कृत्तिका पूर्वफल्गुनी रेवती तथा ॥  
 वायुमण्डलमध्यस्थास्तत्तत्कर्मप्रसिद्धिदाः ॥ २६ ॥

कालविशेषश्च ।

वश्यं पूर्वेऽङ्गि मध्याह्ने विद्वेषोच्चाटनं तथा ।  
 शान्तिपुष्टी दिनस्यान्ते सन्ध्याकाले च मारणम् ॥ २७ ॥

अथ षट्कर्मणां लग्ननियममाह ।

कुर्याच्च स्तम्भनं कर्म हर्य्यत्ते वृश्चिकोदये ।  
 द्वेषोच्चाटादिकं कर्म कुलीरे वा तुलोदये ॥  
 मेषकन्याधनुर्मीने वश्यशान्तिकपौष्टिकम् ।  
 मारणोच्चाटने चासौ रिपुभेदविनिग्रहे ॥ २८ ॥

अथ भूतोदये षट्कर्मनियमी यथा ।

जलं शान्तिविधौ शस्तं वश्ये वङ्गिरुदीरितः ।  
 स्तम्भने पृथिवी शस्ता विद्वेषे व्योम कीर्तितम् ॥  
 उच्चाटने स्मृतो वायुर्भूम्यग्नी मारणे मतौ ।  
 तत्तद्भूतोदये सम्यक् तत्तन्मण्डलसंयुतम् ।  
 तत्तत् कर्म विधातव्यं मन्त्रिणा निश्चितात्मना ॥ २९ ॥  
 परचक्रभयादौ वा तीव्ररूपे महाभये ।  
 न कालनियमो गम्यः प्रयोगाणां कदाचन ॥ ३० ॥

अथ षट्कर्मदिङ्नियमस्तु तन्त्रान्तरे ।

इन्द्रे स्तम्भनमुच्चाटमग्नौ सर्वाभिचारकम् ।  
 यास्ये रक्षसि विद्वेषः शान्तिर्वारुणवायवे ॥  
 कुलोत्सादं मरुद्भागे यक्षे कलहविग्रहौ ।  
 कुर्वीत नोदितं कर्म यच्चान्यद् ब्रह्मणः पदे \* ॥ ३१ ॥

अथ षट्कर्मणां वर्णभेदमाह ।

वश्ये चाकर्षणे क्षौमे रक्तवर्णं विचिन्तयेत् ।  
 निर्विघ्नीकरणे शान्तौ पुष्टौ चाप्यायने सितम् ॥  
 पीतं स्तम्भनकार्येषु धूम्रमुच्चाटने स्मृतम् ।  
 उन्मादे शक्रगोपाभं † कृष्णवर्णन्तु मारणे ॥ ३२ ॥

\* ब्रह्मणः पदे—ऐशान्यामित्यर्थः ।

† शक्रगोपः,—रक्तवर्णकीटविशेषः ।



अथ उत्थितसुप्तोपविष्टादयः ।

उत्थितं मारणे ध्यायेत् सुप्तमुच्चाटने प्रभुम् ।

उपविष्टं सुरेशानि ! सर्वत्रैवं विचिन्तयेत् ॥३३॥

आसीनं श्वेतरूपन्तु सात्त्विके समुदाहृतम् ।

पीतवर्णं राजसे तु रक्तं श्याममुदाहृतम् ॥

यानमार्गस्थितं तूर्णं कृष्णं तामस उच्यते ॥३४॥

सात्त्विकं मोक्षकामानां राजसं राज्यमिच्छताम् ।

तामसं शत्रुनाशार्थं सर्वव्याधिनिवारणम् ॥

सर्वोपद्रवशान्त्यर्थं तामसन्तु विचिन्तयेत् ॥३५॥

अथ मन्त्रस्याधिष्ठातृदेवतामाह ।

रुद्रारतार्क्ष्यगन्धर्वयक्षरक्षोऽहिकिन्नराः ।

पिशाचभूतदैत्येन्द्रसिद्धाः किंपुरुषासुराः ॥

सर्वेषामपि मन्त्राणाम् एते पञ्चदश स्मृताः ।

केचिदष्टादशप्राहुः समाग्राणां नृणां मताः ॥ ३६ ॥

अथ मन्त्राणां वर्णसंख्याभेदे संज्ञा, कार्यविशेषेषु च तेषां प्रयोगश्च ।

क्रूरः शनिः पञ्चवर्णैः षड्भिर्वर्णैस्तु शृङ्खलः ।

क्रकचः सप्तभिः शूलश्चाष्टाभिर्नवभिः पविः ॥

शक्तिश्च दशभिश्चैकादशभिः परशुः स्मृतः ।

चक्रं द्वादशभिर्वर्णैः कुलिशः स्यात्त्रयोदशैः ॥

चतुर्दशैस्तु नाराचो भुषुण्डी पञ्चवर्णिका \* ।

पद्मं षोडशभिर्वर्णैर्मन्त्रच्छेदे तु कर्त्तरी ॥

भेदे तु कथिता सूची भञ्जने मुहुरः स्मृतः ।

मुषलं क्षोभणे बन्धे शृङ्खलः क्रकचश्चिदि ॥

घाते शूलं पविं स्तम्भे शक्तिं बन्धे च कर्मणि ।

विद्वेषे परशुश्चक्रं सर्वकर्मसु योजयेत् ॥

उत्सादे \* कुलिशः शस्तो नाराचः सैन्यभेदने ।  
 भुषुण्डी मारणे पद्मं शान्तिपुष्ट्यादिकर्मणि ॥  
 चक्रन्तु रज्जकं कर्म सर्वत्रैवं प्रयोजयेत् ।  
 क्वचिदेवं दर्शितन्तु वामाचारविरोधनम् ॥  
 सहस्राक्षरमन्त्रादेः प्रयोगो विधिदर्शनात् ॥३७॥

अथ कार्यविशेषे योजनपञ्चवादिनिर्णयः ।

पञ्चाशद्वर्णरूपात्मा मातृका परमेश्वरी ।  
 तत्रोत्पन्ना महाकृत्या त्रैलोक्यभयदायिनी ।  
 यथा कामो जपः कार्यो मन्त्रणामपि मे शृणु ॥३८॥  
 मन्त्रादौ योजनं नाम्नः पञ्चवः परिकीर्तितः ।  
 मारणे विश्वसंहारे ग्रहभूतनिवारणे ॥  
 उच्चाटने च विद्वेषे पञ्चवः परिकीर्तितः ।  
 मन्त्रान्ते नामसंस्थानं योग इत्यभिधीयते ॥  
 शान्तिके पौष्टिके वश्ये प्रायश्चित्तविशोधने ।  
 मोहने दीपने योगान् प्रयुञ्जन्ति मनीषिणः ॥  
 स्तम्भनोच्चाटनोच्छेदविद्वेषेषु स चोच्यते ॥ ३९ ॥  
 नाम्न आद्यन्तमध्येषु मन्त्रः स्याद्रोध उच्यते † ।  
 मन्त्राभिमुख्यकरणे सर्वव्याधिनिवारणे ॥  
 ज्वरग्रहविषाद्यार्त्ति-शान्तिकेषु स चोच्यते ।  
 सम्मोहने स एवाथ मन्त्राणामक्षराणि च ॥ ४० ॥  
 एकैकान्तरितं यत्तु ग्रथनं परिकीर्तितम् ।  
 तच्छान्तिके विधातव्यं नामाद्यन्ते यथा मनुः ॥

\* उत्सादे—उच्चाटे ।

† नाम्न आदौ—अनुलोमेन, अन्ते विलोमक्रमेण इति भावः ।

तत् सम्पुटं भवेत्तत्तु कीलने परिभाषितम् ।

स्तम्भे मृत्युञ्जये इच्छेद्रक्षादिषु च सम्पुटम् ॥ ४१ ॥

पुनः सम्पुटमाह भट्टघृतम् ।

मन्त्रमादौ वदेत्सर्वं साध्यसंज्ञामनन्तरम् ।

विपरीतं पुनश्चान्ते सम्पुटं तत्स्मृतं बुधैः ॥

इति वचनानुसारात् साध्यनामादौ अनुलोमेन तत्पश्चात्  
विलोमेन मन्त्राक्षराणि लिखितव्यानि इत्यर्थः ॥ ४२ ॥

मन्त्रार्णवद्वन्द्वमेकैकं साध्यनामाक्षरं क्रमात् ।

कथ्यते सविदर्भस्तु वश्याकर्षणपौष्टिके ॥ ४३ ॥

अथ कर्मविशेषे हुं फट् वषडादीनि ।

बन्धनोच्चाटने द्वेषे सङ्कीर्णं हुं पदं जपेत् ।

फट्कारं क्लेदने हुं फट् रिष्टिग्रहनिवारणे ॥

पुष्टौ चाप्यायने वौषट् बोधने मलिनी कृतौ ।

अग्निकार्यं जपेत् स्वाहां नमः सर्वत्र चार्चने ॥ ४४ ॥

शान्तिपुष्टिवशद्वेषाकृष्ट्युच्चाटनमारणे ।

स्वाहा स्वधा वषट् हुं च वौषट् फट् योजयेत् क्रमात् ॥

वश्याकर्षणसन्तापज्वरे स्वाहां प्रकीर्तयेत् ।

क्रोधोपशमने शान्तौ प्रीतौ योज्यं नमो बुधैः ॥

वौषट् सम्मोहनोद्दीप-पुष्टिमृत्युञ्जयेषु च ।

हुंकारं प्रीतिनाशे च क्लेदने मारणे तथा ॥

उच्चाटने च विद्वेषे वौषट् चान्धीकृतौ वषट् ।

मन्त्रोद्दीपनकार्येषु लाभालाभे वषट् स्मृतम् ॥ ४५ ॥

अथ स्त्रीपुंनपुंसकमन्त्रनियममाह ।

स्त्रीपुंनपुंसकत्वेन त्रिधा स्युर्मन्त्रजातयः ।

स्त्रीमन्त्रा वक्त्रिजायान्ता नमोऽन्ताश्च नपुंसकाः ॥

हुं फट् पुमांस इत्युक्ता वश्यशान्त्यभिचारके ।

क्षुद्रक्रियाद्युपध्वंसे स्त्रियोऽन्यत्र नपुंसकाः ॥ ४६ ॥

अथ आग्नेयसौम्यत्यादिमन्त्रधर्मः ।

तारान्त्याग्निविषप्रायो मन्त्र आग्नेय उच्यते ।  
सौम्याश्च मनवः प्रोक्ता भूयिष्ठेन्द्रमृताक्षराः ॥  
आग्नेयमन्त्राः सौम्याः स्युः प्रायशोऽन्ते नमोऽन्विताः ।  
मन्त्रः शान्तोऽपि रौद्रत्वं हुं फट् पञ्चवितो यदि ॥ ४७ ॥

अथ मन्त्राणां सुप्तप्रबुद्धकालाः ।

सुप्तः प्रबुध्यमानोऽपि मन्त्रः सिद्धिं न गच्छति ।  
स्वापकालो वामवहो जागरो दक्षिणावहः ॥  
स्वापकाले तु मन्त्रस्य जपो न च फलप्रदः ।  
आग्नेयाः सम्प्रबुध्यन्ते प्राणे चरति दक्षिणे ॥  
वामे चरति सौम्याश्च प्रबुद्धा मन्त्रिणां सदा ।  
नाडीद्वयगते प्राणे सर्वे बोधं प्रयान्ति च ।  
प्रयच्छन्ति फलं सर्वे प्रबुद्धा मन्त्रिणां सदा ॥ ४८ ॥

अथ आसनानि ।

आसनानि प्रवक्ष्यामि कर्मणां विहितान्यपि ।  
पद्मासनं पौष्टिके तु शान्तिके स्वस्तिकासनम् ॥  
आकृष्टे पौष्टिके तद्वद्विद्वेषे कुक्कुटासनम् ।  
अर्द्धस्वस्तिकमुच्चाटे अर्द्धस्थापनपार्ष्णिकम् ॥  
मारणे स्तम्भने तद्वद्विकटं परिकीर्तितम् ।  
वश्ये भद्रासनं तेषां कथ्यते चाथ भावना ॥ ४९ ॥

अथ विकटकुक्कुटासनयोर्लक्षणं यथा ।

जानुजङ्घान्तरालेषु भुजयुग्मं प्रवेशयेत् ।  
विकटासनमेतत् स्यादुपविश्योत्कटासने ॥  
कृत्वोत्कटासनञ्चैव समपादद्वयं ततः ।  
वश्ये मेषासनं प्रोक्तम् आकृष्टिर्व्याघ्रचर्मणि ॥  
उष्ट्रासनं तथोच्चाटे विद्वेषे तुरगासनम् ।



मारणे माहिषं चर्म मोक्षे हस्त्यजिनं भवेत् ।  
अथवा कम्बलं रक्तं सर्वकर्मसु कारयेत् ॥ ५० ॥

अथ षण्मुद्राः ।

षण्मुद्राः क्रमशो ज्ञेयाः पद्मपाशगदाह्वयाः ।  
मुषलाशनिखड्गाख्याः शान्तिकादिषु कर्मसु ॥ ५१ ॥

अथ देवध्यानमाह ।

शान्तिपौष्टिकवश्येषु सौन्दर्यातिशयान्विताः ।  
सर्वाभरणसन्दीप्ताः प्राप्तकालमनोरथाः ।  
ध्यातव्या देवताः सम्यक् सुप्रसन्नाननाम्बुजाः ॥  
आकर्षणेऽपि तद्वच्च वङ्गिणैरिव भक्त्यकान् ।  
साध्यमाकर्षणे द्वेषे भर्त्यमानं जनैरिव ।  
बध्यमानो जनैर्दण्डैर्दारितस्तस्करो यथा ॥  
उलूको वा यथा रिष्टैर्मन्तव्योच्चाटने रिपुः ।  
यत्किञ्चित् शवमारुह्य सन्दष्टौष्ठपुटः क्रुधा ।  
कर्म कुर्यात् ततो मन्त्रो यथा क्रूरेषु कर्मसु ॥ ५२ ॥

इति श्रीकृष्णानन्दविद्यावागीशभट्टाचार्यकृतायां षट्कर्मदीपिकायां  
सामान्यधर्मः प्रथमोद्देशः ।

### अथ रक्षार्थम् ।

ग्रामे च निर्जने देशे विदध्यादभिचारकम् ।  
यत्राभिचारहोमन्तु कुर्याच्च भुवि साधकः ॥  
तत्राभितो भटैः रक्षां कारयेदात्ममिद्वये ।  
न चेच्चान्यः क्षितिपतिश्चारैर्ज्ञात्वा निहन्यमुम् ॥ १ ॥ \*

अथ कुण्डम् ।

विहेषे चाभिचारे च त्रिकोणं कुण्डमिष्यते ।  
 हिमेखलं कीणमुखं \* हस्तमात्रन्तु सर्वतः ॥  
 उच्चाटनन्तु नैर्ऋत्यां शत्रुपक्षस्य कारयेत् ।  
 उत्सादनन्तु वायव्यां देवानामपि कारयेत् ॥  
 शत्रूणां तापने शस्तं योन्याख्यमग्निकोणगम् ।  
 अर्धचन्द्रन्तु याम्यायां † शत्रूणां मारणे स्थितम् ॥  
 त्रिकोणं नैर्ऋते कुण्डं रिपूणां व्याधिबर्धनम् ।  
 दाहायाग्नौ च विहेषे कुण्डं पूर्णेन्दुसन्निभम् ।  
 चतुरस्रञ्च कर्त्तव्यं द्वेषादौ तु विचक्षणैः ॥  
 कुण्डं सुलक्षणं कृत्वा तत्र कर्माणि साधयेत् ।  
 चतुरस्रे भवेदृश्यमाकर्षः स्यात् त्रिकोणके ॥  
 कर्षणस्तम्भने देवि ! विहेषञ्च त्रिकोणके ।  
 अथैवोच्चाटनं प्रोक्तं षट्कोणे मारणं स्मृतम् ॥  
 उदीच्यां ‡ पौष्टिके कुण्डं वारुण्यां शान्तिकादिषु ।  
 उच्चाटे चानिले कुण्डं याम्ये च मारणं भवेत् ॥  
 मानहीनादिकं § दोषं नास्ति कुण्डेऽभिचारके ।  
 शमेषु स्युर्विवाहान्ताः क्रियास्ताः क्रूरकर्मणि ।  
 मारणान्ताः समुद्दिष्टा वज्जेरागमवेदिभिः ॥ २ ॥  
 ततो राज्ञातिविद्वांसमथर्वश्रुतिपारगम् ।  
 बहुभिर्द्रविणैर्वस्त्रैर्नानारत्नैर्विभूषणैः ।  
 पूजयित्वा ततः पश्चाद् विधिना वृणुयाद्ब्रजम् ॥

\* कीणमुखं—नैर्ऋत्यादि ।

† याम्यायां मण्डपस्य इति शेषः ।

‡ उदीच्यां मण्डपस्य ग्रामस्य वा इति शेषः ।

§ मानं—इत्यादिमानम् ।

वृतोऽप्युत्साहसंयुक्तः सर्वरक्षापरायणः ।  
 यत्नतो मारणं कर्म कुर्याद्राज्ञो हितेच्छया ॥  
 वित्तशाठ्यं परित्यज्य सर्वकर्माणि कारयेत् ।  
 वित्तशाठ्यं निहन्त्याशु पुत्रमायुर्यशोधनम् ।  
 देशरक्षणधर्मेण न स्वयं पापभाग् भवेत् ॥  
 तेजोनाशो भवेदादौ बलनाशस्ततो भवेत् ।  
 सपत्नस्य ततो नाशस्त्रिस्तथावृत्तयस्ततः ।  
 त्रिरावृत्तौ फलालाभे त्रिरावृत्तं पुनश्चरेत् ॥ ३ ॥

अथ यथोत्तरं प्रयोगीत्कर्षः ।

वश्यात् स्तम्भनमुत्कृष्टं स्तम्भनान्मोहनं महत् ।  
 मोहनाद्वेषणं श्रेष्ठं द्वेषादुच्चाटनं वरम् ॥  
 उच्चाटनादपि महन्मारणं सर्वतोमहत् ।  
 मारणादधिकं कर्म न भूतं न भविष्यति ॥  
 तत्रैव दक्षिणे चित्तं कृत्वा मारणमारभेत् ।  
 शान्तिपुष्टौ दिनस्यान्ते सन्ध्याकाले तु मारणम् ॥ ४ ॥

अथ कुम्भस्थापनम् ।

आङ्गिरसे । शान्तिके स्वर्णकुम्भञ्च नवरत्नैर्विभूषितम् ।  
 तदभावे रौप्यकुम्भं ताम्रं वापि सुलक्षणम् ॥  
 अभिचारे लौहकुम्भं स्थापयेत् सुसमाहितः ।  
 उत्सादे काचकुम्भञ्च मोहने रैत्यकुम्भकम् ॥  
 उच्चाटने च मृत्कुम्भं कालमण्डलसंस्थितम् ।  
 सर्वकर्मणि वा कुर्यात् कुम्भं ताम्रमयं तथा ॥ ५ ॥  
 तत्तत्कुम्भञ्च संस्थाप्य रुद्रं देवीञ्च पूजयेत् ।  
 उपचारक्रमेणैव देवं ध्यायेद् यथाविधि ॥  
 शूलहस्तं महारौद्रं सर्ववैरिनिसूदनम् ।

पूर्णचन्द्रसमाभासं रुद्रं वृषभवाहनम् ।

अथवान्यप्रकारेण ध्यानं कुर्यात् समाहितः ॥ ६ ॥

काश्मीरस्फटिकप्रभं त्रिनयनं पञ्चाननं शूलिनम्

खट्वाङ्गासिवरप्रसादडमरुं चक्राजबीजाभयम् ।

विभ्राणं दशदोभिर्क्षजटिलं वीरासने संस्थितम्

गौरीश्रीसहितं सदैवमखिलं ध्यायेच्छिवं चर्मणम् ॥ ७ ॥

रुद्रमन्त्रेण कुर्याच्च उपचारान् पृथग्विधान् ।

भद्रकालीञ्च सम्पूज्य नैवेद्यैश्च पृथग्विधैः ।

पट्टवस्त्रैरलङ्कारैर्वलिदानैः पृथग्विधैः ॥

यत्र न स्यादुपायोऽन्यः शत्रोर्भयनिवृत्तये ।

तदाऽनन्यगतित्वेन मारणादीनि कारयेत् ॥ ८ ॥

दीपादग्निं समानीय धूपाद्वा चान्यजादपि ।

विद्वेषणाभिचारे च क्रव्यादंशं न सन्त्यजेत् ॥

अत्र चैव विधायग्निं परिस्तार्य शरैस्तृणैः ।

विभीतकपरिध्या च कल्पयेद् यस्य मारणम् ॥

जुहुयान्निस्वतैलाक्तैः काकोलुकीयपक्षकैः ।

दारयैनं शोषयैनं मारयेत्यभिधाय च ।

अष्टोत्तरशतेनैव मनसा जुहुयादृचा ॥

होमान्ते विधिवत् कृत्यामाराध्याग्नेश्च सन्निधौ ।

यो मे च कण्टकं दूराद् दूरं वा चान्तिकेऽपि च ॥

पिव हृदयमसृक् तस्येत्युक्त्वा साधु निवेदयेत् ।

संरक्ष्याग्निं विधानेन नवरात्रं समापयेत् ॥

मृतस्तिष्ठति ज्ञात्वैवं तावदस्य रिपोर्मृतिः ।

वसनं लोहितं प्रोक्तम् उष्णीशं लोहितं स्मृतम् ।

सङ्कल्प्य जपहोमादौ तदावरणमारभेत् ॥ ९ ॥

इति श्वरे — स्वापकाले तु मन्त्रस्य जपो न च फलप्रदः ।



स्वापकालो वामवहो जागरो दक्षिणावहः ।

शान्तिकर्मणि मिश्रं वा जपेन्मन्त्रं प्रसिद्धये ॥ १० ॥

अथ मालानिर्णयः ।

प्रबालवज्रमणिभिर्वश्यपौष्टिकयोर्जपेत् ।

मत्तेभदन्तमणिभिर्जपेदाकृष्टिकर्मणि ॥

साध्यकेशसूत्रयुक्तैस्तुरङ्गदशनोद्भवैः ।

अक्षमालां परिष्कृत्य विद्वेषोच्चाटने जपेत् ॥

मृतस्य युद्धशून्यस्य दशनेगर्दभस्य च ।

कृत्वाक्षमालां जप्तव्यं शत्रुमारणमिच्छता ॥

क्रियते शङ्खमणिभिर्धर्मकामार्थसिद्धये ।

पद्माक्षैः प्रजपेन्मन्त्रं सर्वकामार्थसिद्धये ॥

रुद्राक्षमालया जप्तो मन्त्रः सर्वफलप्रदः ।

स्फाटिकी मौक्तिकी वापि रौद्राक्षी वा प्रबालजा ॥

मारस्वताप्तये शस्ता पुच्छजीवैस्तथाप्तये ।

पद्मसूत्रकृता रज्जुः शस्ता शान्तिकपौष्टिके ॥

आकृष्ट्युच्चाटयोर्वाजिपुच्छबालसमुद्भवा ।

नरस्त्रायुविशेषैस्तु मारणे रज्जुरुत्तमा ॥

अन्यामाञ्चाक्षमालानां रज्जुः कार्पासिकी मता ।

सप्तविंशतिसंख्याकैः कृता मुक्तिं प्रयच्छति ॥

अक्षैस्तु पञ्चदशभिरभिचारफलप्रदा ।

अक्षमाला विनिर्दिष्टा तन्त्रादौ तत्त्वदर्शिभिः ।

अष्टोत्तरशतेनैव सर्वकर्मसु पूजिता ॥ ११ ॥

अथ जपाङ्गुलिनियमः ।

शान्त्यादिस्तम्भवश्येषु वृद्धाग्रेण च चालयेत् ।

अङ्गुष्ठानामिकाभ्यान्तु जपेदाकर्षणे मनुम् ॥

अङ्गुष्ठतर्जनीभ्यान्तु विद्वेषोच्चाटयोर्यपेत् ।

कनिष्ठाङ्गुष्ठयोगेन मारणे जप ईरितः ॥ १२ ॥

अथ जपदिङ्नियमः ।

जपेत् पूर्वमुखं वश्ये दक्षिणञ्चाभिचारके ।

पश्चिमं धनदं विद्यादुत्तरं शान्तिकं भवेत् ।

आयुष्यरक्षां शान्तिञ्च पुष्टिं वापि करिष्यति ॥ १३ ॥

अथ जपलक्षणं वाचिकादिमन्त्राश्च ।

श्रूयतेऽन्यैः स तु वाचिकः स्यादुपांशुसंज्ञो निजदेहवेद्यः ।

क्वम्पदन्तीष्ठमथाक्षराणां यच्चिन्तनं स्यादिह मानसाख्यः ॥

अभिचारे किल वाचिकः स्यादुपांशुरुक्तोऽप्यथ शान्तिपुष्टौ ।

क्षेषु जापः किल मानसाख्यः संज्ञा त्रिधा पापनुदे तथोक्ता ॥ १४ ॥

अथ कुण्डलिङ्गनियमः ।

शान्तिके पौष्टिके चैव होमः स्याद् योग्यसाधनैः ।

कार्यं प्राग्वदनेनाथ सौम्येन वदनेन वा ॥

आकृष्टौ वायुकुण्डे च कौवेरीदिङ्मुखेन तु ।

नैऋतीदिङ्मुखस्तस्मिन् कुण्डे विद्वेषणे हुनेत् \* ॥

आग्नेयीदिङ्मुखस्वेतत् कुण्डे मारुतकेऽपि वा ।

उच्चाटने हुनेन्नन्वी मारणे याम्यदिङ्मुखः ॥

जुहुयाद् याम्यकुण्डे तु मन्त्री तत्साधनैस्ततः ।

वज्रलाञ्छितकुण्डे वा ग्रहभूतनिवारणे ॥

वायव्यदिङ्मुखो वश्ये कुण्डे योन्याकृता हुनेत् ।

वज्रलाञ्छितकुण्डे वा स्तम्भे प्राग्वदनो हुनेत् ॥ १५ ॥

अथ शान्त्यादौ द्रव्यनियमः ।

द्रव्याण्यथ प्रवक्ष्यामि तत्तत्कर्मानुसारतः ।

जुहुयादियव हुनेदित्यागमप्रयोगः ।

वज्रलाञ्छितकुण्ड इति — वज्रं हीरकं षट्कोणं, तथा च षट्कोणकुण्डे ।

शान्तिके तु पयःसर्पिस्तिलक्षीरद्वयेण वा ॥  
 अमृताख्या लता चैव पायसं तत्र कीर्तितम् ।  
 पौष्टिके तु प्रवक्ष्यामि होमद्रव्याण्यतः परम् ॥  
 विल्वपत्रैश्च आज्यैः स्याज्जातीपुष्पैस्तथैव च ।  
 कन्यार्थी जुहुयात्ताजैः श्रीकामः कमलैस्तथा ॥  
 दध्ना च श्रियमाप्नोति चान्नैश्चान्नं घृतप्लुतैः ।  
 समृद्धौ जुहुयान्मन्त्री महादारिद्र्यशान्तये ॥  
 लक्षहोमात्तमेच्छान्तिं घृतविल्वतिलैर्मिधम् ।  
 आकर्षणे च हवनं प्रियङ्गुविल्वकं फलम् ॥  
 जातीपलाशकुसुमैः सैन्धवैश्चैवमेव च ।  
 राजिकालवणैर्वापि वश्यं वा पौष्टिकोदितैः ॥  
 वश्यार्थी जातिकुसुमैराकृष्टौ करवीरजैः ।  
 कार्पासनिम्बैस्तक्राक्तैः साध्यकेशैरथापि वा ॥  
 उच्चाटने काकपक्षैरथवा मोहने पुनः ।  
 उन्नतवीजैर्जुहुयाद्विषरक्तेन \* मारणम् ॥  
 अजापयस्तथा सर्पिः कार्पासास्थि नृणामपि ।  
 तन्मांसञ्चापि साध्यस्य नखलोमगणैरपि ॥ †  
 एकीकृत्य हुनेन्मन्त्री शत्रुमारणकाङ्क्षया ।  
 जुहुयात् सार्षपैस्तैलैरथवा शत्रुमारणे ॥  
 रोहीवीजैस्तिलोपेतैरुत्सादे जुहुयाद् यवैः ।  
 तुषकण्टकसंयुक्तैर्वीजैः कार्पासिकैरपि ॥  
 सर्पपैर्लवणोपेतैर्हुनेत् सर्वाभिचारके ।

\* विषरक्तेनेति—विषं रक्तमिश्रितं कृत्वा होमयेत् ।

† कार्पासास्थि इति—कार्पासवीजम् । नृणामपीति—नरास्थि । तन्मांसमिति—नरमांसम् ।

काकोलूकच्छदैः क्रूरैः कारस्करविभीतकैः ॥ \*  
 मरीचैः सर्षपैः सिकथैरर्कक्षीरैः कटुत्रयैः ।  
 कटुतैलैः स्नुहीक्षीरैः कुर्यान्मारणकर्मणि ॥ †  
 आयुष्कामो घृततिलैर्दूर्वाभिराम्रपर्णकैः ।  
 प्रयोक्तैराम्रपर्णैश्च ज्वरं सद्यो विनाशयेत् ॥  
 गुडूची मृत्युजयने तथा शान्तौ गजाश्वयोः ।  
 गौरैस्तु सर्षपैर्हुत्वा सद्यो रोगं हरेन्नवाम् ॥  
 वृष्टिकामो वैतसीभिः समिद्धिः पत्रकैस्तथा ।  
 हुत्वा पुष्टिमवाप्नोति पुत्रजीवैस्तु पुत्रकम् ॥  
 घृतगुग्गुलुहोमेन वाक्पतित्वं प्रजायते ।  
 जातीविद्रुममल्लीभिः नागपुन्नागसम्भवैः ॥  
 पुष्पैः सरस्वतीसिद्धिस्तथा सर्वार्थसाधनम् ।  
 पयसा लवणैर्वापि हुनेहृष्टिनिवारणे ॥ १६ ॥

अथ वज्रेर्जिह्वाः । यथा शारदायाम् ।—

पद्मरागा सुवर्णाख्या तृतीया भद्रलोहिता ।  
 लोहितानन्तरं श्वेता धूमिनी च करालिका ॥  
 राजस्यो रसना वज्रेर्विहिताः काम्यकर्मसु ।  
 विश्वमूर्त्तिस्फुलिङ्गिन्यौ धूम्रवर्णा मनोजवा ॥  
 लोहिताख्या करालाख्या काली तामस्य ईरिताः ।  
 एताः सप्त नियुज्यन्ते क्रूरकर्मसु मन्त्रिभिः ॥  
 स्वस्वनामसमाभाः स्युर्जिह्वाः कनकरेतसः ।  
 हिरण्या गगना रक्ता कृष्णाऽन्या सुप्रभा मता ।  
 बहुरूपाऽतिरक्ता च सात्त्विक्यो यागकर्मसु ॥ १७ ॥

\* काकोलूकच्छदैः,—काकपेचकपचैः । कारस्कर इति—कुचिला इति

तः ।

† कटुत्रयैरिति—मरीचपिप्पलीगुल्लीभिः । कटुतैलैरिति—सर्षपतैलैः ।



अन्यथापि वज्रेर्जिह्वा यथा—

सश्रस्या रुद्रभागे द्रुतकनकनिभा कर्षणादौ हिरण्या  
वैदूर्या पूर्वभागे प्रभवति गगना स्तम्भनादौ रसज्ञा ।  
रक्ता बालार्कवर्णा हुतवहविदिशि द्वेषणादौ प्रशस्ता  
कृष्णा नीलाम्बुजाभा दिशि दनुजपतेर्मारणे सुप्रशस्ता ॥ \*  
वारुण्यां सुप्रभा सा प्रतिदिशि रसना शान्तिके शोणवर्णा  
हेमाभा चातिरक्ता पवनदिशि गतोच्चाटने सश्रशस्ता ।  
मध्ये कुण्डस्य चान्तः प्रभवति बहुरूपा यथार्थाभिधाना  
प्रोक्ता जिह्वा विभिन्नाः शिवनिगमपरैः तान्विकैः कार्यसिद्धैः ॥ १८ ॥

अथ अग्नेर्नामानि यथा—

पूर्णाहुत्यां मृडो नाम शान्तिके वरदस्तथा ।  
पौष्टिके बलदश्चैव क्रोधोऽग्निश्चाभिचारके ॥  
वश्यार्थे कामदो नाम वरदाने च चूडकः ।  
वक्त्रिर्नाम लक्षहोमे कोटिहोमे हुताशनः ॥ १९ ॥

अथ होमव्यवस्था ।

द्रव्यासक्तौ घृतं होमे त्वशक्तौ सर्वतो जपेत् ।  
मूलमन्त्राद्दशांशा स्यादङ्गादीनां जपक्रिया ॥  
अशक्तावुक्तहोमस्य जपस्तु द्विगुणो मतः ।  
येषां जपे च होमे च संख्या नोक्ता मनीषिभिः ॥  
तेषामष्टसहस्राणि संख्योक्ता जपहोमयोः ।  
स्वाहान्तेनैव मन्त्रेण कुर्याद्धोमं बलिं तथा ॥  
नमोऽन्तेन नमस्कारमर्चनञ्च समाचरेत् ।  
मन्त्रान्ते नाम संयोज्य तर्पयामीति तर्पणम् ।  
संख्यानुक्तौ जपे होमे चाष्टोत्तरसहस्रकम् ॥ २० ॥

\* सश्रस्या रसज्ञा च—जिह्वा । रुद्रभागे—ईशानकोणे । हुतवहविदिशि—  
अग्निकोणे ।

अथ सुक्सुवनियमः ।

षट्विंशदङ्गुला सुक् स्याच्चतुर्विंशाङ्गुलः सुवः ।  
 मुखं कण्ठं तथा वेदीं सप्त चैकाष्टभिः क्रमात् ॥  
 आयामानाहतो \* दण्डो विंशतिश्च षडङ्गुलः ।  
 वेदरामाङ्गुलैः कुण्डो गर्तो हि चतुरङ्गुलः ॥  
 खातं वेदाङ्गुलैर्वृत्तमङ्गुलत्रितयं खनेत् ।  
 मेखला द्वाङ्गुला तद्वत् शोभाशेषं † विचिन्तयेत् ॥  
 वेदीत्रयशेन विस्तारं कुर्यात् कुण्डमुखाग्रयोः ।  
 कनिष्ठाग्रमितं रन्ध्रं सुचो घृतविनिर्गमे ॥  
 कार्ष्णिकद्वाङ्गुलं खातं पङ्के मृगपदाकृतिः । ‡  
 द्वाविंशत्यङ्गुलो दण्ड आनाहश्च कृताङ्गुलः ॥  
 दण्डमूलाग्रयोर्गण्डी सुवे कङ्कणवद्भवेत् ।  
 सुवर्णरूप्यताम्रैर्वा सुक्सुवौ दारुजावपि ॥  
 आयसीयौ सुक्सुवौ वा कारस्करमयावपि ।  
 नागेन्द्रलतयोर्विद्यात् क्षुद्रकर्मणि संस्थितौ ॥  
 चन्दनं खदिराश्वत्थ-प्लक्षचूतविकङ्कताः ।  
 चम्पाऽऽमलकसारश्च पलाशाश्चेति दारवः ॥ २१ ॥

अथ होममुद्राः ।

न देवाः प्रतिगृह्णन्ति मुद्राहीनां यथाहुतिम् ।  
 मुद्रयैवेति होतव्यं मुद्राहीनं न भुज्यते ॥  
 मुद्राहीनश्च यो मोहाद्धोममिच्छति मन्दधीः ।  
 यजमानं स चात्मानं पातयेत् तेन निश्चितम् ॥

\* आयामानाहत इति—दैव्यं विस्तारश्च ।

† शोभाशेषमिति—मेखलावद्भिर्भागस्य शोभासंज्ञा ।

‡ “कार्ष्णिकद्वाङ्गुलं दण्डोर्नाहतसस्य तेऽङ्गुलः” इति वा पाठः ।

तिस्रो मुद्राः स्मृता होमे मृगी हंसी च शूकरी ।  
 शूकरी करसङ्कोची हंसी मुक्तकनिष्ठिका ॥  
 मृगी कनिष्ठा तर्जन्योर्होममुद्रात्रयीरिता ।  
 आभिचारिककार्येषु शूकरी परिकीर्तिता ॥  
 नमः स्वाहा वषट् वौषट् हुं फडन्ताश्च जातयः ।  
 शान्तौ वश्ये तथा स्तम्भे विद्वेषोच्चाटमारणे ॥ २२ ॥  
 इति श्रीकृष्णानन्दविद्यावागीशभट्टाचार्यकृतायां षट्कर्मद्वीपिकायां  
 कुण्डादिनियमी द्वितीयोद्देशः ।

### अथ शान्तिकर्म ।

ऋषय ऊचुः ।—नामत्रयस्य माहात्म्यं श्रोतुकामा वयं प्रभो ! ।  
 भगवन् ! श्रोतुमिच्छामि वक्तुमर्हस्यशेषतः ॥ १ ॥  
 ब्रह्मीवाच ।—अतिगुह्यतरं मन्त्रं वर्षकोटिशतैरपि ।  
 न शक्यं विस्तरं वक्तुं संचेपाच्छृणुत द्विजाः ! ॥ २ ॥  
 अथ अच्युतादौ पूजादिः ।

अच्युतानन्तगोविन्दैश्चतुर्थ्यन्तैस्त्रिभिः पदैः ।  
 नमोऽन्तैर्जपकाले तु मूलमन्त्र इतीरितः ॥  
 अथवाऽपि समस्तैस्तु चतुर्थ्यन्तैकमन्त्रता ।  
 तद्विधिः शौनको ज्ञेयः पृथक् पक्षे पराशरः ॥  
 व्यासश्च नारदश्चैव विराट्कन्द उदीरितः ।  
 परं ब्रह्म तथा प्रोक्तं हरिर्वा देवतेत्यपि ॥  
 जपकाले तु पूजायां नमःशब्दं प्रयोजयेत् ।  
 तर्पणे तर्पयामीति द्वितीयान्तं प्रयोजयेत् ॥  
 स्वाहान्तं होमकाले तु चतुर्थ्यन्तं तु योजयेत् ।  
 षडङ्गमन्त्रैरेतैस्तु हृदयादिक्रमेण तु ॥

नेत्रान्ताः स्वयमेवैते प्रयोज्या मन्त्रवित्तमैः ।

अविदित्वा ऋषिं कन्दो देवताङ्गान्यपि द्विजः ॥

केवलं स्वयमेवैतज्जप्तारं रक्षति ध्रुवम् ।

साङ्गञ्च योजयेन्नित्यं सप्त सप्त च सप्त च ॥

सप्तवारं कृते जापे न सिध्यति यदा पुनः ।

सप्तवारं सप्तवारं तदा कुर्यात् प्रयोगकम् ॥ ३ ॥

अथ हरिध्यानम् ।

अथ ध्यानं प्रवक्ष्यामि सर्वपापप्रणाशनम् ।

“शङ्खचक्रधरं देवं चतुर्बाहुं किरीटिनम् ॥

सर्वायुधैरुपेतञ्च गरुडोपरि संस्थितम् ।

शनकादिमुनीन्द्रैस्तु सर्वदेवैरुपासितम् ॥

श्रीभूमिसहितं देवमुदयादित्यसन्निभम् ।

प्रातरुद्यत्सहस्रांशु मण्डलोपरिसंस्थितम् ॥

सर्वलोकस्य रक्षार्थमनन्तं नित्यमेव च ।

अभयं वरदञ्चैव प्रयच्छन्तं मुदान्वितम्” ॥

एवं ध्यात्वा हरिं नित्यं परं ब्रह्मस्वरूपिणम् ।

प्रातर्मध्यन्दिने चैव सायाह्ने च विशेषतः ॥

अर्चयेद्देवदेवेशं घृतपुष्पजलादिभिः ।

हविषाग्नौ जलैः पुष्पैर्मनसा हृदये हरिम् ॥

अर्चयन्तं च यो नित्यं जपेन रविमण्डले ।

किञ्चिद्ग्रानार्चनं कृत्वा जपेन्नित्यमतन्द्रितः ॥

अशुचिश्चात्मनी वापि मनसा पापमाचरेत् ।

शुचिरेव जपेन्नित्यं नामत्रयजपाद्विजाः ! ॥

विनियोगान् प्रवक्ष्यामि यथावद्विजसत्तमाः ! ।

नास्मात् परतरा रक्षा रोगार्त्तानां विधीयते ॥

अष्टोत्तरसहस्रं वा शतं वा जपसंख्यया ।



रविवारे तथाऽष्टम्यां रोगार्तान् मूर्ध्नि मार्जयेत् ॥  
 नित्यमेव पिबेत् तोयमष्टाविंशतिसंख्यया ।  
 हुनेद् धृतैस्त्रिलैर्दूर्वा-गुडूचीभिः पृथक् पृथक् ॥  
 लक्ष्मणैव जपेन्मन्त्रं महारोगप्रशान्तये ।  
 श्रीवृक्षाश्वत्थमूले वा रोगिणं संस्पृशन् जपेत् ॥  
 स्पृशन् जम्बा निरीक्षेत चादित्यं मनसा स्मरन् ।  
 एवं कृतवतः पुंसो रोगशान्तिर्भविष्यति ॥  
 कन्यां वा लाजहोमेन स्त्रियं वा विल्वपत्रकैः ।  
 पुत्तार्थीं घृतहोमेन चारोग्यञ्च तिलैर्घृतैः ॥  
 गुडूचीघृतदूर्वाभिस्त्रिलैर्विल्वैः कुशैः शरैः ।  
 यथाकामी तु जुहुयात् तत्तत्कामस्य सिद्धये ॥  
 ग्रहापस्मारकुष्माण्डाः पिशाचाः प्रेतसंस्थिताः ।  
 लक्ष्मे हुते च दूर्वाभिस्तेषां शान्तिर्भविष्यति ॥  
 रविवारे जले स्थित्वा नाभिमात्रे जपेन्नरः ।  
 अष्टोत्तरसहस्रन्तु ज्वरशान्तिर्भविष्यति ॥  
 स्पृष्ट्वाऽश्वत्थं जपेद्द्वर्षं रविमण्डलमध्यगम् ।  
 ध्यायन् कृष्णं लभेत् काममनुरूपं कुटुम्बिनाम् ॥  
 अच्युतानन्तगोविन्द-नामोच्चारणभीषिताः ।  
 नश्यन्ति सकला रोगाः सत्यं सत्यं वदाम्यहम् ॥  
 सत्यं सत्यं पुनः सत्यमुत्क्षिप्य भुजमुच्यते ।  
 वेदशास्त्रात् परं नान्यत् न देवः केशवात् परः ॥  
 ज्वरग्रहादिग्रस्तस्तु स्पृष्ट्वा लक्ष्मं जपेज्जले ।  
 असाध्योऽपि भवेत् सुस्थो भस्मना ताडयेद् बुधः ॥  
 मूर्ध्नि चैव ललाटे च न्यसेन्मन्त्रत्रयं हृदि ।  
 आरोग्यं सर्वजन्तूनां यथेच्छं गच्छति स्वयम् ॥  
 मोक्षकामो जपेन्मन्त्रमष्टोत्तरसहस्रकम् ।

यावज्जीवं करे तस्य स्थिता मुक्तिर्न संशयः ॥  
 ब्राह्मणाः क्षत्रिया वैश्याः शूद्राश्च विविधास्तथा ।  
 सर्वे भवन्ति वै मुक्ता नामत्रयजपाद् द्विजाः ! ॥  
 दूर्वाभवाश्च समिधो गोदुग्धेन समन्विताः ।  
 होतव्याः शान्तिके देवि ! शान्तिर्येन भवेत् स्फुटम् ॥ ४ ॥

इति सनत्कुमारसंहितायां शान्तिकल्पो नाम कल्पत्रयं सम्पूर्णम् ।

### अथ आथर्वणोक्तज्वरशान्तिः ।

अस्य मन्त्रस्य अगस्त्य ऋषिरनुष्टुप् छन्दः कालिका देवता  
 ज्वरस्य सद्यः शान्त्यर्थं विनियोगः ।—

“ओं कुवेरन्ते मुखं रौद्रं नन्दिमानन्दिमावहन् ।  
 ज्वरं मृत्युभयं घोरं ज्वरं नाशयते ध्रुवम् ॥ १ ॥ \*  
 सहस्रमयुतं वापि जपेत् शान्तिर्भवेद् ध्रुवम् ।  
 आम्नपत्रस्य होमेन ज्वरशान्तिर्भवेन्नृणाम् ॥ २ ॥  
 प्रणवं पूर्वमुच्चार्य शान्ते युग्मं तथैव च ।  
 सर्वारिष्टनाशिनौ तु तदन्ते वङ्गिवत्सभा ॥

“ओं शान्ते शान्ते सर्वारिष्टनाशिनि ! स्वाहा” ॥ ३ ॥

एकलक्षजपेनापि सर्वशान्तिर्भवेद् ध्रुवम् ॥ ४ ॥

अयुतजपेन सिद्धिः । अस्य मन्त्रस्यायुतजपेन सिद्धिं कृत्वा प्रयोगः कार्यः ।

समाहितमना भूत्वा मनसा चार्थचिन्तनात् ।

विज्ञेया मानसी भक्तिः शान्तिकर्मणि योजयेत् ॥ ५ ॥

\* केचित्तु ।—“ओं कुवेरन्तु मुखं रात्रं नन्दिकानन्दमावहन् ।

ज्वरं मृत्युभयं घोरं ज्वरं नाशयते ज्वरम् ॥” इति पठन्ति ।

अथ तन्त्रोक्तन्वरशान्तिः ।

कथयाम्यथ लोकानां हिताय सर्वशान्तिकम् ।  
 विधानं यत्समादृष्टं तन्त्रराजे मयोत्तरे ॥  
 शुद्धस्फटिकसङ्काशं देवदेवं त्रिलोचनम् ।  
 चन्द्रमण्डलमध्यस्थं चन्द्रचूडं जटाधरम् ॥  
 चतुर्भुजं वृषारूढं भैरवं तुम्बुरुं \* विभुम् ।  
 शूलमालाधरं दक्षे वामे पुस्तं सुधाघटम् ॥  
 सर्वावयवसंयुक्तं सर्वाभरणभूषितम् ।  
 सितवस्त्रपरीधानं नागहारविराजितम् ।  
 मानसे भावयेदेवं सर्वशान्तिकरं शिवम् ॥ ६ ॥

अथ तुम्बुरुभैरवमन्त्रः ।

अस्य मन्त्रं प्रवक्ष्यामि देवानामपि दुर्लभम् ।  
 येन विज्ञानमात्रेण जायन्ते सर्वसिद्धयः ॥  
 आदौ तारं समुद्धृत्य ततः तुम्बुरुभैरव-  
 पदं दत्त्वा शिवं वीजम् अमुकस्य पदं वदेत् ॥  
 सर्वशान्तिपदं दत्त्वा पदं देयं कुरुद्वयम् ।  
 ईशानं वक्त्रिमारूढं द्वितीयस्वरभूषितम् ॥  
 नादबिन्दुसमायुक्तं वक्त्रिमायामनन्तरम् ।  
 अनेन बलिमादद्यादन्नादिकसमन्वितम् ॥

अथ मन्त्रः ।—“ओं तुम्बुरुभैरव ! हौं अमुकस्य सर्वशान्तिं कुरु  
 कुरु क्कां रं क्लीं” ॥ ७ ॥

पूजयेत् श्वेतदूर्वाभिर्नानापुष्पैर्विशेषतः ।  
 धूपदीपादिसंयुक्तैः सहस्रं प्रजपेन्ननुम् ॥  
 यस्य नाम्ना भवेत् तस्य सर्वशान्तिरनुत्तमा ।  
 साध्यमौलौ सुधाधारं तस्य मूर्ध्नि प्रवर्षिणम् ॥

अहर्निशं स्मरेदेवं शान्तिपुष्टिकरं शिवम् ।  
 होमं वा कारयेदेभिर्दूर्वापुष्पाक्षतादिभिः ॥  
 तिलजीरसमायुक्तैर्द्रव्यैश्च घृतसंयुतैः ।  
 त्रिकोणके ततः कुण्डे वर्द्धं प्रज्वाल्य होमयेत् ।  
 दशाङ्गकस्य होमेन ततः शान्तिर्भवेदिति ॥ ८ ॥

अथ सञ्जीवनी विद्या ।

अथवापि महादेव्याः सञ्जीवन्याः क्रमादिह ।  
 जपेन कारयेच्छान्तिं सर्वोपद्रवनाशिनीम् ॥

“ओं नमो भगवति मृतसञ्जीवनि ! अमुकस्य शान्तिं कुरु  
 कुरु स्वाहा” ॥ ९ ॥

अनेन मनुना मन्त्री भावयित्वा सुचेतसा ।  
 गोक्षीरशशिमिश्राभामर्द्धेन्दुक्ततशेखराम् ॥  
 त्रिमुखीं षड्भुजां त्र्यक्षीं नृत्यन्तीं यमपृष्ठगाम् ।  
 जटाजूटसमायुक्तां रक्तवस्त्रपरिच्छदाम् ॥  
 खड्गं त्रिशूलं कर्त्रीञ्च दक्षिणे दिशि वामके ।  
 खेटकं डमरुं चक्रं धारयन्तीं शवासनाम् ॥  
 प्रत्यालीढपदाभोजां मुण्डमालावलम्बिनीम् ।  
 काञ्चीमञ्जीरहाराद्यैर्भूषणैः परिभूषिताम् ।  
 अस्याश्च ध्यानमात्रेण तन्नास्ति यन्न साधयेत् ॥ १० ॥

अथ मृत्तिकाशिवलिङ्गपूजाविधिः ।

मृत्तिकया शिवलिङ्गपूजा कालोत्तरे नारदवाक्यम् ।—

असारे खलु संसारे सारमेतच्चतुष्टयम् ।  
 काश्यां वासः सतां मङ्गो गङ्गाभः शम्भुसेवनम् ॥ ११ ॥

स्कन्दपुराणे ।—

अग्निहोत्रं त्रिवेदाश्च यज्ञाश्च बहुदक्षिणाः ।  
 शिवलिङ्गार्चनस्यैते कोट्यंशेनापि नो समाः ॥  
 कृत्वा भित्त्वा च भूतानि हत्वा सर्वमिदं जगत् ।



यजेद्देवं विरूपाक्षं न स पापेन लिप्यते ॥  
 अनेकजन्मसाहसं भ्राम्यमाणस्तु योनिषु ।  
 कः समाप्नोति वै मुक्तिं लिङ्गार्चनमृते नरः ॥  
 प्रातरुत्थाय यो लिङ्गं भक्त्या सम्पूजयेत् सकृत् ।  
 कपिलाऽसंख्यदानस्य यत्फलं तदवाप्नुयात् ॥  
 मध्यं दिनकरे प्राप्ते यो लिङ्गं परिपूजयेत् ।  
 सम्पूर्णां पृथिवीं दत्त्वा यत्फलं तदवाप्नुयात् ॥  
 वारुणीमाश्रिते सूर्ये शिवं सम्यक् समर्चयेत् ।  
 गवां शतसहस्रस्य दत्तस्य फलमाप्नुयात् ॥ १२ ॥  
 आकाशं लिङ्गमित्याहुः पृथिवी तस्य पीठिका ।  
 प्रलये सर्वदेवानां लयनास्त्रिङ्गमुच्यते ॥ १३ ॥

अथ लिङ्गप्रमाणम् ; यथा शिवतन्त्रे ।—

मृत्तिकातोलकं ग्राह्यमथवा तोलकद्वयम् ।  
 तिस्रस्रस्य प्रमाणेन गठनं कारयेद् बुधः ।  
 स्वाङ्गुष्ठपर्वमानन्तु कृत्वा लिङ्गं प्रपूजयेत् ॥  
 मृदादिलिङ्गगठने प्रमाणं परिकीर्तितम् ।  
 फलं मुक्तिमवाप्नोति चान्यथा चेत् तथाऽन्यथा ॥ १४ ॥

तथा अन्यप्रमाणं कालीचरे ।—

लिङ्गे वेद्यां तथा पौठे सूत्रत्रयनिपातनात् ।  
 समानञ्चेद्विजानीयात्तिसूत्रीकरणन्विदम् ।  
 मारकतस्फाटिकादि पञ्चसूत्रीप्रमाणकम् ॥ १५ ॥

तथा अन्यप्रमाणं लिङ्गपुराणे ।—

शिवलिङ्गस्य यन्मानं तन्मानं दत्तसव्ययोः ।  
 योन्यग्रमपि यन्मानं तदधोऽपि तथा भवेत् ॥ १६ ॥

तथा प्रमाणमन्यत् तन्मान्तरे ।—

लिङ्गस्य यादृग्विस्तारः परिणाहोऽपि तादृशः ।

लिङ्गस्य द्विगुणा वेदी योनिस्थाद्वैसम्भिता ॥  
सर्वतोऽङ्गुष्ठतो ऋस्वं न कदाचिदपि क्वचित् ।  
रत्नादिषु च निर्माणे मानमिच्छावशाद्भवेत् ॥ १७ ॥

प्रमाणान्तरं शिवधर्मे ।—

ब्रह्मा पूजयते नित्यं शुभं लिङ्गं शिलामयम् ।  
तस्य सम्पूजनात्तेन प्राप्तं ब्रह्मत्वमुत्तमम् ॥  
इन्द्रनीलमयं लिङ्गं विष्णुर्चयते सदा ।  
विष्णुत्वं प्राप्तवांस्तेन सोऽभूद् भूतैकशासनः ॥  
स्फाटिकं निर्मलं लिङ्गं वरुणोऽर्चयते सदा ।  
तेन तद्वरुणत्वं हि प्राप्तमूर्जबलान्वितम् ॥ १८ ॥

तथाह लिङ्गपुराणे ।—

मणिमुक्ताप्रबालैश्च रत्नैरप्यर्चनं मतम् ।  
न गृह्णामि विना देवि ! विल्वपत्रैर्वरानने ! ॥ १९ ॥

अपि च मन्त्रतन्त्रप्रकाशे ।—

लिङ्गद्वयं तथा नार्च्यं गणेशद्वयमेव च ।  
शक्तिद्वयं तथा सूर्यद्वयमेकत्र नार्चयेत् ॥  
द्वे चक्रे द्वारकायास्तु शालग्रामशिलाद्वयम् ।  
एतेषामर्चनान्नित्यमुद्देगं प्राप्नुयाद् गृही ॥ २० ॥

अथ शिवपूजाविधानम् ।

मृदाहरणसंघट्ट-प्रतिष्ठाह्वानमेव च ।  
स्नपनं पूजनञ्चैव विसर्जनमिति क्रमात् ॥  
हरो महेश्वरश्चैव शूलपाणिः पिनाकधृक् ।  
शिवः पशुपतिश्चैव महादेव इतिक्रमात् ॥ २१ ॥

तथा अग्निपुराणे ।—

विना भस्मत्रिपुण्ड्रेण विना रुद्राक्षमालया ।  
विना मालूरपत्रेण शिवपूजा वृथा भवेत् ।

पूजितोऽपि महारुद्रो न स्यात्तस्य फलप्रदः ॥ २२ ॥

तथा च शैवागमे ।—

ऊर्ध्वपुण्ड्रं त्रिपुण्ड्रं वा कृत्वा सन्ध्यां समाचरेत् ।

शिवपूजाविधौ मन्त्री त्रिपुण्ड्रमपि \* धारयेत् ॥

अग्निहोत्रभवं भस्म शैवमन्त्रभवन्तु वा ।

शूद्रस्तु तेन मन्त्रेण भस्मान्यपि च धारयेत् ॥

न प्राचीमग्रतः शम्भोर्नोदीचीं शक्तिसंयुताम् ।

न प्रतीचीं यतः पश्चादतो दक्षं समाश्रयेत् ॥

सर्वो भवश्च रुद्रश्च तथैवोग्रः स्मृतः पुनः ।

भीमः पशुपतिश्चैव यजमानस्तथैव च ॥

ईशानसूर्य इति च महादेवस्तु सोमकः ।

मूर्त्तयोऽष्टौ शिवस्यैताः शिवसन्निधिकारिकाः ॥ २३ ॥

लैङ्गे ।—मूर्त्तयोऽष्टौ शिवस्यैताः पूर्वादिक्रमयोगतः ।

आग्नेय्यन्ताः प्रपूज्याश्च वेद्यां लिङ्गे शिवं यजेत् ॥ २४ ॥

अथ लिङ्गमुद्रा यथा ।—

दक्षाङ्गुष्ठं समुद्रम्य वामाङ्गुष्ठेन वेष्टयेत् ।

अङ्गुलीभिर्निपीड्यैव शिवस्याग्रे प्रचालयेत् ।

लिङ्गमुद्रेयमाख्याता शिवसन्निध्यकारिणी ॥ २५ ॥

अथ मुखवाद्यफलमाह ।

भूमिदानेन यत् पुण्यं कन्यादानेन यत् फलम् ।

मुखवाद्येन तत् पुण्यमुभयं लभते नरः ॥

तदेव पुण्यं गीतस्य नृत्यस्य च विशेषतः ॥ २६ ॥

तत्रैव । सहस्रमर्चयेत्लिङ्गं निरयं स न पश्यति ।

शिवदेहमवाप्नोति भुक्त्वा भोगाननुत्तमान् ॥

लक्षं सम्पूजयेद् यस्तु शिवत्वं लभते ध्रुवम् ।

आयुरारोग्यसम्पत्तियुक्तान् पुत्तानवाप्नुयात् ॥  
अयत्नेन लभेत् पुत्तान् सर्वोत्कृष्टगुणान्वितान् ।  
लक्षैर्दशभिरिन्द्रत्वं ब्रह्मत्वं विंशतिः \* स्मृतम् ।  
रुद्रत्वन्तु चतुर्भिस्तु कोट्या च शिवतां व्रजेत् ॥ २७ ॥

अथ लिङ्गस्तवः भविष्यपुराणे ।—

सर्वज्ञानप्रविज्ञानप्रदायैकमहात्मने ।  
नमस्ते सर्वदेवेश ! सर्वभूतहिते रत ! ॥  
अनन्तभोगसम्पन्न ! अनन्तासनसंस्थित ! ।  
अनन्तकान्तिसम्भोग ! परमेश ! नमोऽस्तु ते ॥  
अनन्तकान्तिसम्पन्न ! अनन्तासनसंस्थित † ! ।  
परापरपरातोत ! उत्पत्तिस्थितिकारक ! ॥  
सर्वार्थसाधनोपाय ! विश्वेश्वर ! नमोऽस्तु ते ।  
सर्वार्थनिर्मलामोग ! सर्वव्याधिविनाशन ! ॥  
योगियोगिमहायोगि-योगीश्वर ! नमोऽस्तु ते ।  
कृत्वा लिङ्गप्रतिष्ठाञ्च ध्यात्वा देवं सदाशिवम् ॥  
पूजयित्वा विधानेन स्तवमेतदुदीरयेत् ।  
लिङ्गस्तवं महापुण्यं यः शृणोति सदा नरः ॥  
नोत्पद्यते च संसारे स्थानं प्राप्नोति शाश्वतम् ।  
पापकञ्चुकनिर्मुक्तः प्राप्नोति परमं पदम् ॥ २८ ॥

इति भविष्यपुराणे लिङ्गस्तवः समाप्तः ।

\* विंशतिरित्यत्र विंशत्या इति बोद्धव्यम् ।

† अनन्तासनसंस्थित ! इत्यस्य द्विवारमुच्चारणमत्र भुजङ्गेशसनासस्यासनार्थ-  
पर्यवसायकमिति न दोषावहम् ।



## अथ शैववर्जनीयानि ।

यथा शिवधर्मोत्तरे ।

हिंसां परकलत्रञ्च निष्ठुरामनृतां गिरम् ।

स्तेयं केशवनिन्दाञ्च शिवभक्तो विवर्जयेत् ॥ १ ॥

अथ शिवलिङ्गपूजाप्रयोगः ।

शुचौ देशे समुपविश्य दर्भपाणिराचान्तः कामनाभेदेन सङ्कल्पं कृत्वा पूजामारभेत् । “ओं हराय नमः” इति मृदा-हरणम् । “ओं महेश्वराय नमः” इति सङ्घट्टनम् । “ओं शूल-पाणे ! इह सुप्रतिष्ठितो भव” इति प्राणप्रतिष्ठा । ततो ध्यायेत् ।

ध्यायेन्नित्यं महेशं रजतगिरिनिभं चारुचन्द्रावतंसम्

रत्नाकल्योज्ज्वलाङ्गं परशुमृगवराभीतिहस्तं प्रसन्नम् ।

पद्मासीनं समन्तात् स्तुतममरगणैर्व्याघ्रकृत्तिं वसानम्

विश्वाद्यं विश्वबीजं निखिलभयहरं पञ्चवक्त्रं त्रिनेत्रम् ॥ २ ॥

ओं पिनाकधृक् ! इहागच्छ इहागच्छ इह तिष्ठ इह तिष्ठ इत्याद्यावाहनं कृत्वा । ओं पशुपतये नमः, इति स्नापनम् । ओं नमः शिवाय इति पाद्यादिभिः पूजयेत् । ततो वामावर्त्तेन पिण्डिकायां प्राच्याद्याग्नेय्यन्तं “ओं सर्वाय क्षितिमूर्त्तये नमः । ओं भवाय जलमूर्त्तये नमः । ओं रुद्राय अग्निमूर्त्तये नमः । ओं उग्राय वायुमूर्त्तये नमः । ओं भीमाय आकाशमूर्त्तये नमः । ओं पशुपतये यजमानमूर्त्तये नमः । ओं महादेवाय सोममूर्त्तये नमः । ओं ईशानाय सूर्यमूर्त्तये नमः” । इति गन्धपुष्पैः सम्पूजयेत् । “ओं महादेव ! क्षमस्व” इति विसर्जयेत् ।

तथाह लेङ्गे ।—

एकीकृत्य च लिङ्गानि दशपञ्चशतानि वा ।

प्रत्येकमथवा देवि ! विल्वपत्रैः प्रपूजयेत् ॥

एकं पाशुपतं लिङ्गं मृच्छिलादिविनिर्मितम् ।

शालग्रामशिलामिकां गृहस्थश्चैव पूजयेत् ॥ ३ ॥

अथ शिवनिर्मात्यभोजनम् । यथा शिवरहस्ये—

यथा यथा च स्वादूनि शुभानि सुरभीणि च ।

निवेद्य पिष्टपानादि तत्फलानि तथा तथा ।

भक्त्या निवेद्य भुञ्जानः फलमक्षयमाप्नुयात् ॥ ४ ॥

अथ हारीतोक्तनक्षत्रदोषाज्ज्वरशान्तिर्लिख्यते ।

नक्षत्रैस्तु ज्वरोऽसाध्यः साध्योऽपि स चिकित्सितः ।

रिष्टिहारीतनिर्दिष्टा सा चात्र लिख्यते मया ॥

जन्माधाने च निधने प्रत्यरौ च विपन्नते ।

यदि व्याधिः समुत्पन्नः क्लेशाय मरणाय वा ॥

ज्योतिषक्रे धनिष्ठादिनक्षत्राणां विचेष्टितम् ।

दशरात्रं धनिष्ठासु ज्वरो भवति देहिनाम् ॥

षड्रात्रं वा दशाहं वा भवेत् शतभिषाज्वरः ।

तथा भाद्रपदास्वेतत् पूर्वासु मरणं ध्रुवम् ॥

उत्तरासु भवेन्मोक्षो दिवसेऽर्धचतुर्दशे ।

षड्रात्रं पञ्चरात्रं वा रेवत्यां वर्तते ज्वरः ॥

अश्विन्यामपि षड्रात्रात् सुखं सम्पद्यते ध्रुवम् ।

भरण्याञ्च यमस्तिष्ठेत् मरणं पञ्चमेऽहनि ॥

कृत्तिकायां गृहीतस्य सप्तरात्रं भवेज्ज्वरः ।

न मुञ्चेद् यदि सप्ताहादेकविंशतिमे सुखम् ॥

रोहिण्यामष्टरात्रेण सुखमेकादशेन वा ।

मृगशीर्षे ज्वरोऽप्येतन्नवरात्रमथापि वा ॥

आर्द्रायामुपसृष्टस्य पञ्चाहान्मृत्युमादिशेत् ।

ऊर्ध्वं यद्यपि वर्तते त्रिपक्षान्मृत्युमादिशेत् ॥

पुनर्वसूपसृष्टेन ज्वरेण परिपीडितम् ।

तयोदशाहतो मुञ्चेत् सप्तविंशेऽथवाऽहनि ॥  
 पुथे तिरात्रं ज्वरितं सप्ताहान्नातिवर्तते ।  
 अश्लेषायां भवेन्मृत्युर्दीर्घकालक्रमादपि ॥  
 मघायां द्वादशाहेन मृत्युर्भवति देहिनाम् ।  
 ऊर्द्धं ततो मघायान्तु पुनरेव सुखी नरः ॥  
 पूर्वासु चोपसृष्टस्य फलुनीषु भवेद् \* यमः ।  
 उत्तरासु तथाष्टाहं नवरात्रमथापि वा ॥  
 एकविंशतिरात्राद्वा ज्वरशान्तिं समृच्छति ।  
 हस्तेषु सप्तमे मोक्षश्चित्रायामष्टमेऽङ्गि च ॥  
 ऊर्द्धं वियुज्यमानोऽसौ मुञ्चेच्चित्रागमे पुनः ।  
 स्वातीयोगे दशाहेन मुञ्चेत् पक्षत्रयेण वा ॥  
 विशाखासु भवेन्मृत्युरेकविंशतिमेऽहनि ।  
 ज्वरस्तु दिवसानष्टावनुराधासु वर्तते ॥  
 अत ऊर्द्धं न मुक्तस्य नापि तस्य चिकित्सितम् ।  
 ज्येष्ठायां पञ्चमे मृत्युरूर्द्धं वा द्वादशे सुखम् ॥  
 मूले समुपसृष्टस्य दशरात्रं भवेज्ज्वरः ।  
 अत ऊर्द्धं न मुक्तस्य नापि तस्य चिकित्सितम् ॥  
 आषाढायान्तु पूर्वायां नवरात्रात् प्रमुच्यते ।  
 अत ऊर्द्धं न मुक्तस्य नापि तस्य चिकित्सितम् ॥  
 उत्तरासु आषाढासु मासमेकं हि क्लिश्यते ।  
 अष्टौ वा नव मासान् वा ततोऽस्य सुखमादिशेत् ॥  
 श्रवणे त्वष्टरात्रं वा क्लिश्यते ज्वरपीडितः ।  
 एतद् भगवता प्रोक्तं नक्षत्राणां विचेष्टितम् ।  
 य एनं वेत्ति तत्त्वेन स राजार्हो भिषग्वरः ॥ १ ॥

अथ हारीतीकज्वरशान्तिविधानम् ।

‘हारीते ज्वरशान्त्यर्थं विधानं लिख्यतेऽधुना ।

“अग्निर्मूर्धेति” वक्त्रार्चे दधि वै जुहुयादसौ ॥

“हिरण्यगर्भः” रोहिण्यां सर्वबीजमयं हविः ।

सर्पिर्मांसं मृगे “सोमं राजानम्” इति होमयेत् ॥

अथ सर्वसिद्धिः ।

“ओं इमा रुद्राय तवसे कपर्दिने क्षयक्षीराय प्रभरामहे  
तीः । यथा शमसद् द्विपदे चतुष्पदे विश्वं पुष्टं ग्रामे अस्मि-  
नातुरम्” । (शु० य० ऋक् १६।४८) इति आर्द्रासु मधु जुहु-  
त् । “ओं महोमूषु मातरम्” इति पुनर्वसौ तण्डुलान् ।  
वस्तु ।—“ओं महोमूषु मातरं सुव्रतानामृतस्य पत्नीमवसे हुवेम ।  
विचित्राम जरन्तीं मुरुचीं सुशर्माणमदितिं सुप्रणीतिम्”  
शु० य० ऋक् २१।५ ) । “ओं बृहस्पते अति यदर्यो अर्हाद्  
महि भाति क्रतुमज्जनेषु । यद्वादयच्छवस ऋतप्रजात तद-  
ासु द्रविणं धेहि चित्रम् । उपयामगृहीतोऽसि बृहस्पतये  
। एष ते योनिर्वृहस्पतये त्वा” ( शु० य० ऋक् २६।३ ) ।  
ति पुष्टे घृतपायसम् ।

“ओं नमोऽस्तु सर्पेभ्यो ये के च पृथिवीमनु । ये अन्तरीक्षे ये  
हवि तेभ्यः सर्पेभ्यो नमः” (शु० य० ऋक् १३।६) इति अश्लेषासु  
वैषधम् । “ओं इदं पितृभ्यः” इति मघासु शालितण्डुलान् ।  
“ओं इदं पितृभ्यो नमोऽस्त्वद्य ये पूर्वासो य उपरास ईयुः ।  
ये पार्थिवे रजस्या निषत्ता ये वा नूनं सुव्रजनासु विष्णु” ।  
( शु० य० ऋक् १८।६८ )

“ओं प्रातर्जितम्” इति पूर्वफल्गुनीषु कङ्कुं हुनेत् ।

“ओं प्रातर्जितं भगमुग्रं हुवेम वयं पुत्रमदिते र्यो  
धत्ता । आप्रश्चिद्यं मन्यमानस्तुरश्चिद्राजा चिद्यं भगं भक्षी-



त्याह” ( शु० य० ऋक् ३४।३५ ) । “ओं पुरो यमस्य स्वाहा”  
इति “तत्सवितुर्वरेण्यम्” ( शु० य० ऋक् ३।३५—२२।६ ) इति  
च घृताहुतिम् उत्तरफल्गुनीषु जुहुयात् । तत्सवितुरिति हस्त  
दधि । “ओं द्यावा पृथिवी वरुणस्य धर्मणा विष्कभीते अजर  
भूरिरेतसा” इति चित्रासु मधुपायसम् ।

“ओं वायुरग्रेगा यज्ञप्रोः साकं गन्धनसा यज्ञम् । शिवो  
नियुद्धिः शिवाभिः” ( शु० य० ऋक् २७।३१ ) इति स्वातीषु  
घृताक्तान् तिलान् ।

“ओं इन्द्राग्नी आगतं सुतं गोर्भिर्नभो वरेण्यम् । अस  
पातं धियेषिता उपयामगृहीतोऽसीन्द्राग्निभ्यां त्वा । एष तं  
योनिरिन्द्राग्निभ्यां त्वा” ( शु० य० ऋक् ७।३१ ) इति विशाखासु  
नवौदनम् । “ओं महिभूपाम्” इति अनुराधासु लसुनम् । “ओं  
फल्गुनाम्ने” इति ज्येष्ठे कलायम् ।

“ओं अयं ते योनिर्ऋत्वियो यतो जातो अरोचथाः । त  
जानन्नग्न आरोहाथा नो वर्धयारयिम्” ( शु० य० ऋक् ३।१४  
—१२।५२ ) इति मूलेषु मूलकम् ।

“ओं इदमापः प्रवहतावद्यञ्च मलञ्च यत् । तच्चाभिदुद्रोहा  
नृतं यच्च शेषे अभीरुणम् । आपो मा तस्मादेनसः पवमान  
मुञ्चतु” ( शु० य० ऋक् ६।१७ ) । इति पूर्वाषाढासु शालिम्  
“ओं विश्वेभ्यो मारुत” इति उत्तरासु रजतम्; तदभावे कुन्द  
पुष्पम् । “ओं इदं विष्णुर्विचक्रमे त्रेधा निदधे पदम् । समूढमस्य  
पांसुरे स्वाहा” ( शु० य० ऋक् ५।१५ ) इति श्रवणे सर्वं रक्तम् ।

“ओं वायुरग्निर्वसुःश्रवाः अक्षतानद्यमुत्तमम् । रयिन्न  
सनो बोधिसुधीहवं सुरस्यानो अक्षायतमस्मात्” इति धनिष्ठासु  
वटशुङ्गम् ।

“ओं तत्त्वा यामि ब्रह्मणा वन्दमानस्तदाशास्ते यजमाने

० । अहेडमानो वरुणेह बोध्युः शंस मा न आयुः प्रमोषीः”

० ऋक् १८।४६—२१।२) इति शतभिषायां जलपुष्याणि ।

“ओ उत्तराहिब्रध्नः” इति पूर्वभाद्रपदे शाब्बोदनम् ।

ओ अहिरिव भोगैः पर्य्यति बाहुं ज्याया हेतिं परिबाध-

हस्तघ्नो विश्वा वयुनानि विद्वान् पुमान् पुमांसं परि-

वेखतः” ( शु० य० ऋक् २६।५१ ) इति उत्तरभाद्रपदे

दनम् ।

ओ शस्तो तारस इह ठासि” इति रेवत्यां फलान्यक्षतानि ।

उभा पिबतमश्विनोभा नः शर्म यच्छतम् । अविद्रि-

हतिभिः” ( शु० य० ऋक् ३४।२८ ) इति अश्विन्यां क्षीर-

मत् । “ओ मासं यमः” इति भरण्यां तण्डुलान् जुहु-

इति सर्वसिद्धिः ॥ १ ॥

अथ हारीतीकज्वरहरणवल्लभः ।

ओ क्लीं क्लीं ठः ठः भो भो ज्वर ! शृणु शृणु हन हन गर्ज

काहिकं द्वाहिकं त्राहिकं चातुराहिकं सामाहिकं

तं आर्द्रमासिकं वार्षिकं द्वैवार्षिकं मौहूर्तिकं नैमेषिकं

ट भट भट हं फट् अमुकस्य ज्वरं हन हन मुञ्च मुञ्च

गच्छ गच्छ स्वाहा” ॥

ज्वरामयगृहीतस्य मुष्टिभिर्नवभिः कृतः ।

तण्डुलैर्वर्णभेदेन कुर्यात् पुत्तलकं शुभम् ॥

तं हरिद्रावलिमाज्जं चतुःपीतध्वजान्वितम् ।

हरिद्रारसपूर्णाभिः पुटकाभिश्चतसृभिः ॥

मण्डितं गन्धपुष्पाद्यैरवतार्य विसर्जयेत् ।

एतद्दिनत्रयं कुर्यात् ज्वररोगोपशान्तये ॥ २ ॥

अथ पुत्तलकविसर्जनम् ।

ओ अद्येत्यादि अमुकगोत्रस्य अमुकस्य उत्पन्नज्वरक्षयाय

तन्नक्षत्राय एष रचितपुत्तलकवलिर्नमः” इत्युत्सृज्य नि  
यित्वा उत्तरस्यां दिशि पुत्तलकविसर्जनं कर्तव्यम् ॥ ३ ॥

अत्र पुत्तलकं गर्गोक्ततुल्यमिति । एतत्कृत्वा आचमन  
नक्षत्राय दद्यात् । ज्वरहृदयं मार्जयिष्यामि । “भो भो  
शृणु शृणु हन हन गर्ज गर्ज एकाहिकं द्वाहिकं त्र्याहिकं  
चातुराहिकं साप्ताहिकं मासिकं आर्द्धमासिकं वार्षिकं द्वै  
मौहूर्तिकं नैमेषिकं अट अट भट भट हूं फट् वज्रपाणी  
ओं शिरो मुञ्च कण्ठं मुञ्च बाहुं मुञ्च उदरं मुञ्च कटिं  
ऊरुं मुञ्च भूम्यां गच्छ शृणु शृणु अमुकस्य ज्वरं हन ह  
फट्” । एतदलङ्कारसेन पत्रिकायां लिखित्वा अन्यजाय  
दानपूर्वकं शिरसि बन्धनीयम् ॥ ४ ॥

अथ गर्गोक्तज्वरहरणवलिर्नमः ।—

अश्विन्यां दशरात्रेण ज्वरितः कल्यतां व्रजेत् ।

तदाश्विन्यै इमं दद्यात् पत्युर्जीवनहेतवे ॥

तत्र हस्तप्रस्थं गृहीततण्डुलकृतपिष्टकरचितं तुरगं  
पात्रे चतुर्भिः पुरुषैर्गृहीतं प्रत्येकं कपर्दकैकक्रीतैर्गन्धपु  
दीपैर्वैष्टयित्वा पताकाभिरलङ्कृत्य वास्तुप्रदेशे सन्ध्यायां  
हरणवलिं दद्यात् । एवं सकलनक्षत्रे । एतेन सुस्थो  
मानवः ॥ ५ ॥

अथ गर्गोक्तज्वरहरणवलिमन्त्रः ।

“ओं ह्रीं क्लीं ठः ठः भो भो ज्वर ! शृणु शृणु हन ह  
गर्ज एकाहिकं द्वाहिकं त्र्याहिकं चातुर्थिकं साप्ता  
मासिकं आर्द्धमासिकं वार्षिकं द्वैवार्षिकं मौहूर्तिकं नै  
अट अट भट भट अमुकस्य ज्वरं हर हर हन हन मुञ्च  
भूम्यां गच्छ गच्छ स्वाहा” ।

गर्गप्रोक्तो मन्त्र एषः सर्वज्वरहरः स्मृतः ॥ ६ ॥

अथ ज्वरहरणवलिमन्त्रमु प्रकारान्तरेण ।

ओं नमश्चण्डवज्रपाणये महासुषेणाधिपतये ओं ज्वर !  
 ण्डं हृदं हृदं शिरो मुञ्च मुञ्च हृदयं मुञ्च मुञ्च उदरं मुञ्च  
 तटिं मुञ्च मुञ्च ऊरुं मुञ्च मुञ्च हस्तौ मुञ्च मुञ्च गात्राणि  
 मुञ्च ओं हुं हुं हुं फट् अमुकस्य सर्वज्वरं नाशय स्वाहा” ।  
 त्मारीकल्पितसूत्रेण संवेष्ट्य पत्रिकां लेखयित्वा ज्वरिणः  
 वन्धयेत् ॥ ७ ॥

अथ वाराहीमायातन्त्रयोञ्जडीपाठफलम् ।

उवाच । चण्डीपाठफलं देवि ! शृणुष्व गदतो मम ।

एकावल्यादिपाठानां यथावत् कथयामि ते ॥  
 सङ्कल्प्य पूर्वं सम्पूज्य न्यस्याङ्गे च मनं सकृत् ।  
 पाठाद्वलिप्रदानाच्च सिद्धिमाप्नोति मानवः ॥  
 उपसर्गोपशान्त्यर्थं त्रिरावृत्तं पठेन्नरः ।  
 ग्रहोपशान्तौ कर्त्तव्यं पञ्चावृत्तं वरानने ! ॥  
 महाभये समुत्पन्ने सप्तावृत्तमुदीरयेत् ।  
 नवावृत्ताद् भवेच्छान्तिर्वाजपेयफलं लभेत् ॥  
 राजवश्याय भूत्यै च रुद्रावृत्तमुदीरितम् ।  
 अर्कावृत्तेः काम्यसिद्धिर्वैरिहानिश्च जायते ॥  
 मन्वावृत्तादिपूर्वस्य तथा स्त्रीवश्यतां नयेत् ।  
 मौख्यं पञ्चदशावृत्ताच्छ्रियमाप्नोति मानवः ॥  
 कलावृत्तात् पुत्रपौत्रधनधान्यागमं विदुः ।  
 राज्ञां भीतिविमोक्षाय वैरस्योच्चाटनाय च ॥  
 कुर्यात् सप्तदशावृत्तं तथाऽष्टादशकं प्रिये ! ।  
 महाव्रणविमोक्षाय विंशावृत्तं पठेन्नरः ॥  
 पञ्चविंशावृत्तनात्तु भवेद्वन्धविमोक्षणम् ।  
 सङ्कटे समनुप्राप्ते दुश्चिकित्स्यामये तथा ॥



जातिध्वंसे कुलोच्छेदे आयुषोनाश आगते ।  
 वैरिवृद्धौ व्याधिवृद्धौ पुरनाशे प्रजाक्षये ॥  
 तथैव त्रिविधोत्पाते महोत्पातोपपातके ।  
 कुर्याद् यद्वाच्छतावृत्तं ततः सम्पद्यते शुभम् ॥  
 नश्यन्ति विपदस्तस्य अन्ते याति परां गतिम् ।  
 श्रियो वृद्धिः शतावृत्ताद्राज्यवृद्धिस्तथाऽपरे ॥  
 मनसा चिन्तितं देवि ! सिध्येदष्टोत्तराच्छतात् ।  
 शताश्वमेधयज्ञानां फलमाप्नोति सुव्रते ! ॥  
 सहस्रावर्त्तनाक्षत्मीरावृणोति स्वयं स्थिरा ।  
 भुक्त्वा मनोरथं कामान् नरो मोक्षमवाप्नुयात् ॥  
 यथाश्वमेधः क्रतुराङ् देवानाञ्च यथा हरिः ।  
 स्तवानामपि सर्वेषां तथा सप्तशती स्तवः ॥  
 अथवा बहुनोक्तेन किमेतेन वरानने ! ।  
 चण्ड्याः शतावृत्तिपाठात् सर्वाः सिध्यन्ति सिद्धयः ॥  
 संस्कृत्य भूमिं संस्थाप्य कलसं तीर्थवारिणा ।  
 पूरयित्वा स्वर्णकुम्भं क्षिपेदष्टमृदस्तथा ॥  
 धर्मकामः क्षिपेद् भस्म धनकामस्तु मौक्तिकम् ।  
 श्रीकामः श्रीफलं न्यस्य कामात्मा रोचनं न्यसेत् ॥  
 मोक्षकामो न्यसेद्द्वजं जयकामोऽपराजिताम् ।  
 उच्चाटनार्थं व्याघ्रीञ्च वश्यार्थं शिखिमूलकम् \* ॥  
 मारणाय मरीचञ्च कितवं † मोहनाय च ।  
 आकर्षणार्थं पावन्ती ‡ प्रक्षिपेत् कलसोदरे ॥

\* शिखिमूलकम्—अपामार्गम् ।

† कितवं—धुसूरम् ।

‡ पावन्ती—पिउली इति भाषा ।

जपेन्मन्त्रं महेशानि ! शृणुष्व गदतो मम ।  
 क्षिप्तञ्च कलसे हस्तं तमादाय जपेन्मनुम् ॥  
 नकुलोशंस्तथा वामकर्णमर्द्धेन्दुशेखरम् ।  
 द्विर्वाग्भवं समुच्चार्य मायावीजं ततो वदेत् ॥  
 चामुण्डायै पदं पश्चाद्विठान्तो मनुरीरितः ।  
 जपित्वा दशलक्षन्तु स्नायात्तेनैव वारिणा ॥  
 हुनेत् सर्पिः प्रलिप्तांश्च तिलधान्याञ्जतण्डुलान् ।  
 धर्मार्थकामसंसिद्धौ मोक्षाय पायसं हुनेत् ॥  
 मारणे मोहने चैव तथोच्चाटनकर्मसु ।  
 हुनेन्नामं त्रिसध्वक्तं मोहने मधुपायसम् ॥  
 स्तम्भने मातुलफलं वश्ये तु श्वेतसर्षपैः ।  
 धर्मार्थकाममोक्षार्थी पूर्वाशाभिमुखं हुनेत् ॥  
 एवं शतावृत्तफलं मयोक्तं ते विधानतः ।  
 आधारे स्थापयित्वा च पुस्तकं वाचयेत् स्फुटम् ॥  
 हस्तसंस्थापनादेव हरत्यर्द्धफलं यतः ।  
 यावन्न पूर्यतेऽध्यायः तावन्न विरमेत् पठन् ।  
 अनुक्रमं पठेद् देवि ! शिरःकम्पादिकं त्यजेत् ॥  
 प्रमादतोऽध्यायमध्ये विरमेत्तु यदि प्रिये ! ।  
 पुनरध्यायमावृत्त्य पठेत् सर्वस्तवे विधिः ॥  
 नातः परतरं स्तोत्रं किञ्चिदस्ति वरानने ! ।  
 भुक्तिमुक्तिप्रदं पुण्यं पावनानाञ्च पावनम् ॥ ८ ॥

अथ दाक्षिणात्यसम्प्रदायमते चण्डीपाठक्रमः ।

वेदादिवाग्भवञ्चैव मायाकामस्तथैव च ।  
 पृथ्वीं शिवं वामनेत्रं नादबिन्दुविभूषितम् ॥  
 मायाकामो नमः पश्चान्मूलमन्त्र इति स्मृतः ।  
 लक्षं जपेन्मूलमन्त्रं सर्वकामार्थसिद्धये ॥

एतन्मन्त्रं आदौ लक्षं जप्त्वा चण्डीपाठः कार्यः ।

“ओं ऐं ह्रीं क्लीं ह्रीं क्लीं नमः” । सृष्टिस्थितिसंहार  
भेदा भवन्ति । सृष्टिक्रमस्तु ।—“सावर्णिः सूर्यतनयः” इत्यादि ।

“सूर्याज्जन्म समासाद्य सावर्णिर्भविता मनुः” ।

इत्यन्तं शान्तिकर्मणि ज्ञेयम् । स्थितिक्रमस्तु ।—

“ऋषिरुवाच ।—पुरा शुभ्रनिशुभ्राभ्यामसुराभ्यां शचीपतेः  
इत्यादि शक्रादिस्तवसमाप्तिपर्यन्तं स्थितिकर्मणि ज्ञेयम्  
संहारक्रमस्तु ।—एवं देव्या वरं लब्ध्वा सुरथः क्षत्रियर्षभः ।

सूर्याज्जन्म समासाद्य सावर्णिर्भविता मनुः ॥

इति श्लोकः संहारक्रमेण “सावर्णिः सूर्यतनयः” इत्यन्तं  
पठनीयः । एवं संहारक्रमः स्त्रीवित्तपुत्रक्षेत्रापहारकर्मणि  
बोध्यम् ॥ ८ ॥

तथा च वाराहीतन्त्रे ।—

आदिमारभ्य प्रजपेत् सृष्टिक्रम इहोच्यते ।

पुरा शुभ्रनिशुभ्राभ्यामारभ्य प्रजपेत् सुधीः ॥

आद्याच्छक्रादिपर्यन्तं स्थितिक्रम उदाहृतः ।

शेषमारभ्य आद्यन्तं संहारोऽयं क्रमो भवेत् ॥

स्थिति पाठः सर्वकामे मुक्तिकामे च संहतिः ।

स्त्रीकामे पुत्रकामे च सृष्टिक्रम उदाहृतः ॥

शतमादौ शतचान्ते जपेन्मन्त्रं नवाक्षरम् ।

चण्डीसप्तशतीमध्ये सम्पुटोऽयमुदाहृतः ।

सकामे सम्पुटो जाप्यो निष्कामे सम्पुटं विना ॥ १० ॥

अथ ध्यानम् ।

या चण्डी मधुकैटभप्रदलनी या माहिषोन्मूलिनी

या धूम्रेक्षणचण्डमुखमथनी या रक्तवीजाशिनो ।

शक्तिः शुभनिशुभदैत्यदमनी या सिद्धिलक्ष्मीः परा  
सा देवी नवकोटिमूर्तिसहिता माम्पातु विश्वेश्वरी ॥ ११ ॥

अथ चण्डीपाठक्रमः ।

“अस्य श्री सप्तशतीमहास्तोत्रस्य मेधातिथिऋषिर्गायत्र्यनुष्टुब्-  
हतीपङ्क्तित्रिष्टुब्जगत्यष्कन्दांसि महाकाली महालक्ष्मी महा-  
रस्वती देवताः स्तवकं ऐं ह्रीं क्लीं वीजानि क्षौं शक्तिः अमुक-  
नामना सिद्धये विनियोगः” । इत्यादिक्रमेण पठनीयम् ॥ १२ ॥

अथ त्र्यम्बकविधानम् ।

अथात्र त्र्यम्बकं मन्त्रमभिधास्याम्यनुष्टुभा ।  
यं भजन्तं नरं कालः स्वयं वीक्षितुमक्षमः ॥  
वशिष्ठोऽस्य ऋषिः प्रोक्तः ऋग्वेदोऽनुष्टुबुदाहृतम् ।  
देवतास्य समुद्दिष्टा त्र्यम्बकः पार्वतीपतिः ॥  
विभक्तैर्मन्त्रवर्णैः स्यात् षडङ्गानां प्रकल्पना ।  
हृदयं त्रिभिराख्यातं चतुर्भिः शिर ईरितम् ॥  
शिखाष्टाभिः समुद्दिष्टा नवभिः कवचं मतम् ।  
पञ्चभिर्नेत्रमाख्यातमस्त्रं त्रिभिरुदाहृतम् ॥  
पूर्वपश्चिमयास्येन्दुवक्त्रेषु तदनन्तरम् ।  
उरो गलास्येषु पुनर्नाभिहृत्पृष्ठकुक्षिषु ॥  
लिङ्गपायूरुमूलान्तर्जानुयुग्मं ततः परम् ।  
तद्वत्तयुग्मस्तनयोः पार्श्वयोः पादयोः पुनः ॥  
पाण्योर्नासिकयोः शीर्षे मन्त्रवर्णान् न्यसेत् क्रमात् ।  
पदान्येकादश न्यसेत् शिरो भ्रूयुगलाक्षिषु ॥  
वक्त्रे गण्डयुगे भूयो हृदये जठरे पुनः ।  
गुह्योरुजानुपादेषु न्यासमेवं समाचरेत् ॥ १३ ॥

अथ त्र्यम्बकप्रयोगः ।

शनैश्चरदिने अन्यदिने वा अश्वत्थवृक्षं स्पृष्ट्वा जपेत् ।



तथाच—शनैश्चरदिनेऽश्वत्थमूलं स्पृष्ट्वा तु संजपेत् ।

साक्षान्मृत्योर्विमुचेत काशान्याः क्षुद्रिकाः क्रियाः ॥

तत्रादौ स्वस्तिवाचनपूर्वकं सङ्कल्पं कुर्यात् । यथा अद्येत्यादि अत्राश्वत्थमूले अमुकगोत्रस्य श्रीअमुकदेवशर्मणो भटित्युत्पन्नरोगप्रशमनपूर्वकदोषजीवित्वकामोऽहम् ।

“ओं त्र्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्षीय मामृतात्” ॥

( शु० य० ऋक् ३।६० ) ।

इति मन्त्रस्य इयत्संख्यकजपं करिष्ये । इति सङ्कल्पप्राश्वत्थमूले आसने शिवलिङ्गं यथाविधि स्थापयित्वा भूतशुद्धादिकं कृत्वा अर्घ्यपात्रं संस्थाप्य कृताञ्जलिन्यसेत् । “त्र्यम्बकमन्त्रस्य वशिष्ठऋषिरनुष्टुप्छन्दस्त्यम्बको देवता अमुकस्योत्पन्नरोगप्रशमने विनियोगः । शिरसि वशिष्ठ ऋषये नमः । मुखे अनुष्टुप्छन्दसे नमः । हृदि त्र्यम्बकाय देवतायै नमः” । अथ कराङ्गन्यासः ।—“त्र्यम्बकं अङ्गुष्ठाभ्यां नमः । यजामहे तर्जनीभ्यां स्वाहा । सुगन्धिं पुष्टिवर्धनं मध्यमाभ्यां वषट् । उर्वारुकमिव बन्धनात् अनामिकाभ्यां हुं । मृत्योर्मुक्षीय कनिष्ठाभ्यां वौषट् । मामृतात् करतलपृष्ठाभ्यां फट् । एवं हृदयादिषु । त्र्यम्बकं हृदयाय नमः । यजामहे शिरसे स्वाहा । सुगन्धिं पुष्टिवर्धनं शिखायै वषट् । उर्वारुकमिव बन्धनात् कवचाय हुं । मृत्योर्मुक्षीय नेत्रत्रयाय वौषट् । मामृतात् अस्त्राय फट्” । फड़ित्यूङ्गिङ्गितालत्रयं दत्त्वा क्खोटिकाभिर्दशदिशो बध्नीयात् । अथ मन्त्रवर्णन्यासः ।—“त्रं पूर्वमुखे । म्बं पश्चिममुखे । कं याम्यमुखे । यं उत्तरमुखे । जां वक्षसि । मं गले । हें ऊर्ध्वमुखे । सुं नाभौ । गं हृदि । न्धिं पृष्ठे । पुं कुक्षौ । णिं लिङ्गे । वं वायौ । ङं दक्षोरूमूले । नं वामोरूमूले । उं दक्षोरुप्रान्ते । वां वामोरुप्रान्ते । रुं जक्षजानुनि ।

कं वामजानुनि । मिं दक्षगुल्फे । वं वामगुल्फे । बं दक्षस्तने ।  
 म्बं वामस्तने । नां दक्षिणपार्श्वे । मृं वामपार्श्वे । ल्यीं दक्ष-  
 पादे । मुं वामपादे । क्षीं दक्षहस्ते । यं वामहस्ते । मां  
 दक्षिणनासायाम् । मृं वामनासायाम् । तां शीर्षे । त्राम्बकं  
 शिरसि । यजामहे भ्रूयुगले । सुगन्धिं अक्षियुगले । पुष्टिं वक्त्रे ।  
 वर्धनं गण्डयुगले । उर्वारुक हृदये । मिव जठरे । बन्धनात्  
 गुह्ये । मृत्यो उरुद्वये । मुंक्षीय जानुद्वये । मामृतात् पादयोः” ।  
 इति विन्यस्य ध्यायेत् ॥

हस्ताभ्यां कलसद्वयामृतरसैराप्लावयन्तं शिरो  
 द्वाभ्यां तौ दधतं मृगाक्षवलये द्वाभ्यां वहन्तं परम् ।  
 अङ्गन्यस्तकरद्वयामृतघटं कैलासकान्तं शिवं  
 स्वच्छाम्भोजगतं नवेन्दुमुकुटं देवं त्रिनेत्रं भजे ॥

एवं ध्यात्वा शिवलिङ्गं संस्थाप्यावाह्य षोडशोपचारैराराध्य  
 अङ्गानि पूजयेत् ।—“ओं अर्कमूर्त्तये नमः ; एवं इन्दुमूर्त्तये ;  
 वसुधामूर्त्तये ; तोयमूर्त्तये ; वक्त्रिमूर्त्तये ; वायुमूर्त्तये ;  
 आकाशमूर्त्तये ; यजमानमूर्त्तये । एवं रमायै राकायै प्रभायै  
 न्योत्स्नायै पूर्णायै उमायै पूषायै स्वधायै विश्वायै विद्यायै  
 सितायै अद्वायै सारायै सन्ध्यायै शिवायै निशायै आर्यायै  
 प्रज्ञायै मेधायै कान्त्यै काल्यै धृत्यै मत्यै उमायै पावन्यै पद्मायै  
 शान्तायै मेधायै जयायै अमलायै” सर्वत्र प्रणवादिनमोऽन्तेन  
 पूजयेत् ।

एवं—“ओं इन्द्राय वज्रहस्ताय नमः । ओं अग्नये शक्ति-  
 हस्ताय नमः । ओं यमाय दण्डहस्ताय नमः । ओं निऋ-  
 तये खड्गहस्ताय नमः । ओं वरुणाय पाशहस्ताय नमः । ओं  
 वायवे ध्वजहस्ताय नमः । ओं सोमाय गदाहस्ताय नमः ।  
 ओं ईशानाय शूलहस्ताय नमः । (ऊर्ध्वं) ओं ब्रह्मणे पद्महस्ताय

नमः । (अधः) ओं अनन्ताय चक्रहस्ताय नमः” । एवं पूजयित्वा समापयेत् ॥

एवं कृते प्रयोगार्हो जायतेऽसौ महामनुः ।

ततः स्तुत्वा वामहस्तेन अश्वत्थमूलं संस्पृश्य “ओं तत्पुरुषाय विद्महे महादेवाय धीमहि तन्नो रुद्रः प्रचोदयात्” इति गायत्रीं यथाशक्ति जप्त्वा ऋथादिकं स्मृत्वा यथाऽभिलषितं मूलमन्त्रं सहस्रं अयुतं लक्षं वा जपेत् । ततोऽर्घ्यजलेन “ओं गुह्याति” इत्यादिना जपं समर्प्य स्तुत्वा प्रणमेत् । ततो विसृज्य दक्षिणां दत्त्वा शान्त्याशीर्वादञ्च कृत्वा ब्राह्मणान् भोजयेत् ।

तथाच—शनैश्चरदिनेऽश्वत्थमूलं संस्पृश्य संजपेत् ।

साक्षान्मृत्योर्विमुच्येत किं पुनस्त्वपमृत्युतः ? ॥

स्नात्वा सहस्रं प्रजपेदादित्याभिमुखो मनुम् ।

आधिव्याधिविनिर्मुक्तो दीर्घमायुरवाप्नुयात् ॥

प्रत्यहं जुहुयान्मन्त्री दूर्वया अयुतावधि ।

आमयान्निखिलान् जित्वा दीर्घमायुरवाप्नुयात् ॥

वटवृक्षस्य समिधो जुहुयादयुतावधि ।

धनधान्यसमृद्धः स्यादचिरेणैव साधकः ॥ १४ ॥

अथ मृतसञ्जीवनौ ।

आदौ प्रासादवीजं तदनुमृतिहरं तारकं व्याहृतीश्च

प्रोच्चार्य त्र्यम्बकं यो जपति च सततं सम्पुटं चानुलोमम् ।

सिध्येयुः तस्य सम्यक् स्वहृदयनिहिताः कामनाः शुद्धसत्त्वाः

देहं सन्त्यज्यसिद्धः हरिहरसहितं स्थाणुलोकं प्रयाति ॥

मन्त्रस्तु—“हौं ओं जुं सः ओं भूर्भुवः स्वः त्र्यम्बकं यजामहे ।

सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीयमा-

मृतात् हौं ओं जुं सः” ।

—वेदादिभूरादिपदत्रयञ्च मध्ये जपेन्मृत्युहरं त्रियम्बम् \* ।  
जपेत् फलार्थी विधिवत्प्रजप्य प्रासादमृत्युञ्जयसम्पुटेन ॥  
मन्त्रस्तु—“ओं भूर्भुवः स्वः ओं जुं सः त्र्यम्बकमित्यादि हौं ओं  
सः” ॥ १५ ॥

अथ शुक्रोपासितमृतसञ्जीवनी विद्या ।

गायत्री प्रथमं पादं त्र्यम्बकपादैकम् । गायत्री द्वितीयपादं  
त्र्यम्बकद्वितीयं पादम् । गायत्री तृतीयपादं त्र्यम्बकशेषपादम् ।  
मन्त्रो यथा—“ओं तत्सवितुर्वरेण्यं त्र्यम्बकं यजामहे भर्गो देवस्य  
धियो यो नः प्रचोदयात् उर्वारुक-  
मिव बन्धनान्मृत्योर्मुक्षीय मामृतात्” ॥ १६ ॥

अथ अन्यप्रकारमृतसञ्जीवनीविद्या ।

“ओं जुं सः मां जीवय पालय” ।  
तथाच कल्पसूत्रे—प्रणवकाष्टमं सदक्षश्रुतिविन्दुभृगु षोडश-  
रमापदाञ्जीवय पालयेति दशार्णो मृत्योरपि मृत्युरेषा विद्या ।  
तं ध्यानम्—  
“स्वच्छं स्वच्छारविन्दस्थितमुभयकरे संस्थितौ पूर्णकुम्भौ  
द्वाभ्यामेणाक्षमाले निजकरकमले द्वौ घटौ नित्यपूर्णौ ।  
द्वाभ्यां तौ च श्रवन्तौ शिरसि शशिकला चामृतैः प्लावयन्तम्  
देहं देवो दधानो विदिशतु विशदां कल्पकालं श्रियं नः” ॥  
एवं ध्यात्वा कल्पितमूर्त्तिवावाह्य “ओं त्र्यम्बकाय महा-  
शाय नमः” । इत्यनेनोपचारैः पूजयेत् ॥ १७ ॥

अथ मृत्युञ्जयप्रयोगः ।—

तत्र प्रथमं स्वस्तिवाचनपूर्वकं सङ्कल्पं कुर्यात् । यथा—  
प्रद्योत्यादि अमुकगोत्रस्य श्रीअमुकदेवशर्मणो जीववच्छरीरा-



विरोधेन भटिति उत्पन्नरोगोपशमनकामनया त्र्यक्षरमृ-  
 ज्ञयमन्त्रलक्षत्रयजपमहं करिष्यामि” । ततो भूतापसार-  
 सनादिशोधनं भूतशुद्धिप्राणायामं कृत्वा ऋष्यादिन्यासं कुर्यात्  
 “शिरसि कहीलऋषये नमः । मुखे गायत्रीच्छन्दसे नमः  
 हृदि मृत्युञ्जयाय देवतायै नमः” । ततः कराङ्गन्यासौ । “सां अ-  
 ष्ठाभ्यां नमः” इत्यादि । एवं “सां हृदयाय नमः” इत्यादि  
 ततो ध्यानम् ।—

“चन्द्रार्काग्निलोचनं स्मितमुखं पद्मद्वयान्तःस्थितम्  
 मुद्रापाशमृगाक्षसूत्रविलसत्पाणिं हिमांशुप्रभम् ।  
 कोटीरेन्दुगलत्सुधाप्लुततनुं हारादिभूषोज्ज्वलम्  
 कान्त्या विश्वविमोहनं पशुपतिं मृत्युञ्जयं भावये” ॥

एवं ध्यात्वा स्वशिरसि पुष्पं दत्त्वा मानसपूजां कृत्वा वि-  
 धार्घ्यस्थापनं शैवोक्तपौठपूजान्तं विधाय पुनर्ध्यात्वा आवा-  
 यथाशक्त्युपचारैः सम्पूज्य आवरणदेवताः पूजयेत् । “सां हृदय-  
 नमः” इत्यादि षडङ्गं सम्पूज्य इन्द्रादीन् वज्रादींश्च पूजयेत्  
 ततो जपेत् । मन्त्रस्तु—“ओं जुं सः” । अस्य पुरश्चरणं लक्षजपः  
 ततस्तद्दशांशक्रमेण होमादिकं कुर्यात् । होमद्रव्यस्तु—

“गुणलक्षं जपेन्मन्त्रं तद्दशांशं विशालधीः ।

जुहुयादमृताखण्डैः \* शुद्धदुग्धाज्यमिश्रितैः” ॥ १८

अथ शूलरोगप्रतिकारः ।—“ओमद्येत्यादि अमुकगोत्रस्य श्रीअमु-  
 देवशर्मणः शूलरोगप्रतिकारकामनया ‘ओं मीदुष्टम्’ इत्या-  
 “पिनाकं विभ्रदागहि” इत्यन्तं मन्त्रं “सहस्रम् अयुतं लक्षं  
 जपमहं करिष्यामि” इति सङ्कल्प्य शिवलिङ्गे त्र्यम्बकविधाने  
 सम्पूज्य इमं मन्त्रं जपेत् ।—“ओं मीदुष्टम् शिवतम शिवोः

मुमना भव । परमे वृत्त आयुधं निधाय कृत्तिं वसान आचर  
पिनाकां बिभ्रदागहि” ( शु० य० ऋक् १६।५१ ) । इति जप्ता  
दक्षिणां कुर्यात् ॥ १८ ॥

अथ गर्भजननोपायः । “ओं मुक्ताः पाशा विपाशाश्च मुक्ताः  
सूर्येण रश्मयः । मुक्तः सर्वभयाद्गर्भ एह्येहि मारीच मारीच  
स्वाहा” । अनेन मन्त्रेण जलमष्टवारमभिमन्त्र्य गर्भिण्यै  
देयम् । तदा सुखप्रसवो भवति । मन्त्रान्तरम् ।—“ओं मन्मथ  
मन्मथ वाहि वाहि लम्बोदर मुञ्च मुञ्च स्वाहा” । एवं जपनात्  
सुखप्रसवो भवति ॥ २० ॥

अथ निगडभञ्जनम् । “ओं नमः सु ते निऋते तिग्मतेजोऽयस्मयं  
विचृता बन्धमेतम् । यमेन त्वं यस्या संविदानोत्तमे नाके अधि-  
रोह्यैनम्” ( शु० य० ऋक् १२।६३ ) । अस्य निगडभञ्जन-  
मन्त्रस्य प्रजापतिर्ऋषिर्निर्ऋतिर्देवता त्रिष्टुप्छन्दो बन्धनादि-  
व्यसनपरिहारार्थे विनियोगः । निगडबन्धनोपरुद्धो व्यसन-  
पतितो वा अयुतजपेन व्यसनान्मुच्यते, निगडादिस्खलनञ्च  
भवति ।

“ओं उच्छुषा ओषधीनां गावो गोष्ठादिवेरते ।

धनं सनिष्यन्ती नामात्मानं तव पूरुष” ( शु० य० ऋक् १२।८२ ) ।

बन्धनस्थो जपेद्युतं तदा मुक्तो भवति ॥ २१ ॥

अथान्यप्रकारनिगडभञ्जनम् । “ओं अद्येत्यादि अमुकगोत्रस्य भटिति  
निगडभञ्जनकामनया ‘ओं ह्रीं निगडभञ्जनि महामाये ! इं’  
एतन्मन्त्रमद्यारभ्य निशायामष्टोत्तरसहस्रजपमहं करिष्यामि”  
इति सङ्कल्प्य प्रत्यहं निशायां एतन्मन्त्रं जपेत्ततो निगडभञ्जनं  
भवति ॥ २२ ॥

अथ वृष्टिकरणम् ।

ओं पुष्करावर्त्तकैर्मघैः प्लावयन्तं वसुन्धराम् ।

विद्युद्गर्जितसन्नद्धतोयात्मानं नमाम्यहम् ॥

यस्य केशेषु जीमूतो नद्यः सर्वाङ्गसन्धिषु ।

कुक्षौ समुद्राश्चत्वारस्तस्मै तोयात्मने नमः ॥

इति ध्यात्वा आवाह्य वरुणमुपचारैः पूजयित्वा मूलमन्त्रं जपेत् । प्रजापतिर्ऋषिस्त्रिष्टुप्कन्दो वरुणो देवता एतद्राज्यमभिव्याप्य सुवृद्ध्यर्थं जपे विनियोगः । मन्त्रस्तु—वं गुरुमुखाज्ज्ञेयः ।

नाभिमात्रजले स्थित्वा जपेन्मन्त्रं प्रसन्नधीः ।

जपेत् वसुसहस्रञ्च त्रिदिनं व्याप्य यत्नतः ॥

अथवा—षट्सहस्रं जपेन्मन्त्रं तदा वृष्टिर्भवेद् ध्रुवम् ॥ २३ ॥

अथ शीर्षादिरोगनिवारणम् । तत्र आथर्वणीक्तमन्त्राः ।—

शीर्षामयं शीर्षशक्तिं कर्णशूलं तृतीयकम् ।

सर्वशीर्षाण्यन्तरे तं वह्निर्निर्मन्त्रयामहे ॥ १ ॥

कुर्पाण्यन्ते कङ्कुशेभ्यः शक्तिवश्यं विलोहितम् ।

सर्वशीर्षाण्यन्तरे तं वह्निर्निर्मन्त्रयामहे ॥ २ ॥

यातं प्रमदबन्धञ्च कृणोति पुरुषश्च यः ।

सर्वशीर्षाण्यन्तरे तं वह्निर्निर्मन्त्रयामहे ॥ ३ ॥

यस्य हीतोः प्रच्यवते यक्ष्मा नासात आस्थतः ।

सर्वशीर्षाण्यन्तरे तं वह्निर्निर्मन्त्रयामहे ॥ ४ ॥

शीर्षरोगमङ्गरोगं विश्वाज्ञानं विसर्पकम् ।

सर्वशीर्षाण्यन्तरे तं वह्निर्निर्मन्त्रयामहे ॥ ५ ॥

यस्य भीमप्रतीकाशं तदपयन्ति पूरुषाः ।

तलं शीतकवातञ्च वह्निर्निर्मन्त्रयामहे ॥ ६ ॥

जातकेऽनुपसर्गीभूतेऽत्रेति गवीनिके ।

वेलासमन्तरङ्गेभ्यो वह्निर्निर्मन्त्रयामहे ॥ ७ ॥

यदि कामातुरः कामं हृदयार्थतयोपरि ।

हृदो बलासमङ्गेभ्यो वह्निर्निर्मन्त्रयामहे ॥ ८ ॥

आसो बलासो भवतु सूत्रे भवतु चामयम् ।

यच्चादीनां हि सर्वेषां सहन्तु च निशे विषम् ॥ ८ ॥

इत्याथर्वणीकसर्वरोगप्रतीकारः ।

इति श्रीकृष्णविद्यावागीशभट्टाचार्यकृतायां षट्कर्मदीपिकायां

नानाप्रकारशान्तिनियमद्वितीयोद्देशः ।

### अथ वशीकरणम् ।

अथ वक्ष्यामि मन्त्राभ्यां वशीकरणमुत्तमम् ।

येन विज्ञानमात्रेण वशीकुर्यान्नरं स्त्रियम् ॥

कृताञ्जलिः शिखिशिखा विभीता गिरिकर्णिका ।

चाण्डालीसहिताः पिष्ट्वा पट्टे क्षीरपरिप्लुता ॥

तेन संलिप्य पट्टेन पट्टवस्त्रस्य वर्त्तिकाम् ।

कारयित्वाञ्जसूत्रेण पूर्णगर्भां सुरक्षिताम् ॥

एकवर्णागवोदुग्धकृताज्यदीपपूरितम् ।

कज्जलं ऋजुके कार्यं कज्जलं नरसङ्गुले ॥

सम्पूज्य भैरवं देवं चतुर्दश्यां निशागमे ।

कज्जलं पातितं ग्राह्यं तेन वश्यं जगद्भवेत् ॥

नरञ्च वनिताञ्चैव यमिच्छति नरोत्तमम् ।

अतःपरतरं वश्यं न भूतं न भविष्यति ॥

भाषितं भैरवे तन्त्रे गोपनीयं प्रयत्नतः ।

क्रूरे च चुम्बके \* दुष्टे निन्दके चपलेष्वपि ।

अस्य वश्यप्रभावं हि वर्णितुं न च शक्यते ॥

देवदेवेन देवेभ्यो वशीकरणमुत्तमम् ।

एतद् योगप्रभावेण ब्रह्माद्या मुनयः सुराः ॥ १ ॥

\* चुम्बके इति पदेन तन्त्रचुम्बिनि हठकामुके इति वा निष्कर्षार्थः ।



अन्यां वक्ष्ये महाविद्यां मोहिनीं वश्यकारिणीम् ।  
 यस्याः प्रभावमात्रेण वशीकुर्याज्जनं नरः ॥  
 तारं प्रथममुद्धृत्य मायावीजमनन्तरम् ।  
 मोहिनीपदमादाय शेषे पावकवल्लभाम् ॥  
 ज्ञात्वा मन्त्रमिमं मन्त्री मन्त्रं पठति सिद्धिदम् ।  
 अनेन मन्त्रराजेन संस्पृश्य जापितं यदा ॥  
 दीयते च जलं पुष्पं दुकूलमुत्तमं फलम् ।  
 अष्टोत्तरशतं जप्त्वा पाणौ येषां प्रदीयते ।  
 ते सर्वे वशमायान्ति नात्र कार्या विचारणा ॥ २ ॥  
 तारं चिटिद्वयं \* पश्चाच्चाण्डालीं तदनन्तरम् ।  
 महापदाभ्यां तां ब्रूयादमुकं मे ततःपरम् ॥  
 वशमानय ठद्वन्द्वं चिटिमन्त्र उदाहृतः ।  
 सप्तभिर्दिवसैर्भूपान् वशयेद्विधिनाऽमुना ॥  
 विलिख्य तालपत्रे तं साध्यनामविगर्भितम् ।  
 निक्षिप्य क्षीरसंमिश्रे जले तत् काथयेन्निशि ।  
 वश्यो भवति साध्यस्तु नात्र कार्या विचारणा ॥ ३ ॥  
 तालपत्रे लिखित्वैनं भद्रकालीगृहे खनेत् ।  
 वश्याय सर्वजन्तूनां प्रयोगोऽयमुदाहृतः ॥ ४ ॥  
 मूर्ध्निभाले कामकलां जपतो बिन्दुधारणात् ।  
 योनिमुद्राप्रयोगेण करोति वशगं जगत् ॥ ५ ॥  
 रेफहुङ्गारयोर्मध्ये सर्वलोकं ततःपरम् ।  
 वशमानय ठद्वन्द्वं जपन् सम्पूज्य साधकः ॥ ६ ॥  
 राजमुखि पदाद्राजाभिमुखि वश्यपूर्विके † !

\* “ओं चिटि चिटि चाण्डाली महाचाण्डाली अमुकं मे वशमानय ठः स्वाहा” इति मन्त्रः ।

† वश्यपूर्विके इति स्थाने मन्त्रयीजनायां वश्यमुखि ! इति पठनीयम् ।

ततश्च भुवनेशानी-श्रीकामान् देवि देवि ! च ।

तदन्ते च महादेवि ! पदं पदमतः परम् ॥

देवाधिदेवि ! सर्वस्य \* सुखं वश्यं कुरु द्विठः ।

प्रणवादिरयं मन्त्रः श्रीवश्यसम्पदावहः ॥

“श्रीं राजमुखि राजाभिमुखि वश्यमुखि ! ह्रीं श्रीं क्लीं देवि  
देवि महादेवि देवाधिदेवि ! सर्वजनस्य सुखं वश्यं कुरु ठः ठः  
स्वाहा” ।

मायाहृदोरथान्ते च ब्रह्म श्रीराजिते ततः ।

प्रोक्त्वा राजाञ्चितेऽर्णान् वै जये च विजये तथा ।

गौरि गान्धारि त्रिभुवनवशङ्करि वै ततः ॥

ततः परं प्रयोक्तव्यं सर्वलोकवशङ्करि ! ।

ततः प्रयोजयेत्सर्वस्त्रीपुरुषवशङ्करि ! ॥

वीक्षया योजनीयानि सुदुर्घोराक्षराणि वै ।

मायाद्विठान्तकः प्रोक्त एकषष्ठ्यर्णको मनुः ॥

मन्त्रो यथा—“ह्रीं नमो ब्रह्म श्रीराजिते राजपूजिते जये  
विजये गौरि गान्धारि त्रिभुवनवशङ्करि सर्वलोकवशङ्करि सर्वस्त्री-  
पुरुषवशङ्करि ! सुदुर्घोर सुदुर्घोर ह्रीं स्वाहा ठः ठः” । अयुतं प्रजपेत् ।

जुहुयाद्दृष्टतसंपृक्तैः पायसभागैर्दंशांशकैर्विहितैः ।

आराधयेत्तदङ्गैः दिशीऽधिपैर्मातृभिश्च निश्चितमनाः ।

तिलतण्डुलकैर्लोमैः स्वादुयुतैः सत् फलैश्च मधुरतरैः ॥

आज्यैरक्षुण्णकुवलयैः त्रिदिनं हवनं वशङ्करीं विद्याम् ।

नित्यं सूर्यगतां तां देवीं प्रतिपद्य तन्मुखो जपति ॥

अष्टोत्तरशतसंख्यां सर्वमकस्माद्वशीकरोत्यचिरात् ।

वर्णादर्वाङ्मन्त्री यथानिगदितं प्रयोजयेत विधिम् ॥

साध्याह्न कर्मयुक्तं प्रजपेद्वा मन्त्रकं सुहवनविधौ ।

\* सर्वस्य दति स्थाने मन्त्रयोजनायां सर्वजनस्य इति पठनीयम् ।

वाञ्छितसिद्धिविधाता गिरिवरकन्ये ! तदा मन्त्रः ॥  
 ऋषिरस्यस्या योनिः प्रावृट्कुन्दोऽस्ति देवता गौरी ।  
 स चतुर्दशभिः दशभिः अष्टाभिः सादरं ततोऽष्टाभिः ॥  
 दशभिश्चैकादशभिः क्रमशः संयोजितैः सुमन्त्रिवरैः ।  
 मन्त्राक्षरैश्च शुचिभिः सुषडङ्गविधिः समुच्यते क्रमशः ॥

ध्यानम् ।

अमलशशिविराजन्मौलिराबद्धपाशा-  
 ङ्गुशरुचिरकराब्जा बन्धुजीवारुणाङ्गी ।  
 अमरनिकरवन्द्या त्रीक्षणा शीणवर्णा-  
 ऽंशुककुसुमयुता स्यात् सम्पदे पार्वती वः ॥ ७ ॥  
 मद मद पदमादौ मादयेति द्विवारम्  
 तदनु च पठनीयं क्लीपदं तत्र पश्चात् ।  
 वश्य पदयुता स्यात् नामरूपादिसंज्ञा  
 भवति मदनमन्त्रः स्वाहया संयुतोऽयम् ॥  
 कनकरचितमूर्तिः कुण्डलाकृष्टचापो  
 युवतिहृदयमध्ये निश्चलारोपिताक्षः ।  
 इति मनसि मनोजं चिन्तयन् यो जपस्थो  
 वश्यति स समस्तं भूतलं मन्त्रसिद्धः ॥  
 शतशतपरिजापात् स्यादयं सिद्धिदाता  
 दशशतकुसुमानां लोहितानाञ्च दानात् ।  
 इह तु सकलकार्यं वामहस्तेन कुर्यात्  
 उपदिशति समस्तं ज्योतिरीशः समन्तात् ॥

अथ मन्त्रः—“मद मद मादय मादय क्लीं वश्य अमुकं स्वाहा” ॥८॥

तथा मन्त्रः ।

चामुण्डे प्रथमं जयेति कथितं सम्बोधने मोहय  
 ज्ञातव्यं वशमानयेत्यपि पदं साध्यं द्वितीयान्वितम् ।

स्वाहान्तं प्रणवादिरेष कथितैस्तत्त्वैर्महामोहनः  
सन्मन्त्रः कविराजसेवितपदो नास्माद्वितीयोत्तरः ॥

ध्यानम् ।

दंष्ट्राकोटिविशङ्कटा सुवदना सान्द्रान्धकारे स्थिता  
खट्वाङ्गासिनिगूढदक्षिणकरा वामेन पाशं शिरः ।  
श्यामा पिङ्गलमूर्द्धजा भयकरी शार्दूलचर्मावृता  
चामुण्डा शववाहिनी जपविधौ धेया सदा साधकैः ॥  
ध्यात्वा तां मुक्तकेशीं हरिहरविधिभिः स्तुतिं विप्रवन्द्याम्  
पश्चादस्या विभूतीरतुलितविभवाः चिन्तयन्मन्त्रमुख्यम् ।  
लक्षं जप्त्वा दशांशं शुकतरुकुसुमैर्वह्निमध्ये च होमः  
साध्वेवं पूजिताम्बा स्ववहितविधिना सर्वसिद्धिं ददाति ॥

अथ मन्त्रः ।—“ओं चामुण्डे जय चामुण्डे मोहय वशमानय  
अमुकं स्वाहा” ॥ ९ ॥

“ओं नमः कामाय सर्वजनप्रियाय सर्वजनसन्मोहनाय  
ज्वल ज्वल प्रज्वालय प्रज्वालय सर्वजनस्य हृदयं मम वशं कुरु  
कुरु स्वाहा” ।

एतन्मन्त्रजपादेव वशी भवति मानवः ॥ १० ॥

“ओं नमो भगवति सूचिचाण्डालिनि ! नमः स्वाहा” ।  
एतन्मन्त्रेण मधूच्छिष्टस्य पुत्तलिकां कृताञ्जलिं कृतयुग्मपादाम्  
अङ्गप्रत्यङ्गसहितां कृत्वा तत्र साध्यस्य प्राणप्रतिष्ठां कृत्वा  
एतन्मन्त्रं जपन् अङ्गारेषु पुत्तलिकां प्रतापयेत् । ततः साध्यो  
वश्यो भवति ॥ ११ ॥

इति श्रीकृष्णानन्दविद्यावागीशभट्टाचार्यकृतायां षट्कर्मदीपिकायां

शान्तिकल्पे वक्ष्यकर्म चतुर्थोद्देशः ।



## अथ स्तम्भनम् ।

श्रीदेव्युवाच । प्रभो ! त्वं भैरवश्रेष्ठः सर्वमन्त्रार्थजीवकः ।  
 नानारहस्यसारञ्च त्वदृते न शृणोम्यहम् ॥  
 दिव्यतन्त्रं महातन्त्रं पूर्वपश्चिमसंज्ञकम् ।  
 दक्षिणोत्तरमूर्ध्वञ्च उपायाः कथिताः प्रभो ! ॥  
 वश्याकर्षणदिव्यञ्च मारणोच्चाटनादिकम् ।  
 विद्वेषं मोहनं चान्यं विविधं कामनादिकम् ॥  
 विस्तारं कथितं पूर्वं ज्ञातव्यं सर्वसंज्ञया ।  
 इदानीं स्तम्भनं देव ! कथयस्व प्रसादतः ।  
 कथयस्व सुरश्रेष्ठ ! यद्यहं तव वल्लभा ॥ १ ॥

श्रीभैरव उवाच । साधु साधु त्वया प्राप्ते ! सर्वमन्त्रार्थसाधिके ! ।  
 न कस्यचिन्मया ख्यातं शृणु सुन्दरि ! यत्नतः ॥  
 गुह्याद् गुह्यतरं देवि ! स्नेहात्ते प्रकटीकृतम् ।  
 अथातः सम्प्रवक्ष्यामि शृणु चैकाग्रमानसा ।  
 विद्या या परमा गुप्ता महास्तम्भनरूपिणी ॥ २ ॥  
 ओङ्कारं पूर्वमुच्चार्य स्थिरमायामथोच्चरेत् ।  
 सम्बोधनपदं चोक्त्वा ततः श्रीवगलामुखि ! ॥  
 तदग्रे सर्वदुष्टानां ततो वाचं मुखं पदम् ।  
 स्तम्भयेति पदं पश्चात् कौलयेति पदद्वयम् ॥  
 बुद्धिं विनाशय पश्चात् स्थिरमायां पुनर्लिखेत् ।  
 लिखेच्च पुनरोङ्कारं स्वाहेति पदमुत्तमम् ॥  
 षट्त्रिंशदक्षरा विद्या देवानामपि दुर्लभा ।  
 वक्त्रिहीनेन्द्रयुद्धाया स्थिरमाया प्रकीर्तिता ॥  
 गजस्य च रथानाञ्च द्विजानां शीघ्रचेतसाम् ।  
 स्तम्भिताञ्च महावाचां बृहस्पतिमुखोद्गताम् ॥

महापर्वतवृक्षाणां सरितां सागरस्य च ।

स्तम्भयेत्तानि दिव्यानि मानुषेषु च का कथा ? ॥

तैलोक्यमोहिनी विद्या तस्याश्च वगलामुखी ।

शृणु देवि ! प्रवक्ष्यामि विविधं कामनागतम् ।

न्यासं ध्यानं जपं होमं मन्त्रमेव पृथक् पृथक् ॥ ३ ॥

अङ्गन्यासं प्रवक्ष्यामि कराङ्गविधिपूर्वकम् ।

ओं स्थिरमायाञ्च हृदये मूर्ध्नि श्रीवगलामुखि ॥

शिखायां सर्वदुष्टानां वाचं मुखञ्च स्तम्भय ।

कवचे कीलयद्वन्दं नेत्रे बुद्धिं विनाशय ॥

क्षीं श्रीं स्वाहा तथा चास्त्रे षडङ्गविधिरीरितः ।

युग्मकालेषु सप्तर्तुदशार्णैश्च मनूज्वैः ॥

करशाखासु तलयोः कराङ्गन्यासमाचरेत् ।

नारायण ऋषिर्मूर्ध्नि त्रिष्टुप्छन्दस्तु तन्मुखे ॥

श्रीवगलामुखीं देवीं हृदये विन्यसेत्ततः ।

क्षीं वीजं गुह्यदेशे तु स्वाहा शक्तिश्च पादयोः ॥

इष्टार्थं विनियोगस्तु ऋष्यादिन्यास एव च ।

मूर्ध्नि भाले दृशोः श्रुत्योर्गण्डयोर्नसयोः पुनः ॥

ओष्ठयोर्मुखगण्डे च दक्षिणांशे च कूर्परे ।

तथैव मणिबन्धे च तथा चाङ्गुलिमूलके ॥

गलमूले स्तने दक्षे स्तने वामे तथा हृदि ।

नाभौ कट्यां गुह्यदेशे वामांशे कूर्परे तथा ॥

मणिबन्धेऽङ्गुलीमूले विन्यसेत्तु समाहितः ।

दक्षोरुमूले जानौ च गुल्फे चाङ्गुलिमूलके ॥

मूलमन्त्राक्षरैर्विद्वान् विन्यसेत् क्रमयोगतः ।

एवं न्यासविधिं कृत्वा ततो ध्यानं शृणु प्रिये ! ॥ ४ ॥

यानम् । गभीराञ्च मदोन्नतां स्वर्णकान्तिसमप्रभाम् ।

चतुर्भुजां त्रिनयनां कमलासनसंस्थिताम् ॥  
 मुद्गरं दक्षिणे पाशं वामे जिह्वाञ्च वज्रकम् ।  
 पीताम्बरधरां देवीं दृढपीनपयोधराम् ॥  
 हेमकुण्डलभूषाञ्च पीतचन्द्रार्द्धशेखराम् ।  
 पीतभूषणभूषाञ्च स्वर्णसिंहासने स्थिताम् ॥  
 एवं ध्यात्वा तु देवेशीं शत्रुस्तम्भनकारिणीम् ।  
 महाविद्यां महामायां साधकस्य फलप्रदाम् ।  
 यस्याः स्मरणमात्रेण त्रैलोक्यं स्तम्भयेत् क्षणात् ॥ ५ ॥  
 साधनं सम्प्रवक्ष्यामि साधकानां हिताय वै ।  
 सर्वं पीतोपचारेण पीताम्बरधरो नरः ॥  
 जपमालाञ्च देवेशि ! हरिद्राग्रन्यसिम्भवाम् ।  
 पीतासनसमारूढः पीतध्यानपरायणः ॥  
 पीतपुष्पार्चनं नित्यमयुतं जपमाचरेत् ।  
 दशांशैश्च कृतो होमः पीतद्रव्यैः सुशोभनैः ॥  
 संज्ञामुच्चारयेत्साध्यं स्तम्भनञ्च महाऽद्भुतम् ।  
 शृणु प्राज्ञे ! महागुह्यं प्रकटीकृतसाधनम् ।  
 एकान्ते निर्जने स्थाने शुचीं देशे गृहे पुरे ॥ ६ ॥

अथ कर्मविशेषे कुण्डलक्षणम् ।

कुण्डं सुलक्षणं कृत्वा मेखलात्रयशोभितम् ।  
 योनिवृत्तं त्रिमात्रैः स्यात् तत्र होमन्तु साधयेत् ॥  
 आकर्षणे त्रिकोणं स्यात् वश्ये तु चतुरस्रकम् ।  
 तथैवोच्चाटने प्रोक्तं षट्कोणं मारणे स्मृतम् ॥ ७ ॥

अथ आसनभेदाः ।

वश्ये मेषासनं प्रोक्तं कर्षणे व्याघ्रचर्मणि ।  
 शान्तौ मृगासनं प्रोक्तं गोचर्म स्तम्भने स्मृतम् ॥  
 उद्रासनं तथोच्चाटे विद्वेषे तुरगासनम् ।

मारणे महिषीचर्म मोक्षञ्चैव गजाजिने ।  
नानाविधानि ते देवि ! क्रमाद्भव्यं समाचरेत् ॥ ८ ॥

अथ कर्मविशेषे यज्ञीयसामग्री ।

मधुलाजतिलाज्येन वश्यलाभानि साधयेत् ।  
आकर्षणे तथा लोभ्रं सतिलं मधुरान्वितम् ॥  
निम्बपत्रञ्च तैलाक्तं विद्वेषणकरं परम् ।  
हरितालं हरिद्राञ्च लवणेन च संयुताम् ॥  
स्तम्भयेच्चैव देवेशि ! प्रज्ञाञ्चैव गतिं मतिम् ।  
वाजिनाथस्य सारेण रुधिरैव होमयेत् ॥  
मारणे तु रिपोर्देवि ! श्मशानाग्नौ हुनेन्निशि ।  
क्षुद्राणां काकपक्षाणां गृहधूमेन संयुताम् ॥  
लाजां त्रिमधुसंयुक्तां सर्वरोगप्रशान्तये ॥ ९ ॥  
लक्ष्मेकं जपेन्मन्त्री ब्रह्मचारी दृढव्रतः ।  
पर्वताग्रे महारण्ये सिद्धिशैवालये गृहे ॥  
सङ्गमे च महानद्याः साधकः साधयेत् स्वयम् ॥ १० ॥  
श्वेतब्रह्मतरोर्मूले पादुकाञ्चैव रञ्जयेत् ।  
अलक्तकेन रागेण रञ्जिता नवमुद्रया ॥  
षट्त्रिंशदक्षरा विद्या लक्ष्मेकेन च मन्त्रिता ।  
शतयोजनमावन्तु मनश्चिन्तितमागता ॥ ११ ॥  
रसं मनःशिलां तैलं माक्षिकेण समन्वितम् ।  
इति मन्त्रं लक्ष्मेकं सर्वाङ्गे लेपनं कृतम् ॥  
अदृश्यकारकं देवि ! लोके च महदद्भुतम् ॥ १२ ॥  
एकवर्णगवाञ्चैव धारोणां क्षीरमाहरेत् ।  
शर्करामधुसंयुक्तं त्रिशतैर्मन्त्रितं प्रिये ! ।  
पीत्वा च हरते शीघ्रं विषं स्थावरजङ्गमम् ॥ १३ ॥  
दारिद्र्यमोचनं देवि ! लक्ष्मेकं जपेन्नरः ।



दशांशेन कृतो होमो द्रव्यैरेभिर्घृतप्लुतैः ॥

लक्ष्मीयुक्तो भवेद्देवि ! दारिद्र्यं नाशयेद् ध्रुवम् ॥ १४ ॥

अथ अन्यप्रकारसम्भनम् ।

अथान्यं सम्प्रवक्ष्यामि कामना मन्त्रिकोपरि ।

पत्रे वाप्यथ पाषाणे संज्ञानाम तु कारयेत् ॥

आद्यन्ते स्थिरमायाञ्च हरिद्रातालकैर्लिखेत् ।

गर्भस्तम्भकरीं देवीं चमत्कारकरीं पराम् ॥

भूर्जपत्रे समालिख्य तालोन्मत्तरसैर्निशि ।

षट्कोणमध्यमालिख्य विद्यां वलयतो लिखेत् ॥

मध्ये संज्ञाञ्च देवेशि ! पीतसूत्रेण वेष्टयेत् ।

चक्रं भ्राम्यत्कुलालस्य विपरीतञ्च मृत्तिकाम् ॥

तन्मध्ये विलिखेद्बीजं त्रिवलीकारतः प्रिये ! ।

षष्ठ्यन्तं साध्यनामाणं मुखं स्तम्भय चोच्यते ॥

वाह्ये वेष्ट्य महाबीजं चतुःसाध्याख्यमालिखेत् ।

साध्यनामाक्षरं देवि ! अभिमन्त्र्य च विद्यया ॥

षष्ठ्यन्तं चोच्चरेत् साध्यं ससम्बोधनदैवतम् ।

मा सुप्तेति पदं पश्चात् वदेदाम्बेडितान्तरम् ॥

पीतोपचारैः सम्पूज्य मुखस्तम्भनमीरितम् ॥ १ ॥

एतन्मन्त्रं वरारोहे ! श्मशानाङ्गारके लिखेत् ।

भेकस्य वदने क्षिप्त्वा पीतसूत्रेण वेष्टयेत् ॥

भूमिष्ठं मण्डलं कृत्वा पीतपुष्पैः समर्चयेत् ।

उच्चारयेत् सर्वमन्त्रपदमुच्चार्य चालय ॥

वामपादेन सम्पूर्णं कुलालस्य च मृत्तिकाम् ।

पूरकस्य प्रयोगेण प्रयोगं प्रतिपद्यते ॥ २ ॥

अन्योऽन्यं लिखितत्वेन कृतोद्भङ्गं समन्ततः ।

वामदक्षिणसम्बन्धात् द्वौ द्वौ पादौ प्रकल्पयेत् ॥

नाम साध्यस्य च शतं गतिञ्च स्तम्भयेति च ।  
 पूर्ववत् पदमालिख्य पाषाणस्य च पट्टके ॥  
 पूर्ववत् सम्मुखीकृत्य पीतसूत्रेण वेष्टयेत् ।  
 शय्यां पातालसंस्थाञ्च खनेत् खातं प्रयत्नतः ॥  
 वामहस्ते न्यसेत् खातं पीतपुष्पेण पूजयेत् ।  
 महदाश्चर्यजनकं गतिस्तम्भनमुत्तमम् ॥ ३ ॥  
 श्मशानेऽथ परिग्राह्यं श्मशानाङ्गारमाहरेत् ।  
 मायाबीजं त्रिधा लिख्य साध्यसंज्ञाञ्च मध्यतः ॥  
 अपिमध्ये च ललना सा च त्रिवलयात्मिका ।  
 वामहस्ते खनेत् खातं खर्परञ्च अधोमुखम् ।  
 पूरयेद्दामपादेन पुरुषः सः तथोपरि ।  
 स्तम्भनञ्चैव देवेशि ! रिपूणां मुखबन्धनम् ॥ ४ ॥  
 ताडङ्कपत्रमादाय लिखेत् साध्यं खनामतः ।  
 आद्यन्ते विलिखेद्बीजं त्रिविधोच्चारकं लिखेत् ॥  
 वामहस्ते पुटङ्कत्वा करपीडितकण्टकान् ।  
 सप्तसंख्यकण्टकानि भित्त्वा चैकं पुटीकृतम् ॥  
 पृथग्विधं समुच्चार्य नाम साध्यञ्च साधकः ।  
 भाण्डमध्ये क्षिपेत्तच्च सौवीरेण च पूजयेत् ॥  
 गतिमत्योः स्तम्भकरं प्रयोगं प्रत्ययावहम् ।  
 दिव्यस्तम्भकरी देवी नानागुणमुदौरितम् ॥  
 त्वन्नीत्या कथयिष्यामि शृणु तत् प्रियमुत्तमम् ।  
 यत्र स्थाने भवेद्दिव्यं देवालयगृहोऽपि वा ।  
 तत्रस्थां विलिखेद्द्विधां साधकात् साध्यनामतः ॥ ५ ॥  
 अटरूषस्य पत्रेण परिमार्त्य तथोपरि ।  
 स्तम्भयेत् सप्तदिव्यानि कृत्वा दोषविशुद्धये ॥  
 उत्तरावारुणीमूलं सप्त विद्याऽभिमन्वितम् ।

महाकृत्यादिदोषस्य कृतदिव्यो विशुद्धये ॥  
 अथवा दीपमार्गे च रात्रौ कृत्वा तु मण्डलम् ।  
 भूर्जपत्रे समालिख्य पूर्वोक्तद्रव्यमेव च ॥  
 दीपं प्रज्वालयेद् यत्नात् कपिलाज्येन पूरितम् ।  
 तावद्दीपो दहन् दोषं स्वयं दग्ध्वा प्रशाम्यति ॥  
 समयाय साधकाय पुत्तिकां कुशिकां घटम् ।  
 कन्याभिर्योगिनीनान्तु यथाशक्ति च तर्पयेत् ॥  
 एवन्तु कथितं भद्रे ! कामनाप्रत्ययावहम् ।  
 इयन्तु परमा विद्या किमन्यत् परिपृच्छसि ? ॥  
 देव्युवाच । साधनं कथितं देव ! महाश्वर्यप्रदायकम् ।  
 अधुना श्रोतुमिच्छामि अर्चनां विधिपूर्विकाम् ॥  
 भैरव उवाच । पूजनं शृणु देवेशि ! साधके सिद्धिदायकम् ।  
 नित्ये नैमित्तिके काम्ये त्रिविधं पूजनं स्मृतम् ॥  
 भूप्रदेशे मनोरम्ये पुष्पामोदप्रपूरिते ।  
 गोमयेनाथ संलिप्य पुष्पप्रकरशोभितम् ॥  
 कामापेक्षावधिर्यत्र आसनञ्च समाचरेत् ।  
 सौवर्णं राजतं ताम्रं पैत्तलं भूर्जपत्रकम् ॥  
 कर्पूरागुरुकस्तूरी श्रीखण्डकुङ्कुमेन च ।  
 लिखेत्तत्र प्रयत्नेन लेखन्या हैमया ततः ॥  
 मध्ये योनिं समालिख्य तद्वाह्ये तु षडङ्गकम् ।  
 तद्वाह्ये षोडशदलं चतुर्द्वारोपशोभितम् ॥  
 पूर्वद्वारे गणेशञ्च दक्षिणे वटुकं यजेत् ।  
 पश्चिमे योगिनी पूज्या क्षेत्रपालं तथोत्तरे ॥  
 ईशानादिषु सोमान्ते रुद्रपीठं प्रपूजयेत् ।  
 वगला पूर्वपत्रे च स्तम्भिन्याद्यास्ततःपरम् ॥  
 स्तम्भिनी मोहिनी वश्या अरुणी कालिका तथा ।

अधरा कम्पिता धीरा कम्पना कायदर्शिनी ॥  
 भ्रामिका मन्दगमना भोगिनी चैव भोगिका ।  
 भोगाः षोडशपत्रेषु गन्धपुष्पाक्षतैर्यजेत् ॥  
 षोडशस्वरसंयुक्ताः सम्प्रदाय कुलागमे ।  
 लिखेन्मध्येषु पीठेषु कल्पयेत् क्षेत्रपद्मकम् ॥  
 ब्राह्मणाद्याश्चैव पूर्वादौ भैरवाष्टकसंयुताः ।  
 स्थिरमायादिकाः सर्वाः परिपूज्याः कुलोद्भवे ॥  
 आदिक्षान्ताः षड्रस्रेषु सप्तधातुषु मातृकाः ।  
 योनिमध्ये मूलविद्यां त्रिभिरञ्जलिभिर्यजेत् ॥  
 पुष्पधूपादिनैवेद्यैर्गन्धताम्बूलदीपकैः ।  
 नीराज्य विधिना पश्चात् जपसंख्यां निवेदयेत् ॥  
 पवित्रारोपणं देवि ! वदनेषु यथाविधि ।  
 बलिद्वयं ततो दद्यात् पूजनादि महोत्सवैः ॥  
 एवन्तु कथितं भद्रे ! गुरोराज्ञाञ्च पालयेत् ।  
 संसिद्धिलौकिकी तस्य यथा निगमसारतः ।  
 अपरा चैव शाक्त्ययी सा चाभयप्रदा भवेत् ॥

अथ स्तुतिः ।—अस्य श्रीवगलामुखीस्तोत्रमन्त्रस्य नारदऋषिः  
 वगलामुखी देवता मम सन्निहितानां दुष्टानां विरोधिनां  
 मुखपदजिह्वावर्णानां स्तम्भनार्थं विनियोगः ।

मध्ये सुधाब्धिमणिमण्डपरत्नवेदी-  
 सिंहासनोपरिगतां परिपीतवर्णाम् ।  
 पीताम्बराभरणमाल्यविभूषिताङ्गीम्  
 देवीं स्मरामि धृतमुद्गरवैरिजिह्वाम् ॥

जिह्वाग्रमादाय करेण देवीं वामेन शत्रून् परिपीडयन्तीम् ।  
 गदाऽभिघातेन च दक्षिणेन पीताम्बराढ्यां द्विभुजां नमामि ॥  
 त्रिशूलधारिणीमम्बां सर्वसौभाग्यदायिनीम् ।



सर्वाभरणवेशाढ्यां देवीं ध्यात्वा प्रपूजयेत् ॥  
 चलत्कनककुण्डलोल्लसितचारुगण्डस्थलाम्  
 लसत्कनकचम्पकद्युतिमदिन्दुविम्बाननाम् ।  
 गदाहतविपक्षकां कलितलोलजिह्वाञ्चलाम्  
 स्मरामि वगलामुखीं विमुखवाङ्मुखस्तम्बिनीम् ॥  
 पीयूषोदधिचारुमध्यविलसद्रत्नोज्ज्वले मण्डपे  
 तत्सिंहासनमौलिपातितरिपुप्रेतासनाध्यासिनीम् ।  
 स्वर्णाभां करपीडितारिरसनां भ्राम्यद्गदाविभ्रमा-  
 मित्यं पश्यति\* यान्ति तस्य विलयं सद्योऽथ सर्वापदः ॥  
 देवि ! त्वच्चरणाम्बुजे वितनुते यः पीतपुष्पाञ्जलिम्  
 मुद्रां वामकरे विधाय च पुनर्मन्त्री मनोज्ञाक्षरम् ।  
 पीठध्यानपरोऽपि कुम्भकवशाद्बीजं स्मरेत् पार्थिवम्  
 तस्यामितमुखस्य वाचि हृदये स्तम्भो भवेत्तत्क्षणात् ॥  
 मन्त्रस्तावदलं विपक्षदलने स्तोत्रं पवित्रञ्च ते  
 यन्त्रं वादिनियन्त्रणं त्रिजगतां जैत्रं न चित्रं भवेत् ।  
 मातः ! श्रीवगलेति नाम ललितं यस्यास्ति जन्तोर्मुखे  
 तन्नामग्रहणेषु संसदि मुखस्तम्भो भवेद्वादिनाम् ॥  
 वादी भूकति रङ्गति क्षितिपतिर्वैश्वानरः शीतति  
 क्रोधी शाम्यति दुर्जनः सुजनति क्षिप्रानुगः खञ्जति ।  
 गर्वी खर्वति सर्वविच्च जडति त्वन्मन्त्रिणा यन्त्रितः  
 श्रीनित्ये ! वगलामुखि ! प्रतिदिनं कल्याणि ! तुभ्यं नमः  
 दुष्टस्तम्भनमुग्रविघ्नशमनं दारिद्र्यविद्रावणं  
 भूभृत्स्तम्भनकारणं मृगदृशां चेतःसमाकर्षणम् ।  
 सौभाग्यैकनिकेतनं मम दृशोः कारुण्यपूर्णामृतम्

शत्रोर्मारणमाविरस्तु पुरतो मातस्त्वदीयं वपुः ॥  
 मातभेञ्जय मे विपक्षवदनं जिह्वाञ्चलां कीलय  
 ब्राह्मीं मुद्रय नाशयाशु धिषणामुग्रां गतिं स्तम्भय ।  
 शत्रूंश्चूर्णय देवि ! तीक्ष्णगदया गौराङ्गि ! पीताम्बरे !  
 विघ्नोघं वगले ! हर प्रतिदिनं कारुण्यपूर्णेक्षणे ! ॥  
 मातर्भैरवि ! भद्रकालि ! विजये ! वाराहि ! विश्वाश्रये !  
 श्रीनित्ये ! समये ! महेशि ! वगले ! कामेशि ! रामे ! रमे ! ।  
 मातङ्गि ! त्रिपुरे ! परात्परतरे ! स्वर्गापवर्गप्रदे !  
 दासोऽहं शरणागतं करुणया विश्वेश्वरि ! त्राहि माम् ॥  
 मंरम्भे चौरसङ्घे प्रहरणसमये बन्धने वारिमध्ये  
 वङ्गौ वादे विवादे प्रकुपितनृपतौ दिव्यकाले निशायाम् ।  
 वश्ये वा स्तम्भने वा रिपुबधसमये निर्जने वा बने वा  
 गच्छंस्तिष्ठंस्त्रिकालं यदि पठति शिवं प्राप्नुयादाशु धीरः ॥  
 नित्यं स्तोत्रमिदं पवित्रमिह यो देव्याः पठत्यादरात्  
 धृत्वा मन्त्रमिमं तथैव समरे बाहौ करे वा गले ।  
 राजानो हरयो मदाम्भकरिणः सर्पा मृगेन्द्रादिका  
 एते यान्ति विमोहिता रिपुगणा लक्ष्मीः स्थिरा सिद्धयः ॥

विद्या लक्ष्मीः सर्वसौभाग्यभाजः

पुत्राः सम्पद्राज्यमिष्टार्थसिद्धिः ।

मानं स्त्रीणां सर्वसौभाग्यभोगम्

प्राप्तं तत्तद्भूतले तत्क्षणेन ॥

यत् कृतं जपसन्धानं चिन्तितं परमेश्वरि ! ।

रिपूणां स्तम्भनार्थं हि तद्गृहाण नमोऽस्तु ते ॥

ब्रह्मास्त्रमिति विख्यातं त्रिषु लोकेषु विश्रुतम् ।

गुरुभक्ताय दातव्यं न देयं यस्य कस्यचित् ॥

पीताम्बरां दिहस्ताञ्च त्रिनेत्रां गात्रकोज्ज्वलाम् ।

शिलामुद्गरहस्ताञ्च स्मरेत् तां वगलामुखीम् ॥  
 सिद्धिं साध्येऽवगन्तुं गुरुवरवचनेष्वार्हविश्वासभाजाम्  
 स्वान्तः पद्मासनस्थां वररुचिवगलां ध्यायतां तारताराम् !  
 गायत्रीपूतवाचां हरिहरमनने तत्पराणां नराणाम्  
 प्रातर्मध्याह्नकाले स्तवपठनमिदं कार्यसिद्धिप्रदं स्यात् ॥ १ ॥

इति षट्कर्मदीपिकायां शान्तिकल्पे स्तम्भनकर्मणि पञ्चमोद्देशः ।

अथवान्यप्रकारेण स्तम्भनं कारयेत् सुधीः ।  
 सर्वविघ्नप्रशमनं सर्वशान्तिकरं परम् ॥  
 देवगन्धर्व्यक्षाणां पिशाचानां तथैव च ।  
 भूतानाञ्च तथा नृणां मृगाणां पक्षिणां तथा ॥  
 चित्तप्रमोहनकरं जीवाकर्षणकारकम् ।  
 सर्वेषां स्तम्भनकरं वृष्टिमारुतयोस्तथा ॥  
 सेनायाः स्तम्भनञ्चैव व्यवहारगणैस्तथा ।  
 अग्निस्तम्भं जलस्तम्भं विविधायुधकस्य च ॥  
 वाक्स्तम्भं सर्वविद्यानामहितानाञ्च सर्वशः ।  
 गवामप्याखुसर्पाणां गतिस्तम्भनमेव च ॥  
 रिपूणां क्रोधसंस्तम्भं रतिशुक्रमनन्तरम् ।  
 युवतीनां मनःस्तम्भं यूनाञ्च हृदयं तथा ॥  
 स्तम्भनं राजकोपस्य अमात्यस्य विशेषतः ।  
 अन्याषां जीवजातीनां क्षिप्रं स्तम्भनकारकम् ॥  
 रिपूणां द्वेषकरणं विस्मिष्टं श्लिष्टयोर्भवेत् ।  
 उच्चाटकरणं तेषामुन्मादकरणं तथा ॥  
 सर्वभूतवशीकारं सर्वभूतमनोहरम् ।  
 आयुष्करं धनकरं श्रीसौभाग्यकरं परम् ॥

तत्तत्कर्मोक्तमन्त्राणां भेदांश्च विविधांस्तथा ।

प्रयोगाणि च सर्वाणि शृणु संक्षेपतो मुने ! ॥ १ ॥

मन्त्रोच्चारं प्रवक्ष्यामि शृणुष्ववहितो मुने ! ।

वेदादि प्रथमं प्रोक्तं हुङ्कारं तदनन्तरम् ॥

कामान्तं बिन्दुसंयुक्तं तृतीयं वीजमुच्चरेत् ।

पुनश्च वीजं भूवीजं द्विसप्तस्वरभूषितम् ॥

एवं वीजं समुद्धृत्य तदन्ते मुनिसत्तम ! ।

हरिद्रागणशब्दान्ते पतये च पदं स्मृतम् ॥

वरशब्दयुगं पश्चादकारेण समन्वितम् ।

सर्वशब्दं जनपदं हृदयं स्तम्भयद्वयम् ॥

स्वाहान्तं मन्त्रमेवं स्याद्वाचिशब्दसंयुतम् ।

स्तम्भयद्वयकस्थाने आकर्षयपदद्वयम् ॥ \* इत्यादि ।

मन्त्रो यथा—“ओं हुं गं ग्लौं हरिद्रागणपतये वरवरद सर्वजन-  
हृदयं स्तम्भय स्तम्भय स्वाहा” ॥ २ ॥

मदनोऽस्य ऋषिः प्रोक्तश्चन्द्रोऽनुष्टुप् निगद्यते ।

देवो हरिद्रागणपः सर्वलोकविमोहनः ॥

वीजेन दीर्घयुक्तेन जातियुक्तेन बुद्धिमान् ।

षडङ्गमाचरेद्भक्त्या सर्वकामार्थसिद्धये ॥ ३ ॥ †

ध्यानमस्य प्रवक्ष्यामि सर्वसिद्धिप्रदायकम् ।

रत्नमण्डलमध्यस्थं रत्नसिंहासनोपरि ॥

\* आकर्षणे कार्ये “स्तम्भय स्तम्भय” इत्यादिवत् “आकर्षय आकर्षय” इति,  
उच्चारणे च “उच्चाटय उच्चाटय” इति आहृत्या पठनीयमिति बोध्यम् ।

† काराङ्गन्यासी यथा,—गां अङ्गुष्ठाभ्यां नमः, गौं तर्जनीभ्यां स्वाहा, गूं मध्य-  
माभ्यां वषट्, गैं अनामिकाभ्यां हुं, गौं कनिष्ठाभ्यां वौषट्, गः करतलपृष्ठाभ्यां फट् ।  
एवं,—गां हृदयाय नमः, गौं शिरसे स्वाहा, गूं शिखायै वषट्, गैं कवचाय हुं, गौं,  
नेत्रत्रयाय वौषट्, गः अस्त्राय फट् ।



पीतवर्णांशुकालेपमान्याभरणभास्वरम् ।  
 वीरं वा विदितं देवं गजवक्त्रं त्रिलोचनम् ॥  
 पाशाङ्कुशक्रोधमुद्रां परशुच्चाभयं वरम् ।  
 दधानं देवदेवेशं ध्यायेद्देवमनन्यधीः ॥  
 चतुर्थ्यां शुक्लपक्षे तु कन्यका पेषयेन्निशाम् ।  
 तामालिप्य स्वयं स्नात्वा निजदेहं प्रसन्नधीः ॥  
 भक्त्या गुरुन् प्रणम्याथ पूजयित्वा यथा बलम् ।  
 वस्त्रहेमाङ्गुरीयाद्यैर्भूषणाद्यैर्विशेषतः ॥  
 तत्प्रसादादधीयीत हरिद्रानुष्टुभं मनुम् ।  
 रूपेण पूजयेद्देवं गन्धपुष्पाक्षतादिभिः ॥  
 अष्टाधिकसहस्रन्तु जप्त्वा तस्य दशांशतः ।  
 हुनेद्बुद्धिदृष्टताभ्यक्तैरूपैश्च समाहितः ॥  
 तन्मानं तर्पयेद्भक्त्या सदाऽऽकर्षति कन्यकाम् ।  
 ततः काम्यानि कर्माणि कुर्याद्वै कर्मसिद्धये ॥ ४ ॥

अथ चक्रं प्रवक्ष्यामि गणेशस्य महात्मनः ।  
 स्तम्भनाकर्षणञ्चैव वश्यं विद्वेषणं तथा ॥  
 उच्चाटनं मारणञ्च यन्त्रः षड्विध उच्यते ।  
 हुङ्कारं विलिखेत् पर्व्वं गं गणेशं हृदि स्थितम् ॥  
 तद्वहिः प्रणवं लिख्य \* तन्मध्ये नाम कर्म च ।  
 तद्वहिश्चन्द्रभूवृत्तं तस्मादष्टदलं लिखेत् ॥  
 चतुर्दलेषु हुङ्कारं भूवीजस्योदरे लिखेत् ।  
 चतुष्कोणदलेष्वन्ते चतुर्थवीजमालिखेत् ॥  
 भूपूरस्याष्टकोणेषु भूवीजान्तस्थं हुं लिखेत् ।  
 कोणाग्रादग्रपर्य्यन्तं गजमस्तकमालिखेत् ॥

दन्तकाष्टकमध्येषु गणान्तं वीजमालिखेत् ।  
 विलिख्य भूपुरस्याग्रे वर्णान्तं चोच्चरेत् क्रमात् ॥  
 भूपुरेण च संवेष्ट्य तस्य कोणं चतुष्टये ।  
 भूवीजे विलिखेदेतत् स्तम्भयान्तमुदाहृतम् ॥  
 शुक्रसौम्यदिने सोमवारे वाऽन्यतमेऽपि च ।  
 रात्रौ विविक्तदेशे तु गोमयेनोपलिप्य च ॥  
 देवमारोप्येत् तत्र दृशदं स्थाप्य यत्नतः ।  
 यथा बलं तथा लब्धो हरिद्रां क्षालयेत् ततः ॥  
 निस्त्वग् दृशदि निक्षिप्य पेषयित्वाऽथ कन्यका ।  
 स्वरूपस्य चतुर्भागमष्टविघ्नसमन्वितम् ॥  
 मृदा पिष्ट्वाऽथ संयोज्य पञ्चविंशतिवारकम् ।  
 मनुना शोधयेत् तान्तु सूक्ष्मवस्त्रे विलिखयेत् ॥  
 स्तम्भयन्तं विलिख्याऽथ कुर्यात् प्राणनिवेशनम् ।  
 हारिद्रेण गणेशानं सर्वावयवसंयुतम् ॥  
 कृत्वा कुक्षौ निवेश्याथ यन्तं सन्धाय यत्नतः ।  
 पुनः प्राणान् प्रतिष्ठाप्य गन्धपुष्पोपहारकैः ॥  
 यश्च भक्त्या गणेशानं शरीरान्तः प्रणिक्षिपेत् ।  
 जपेदष्टसहस्रान्तु हेमपुष्पैः समर्चयेत् ॥  
 सिद्धार्थञ्च निवेद्याऽथ बलिं तत्रैव निक्षिपेत् ।  
 सुशालितण्डुलप्रस्थं तदङ्गं मुहूर्तनिन्दुकम् ॥  
 चतुःपलं गुडञ्चैव तन्मानं नारिकेलकम् ।  
 मुष्टिमात्रं मरीचं स्यात् तदङ्गं सैन्धवं रजः ॥  
 तस्याङ्गं जीरकं दद्यात् गुडस्याङ्गं घृतं विदुः ।  
 गोक्षीरेणाढकेनैव शृतं मन्दाग्निना यतः ॥  
 सिद्धौदनमिति ज्ञेयं विघ्नेशस्य प्रियावहम् ।  
 एतेन हविषा पूपमोदकाद्यैर्विशेषतः ॥

चन्दनाऽगुरुकपूरताम्बूलैः कशरादिभिः ।

प्रीणयित्वा गणेशानं बलिं दत्त्वा समाहितः ॥

शरावेण पिधायात् स्तोत्रैः स्तुत्वा गणेश्वरम् ।

एवमेव दिनैकं वा द्विवारं वा त्रिवारकम् ॥

पञ्चाहं वाऽथ सप्ताहं पूजयेद्विघ्ननायकम् ।

स्तम्भयेत् सकलान् लोकान् नात्र कार्या विचारणा ॥ ५ ॥

अथवा स्थापयेद्रात्रौ रणभूमौ गणेश्वरम् ।

सेनास्तम्भनमायाति चतुरङ्गबलान्विता ॥

नगरे नगरान्तःस्थान् राष्ट्रे राष्ट्रान्तरस्थितान् ।

चतुष्पथे ग्राम्यजनान् सभामध्येऽथ वादिनः ॥

वृक्षाग्रे वृष्टिसंस्तम्भं जलमध्ये जलस्य च ।

सौमायाञ्च महारात्रे मार्गे चौरं गृहे तथा ॥

गजाश्वयोश्च शालायां वल्मीके पन्नगादिकान् ।

वने सिंहवराहाणां क्रोधे च जलमध्यगे ॥

आयुधानां शालमध्ये व्यवहारे तथैव च ।

अग्नौ तु सर्वविद्यानां गौतानाञ्च तथा स्मृतम् ॥

खट्वायां शत्रुसंस्तम्भं भक्ष्यभोज्येषु योषिताम् ।

स्थानेष्वेतेषु संस्थाप्य बलिं दद्यात् समाहितः ॥

स्तम्भयेदचिरादेव त्रैलोक्यं सचराचरम् ।

अमोघमेतत् कर्म स्यात् रहस्यं न प्रकाशयेत् ॥ ६ ॥

अथाकर्षणमन्त्राख्यं प्रवक्ष्यामि समाहितः ।

यन्त्रे हरिद्रासंस्कारं कुर्यात् पूर्वोक्तवर्त्मना ॥

पूर्ववच्च समालिख्य मायावीजं गणेश्वरम् ।

मध्ये वह्निःस्थितान् सर्वान् मायावीजेन वेष्टयेत् ॥

भूपूरद्वयकोणेषु चतुर्ष्वेवं महात्मना ।

वाणवीजं न्यसेद्भूर्भिः क्रां क्रीं क्लीं वृं सरुत्तमः ॥

इतराष्टसु कोणेषु आं क्रौं वर्णद्वयं लिखेत् ।  
 मस्तकेषु प्रतिदिनं वकारञ्च ठकारकम् ॥  
 विलिखेद्विन्दुनादान्तं मन्त्री संयतमानसः ।  
 भूकोणायेष्वष्टशूलं हुङ्गारान्तस्थमालिखेत् ॥  
 मण्डलद्वितयेनैव वारुणेन पुटीकृतम् ।  
 मायावीजं लिखेत् तत्र कोणेष्वपि चतुर्ष्वपि ॥  
 पिष्टसारे, लिखेन्नन्वी यन्त्रं पूर्वोक्तवर्त्मना ।  
 प्राणसंस्थापनं कृत्वा मध्ये विघ्नेशमर्चयेत् ॥  
 हारिद्रेण गणेशानं कृत्वा तत् कुक्षिमध्यगम् ।  
 यन्त्रं विधाय संस्थाप्य पुनः प्राणान् प्रतिष्ठयेत् \* ॥  
 विघ्नेशयन्त्रमुदाह्य सुकौलालिकया मृदा ।  
 शरावद्वितयं कृत्वा तयोरन्यतरे शुभे ॥  
 निधाय विघ्नकर्त्तारं रक्तपुष्पैः समर्चयेत् ।  
 सिद्धौदनाद्यैः पूर्वोक्तप्रकारेण च पूजयेत् ॥  
 मन्त्रे सर्वजनस्थाने साध्यनाम प्रयोजयेत् ।  
 संस्तभयद्वयस्थाने आकर्षयपदद्वयम् ॥  
 योजयित्वाऽष्टसाहस्रं जपेद्वा साध्यदिङ्मुखः ।  
 बलिं दद्याद्गणेशस्य गन्धपुष्पाक्षतादिभिः ॥  
 इतरेण शरावेण छादयेत् तदनन्तरम् ।  
 एकत्रिपञ्चसप्ताहपर्यन्तं पूजयेद्विभुम् ॥  
 शीघ्रं साध्यः समायाति नात्र कार्या विचारणा ।  
 पुरुषोऽप्यथवा नारी वेश्या वाप्सरसां गणाः ॥  
 अचिरेण समायाति हारिद्रस्य प्रसादतः ।  
 राजा वा राजनारी वा राजपुत्रीऽथवा मुने ! ॥ ७ ॥  
 तालपत्रे विलिख्यैनं यन्त्रमाकर्षणाह्वयम् ।



गुडेनैव यथा पूर्वं प्राणान् संस्थाप्य यत्नतः ॥  
 अर्चयित्वा त्वजाक्षीरे निक्षिप्य साध्यदिङ्मुखः ।  
 काथयेन्मन्त्रजाप्येन नारी पुण्याङ्गना तथा ।  
 अर्चिता वशमायाति विवशा मदनातुरा ॥ ८ ॥  
 तप्ताङ्गारे शृतं हव्यं लवणं हिङ्गुसंयुतम् ।  
 स्वरूपेण च संयुक्तं मधूच्छिष्टेन मेलयेत् ॥  
 साध्यप्रतिकृतिं कृत्वा तस्य प्राणान् प्रतिष्ठयेत् ।  
 श्वेतार्कपत्रयुग्मेन पुटीकृत्य तनुं शुभम् ॥  
 जपेद्दीपशिखाग्रे च तथा चाष्टसहस्रकम् ।  
 शीघ्रमायाति युवती मदनाकुलचेतना ॥ ९ ॥  
 श्वेतार्कदुग्धं ताम्बूले लिम्पेत् पिष्ट्वा च सर्षपान् ।  
 तत्क्षीरेण च संयुक्तं तैलयन्त्रं समालिखेत् ॥  
 प्राणसंस्थापनं कृत्वा मधुनाऽभ्यज्य संयुतम् ।  
 कृत्वैव तत्रदीपस्य मूले संस्थाप्य बुद्धिमान् ।  
 दीपाय चार्पयेत् शीघ्रं समायान्ति बधूजनाः ॥ १० ॥  
 ताम्बूलं मधुनाऽभ्यज्य मध्ये यन्त्रं प्रविन्यसेत् ।  
 जप्त्वा तु भक्षयेत् साध्यं शीघ्रमायाति सा च तम् ॥ ११ ॥  
 गन्धपुष्पोऽथवा भौमे भक्ष्ये यन्त्रं प्रविन्यसेत् ।  
 प्राणसंस्थापनं कृत्वा सा तदायाति तत्क्षणात् ॥ १२ ॥  
 अथवा तर्पयेद्विद्यां नद्यां वा सिन्धुसङ्गमे ।  
 आगम्य च जलस्याऽभिसुखेनाष्टसहस्रकम् ॥  
 आकर्षयेन्न सन्देहो योजनानां शतोपरि ।  
 किमत्र बहुनोक्तेन ध्यात्वा देवं मनुं जपेत् ॥  
 सर्वे सत्त्वाः समायान्ति मूर्च्छिता विहगोरगाः ॥ १३ ॥

इति श्रीकृष्णविद्यावागीशभट्टाचार्यकृतायां षट्कर्मदीपिकायां

शान्तिकल्पे सम्भनकर्मणि षष्ठीदेशः ।

## अथ आकर्षणम् ।

आकर्षणविधानानि कथयामि समासतः ।  
 यद्दृष्टं तैपुरे तन्त्रे यद्दृष्टं भूतडामरे ॥ १ ॥  
 श्रीबीजं मान्मथं बीजं लज्जाबीजं समुद्धरेत् ।  
 प्रथमे प्रणवं दत्त्वा त्रिपुरेति पदं ततः ॥  
 अमुकीति पदं दत्त्वा आकर्षय द्विधा पदम् ।  
 स्वाहान्तं मन्त्रमुद्धृत्य जपेद्दशसहस्रकम् ॥ २ ॥  
 षट्कोणचक्रमालिख्य रक्तचन्दनकुङ्कुमैः ।  
 षडङ्गं कारयेन्मन्त्री लज्जाबीजसमन्वितैः ॥  
 षड्दीर्घस्वरसंयुक्तैर्नादविन्दुविभूषितैः ।  
 रक्तपुष्पाक्षतैर्धूपनैवेद्यैः परिपूज्य ताम् ॥  
 भावयन् चेतसा देवीं त्रिनेत्रां चन्द्रशेखराम् ।  
 बालार्ककिरणप्रख्यां सिन्दूरारुणविग्रहाम् ॥  
 पद्मञ्च दक्षिणे पाणौ जपमालाञ्च वामके ।  
 मन्त्रस्यास्य प्रसादेन रश्मामपि तथोर्वशीम् ।  
 आकर्षयेन्न मन्देहः किं पुनर्मानुषीमिह ॥ ३ ॥  
 भूर्जपत्रे समालिख्य कुङ्कुमालक्तवारिणा ।  
 कुङ्कुमागुरुकस्तूरीरोचनामिलितञ्च यत् ॥  
 अनामारक्तमिश्रेण कमलाक्षीमनुं लिखेत् ।  
 “ओं ह्रीं कमलाक्षि अमुकीमाकर्षय ओं फट्” ।  
 इमं मन्त्रं जपेदादौ सहस्रैकं ततः पुनः ॥  
 भूर्जपत्रं समादाय गुलिकां कारयेत्ततः ।  
 तेनैव साध्यपादोत्थ-मृत्तिकापङ्कवेष्टिताम् ॥  
 शोषितां तेजसा भानोर्वेष्टयेत् कटुकैः पुनः ।  
 प्रतिमां स्त्रीनिभां कृत्वा क्षिपेत्तस्यास्तथोदरे ॥

गुलिकां पातयेत् पात्रे प्रतिमां साध्यरूपिणीम् ।  
 तादृशाभिमुखो भूत्वा निर्जने निशि साधकः ॥  
 ततस्तद्गतचित्तश्च तावद्रूपं जपेन्मनुम् ।  
 यावदायाति सन्वस्ता मदनालसविग्रहा ॥ ४ ॥  
 अथाऽन्यं कथयाम्यत्र नृपाकर्षणहेतवे ।  
 देवस्यापि नरस्यापि मोहिनीमन्त्रजापतः ॥ ५ ॥  
 अथ मन्त्रं महेशानि ! तारमादौ ततस्त्वपाम् ।  
 पञ्चशायकबीजञ्च दत्त्वा तु भुवनेश्वरीम् ॥  
 मोहिनीति च नामान्ते फट्कारं पुनरालिखेत् ।  
 स्वाहान्तं मन्त्रमुद्धृत्य मध्यबीजेन कारयेत् ॥  
 षडङ्गं दौघयुक्तेन चक्रेऽष्टदलके यजेत् ।  
 प्रथमं साध्यनामानि लेख्यानि च कजोदरे ॥  
 माहिषाश्वेन रक्तेन पूर्वमन्त्रेण संयुतम् ।  
 मोहिनीं पद्मकिञ्जल्के जृम्भिणीं स्तम्भिनीं तथा ॥  
 वशङ्करीं कुलेशीञ्च ततो वै विश्ववासिनीम् ।  
 आकर्षिणीं ततः क्लिन्नामर्चयेदष्टपत्रके ॥  
 गन्धपुष्पादिधूपाद्यैर्भक्तियुक्तेन चेतसा ।  
 लक्षजापेन सर्वेषां शीघ्रमाकर्षणं भवेत् ॥ ६ ॥

“क्लीं कालिकायै विद्महे आकर्षिण्यै धीमहि तन्नः कालिका  
 प्रचोदयात् । ओं आकर्षिणि वज्रकपालधारिणि हुं फट् स्वाहा  
 अमुकीमाकर्षय” ॥

प्रणवं पूर्वमुद्धृत्य उग्रसेनि ततः परम् ।

नितम्बिनि वक्त्रिजाया विद्या परमदुर्लभा ॥ ७ ॥

सिन्दूरपुत्तलीं कृत्वा तस्या नाम हृदि विलिख्य पणमूल्येन  
 ताम्बूलं समानीय शरावहये नैवेद्यं दत्त्वा अष्टोत्तरशतं कृष्ण

सस्या मूलं मन्त्रं पठित्वा पुत्तल्या हृदि नामस्थाने ताडिते  
ति सा समायाति ॥ ८ ॥

अथ विद्वेषणम् ।

अथ विद्वेषणं वक्ष्ये मिथो विद्वेषणं रिपोः ।  
करणीयं महेशानि ! यदुक्तं मालिनीमते ।  
अन्योऽन्ययुद्धसंरम्भे रोषितौ समरेषु तौ ॥ १ ॥  
तदीयनखरोड्डीनधूलिमादाय साधकः ।  
धूलिना तेन विद्वेषस्ताडनादभिजायते ॥ २ ॥  
परस्परं रिपोर्वैरं मित्रेण सह निश्चितम् ।  
महिषाश्वपुरीषाभ्यां गोमूत्रेण समालिखेत् ॥ ३ ॥  
ययोर्नाम तयोः शीघ्रं विद्वेषञ्च परस्परम् ।  
रक्तेन माहिषाश्वेन श्मशानवस्त्रके लिखेत् ॥ ४ ॥  
यस्य नाम भवेत्तस्य काकपक्षेण लिखितम् ।  
वेष्टयेद्विजचाण्डालकेशैरेकतरैस्ततः ।  
गर्त्तं आमशरावस्थे पितृकाननमध्यतः ॥ ५ ॥  
षट्कोणचक्रमध्ये तु रिपोर्नामसमन्वितम् ।  
मन्त्रराजं प्रवक्ष्यामि महाभैरवसंज्ञकम् ॥

“ओं नमो महाभैरवाय रुद्ररूपाय श्मशानवासिने अमुका-  
कयोर्विद्वेषं कुरु कुरु सुरु सुरु हुं फट् फट्” ।

एतन्मन्त्रं लिखेत्तत्र विद्वेषो जायते ध्रुवम् ॥ ६ ॥

अन्ययोगमहं वक्ष्ये दुर्लभं वसुधातले ।

येन जातेन शत्रूणां विद्वेषं कुरुते ध्रुवम् ॥ ७ ॥

“ओं नमो भगवति श्मशानकालिके अमुकं विद्वेषय विद्वेषय  
न हन पच पच मथ मथ हुं फट् स्वाहा” ।

अमुना मन्त्रराजेन होमयेत् प्रयतः सुधीः ।

वक्त्रिकुण्डे निम्बपत्रैः कटुतैलान्वितैस्तथा ॥



प्रज्वाल्य खादिरैर्वह्निं श्मशानोत्थं ततः पुनः ।  
 दशसाहस्रसंयुक्तं यवाक्षततिलान्वितम् ॥  
 भावयेत् कालिकां देवीमिन्द्रनीलसमप्रभाम् ।  
 महोज्ज्वलां व्योमनीलां सुरासुरविमर्दिनीम् ॥  
 त्रिलोचनां महारावां सर्वाभरणभूषिताम् ।  
 कपालकर्तृकाहस्तां चन्द्रसूर्योपरि स्थिताम् ॥  
 शवजालगताञ्चैव प्रेतभैरववेष्टिताम् ।  
 वसन्तीं पितृकान्तारे सर्वसिद्धिप्रदार्थिकाम् ॥  
 लौहश्रुवेण संयुक्तं पूर्वोक्तं द्रव्यसञ्चयम् ।  
 होमयेद्विविधैः पुष्पैर्बलिच्छागोपहारकैः ॥  
 पूजयित्वा महेशानीं भक्तियुक्तेन चेतसा ।  
 तद्गन्धं च समादाय धारयेदतियत्नतः ॥  
 भस्मना तेन यं हन्याद्विद्वेषो जायते नृणाम् \* ।  
 वह्निः शीतलतां याति पतेद्भूमौ यदा रविः ॥  
 यदि शुष्यति पाथोधिश्चन्द्रमाः यदि वै पतेत् ।  
 तदा मिथ्या भवेदेष योगराजः सुदुर्लभः ॥  
 महायोगोऽयमुद्दिष्टः शम्भुना त्रिपुरामते ।  
 गोपितव्यं प्रयत्नेन यदीच्छेच्चिरजीवितम् ॥ ८ ॥  
 श्मशानसम्भवं वस्त्रमानीय लेखयेदथ ।  
 तालकेन शिलायोगाद्विषाभ्यामुक्तमीदृशम् ॥  
 षट्कोणं चक्रराजञ्च शत्रूणां नामटङ्कितम् ।  
 पूर्वद्रव्येण विद्वेषं कारयेदथ साधकः ॥

“ओं ह्रीं विद्वेषिणि अमुकामुकयोः परस्परं विद्वेषं कुरु  
 कुरु स्वाहा” ॥ ९ ॥

चक्रवाह्ये लिखेदेनं मन्त्रं पूर्वोक्तवस्तुभिः ।  
 परस्परं भवेद्वेषः कथितः कुञ्जिकामते ॥  
 पूर्वं घुघुटिके युग्मं ततो मर्कटिके युगम् ।  
 पश्चात्तु विलिखेद्वारे विद्वेषोद्देगकारिणि ॥  
 अथ घोराघोरयोः स्यादमुकामुकयोस्ततः ।  
 विद्वेषय युगं हुं फट् विद्या घुघुटिकेरिता ॥ १० ॥

इति षट्कर्मदीपिकायां शान्तिकल्पे विद्वेषः सप्तमोद्देशः ।

### अथ उच्चाटनम् ।

उच्चाटनविधिं वक्ष्ये यथोक्तं श्रीमतोत्तरे ।  
 निम्बपत्रे लिखेन्नाम महिषाश्वपुरीषकैः ।  
 काकपक्षस्य लेखन्या लेखनीयमनन्तरम् ॥  
 “ओं नमः काकतुण्ड धवलमुखि देवि ! अमुकमुच्चाटय  
 चाटय हुं फट्” ॥ १ ॥

एतन्मन्त्रं महादेवि ! लिखित्वा पूर्ववस्तुभिः ।  
 निम्बवृक्षस्थितं सर्व्वं हुनेत् काकालयं सुधीः ॥  
 श्मशानवह्निमानीय धुस्तूरकाष्ठदोषितम् ।  
 होमं कृत्वा महातैलैरथवा कटुवस्तुभिः ॥  
 पूर्वोक्तमनुना तस्य पत्रं राजीकटुप्लुतम् ।  
 सम्पूज्य धवलमुखीं पञ्चोपचारपूजया ॥  
 तद्भस्म प्रक्षिपेच्छत्रोर्मन्दिरोपरि मन्त्रवित् ।  
 ध्यानयुक्तेन चित्तेन शत्रूच्चाटकरं भवेत् ॥  
 धूम्रवर्णां महादेवीं त्रिनेत्रां शशिशेखराम् ।  
 जटाजूटसमायुक्तां व्याघ्रचर्मपरिच्छदाम् ॥  
 कृशाङ्गीमस्थिमालाञ्च कर्तृकाञ्च तथाऽम्बुजम् ।

कोटराक्षीं भीमदंष्ट्रां पातालसदृशोदरीम् ॥  
 एवंविधाञ्च तां ध्यात्वा कुर्यादुच्चाटनं रिपोः ।  
 एवं योगविधिः ख्यातो वीरतन्त्रे महेश्वरि ! ।  
 सङ्गोष्थोऽयं प्रयत्नेन न प्रकाश्यः कदाचन ॥ २ ॥  
 प्रणवं पूर्वमुच्चार्य नमो भगवते पदम् ।  
 रुद्राय दीर्घकवचं तथा दंष्ट्राकरालाय ॥  
 अमुकञ्च ततः प्रोच्य सपुत्रबाम्भवैः सह ।  
 हनयुग्मं दहयुग्मं पचयुग्मं समुच्चरेत् ॥  
 शीघ्रमुच्चाटय द्वन्द्वं हुं फट् स्वाहाञ्च ठद्वयम् ।  
 ततो वै पञ्चवर्गाणां पञ्चमं बिन्दुसंयुतम् ।  
 वीजपञ्चकमेतच्च ज्ञातव्यं तन्त्रकोविदैः ॥

“ओं नमो भगवते रुद्राय हुं दंष्ट्राकरालाय अमुकं सपुत्र  
 बाम्भवैः सह इन हन दह दह पच पच शीघ्रमुच्चाटय उच्चाट  
 हुं फट् स्वाहा डं जं णं नं मं” ॥ ३ ॥

उद्यन्मार्तण्डकोटिप्रतिमतनुरुचिं सोमसूर्याग्निनेत्रम्  
 विद्युज्ज्वालाकलापोज्ज्वलविपुलजटाजूटबद्धेन्दुखण्डम् ।  
 घण्टाटङ्कामयेष्टान्यपि च निजभुजैर्बिभ्रतं भीषणाङ्गम्  
 श्रीमत्कालाग्निरुद्रं प्रणतभयहरं सादृहासं भजामि ॥

एवं ध्यात्वा प्राणप्रतिष्ठां कुर्यात् । “आं क्रीं क्रौं कालाग्निरुद्रं

प्राणा इह प्राणाः” इत्यादि ॥ ४ ॥

श्मशानभस्म चादाय तेनैवोच्चाटनं मतम् ।  
 काकोलूकस्य पक्षांस्तु हुनेदष्टोत्तरं शतम् ।  
 यन्नाम्ना मन्त्रयोगेन तस्य चोच्चाटनं भवेत् ॥ ५ ॥

इति श्रीकृष्णानन्दविद्यावागीशभट्टाचार्यकृतायां षट्कर्मदीपिकायां  
 शान्तिकल्पे उच्चाटनविधिरष्टमीहेशः ।

## अथ मारणम् ।

वराजः । अभिचारस्य विषयानाकर्णय वदामि ते ।

सक्रूरे क्रूरवर्गस्थे चन्द्रे बलिनि शोधने ॥

विष्टियोगे च कर्त्तव्योऽभिचारोऽप्यरिनेधने ॥ १ ॥

पापिष्ठान्नास्तिकांश्चैव देवब्राह्मणनिन्दकान् ।

अज्ञांश्च घातकान् सर्वान् क्लेशकर्मसु संस्थितान् ॥

चेत्रवृत्तिधनस्त्रीणामाहर्त्तारं कुलान्तकम् ।

निन्दकं समयानाञ्च पिशुनं राजघातकम् ॥

विषाग्निक्रूरशस्त्राद्यैर्हिंसकं प्राणिनां मुदा ।

योजयेन्मारणे कर्मस्थेतान्न घातकी भवेत् ॥ २ ॥

दशास्थितिञ्च संवीच्य कुर्यान्मारणमात्मवान् ।

अनवेद्यं कृतं कर्म आत्मानं हन्ति तत्क्षणात् ॥ ३ ॥

ब्राह्मणं धार्मिकं भूपं वनितामैष्टिकं नरम् ।

वदान्यं सदयं नित्यमभिचारे न योजयेत् ।

योजयेद् यदि वैरेण प्रत्यासत्य निहन्ति तम् ॥ ४ ॥

इदानीं स्थूलहोमन्तु कथयाम्यरिमर्दनम् ।

तत्तत्कर्मोदिते कुण्डे कुर्याद्धोममुदीरितम् ।

विधानं द्वेषनिधनरोगोच्चाटनविग्रहे ॥ ५ ॥

आयुर्दायं रिपोर्ज्ञात्वा लग्नोक्तर्चाणि वीच्य च ।

तदात्मकग्रहाणाञ्च संस्थितिञ्चाष्टवर्गकम् ॥

त्रयाणामानुकूल्येन कुर्यात्तदाऽभिचारकम् ।

अन्यथा क्रूरकर्माणि कुर्वाणं नाशयन्ति हि ।

तान्येव कर्माणि ततस्तत्र च प्रातिकूल्यताम् ॥ ६ ॥

कुर्यात् तद्देवताभक्तिमास्तिक्यं वचनाद् गुरोः ।

तत्पार्श्ववर्त्तिमन्त्रज्ञो नालोच्य रिपुनिग्रहम् ।



विदध्यादन्यथा शक्त्या न फलं चात्मनाशनम् ॥ ७ ॥

रिपोरष्टमलग्ने च क्रूरे त्वष्टमराशिगे ।

स्थाने कुर्यादनिष्टानि तद्विनाशाय साधनम् ॥ ८ ॥

प्राच्यां मेषवृषौ वज्रौ मिथुनं दक्षिणे तथा ।

कुलीरसिंहमिथुनं निऋत्यां कन्यका स्थिता ॥

तुलाकौटौ पश्चिमतो धनुर्वायौ तु संस्थितः ।

नक्रकुम्भावुत्तरतो मीनो ह्यैशे च संस्थितः ॥

एवं राशिक्रमं ज्ञात्वा कुर्यात् कर्म विशेषतः ।

काले तु पञ्च पञ्च स्युर्घटिका क्रमयोगतः ॥ ९ ॥

चैत्रादिकेषु मासेषु द्वादशेष्वपि भास्करः ।

मेषादिराशिं यो याति तथाऽन्यैर्ग्रहमण्डलैः ।

अशुभात्मकहोमन्तु कुर्यात्तत्रसे समीरिते ॥ १० ॥

तन्वान्तरे । विद्वेषणाभिचारे च त्रिकोणं कुण्डमिष्यते ।

द्विमेखले कोणमुखं हस्तमात्रन्तु सर्वतः ।

मानहीनादिकं दोषं नास्ति कुण्डेऽभिचारके ॥ ११ ॥

दक्षिणास्येऽभिचारन्तु गदं वज्रमुखो द्विषाम् ।

उच्चाटनं वायुमुखो विद्वेषो राक्षसी मुखः ।

विदध्यात् पश्चिमायान्तु क्रूराख्यानानि कृत्स्नशः ॥ १२ ॥

स्वदेशे ग्रामगेहादौ तानि कर्माणि तद्दिशि ।

विदध्यादपि विध्युक्तमन्यथानर्थमावहेत् ॥ १३ ॥

कुण्डादिकरणाशक्तौ स्थण्डिले होममाचरेत् ।

गोमयैः परिमृष्टे च सुषमे भूतले समे ॥

बालुकाहस्तविस्तारे चतुरङ्गुलमुच्छ्रिते ।

मध्ये विदध्याद्धोमन्तु प्रोक्तमेवमशेषतः ॥ १४ ॥

व्याघातयोगे हर्षाख्ये विषयोगे च मृत्युजे ।

नाशयोगे दीनजे च मृत्यौ क्रकचयोगके ।

चण्डीशचण्डायुधके महाकाले च कालके ॥ १५ ॥  
 वृक्षमूले कण्टकाख्ये स्थूले पञ्चर्चके पुनः ।  
 कुर्यात् प्रयोगं प्रत्यर्थिभङ्गाय निधनाय च ।  
 निग्रहाय निरीक्ष्यैनं कुर्यात् सिद्धिमवाप्नुयात् ॥ १६ ॥  
 वश्याकर्षणविद्वेषस्तम्भोच्चाटनमारणे ।  
 विदध्यात् पुत्तलीं सम्यक् चतस्रः प्रोक्तयोगतः ॥  
 पिष्टेन सिक्थेन तथा चक्रिहस्तमृदापि च ।  
 साध्यनक्षत्रमृत्तेणाप्युक्तनक्षत्रसंयुतः ॥  
 आसने पादयोः स्थाने कुण्डमध्ये च साधकः ।  
 पिष्टमुत्तरतः कृत्वा स्थापयेत् सिक्थमन्तरे ।  
 एवं साधारणं कृत्वा कुर्यात् कर्म समीरितम् ॥  
 सर्पशीर्षशुचा होमं कुर्यादशुभकर्मणि ।  
 वैरिनाम्ना शुचा कृत्वा चरुं तज्जुहुयात्तदा ।  
 त्रिकोणकुण्डे यमदिस्सुखो हुत्वाह्वरात्रके ॥ १७ ॥  
 श्मशाने निर्जने देशे विदध्यादभिचारकम् ।  
 यत्राभिचारिहोमन्तु करोति भुवि साधकः ॥  
 तत्राभितो नृपो रक्षां कारयेदात्मसिद्धये ।  
 न चेदरातिनृपतिश्चारैर्ज्ञात्वा निहन्यमुम् ॥ १८ ॥  
 स्वराष्ट्रे तु न कुर्वीत न कुर्वीत स्वमण्डले ।  
 यदि कुर्यात् प्रमादेन मान्त्रिकोऽज्ञानमोहितः ।  
 तद्राज्यं पीडयन्त्येव शनकैररिभृत्यकाः ॥ १९ ॥  
 अक्षद्रुमसमिन्धेऽग्नौ तत्फलैश्च करञ्जकैः ।  
 हैमोदलरसाक्तैश्च होमाच्छतून् विनाशयेत् ॥ २० ॥  
 नक्तमालसमिन्धेऽग्नौ तत्समिद्भिश्च तत्फलैः ।  
 वितस्तिमात्रैस्तैलाक्तैर्हवनाद्वैरिणो मृतिः ॥ २१ ॥  
 अरुस्करसमिन्धेऽग्नौ तद्बीजैस्तदुष्टतप्तुतैः ।

होमादरातेस्तीव्रेण ज्वरेण स्थान्मृतिर्ध्रुवम् ॥ २२ ॥  
 सौवीराक्तैस्तु कार्पासवीजैर्होमात्तु मण्डलात् ।  
 अरातीनामथान्योऽन्यं कलहान्निधनं भवेत् ॥ २३ ॥  
 सर्षपाज्यप्लुतैः शुण्ठीमागधीमरिचैर्हुतात् ।  
 वैरिकर्मर्क्षवृक्षाग्नौ मण्डलात्तु मृतिज्वरात् ॥ २४ ॥

अथ लवणमन्त्रस्य विधानमभिधीयते ।

ऋगाद्या कथिता पूर्वं लवणाम्भसि पूर्व्विका ॥  
 लवणादिर्द्वितीयान्या दहाद्या परिकीर्त्तिता ।  
 संदग्धाद्या चतुर्थी स्यात् याते पूर्वा तु पञ्चमी ॥  
 लवणमन्त्रः ऋग्वेद-सिद्धसमभिधीयते ।  
 लवणाम्भसि तीक्ष्णोऽसि उग्रोऽसि हृदयं तव ॥  
 पृथ्वी लवणमाताऽस्ति तथैव वरुणः पिता ।  
 तत्पचति पाचयति तच्च \* छिन्दति भिन्दति ॥  
 लवणे दह्यमाने तु कुतो निद्रा कुतो रतिः ।  
 अमुकस्य दहाङ्गानि दह मांसं दह त्वचम् ॥  
 दह त्वगस्थिलोमानि अस्थिभ्यो मज्जिकां दह ।  
 वसतिर्योजनशते † नदीनाञ्च शतान्तरे ॥  
 नगरे लौहप्राकारे कृष्णसर्पाकृतिर्गले ।  
 सन्दग्ध्वानय से शीघ्रं लवणस्य च तेजसा ॥  
 तत्रैव च समायाति तद्धि ‡ छिन्दति भिन्दति ।  
 या ते रात्रिर्महारात्रिः सा ते रात्रिर्महानिशा ॥  
 या रात्रिः शल्यविद्धस्य शूलाग्रारोपितस्य च ।

\* अत्र लवणम् इति स्थाने कन्दोऽनुरोधान् तत्पदद्वयं प्रपठितम् ।

† अत्र वसतिर्योजनशतेत्यत्र प्रयोगे प्रथमतः “यदि” योजनीयम् ।

‡ अत्रापि तत्पदेन लवणं बोध्यम् ।

अङ्गिरामुनिराख्यातश्छन्दोऽनुष्टुबुदाहृतम् ॥  
 अग्नीरात्रिः पुनर्दुर्गा भद्रकाली च देवता ।  
 चिटिमन्त्राक्षरैः कुर्यात् षडङ्गानि समाहितः ॥  
 पञ्चभिर्हृदयं प्रोक्तं त्रिभिर्वर्णैः शिरः स्मृतम् ।  
 पञ्चवर्णैः शिखा प्रोक्ता कवचं करणाक्षरैः ॥  
 पञ्चभिर्नेत्रमुद्दिष्टं युगलेनास्त्रमीरितम् ।  
 तारं चिटिद्वयं पश्चाच्चाण्डालि तदनन्तरम् ॥  
 महापदाख्यां तां ब्रूयादमुकं मे ततः परम् ।  
 वशमानय ठद्वन् चिटिमन्त्र उदाहृतः ।  
 चतुर्विंशत्यक्षरात्मा सर्वकामफलप्रदः ॥

अथ मन्त्रः ।—ओं चिटि चिटि हृदयाय नमः । चाण्डालि शिरसे  
 स्वाहा । महाचाण्डालि शिखायै वषट् । अमुकं मे कवचाय  
 हं । वशमानय नेत्रत्रयाय वौषट् । स्वाहा अस्त्राय फट्” ।  
 इति षडङ्गं विन्यस्य ध्यायेत् ।

नवकुङ्कुमनिभमग्निं रुचिराकल्पशतमाश्रये त्र्यक्षम् ।  
 सुवशन्तीवरमभयं दोर्भिर्दधतं स्थितञ्च रक्तेऽङ्गे ॥  
 कालाम्बुवाहद्युतिमिन्दुवक्त्रां तालावलीशोभिपयोधराख्याम् ।  
 कपालपाशाङ्कुशनागहस्तां नीलाम्बराख्यां युवतीं नमामि ॥  
 कालाम्बुदाभामरिशङ्खशूलखड्गाद्यहस्तां वरुणेन्दुचूडाम् ।  
 भीमां त्रिनेत्रां जितशत्रुवर्गां दुर्गां स्मरेद्दुर्गतिभङ्गदक्षाम् ॥  
 टङ्गं कपालं डमरुं त्रिशूलं संविभ्रती चन्द्रकलाऽवतंसा ।  
 पिङ्गोर्द्विकेशी शितभीमदंष्ट्रा भूयाद्विभूत्यै मम भद्रकाली ॥

ऋक् पञ्चकं यजेत् सम्यग्युतं स्यात्तद्दशांशतः ।  
 हविषा घृतसिक्तेन जुहुयादर्चितेऽनले ॥  
 एवं कृते पुरश्चर्याप्रयोगे कुशलो भवेत् ।  
 अग्निः यामवती ध्येया वश्याकर्षणकर्मणोः ॥



स्मरेद् दुर्गां भद्रकालीं मन्त्री मारणकर्मणि ।  
 जानुप्रमाणे सलिले स्थित्वा निशि जपेन्ननुम् ।  
 अनेन वाञ्छितः साध्यः किङ्करो जायते क्षणात् ॥ २५ ॥  
 नाभिमात्रोदके स्थित्वा जपेन्नन्त्रमिमं सुधीः ।  
 अष्टोत्तरसहस्रं यस्तस्य साध्यो वशो भवेत् ॥ २६ ॥  
 ऋक्पञ्चकं जपेन्नन्त्री कण्ठमात्राभसि स्थितः ।  
 सप्तभिर्दिवसैर्भूपान् वश्येद्विधिनाऽमुना ॥ २७ ॥  
 विलिख्य तालपत्रे तं साध्यनाम्ना विदर्भितम् ।  
 निक्षिप्य क्षीरसंमिश्रे जले तत् काथयेन्निशि ।  
 वश्यो भवति साध्योऽसौ नात्र कार्या विचारणा ॥ २८ ॥  
 तालपत्रे लिखित्वैनं भद्रकालीगृहे खनेत् ।  
 वश्याय सर्वजन्तूनां प्रयोगोऽयमुदाहृतः ॥ २९ ॥  
 ताम्रपात्रे समालिख्य मन्त्रं साध्यविदर्भितम् ।  
 तापयेत् खादिरे वक्त्रौ मासाद्वश्यो भवेन्नरः ॥ ३० ॥  
 त्रिकोणं कुण्डमासाद्य सम्यक् शास्त्रीकलक्षणम् ।  
 तस्मिन् होमं प्रकुर्वीत संस्कृते हव्यवाहने ।  
 प्रक्षाल्य गव्यदुग्धेन संशोध्य लवणं सुधीः ।  
 सुचूर्णितं प्रजुहुयात् सप्ताहाद्वश्येज्जनान् ॥ ३१ ॥  
 दधिमध्वाज्यसंसिक्तैः सैन्धवैर्जुहुयात्तथा ।  
 वश्येदखिलान् देवान् चिरात् किमुत पार्थिवान् ॥ ३२ ॥  
 विशुद्धं लवणप्रस्थं विभक्तं पञ्चधा पृथक् ।  
 एकैकया प्रजुहुयात् पञ्चपञ्चाहमादरात् ।  
 यस्य नाम स वश्यः स्यादनेन विधिना चिरात् ॥ ३३ ॥  
 शुद्धं लवणमादाय जुहुयान्मधुरान्वितम् ।  
 ऊनपञ्चाशदाहुत्या वशं नयति वाञ्छितम् ॥ ३४ ॥  
 मधुरत्रयसंयुक्तैर्लवणत्रयसंयुतैः ।

जुहुयादशयेन्दारीं नरान्नरपतीनपि ।

मन्त्रं कृष्णद्वतीयादि प्रजपेद् यावदष्टमीम् ॥ ३५ ॥

पुत्तलीः पञ्चकुर्वीत साङ्गोपाङ्गाः समाः शुभाः ।

एका साध्यद्रुमेण स्यादन्या पिष्टमयी तथा ।

चक्रिहस्तमृदान्या स्यादन्या सिक्थमयी स्मृता ।

लवणप्रोक्तसम्भूतं चूर्णितं परिशोधितम् ।

कुडवं प्रोक्षयेत् क्षीरदध्याज्यमधुभिः सह ॥

गुड्राज्यमधुभिः सम्यक् मिश्रितेनाऽमुना ततः ।

कुर्वीत पुत्तलीं सौम्यां सर्वावयवशोभिताम् ॥

प्राणमन्त्रकृतं यन्त्रमासां हृदि विनिर्दिशेत् ।

अस्यां प्राणान् प्रतिष्ठाप्य पूजयेत् कुसुमादिभिः ॥

पश्चात् कृष्णाष्टमीरात्रौ याममात्रे गते सति ।

विधाय मातृकान्यासं मन्त्रन्यासमनन्तरम् ॥

चिटिमन्त्रसमुद्भूतान् चतुर्विंशतिसंख्यकान् ।

ताराद्यान् विन्यसेद्वर्णान् स्थानेष्वेषु समाहितः ॥

मूर्ध्नि भाले दृशोः श्रुत्योर्नासायां चिवुके तथा ।

कण्ठहृत्स्तनयुग्मेषु कुक्षौ नाभौ कटिद्वये ॥

मेढ्रे पायौ प्रविन्यस्य शिष्यं वर्णचतुष्टयम् ।

ऊरुद्वये जानुयुगे जङ्घायुग्मे पदद्वये ॥

एवं विन्यस्तसर्वाङ्गो रक्तमाल्यानुलेपनम् ।

रक्तवस्त्रधरः शुद्धः पुत्तलीं दारुणा कृताम् ॥

अधोमुखीं खनेत् कुण्डे पिष्टजामासनादधः ।

मृन्मयीं प्रतिमां पाददेशे न्यसेत् तथाऽऽत्मनः ।

मधूच्छिष्टमयीं व्योम्नि कुण्डस्योर्ध्वं प्रलम्बयेत् ॥

लवणेन कृतां पश्चात् प्रतिमां संस्पृशन् जपेत् ।

ऋक्पञ्चकं यथा न्यायम् अष्टोत्तरसहस्रकम् ॥

संहृत्य चिटिमन्त्राणान् पुनस्तस्यास्तनौ न्यसेत् ।  
 अङ्गुष्ठसन्धिप्रपदजङ्घाजानूरूपायुषु ।  
 लिङ्गदेशे पुनर्नाभौ जठरे हृदयाम्बुजे ॥  
 स्तनद्वये कम्भरायां चिवुके वदने पुनः ।  
 घ्राणयोः कर्णयोरक्ष्णोर्ललाटे मूर्धनि क्रमात् ॥  
 अग्निमादाय सन्दीप्य साध्यलक्षप्रदारुभिः ।  
 अस्मिन्नभ्यर्च्य मन्त्रोक्तदेवतां रूप्यपात्रके ॥  
 कुशीदजातीपुष्पैश्च दत्त्वार्घ्यं प्रणमेत् सुधीः ।  
 मन्त्रैरेतैः प्रयोगादावन्ते संयतमानसः ॥  
 ओं त्वमनेनाज्यमिक्ष्वन्न ! निशायां हव्यवाहन ! ।  
 हविषा मन्त्रजप्तेन तप्तो भव तया सह ॥  
 ओं जातवेदो महादेव तप्तजाम्बूनदप्रभ ! ।  
 स्वाहापते विश्वभक्ष्य लवणं दह शत्रुहन् ! ॥  
 ओं सर्वेश्वरीशे ! सर्वाणि ! अस्तं मुक्तं त्वया जगत् ।  
 महादेवि ! नमस्तुभ्यं वरदे ! कामदा भव ॥  
 ओं तमोमयि महादेवि ! महादेवस्य सुव्रते ! ।  
 क्रियया पुरुषं हत्वा वशमानय सुव्रते ! ॥  
 ओं दुर्गे ! दुर्गादिरहिते ! दुर्गसम्बोधनाकुले ! ।  
 शङ्खचक्रधरे देवि ! दुष्टशत्रुभयङ्करि ! ॥  
 नमस्ते दह शत्रुं मे वशमानय चण्डिके ! ।  
 शाकम्भरि ! महादेवि ! शरणं मे भवानघे ! ॥  
 ओं भद्रकाली भवामीष्टभद्रसिद्धप्रदायिनी ।  
 सपत्नान् मे हन हन दह \* शोषय तापय ॥  
 ओं शूलासिशक्तिवज्राद्यैरुत्कृत्योत्कृत्य मारय ।

महादेवि ! महाकालि ! रक्षास्मानक्षतात्मिके ! ॥

माध्यं संस्कृत्य निर्भिद्य पुत्तलीं सप्तधातुतः ।

लवणं चूर्णयित्वा तु मधुगव्यसमन्वितम् ॥

समां पुत्तलिकां कृत्वा प्राणमन्त्रेण मन्विताम् ।

अष्टाविंशतिकृत्तन्तु अष्टोत्तरशतन्तु वा ॥

वृहद्वीजसमायुक्तं वायुवीजसमन्वितम् ।

हृदये स्थापयित्वा तु साध्यप्राणं विसर्जयेत् ।

ऋक्पञ्चकं समुच्चार्य जुहुयादेधितेऽनले ॥

ऋक्पञ्चको यथा ।—लवणमन्त्रस्य वरुणऋषिरनुष्टुप्छन्दो महा-  
रात्रिर्भद्रकाली देवता क्लीं वीजं ह्रीं शक्तिः ह्रूं कीलकं ओं क्रां  
ह्रीं श्रीं क्लीं आं क्रों सर्वसिद्धये विनियोगः ।

लवणाश्वसि तीक्ष्णोऽसि उग्रोऽसि हृदयं तव ।

पृथ्वी लवणमाताऽस्ति तथैव वरुणः पिता ॥

तत्पचति पाचयति तच्च क्षिन्दति भिन्दति \* ।

लवणे ह्यमाने तु कुतो निद्रा कुतो रतिः ॥

अमुकस्य दहाङ्गानि दह मांसं दह त्वचम् ।

दह त्वगस्थिरोमाणि अस्थिभ्यो मज्जिकां दह ॥

वसतिर्योजनशते नदीनाञ्च शतान्तरे ।

नगरे लौहप्राकारे कृष्णसर्पाकृतिर्गले ॥

सन्दग्ध्वानय मे शीघ्रं लवणस्य च तेजसा ।

या ते रात्रिर्महारात्रिः सा ते रात्रिर्महानिशा ॥

या रात्रिः शल्यविद्धस्य शूलाग्रारोपितस्य च ।

प्रथमे दक्षिणः पादस्तत्करस्तदनन्तरम् ॥

शिरस्तृतीयमाख्यातं वामहस्तमतःपरम् ।

\* अत्रापि कथितोभयतत्त्वदस्थाने लवणं पठनीयं, प्रयोगसमये इति सङ्क्षेपः ।



मध्यादूर्ध्वं पञ्चमं स्यादधोऽंशः षष्ठ ईरितः ॥  
 सप्तमो वामपादः स्यादयं भागक्रमः स्मृतः ।  
 सप्तसप्तविभागे वा प्रोक्तेष्वेषु यथाविधि ॥  
 हुत्वैवमर्चयित्वैनं प्रणमेद्दण्डवत् ततः ।  
 यजमानो धनैर्धान्यैः प्रणमेद् गुरुमात्मनः ॥  
 प्रदद्याद्दक्षिणां तस्मै सहस्रं शतमेव वा ।  
 गवां सुवर्णनिष्काणां भूमिं वा शस्यशालिनीम् ।  
 सर्वशान्तिमवाप्नोति सर्वरक्षाकृतं भवेत् ॥

इति श्रीकृष्णविद्यावागीशभट्टाचार्यविरचितायां षट्कर्मदीपिकायां  
 नवमोद्देशः समाप्तः ।

## सिद्धनागार्जुनकक्षपुटम् ।

यः शान्तः परमालयः परशिवः कङ्कालकालान्तको  
 ध्यानातीत अनादिनित्यनिचयः सङ्कल्पसङ्कोचकः ।  
 आभासान्तरभासकः समरसः सर्वात्मना बोधकः  
 सोऽयं शर्म ददातु नित्यजगतां विद्यादिसिद्धाष्टकम् ॥  
 या नित्या कुलकेलिशोभितवपुर्वोद्बोदिता जृम्भते  
 पूर्णाभामृतकुण्डला परपरा मन्वात्मिका सिद्धिदा ।  
 मालापुस्तकधारिणीं त्रिनयनां कुन्देन्दुवर्णोज्ज्वलाम्  
 नित्यानन्दकुलप्रकाशजननीं वाग्देवतामाश्रये ॥  
 येषां वक्ताच्छतं किञ्चिन्मणिमन्त्रौषधादिकम् ।  
 तत्कर्मणि रतान् पूर्वं प्रणमामि महात्मनः ॥

संसारे बहुविस्तीर्णे विद्यासिद्धिरनेकधा ।  
 प्रोक्तवाञ्छद्वारः पूर्वं यदि पृच्छति पार्वती \* ॥  
 अन्यैर्देवगणैः सिद्धैर्मुनिदेशिकसाधकैः ।  
 यद् यदुक्तं हि शास्त्रेषु तत्सर्वमवलोकितम् ॥  
 शाश्वते यामले शास्त्रे मौले कौलेय डामरे ।  
 स्वच्छन्दे काकुले शौचे राजतन्त्रे मृतेश्वरे ॥  
 उड्डीशे वातुले तन्त्रे उच्छिष्टे सिद्धिशावरे ।  
 किङ्किणी मेरुतन्त्रे च कालचण्डेश्वरे मते ॥  
 शाकिनी-डाकिनीतन्त्रे रौद्रेऽनुग्रहनिग्रहे ।  
 कौतुके शाल्यतन्त्रे च क्रियाकालगुणोत्तरे ॥  
 हरमेखलके ग्रन्थे इन्द्रजाले रसार्णवे ।  
 आथर्वणे महाविदे चार्वाके गारुडेऽपि च ॥  
 इत्येवमागमोक्तञ्च वक्तादक्तेण यच्छ्रुतम् ।  
 एतत् सर्वं समुद्धृत्य दध्नीष्टतमिवादरात् ॥  
 साधकानां हितार्थाय मन्त्रखण्डमिहोच्यते ।  
 विद्ध्यप्यधिकरणं पशुशस्यार्थनाशनम् ।  
 कौतुकञ्चेन्द्रजालञ्च यक्षिणीमन्त्रसाधनम् ॥  
 चेटकञ्चाञ्जनं दिव्यमदृश्यं पादुकागतिम् ।  
 गुटिका खेचरत्वञ्च मृतसञ्जीवनादिकम् ॥  
 तथा कल्पपुटोसिद्धाः साङ्गोपाङ्गमनेकधा ।  
 सुसाध्यं प्रत्ययोपेतं साधकानां हितं प्रियम् ॥  
 तत्तन्मन्त्रमुखं ज्ञात्वा कर्त्तव्या सिद्धिमिच्छता ।  
 मन्त्रसाधनकं पूर्वं सिद्धयर्थं साधकोत्तमैः ॥

अथप्रयोगाः । वश्यमाकर्षणं स्तम्भं मोहमुच्चाटमारणम् ॥

विद्ध्यप्यधिकरणं पशुशस्यार्थनाशनम् ।  
 कौतुकञ्चेन्द्रजालञ्च यक्षिणीमन्त्रसाधनम् ॥  
 चेटकञ्चाञ्जनं दिव्यमदृश्यं पादुकागतिम् ।  
 गुटिका खेचरत्वञ्च मृतसञ्जीवनादिकम् ॥  
 तथा कल्पपुटोसिद्धाः साङ्गोपाङ्गमनेकधा ।  
 सुसाध्यं प्रत्ययोपेतं साधकानां हितं प्रियम् ॥  
 तत्तन्मन्त्रमुखं ज्ञात्वा कर्त्तव्या सिद्धिमिच्छता ।  
 मन्त्रसाधनकं पूर्वं सिद्धयर्थं साधकोत्तमैः ॥

\* अत्र यदि इत्यत्र यत्, एवं पृच्छति इत्यत्र अपृच्छदित्यन्वये बोध्यम् ।

विना मन्त्रविधानेन स सिद्धिं लब्धवान् भवेत् ।

अथ कूर्मचक्रम् ।

अथ मन्त्रांशकं वक्ष्ये मेरुतन्त्रे शिवोदिते ॥  
 मन्त्रसाधकयोर्वर्णान् स्वरांश्च क्रमतः पृथक् ।  
 विधाय सिद्धसाध्याद्यैर्गणयेन्मन्त्रवित्तमः ॥  
 अनुस्वारं विसर्गञ्च जिह्वामूलीयसंज्ञकम् ।  
 सहितोच्चारणात् प्राप्तं केवलाक्षरसंयुतम् ॥  
 अपभ्रंशाक्षरं त्यक्त्वा साधकश्चात्र शोधयत् ।  
 व्यञ्जनैर्व्यञ्जनं शोध्यं स्वरैर्नाम स्वरास्तथा ॥  
 आद्यमाद्येन संशोध्यं द्वितीयेन द्वितीयकम् ।  
 अनेनैव प्रकारेण शेषा शोध्या यथाक्रमम् ॥  
 आद्यं यदक्षरं नाम्ना गोपनेन तदादितः ।  
 एवं मन्त्राक्षरं स्थानं मात्राङ्गायामयं क्रमः ॥  
 चतुष्कञ्च चतुष्कञ्च परित्यज्यं पुनः पुनः ।  
 सिद्धसाध्यसुसिद्धारिसंज्ञयैव यथाक्रमम् ॥  
 एवं क्रमेण सर्वेषां मन्त्राणां गणने कृते ।  
 कियत् सिद्धं कियत् साध्यमित्याद्यपि विचिन्तयेत् ॥  
 यन्त्रमन्त्रे भवेदेतत् सिद्धादीनां चतुष्टयम् ।  
 स मन्त्रसिद्ध इत्युक्तः साध्यो वै सिद्धिवर्जितः ॥  
 रिपुवर्जं मन्त्रयन्त्रं सा सुसिद्धिरिहोच्यते ।  
 सुसिद्धिमविहीनञ्च यन्त्रं यच्छत्रुभूषितम् ॥  
 आदिसिद्धान्तसिद्धोऽयं मध्यसिद्धोऽथवा भवेत् ।  
 सुसिद्धः स तु विज्ञेयः साधकानां फलप्रदः ॥  
 आदावन्ते सुसिद्धोऽयं त्रैलोक्यमपि दास्यति ।  
 आदावन्ते च साध्यो यः सोऽतिकालेन सिध्यति ॥  
 आदावन्ते च यः शत्रुः साधकं मारयत्यलम् ।

सिद्धः सिध्यति कालेन साध्योऽथ जपहोमतः ॥  
 सुसिद्धः स्मरणाद्देवि ! रिपुसाधकमारकः ।  
 एवं मन्त्रांशकं ज्ञात्वा सुसिद्धं सिद्धमेव च ॥  
 साध्यञ्चापि क्वचिद् ग्राह्यं सिद्धार्थं मन्त्रमुत्तमम् ।  
 शास्त्राद्वा गुरुवक्त्राद्वा ग्राहयेत् साधयेत् पुनः ॥  
 पुरे वा पत्तने ग्रामे कटके सिन्धुसङ्गमे ।  
 वने चोपवने तीर्थे महापीठे च सागरे ॥  
 पर्वते सिद्धवृक्षे च मूले वृक्षे श्मशानके ।  
 गुह्यामाटगृहे पुण्यक्षेत्रे वाऽथ महानदे ॥  
 सिद्धमन्त्रे शिवस्थाने गृहे वाऽथ यथोदिते ।  
 दीपस्थानं सुनिश्चित्य कूर्मचक्रे सुसिद्धिदम् ॥  
 अपवर्गं लिखेद्भीमान् मध्यतो यावदुत्तरम् ।  
 क्षमीशानपदे क्षेत्रे वेदास्ते नेत्रकोष्ठके ।  
 हृदास्ये भुजकुक्ष्यङ्घ्रिपुण्यवर्गक्रमात् स्थिताः ।  
 यदादि दीपसंज्ञानि तेषु क्षेत्राधिपालकः ॥  
 अमृतं वृषभञ्चैव शूलराजञ्च वासुकिम् ।  
 अमरं अजरञ्चैव पूज्यं शक्तियुतं तथा ॥  
 यद् यद् योनिमहाशङ्को ज्ञेयस्तत्त्राननुक्रमात् ।  
 मध्यात् पूर्वादितः पूज्या मन्त्रमत्रैव कथ्यते ॥

“ओं अमुकक्षेत्रपाल अमृतदेवीपुत्र अवतार ! सुवर्त्तिं निपितं  
 गृह्ण ओं ख ख ल ल ख ख ल ल क्षेत्रपाल ! सर्वविघ्नान् हन  
 हन स्वाहा” । अनेन मन्त्रेण सर्वक्षेत्रपाला अमृतादयः पूज्याः ।

यत्र यत्र भवेद्दर्गं क्षेत्राणामाद्यमक्षरम् ।  
 तन्मुखं शेषवर्गेषु करकुक्ष्यङ्घ्रिकल्पना ॥  
 मुखस्थः क्षोभयेन्नन्वी करस्थः स्वल्पभोगभाक् ।  
 कुक्षिस्थितो ह्युदासीनः पादस्थो दुःखमाप्नुयात् ॥



पुच्छस्थितो बधं बन्धं तत्तदाप्नोति निश्चितम् ।  
 दीपस्थानमतः क्षेत्रं ज्ञात्वा मन्त्रं शुचिर्जपेत् ॥  
 क्षेत्रसाधनमन्त्राणामेकमेवाद्वयमक्षरम् ।  
 यदि स्यात् तद् ध्रुवं मन्त्रं क्षिप्रमेव सुसिध्यति ॥

जपमाला भेदाः ।

जपमालादिसिद्धान्ता मन्त्राणां साधनोच्यते ।  
 अष्टोत्तरशतञ्चैव चतुःपञ्चाशदेवताः ॥  
 सप्तविंशमणिर्वाऽथ कर्त्तव्या जपमालिका ।  
 उत्तमा मध्यमा हीना त्रिधा प्रोक्ता क्रमेण तु ॥  
 ब्रह्मग्रन्थग्रन्विता प्रोक्ता मेरुतन्त्रे शिवोदिता ।  
 मन्त्रप्रत्यक्षता सिद्धैः शान्तिके वाऽथ पौष्टिके ॥  
 स्फाटिकी मौक्तिकी वाऽपि प्रोतव्या सितसूत्रकैः ।  
 सर्वकामप्रसिद्धार्थं जपेद्गुद्राक्षमालया ॥  
 धर्मार्थकाममोक्षार्थी जपेत् पद्माक्षमालया ।  
 सारस्वते प्रवालोत्था वश्ये सैव प्रकीर्त्तिता ॥  
 पद्मरागमयी वाऽपि समस्ते पुत्तजोविका ।  
 वेगादुच्चाटयेच्छत्रून् महादेवेन भाषितम् ॥  
 गर्दभस्य ह्यधोदन्तैर्मणिं कृत्वा च बालकैः ।  
 जपमाला प्रकर्त्तव्या शत्रूणां मारकर्मणि ॥  
 नाम्ना पुत्र्यस्य सूत्रेण प्रोतव्या कार्यसिद्धिदा ।  
 प्रेतदन्तैरथोद्धूता कर्त्तव्या जपमालिका ॥  
 साध्यदेहनखैः केशैः ग्रथिता द्वेषकर्मणि ।  
 मणिभिः शङ्खसम्भूतैरक्षमालार्थसाधने ।  
 निधानयक्षिणीसिद्धैः प्रोतव्या सितसूत्रकैः ॥

जपप्रकाराः । अङ्गुष्ठाऽनामिकाभ्यान्तु जपेदुत्तमकर्मणि ।

अङ्गुष्ठमध्यमाभ्यान्तु जपेदाक्षकर्मणि ॥

तर्जन्यङ्गुष्ठयोगेन विद्वेषोच्चाटने जपः ।

कनिष्ठाङ्गुष्ठकाभ्यान्तु जपेन्मारणकर्मणि ॥

जपसमयनियमः ।

उदयाद् यामपर्यन्तं हेमन्ते पौष्टिके जपेत् ।

यामद्वयं पूर्वरात्रे शिशिरे मारणं जपेत् ।

वसन्ते प्रहरादूर्ध्वं यामद्वयमिते जपेत् ॥

कार्यमाकर्षणं तत्र मन्त्रैरिष्टस्य वस्तुनः ।

ग्रीष्मे तृतीयके यामेऽभिहितो द्वेषकर्मणि ॥

ततोऽस्तमयपर्यन्तमुच्चाटे तोयदागमे ।

अर्द्धरात्रे निशान्ते च जपेच्छरदि शान्तिके ।

यमतम् । यस्मिन् कस्मिन्तौ कार्यं मन्त्राणां साधनं शुभम् ।

पूर्वाह्णे वश्यपुष्टार्थं मध्याह्णे प्रीतिनाशनम् ॥

उच्चाटमपराह्णे तु सन्ध्यायां मारणं तथा ।

सोमदेवगुरूपेता पौष्टिकेऽभिहिता बुधैः ॥

अष्टमी नवमी चैव दशम्येकादशी तथा ।

शुक्रभानुसुतोपेता प्रशस्ताऽऽकृष्टकर्मणि ॥

अष्टमी पौर्णमासी च प्रतिपन्नवमी तथा ।

शुक्रभानुसुतोपेता प्रशस्ता द्वेषकर्मणि ॥

ततश्चतुर्दशी कृष्णा शनिवारि तथाऽष्टमी ।

उच्चाटनेऽतिशस्तेयं जपे शङ्करभाषिता ॥

अमावास्याष्टमी कृष्णा तादृशी च चतुर्दशी ।

भानुना तत्सुतोपेता भूसुतेनाथ संयुता ॥

मारयेदद्भुतं होमाद्रक्षितं शम्भुनाऽपि वा ।

एवं सिध्यन्ति कर्माणि तिथिवारानुसारतः ॥

जपासनस्थानानि ।

यथोक्तासनमारूढो जपं मन्त्रे समाचरेत् ।

कुशाजिनाम्बरे रक्ते चतुरङ्गलमूर्द्धतः ॥  
 चतुरस्रं द्विहस्तञ्च सुदृढं सृदुनिर्मितम् ।  
 तत्रोपरि नियुञ्जीत योगमन्त्रस्य सिद्धये ॥  
 वदन्नश्वन् स्वपन् वाऽन्यमाश्रयन् किमपि स्मरन् ।  
 क्षुत्तृङ्जृम्भणहिकादिविकलीकृतमानसः ॥  
 मन्त्रसिद्धिं न चाप्नोति यस्माद् यत्नपरो भवेत् ।  
 व्याघ्रचर्मासनं वश्ये मोक्षे च धनसाधने ॥  
 आकृत्यौ यद् यदिष्टं स्याद्धारणं शान्तिपौष्टिके ।  
 उच्चाटे माहिषं चर्म मारणे नरकेशजम् ॥  
 शान्तिके स्वस्तिके प्रोक्तं पौष्टिके पद्मजासनम् ।  
 आकृत्यौ पाष्णिकं ज्ञेयं विद्वेषे कुक्कुटासनम् ॥  
 अर्द्धस्वस्तिकमुच्चाटे अर्द्धोत्थानन्तु मारणे ।  
 महाकात्याञ्च दुर्गाया वश्ये उक्तं शिवालये ॥  
 आकृत्यौ नियमो नास्ति विद्वेषस्य श्मशानके ।  
 उच्चाटनं कुत्सिते च शून्ये देवालयोपरि ॥  
 श्मशाने कालिकाक्षेत्रे प्रेतमारुह्य मन्त्रवित् ।  
 दक्षिणाभिमुखो भूत्वा दन्तैः सम्पीड्य चाधरम् ।  
 रिपुं स्मृत्वा जघं कुर्वन् सप्तरात्रेण मारयेत् ॥

वासनास्थानध्यानादयः ।

वासनाऽत्र यथा प्रोक्ता कर्मषट्कानुरूपिणी ।  
 शान्तिके सौम्यरूपा सा पौष्टिके वश्यकर्मणि ।  
 काकोलूकादिभिः शत्रुं भक्ष्यमाणं मृतं स्मरेत् ॥  
 इत्येवं वासना कार्या स्थानध्यानमथोच्यते ।  
 चतुष्पत्राम्बुजे गुह्ये कुर्यान्मूले मनः स्थिरम् ॥  
 रससिद्धिं तथा वश्यमाकृष्टिं कालवञ्चनम् ।  
 जपनाद्विषभूतादि-कार्यारम्भं गमागमौ ॥

सारस्वतं स्तम्भनञ्च वामवाहेन साधयेत् ।  
 हृत्पद्मकर्णिकां ध्यायन् स्थिरचित्तेन योजयेत् ॥  
 लभते पौष्टिकीं सिद्धिं शत्रूच्चाटनमारणे ।  
 विद्वेषे रविवाहेण वरनारीविमोहनम् ॥  
 शान्तिकं पौष्टिकं वश्यं साधयेच्छङ्खरोदितम् ।  
 भ्रुवोर्मध्ये द्विपत्रे च दक्षवाहेण साधयेत् ॥  
 क्षुद्रविद्या महाविद्या मोक्षकौतूहलानि च ।  
 यस्य मन्त्रस्य यद्ग्रानं ध्यायेत् स्थानगतं बुधः ॥  
 अथवा सर्वमन्त्राणां ध्यानं सिद्धिकरं शृणु ।  
 कक्षं बिन्दुगतं ध्यात्वा प्राणशक्तिसमुत्थितम् ॥  
 शुद्धस्फटिकसङ्काशं शान्तिके पौष्टिके शुभे ।  
 सारस्वते रसे मोक्षे खेचरत्वे रसातले ॥  
 सा रक्ता सर्ववश्येषु स्तम्भने मोहनेऽपि च ।  
 आकर्षणे ब्रह्मवादे कौतुके सिद्धिदायिनी ॥  
 पीता तूच्चाटने द्वेषे क्लृप्ता मारणकर्मणि ।  
 एवं ध्यात्वा जपं कुर्यान्मानसोपांशुवाचिकम् ॥

जपहीमादिभेदाः ।

शान्तिके पौष्टिके मोक्षे मानसं जपमाचरेत् ।  
 वश्याक्तष्टावुपांशु स्याद्वाचिकं क्षुद्रकर्मणि ॥  
 शनैः शनैः सुविस्पष्टं न द्रुतं न विलम्बितम् ।  
 जपं सप्रणवं कुर्यात् सर्वकर्मार्थसिद्धये ॥  
 जपप्रारम्भकाले तु मन्त्रायार्थं प्रदापयेत् ।  
 नातिरिक्तञ्च न्यूनञ्च जपं कुर्यात् सुनिश्चितम् ।  
 जप्तस्य च दशंशेन होमं कुर्याद्दिने दिने ।  
 अथवा लक्षपथ्यन्तं होमः कार्यो विपश्चिता ॥  
 गन्धक्षीराज्यमधुभिर्वश्यपौष्टिककर्मणि ।



त्रिकोणे वृत्तकुण्डे वा वायव्याभिमुखो हुनेत् ॥  
 लवङ्गं श्रौफलं जाती प्रियङ्गुं किंशुकं तथा ।  
 पञ्चद्रव्यैर्मितं होमं कुर्यादाकृष्टकर्मणि ॥  
 लवङ्गैकेन वा कुर्यात् तथा तिर्यग्दुदङ्मुखः ।  
 कार्या समस्ततन्त्रोक्ता तथा वाराटवीजकम् ॥  
 विद्वेषे जुहुयान्मन्त्री राक्षसीदिक्कृताननः ।  
 औदुम्बरवटाश्वत्थप्लक्षवीजैर्घृतप्लवैः ॥  
 उच्चाटने मत्स्यकुण्डे जुहुयात् पावकाननः ।  
 अजासर्पिश्च तत्क्षीरं वीजं कार्पाससम्भवम् ॥  
 दग्धास्थिनरमांसञ्च साध्यरोमनखास्तथा ।  
 अष्टोत्तरसहस्रञ्च वज्रकुण्डेऽनलोत्थिते ।  
 दक्षिणास्यस्तु पञ्चत्वे जुहुयान्मारयेद्रिपून् ॥  
 अथवा यत्र यद् द्रव्यं प्रोक्तं मन्त्रस्य सिद्धये ।  
 तथा होमः प्रकर्त्तव्यः शास्त्रदृष्टेन कर्मणा ॥  
 पूजयित्वाऽथ हुत्वाऽथ जप्त्वा ध्यात्वाऽथ देवताम् ।  
 मृदु सोष्णं सुपक्वञ्च भुञ्जीत लघुभोजनम् ॥  
 यद्वा तद्वा परित्यज्य दुष्टानां कुक्षितोदनम् ।  
 शस्तमन्नन्तु भुञ्जीयाज्जितात्मा सिद्धिभाग् भवेत् ॥  
 अन्यथा भोजने दोषः सिद्धिहानिश्च जायते ।  
 इति सर्वं शिवेनोक्तं मन्त्राणां साधनं शुभम् ॥  
 अनुष्ठितो यथा न्यायं यदि मन्त्रो न सिध्यति ।  
 पुनस्तावदनुष्ठेयं ततः सिद्धो भवत्यलम् ॥  
 पुनस्त्वनुष्ठितो मन्त्रो यदि सिद्धो न जायते ।  
 उपायास्तत्र कर्त्तव्याः सप्त शङ्करभाषिताः ॥

शिवोक्तीपायान्तराणि ।

द्रावणं बोधनं वश्यं पीडनं शोषपोषणम् ।

दहनान्तं क्रमं कुर्वन्नतः सिद्धो भवेद् ध्रुवम् ॥  
 द्रावणं वारुणे वीजे ग्रथनं क्रमपोषतः ।  
 तन्मात्राद्यन्तमालिख्य शिलाकर्पूरकुङ्कुमैः ॥  
 उशीररीचनाभ्याञ्च मन्त्रं संग्रथितं लिखेत् ।  
 क्षीराज्यतोयमधुभिर्मध्ये तं लिखितं क्षिपेत् ॥  
 पूजनाज्जपनाद्धोमाद्रोचितः सिद्धिदो ध्रुवम् ।  
 द्रावितोऽपि न सिद्धश्चेद् बोधनात्तन्तु कारयेत् ॥  
 सारस्वतेन वीजेन सम्पुटीकृत्य सञ्चपेत् ।  
 एवं बुद्धो भवेत् सिद्धो नो चेत्तर्हि वशीकुरु ॥  
 आरक्तचन्दनं कुष्ठं हरिद्रां मदनं शिलाम् ।  
 एतैस्तु मन्त्रमालिख्य भूर्जपत्रे सुशोभने ! ॥  
 धार्यं कण्ठे भवेत् सिद्धिर्वश्यमेतत् प्रकीर्तितम् ।  
 वशीकृतो न सिद्धश्चेत् पीडनं तस्य कारयेत् ॥  
 अधरोत्तरयोगेन यदा तु परिजप्यते ॥  
 ध्यायी तदैव तं तद्वदधरोत्तररूपिणी ॥  
 विद्यामादित्यमुग्धे तु लिखित्वा कस्य वाऽङ्घ्रिणा ॥  
 तथा भूतेन मन्त्रेण होमः कार्यो दिने दिने ।  
 पीडिते लज्जयाविष्टः सिद्धः स्याद्वाथ पोषयेत् ॥  
 नित्यायास्त्रैपुरं वीजमाद्यन्ते तस्य योजयेत् ।  
 गोक्षीरैर्मधुना लिख्य \* विद्यां पाणी विधारयेत् ॥  
 पोषितोऽतो भवेत् सिद्धो नो चेत् कार्यस्य शोषणा ।  
 द्वाभ्यां द्वाभ्याञ्च वीजाभ्यां मन्त्रैः कुर्याद्विदर्भणम् ॥  
 एषा विद्या गले धार्या लिखित्वा वटभस्मना ।  
 शोषितोऽपि न सिद्धश्चेद्दहनीयोऽग्निवीजतः ॥

आग्नेयेन च वीजेन मन्त्रस्यैकैकमक्षरम् ।  
 आद्यन्तमध ऊर्ध्वन्तु योजयेद्वाहकर्मणि ॥  
 ब्रह्मवृक्षस्य तैलेन मन्त्रमालिख्य धारयेत् ।  
 कण्ठदेशे ततो मन्त्रसिद्धिः स्याच्छङ्करोदितम् ।  
 इत्येवं सर्वमन्त्राणामुपायः शम्भुनोदितः ॥

इति श्रीसिद्धनागार्जुनविरचिते कचपुटे मन्त्रसाधनं नाम प्रथमः पटलः ।

### सर्ववशीकरणम् ।

एकचित्तस्थितो मन्त्री मन्त्रं जप्त्वाऽयुतद्वयम् ।  
 ततः क्षोभयते लोकान् दर्शनादेव साधकः ॥ १ ॥  
 विदारीवटमूलन्तु जलेन सह घर्षयेत् ।  
 विभूत्या संयुतं मन्त्री तिलकं लोकवश्यकृत् ॥ २ ॥  
 पुण्ये पुनर्नवामूलं रुद्रदन्तीयमूलिका ।  
 यववीजं तथा बद्ध्वा करे सप्ताभिमन्त्रितम् ।  
 पूज्यो भवति सर्वत्र मन्त्रमन्त्रैव कथ्यते ॥  
 “ओं ऐं पुरं क्षोभय भगवति ! गम्भीरय त्वं स्वाहा” ।  
 जप्त्वा सिद्धिमवाप्नोतीमन्मन्त्रमयुतद्वयम् ॥ ३ ॥  
 उद्भ्रान्तपत्रं मञ्जिष्ठां ककुभं तगरं समम् ।  
 खाने पाने तथा स्पर्शे दत्ते वश्यं भवत्यलम् ॥ ४ ॥  
 सिंहीमूलं हरेत् पुण्ये कट्यां बद्ध्वा जगत्प्रियः ।  
 निशि कृष्णचतुर्दश्यां महानीलीं श्मशानतः ।  
 उद्धृत्य नरतैलेन अञ्जने लोकवश्यकृत् ॥ ५ ॥  
 तन्मूलं स्वस्य शुक्रेण अञ्जने लोकवश्यकृत् ।  
 तन्मूलं बन्धयेद्दस्ते सर्वलोकप्रियो भवेत् ॥ ६ ॥  
 चन्द्रपुण्ये समुद्धृत्य ब्रह्मदण्डीयमूलकम् ।  
 भोजयेत् सर्वसत्त्वानां वशीकरणमद्भुतम् ॥ ७ ॥

उलूकहृदयं तुल्यं कुमारीरोचनं सुधीः ।

अञ्जनं लोचने वश्यमानयेद्भुवनत्रयम् ।

“ओं नमो महायक्षिणि अमुकं मे वश्यमानय स्वाहा ।”

मन्त्रस्य पूर्वं ह्ययुतं सुबोधः

जप्त्वा शान्तासनशुद्धचित्तः ।

उद्भ्रान्तपत्रादि सुयोगसङ्गान्

शताभिमन्त्रात्सफलान् करोति ॥ ८ ॥

सर्वेषामेव मन्त्राणां मन्त्रध्यानं पृथक् पृथक् ।

उक्तस्थाने यथासंख्यमनुक्ते त्वयुतं जपेत् ॥ ९ ॥

मृगशीर्षे तु संग्राह्यं सुरक्तकरवौरकम् ।

नवाङ्गुलं कीलकन्तु सप्तवाराभिमन्त्रितम् ।

यस्य नाम्ना खनेद्भूमौ स वश्या भवति ध्रुवम् ।

“ओं ऐं स्वाहा” प्रथममयुतजपः ॥ १० ॥

अपामार्गस्य कीलन्तु मूलमुत्सार्य त्र्यङ्गुलम् ।

सप्ताभिमन्त्रितं यस्मिन् गृहे क्षिप्ते वशी भवेत् ॥

“ओं मदनकामदेवाय फट् स्वाहा ।”

शतमष्टोत्तरं जप्त्वा पूर्वमेवाभवन्नरः ।

सिद्धो भवति तत्सत्यं तिलकं कुरुते वशम् ॥ ११ ॥

स्वयम्भूकुसुमं वस्त्रे गृहीत्वा त्रिपथे दहेत् ।

शनिभौमस्य वारे वा तद्भस्म तिलकं कृतम् ।

वशं नेयति राजानमन्यलोकेषु का कथा ॥

“ओं नमो भैरवीतरं आज्ञाकाले कमलमुखे राजमोहने

प्रजावर्षाकरणे स्त्रीपुरुषरञ्जनि लोकवश्यमोहनि ! मे सोऽहं

ओं गुरुप्रसादेन” ॥ १२ ॥

रात्रौ कृष्णचतुर्दश्यां लाङ्गलीमूलमुद्धरेत् ।

श्वेतच्छर्गलिकागर्भे शय्यायां नरतैलकम् ।



क्षौद्रतालकसंयुक्तं तिलकं सर्ववश्यकत् ॥ १३ ॥

अजमोदस्य मूलेन तुरगीगर्भशय्या ।

हरितालञ्च सम्पिष्य गुटिका मुखमध्यगा ।

यद् यस्माद् याचते वस्तु तत्तदेव ददात्यसौ ॥

“ओं अस्मकर्णेश्वरि दुर्बले आइकेशिकजटाकलापे । ढकार  
फेत्कारिणि ! स्वाहा” ॥ १४ ॥

वटपत्रं वर्हिशिखातुल्यं स्याल्लोकवश्यकत् ॥ \*

विष्णुक्रान्तां भृङ्गराजं रोचनं सहदेविकाम् ।

श्वेतापराजितामूलं कन्याहस्ते प्रलेपयेत् ।

वारिणा तिलकं कुर्यात् सर्वलोकवशङ्करम् ॥ १५ ॥

रक्ताश्वमारपुष्पञ्च कुष्ठञ्च श्वेतसर्षपम् ।

श्वेतार्कमूलं तगरं श्वेतगुञ्जाञ्च वारुणीम् ॥

पुष्ययुक्ताऽसिताष्टम्यां चतुर्दश्यां तथाविधम् ।

पेषयेत् कन्यकाहस्ते † तिलकं सर्ववश्यकत् ॥ १६ ॥

अपामार्गस्य मूलन्तु पेषयेद्रोचनेन तु ।

ललाटे तिलकं कृत्वा वशीकुर्याज्जगत्त्रयम् ॥

“ओं नमो वरजालिनी सर्वलोकवशङ्करी स्वाहा” । अयं

मन्त्र उक्तयोगानाम् । अष्टोत्तरसहस्रजपात् सिद्धिः ॥ १७ ॥

उलूकचक्षुरादाय गोरोचनसमन्वितम् ।

वारिणा सह दातव्यं पानाद्वश्यकं परम् ॥ १८ ॥

उलूकस्य तु कर्णौ द्वौ चटकस्य विलोचनम् ।

तच्चूर्णं तिलके पाने भक्षणे गन्धपुष्पयोः ।

क्षिपेद्वा मस्तके यस्य स वश्यो जायतेऽचिरात् ॥ १९ ॥

\* अत्र अन्वये तिलकमिति योजनीयम् ।

† कन्यकाहस्ते इत्यत्र कन्यकाहस्तेनेति पदम् अन्वये योज्यम् ।

मांसं ग्राह्यमुलूकस्य कुङ्कुमागुरुचन्दनम् ।

गोरोचनसमं पिष्टं भक्षे पाने जगद्वशम् ।

स्त्रियो वा पुरुषो वाऽपि सहस्रजपनाद्भवेत् ॥

“ओं ह्रीं ह्रीं ह्रः ह्रः ह्रैः फट् नमः” ॥ २० ॥

कृतोपवासो गृह्णीयात् समूलाञ्चेन्द्रवारुणीम् ।

उत्तराभिमुखेनैव कुट्टयेत् तदुदूखले ॥

तत्कल्कं त्रिकटुं तुल्यमजामूत्रेण पेषयेत् ।

क्वायाशुष्कां वटीं कुर्यात् सा वटी रक्तचन्दनम् ।

घृष्ट्वाऽथ स्वाङ्गुलीं लिप्त्वा तया स्पृष्टे जगद्वशम् ॥ २१ ॥

सा वटी देवदारुश्च तुल्यञ्च सितचन्दनम् ।

जले घृष्ट्वा विलिपाय दत्तं यस्य भवेद्वशः ॥ २२ ॥

सा वटी रोचनं तुल्यं कृत्वा तोयेन पेषयेत् ।

अनेन तिलकं कृत्वा सर्वत्र विजयी भवेत् ॥

मन्त्रन्तु ।—“ओं नमः शची इन्द्राणी सर्ववशङ्करी सर्वाश-  
साधिनी स्वाहा” । अन्य सहस्रे जप्ते पूर्वयोगसिद्धिः ॥ २३ ॥

कृष्णपक्षचतुर्दश्यामष्टम्यां वा उपोषितः ।

बलिं दत्त्वा समुद्धृत्य सहदेवीं सुचूर्णयेत् ।

ताम्बूलान् तु तच्चूर्णं योज्यं वश्यकरं परम् ॥ २४ ॥

रोचना सहदेवीभ्यां तिलको वश्यकारकः ।

मनःशिला च तन्मूलमञ्जयेत् सर्ववश्यकृत् ॥ २५ ॥

ताम्बूलान्तश्च सप्ताहं सहदेवीं प्रयोजयेत् ।

राजा वशमवाप्नोति सर्वलोकेषु का कथा ॥ २६ ॥

शिरसा धारयेत्तच्च चूर्णं सर्वत्र वश्यकृत् ।

मुखे क्षिप्त्वाऽथ तन्मूलं कथ्यां बद्ध्वा च कामयेत् ।

या नारी सा भवेद्वश्या मन्त्रयोगेन नान्यथा ॥

मन्त्रन्तु ।—“ओं नमो भगवति मातङ्गेश्वरि सर्वमुखरञ्जनि

सर्वेषां महामाये मातङ्गिकुमारिके ! लेपे लघु लघु वशं कुरु  
कुरु स्वाहा” । सहस्रजपे उक्तयोगानां सिद्धिः ॥ २७ ॥

सुनिर्वातचिताङ्गारं शृगालरुधिरैः सह ।

यस्यैव शिरसि क्षिप्तं स वश्यो भवति ध्रुवम् ॥ २८ ॥

शिखिपित्तञ्च गोरश्चा मोहिनी रोचनी शिखा ।

पेषयेत् कन्यकाहस्तैः स्पर्शं पाने जगद्वशम् ॥ २९ ॥

श्वेतापराजितामूलं चन्द्रग्रहण उद्धृतम् ।

अञ्जिताक्षो नरस्तेन त्रिलोकीलोकवश्यकृत् ॥ ३० ॥

मेघनादस्य मूलन्तु वक्तव्यं वश्यकारकम् ।

परवादी भवेन्मूकोऽथवा याति दिगन्तरम् ॥ ३१ ॥

ग्राह्यं कृष्णचतुदंश्यां श्वेतगुञ्जीयमूलकम् ।

ताम्बूलेन प्रदातव्यं सर्वलोकवशङ्करम् ॥ ३२ ॥

शिलारोचनतन्मूलं वारिणा तिलके कृते ।

सम्भाषणेन सर्वेषां वर्षाकरणमुत्तमम् ॥ ३३ ॥

स्वर्णवेष्टिततन्मूलं समुद्रं कारयेद्बुधः ।

तद्वाक्याद्वशमायाति प्राणैरपि धनैरपि ॥ ३४ ॥

चर्वयित्वा तु तन्मूलं तेनैव तिलकं कृतम् ।

दृष्टमात्रे वशं याति नारी वा पुरुषोऽपि वा ॥

मन्त्रः ।—“ओं वज्रकिरणे शिवे रत्न रत्न भगवति ममादि

अमृतं कुरु कुरु स्वाहा” । उक्तयोगानां सहस्रजपे सिद्धिः ॥ ३५ ॥

कृतोपवासो मन्त्रो तु पुष्पे कृष्णाष्टमीयुते ।

पुष्पधूपबलिं दत्त्वा घृतेनैव तु दीपयेत् ।

दत्त्वा मन्त्रं जपेत्तत्र अष्टाधिकसहस्रकम् ॥

अथ मन्त्रः ।—“ओं श्वेतवर्णे सितपर्वतवासिनि अप्रतिहिते

मम कार्यं कुरु कुरु ठः ठः स्वाहा” ।

श्वेतगुञ्जाफलं ग्राह्यं तत् स्थानात् मृत्तिकायुतम् ।

घृतेन लेपयेत् सर्वं नवपात्रे तु शोभने ॥

क्षिप्वा कृष्णचतुर्दश्यामष्टम्यां भुवि विक्षिपेत् ।

समन्वेणोदकेनैव सिञ्चेन्नित्यं फलावधि ॥

अथ मन्त्रः ।—“ओं श्वेतवर्णे सितवासिनि श्वेतपर्वतनिवासिनि  
सर्वकार्याणि कुरु कुरु अप्रतिहिते नमो नमः स्वाहा” ।

इति सेचनमन्त्रः ।

पुनः पुष्टे शुचिर्भूत्वा सोपवासो जितेन्द्रियः ।

धूपदीपोपहाराद्यैर्न्यासं कृत्वा समुद्धरेत् ॥

मन्त्रस्तु ।—ओं श्वेते हृदयाय नमः । ओं पद्ममुखे शिरसे स्वाहा ।  
ओं नमः सर्वज्ञानमये शिखायै वषट् । ओं नमः सर्वशक्तिमत्यै  
कवचाय हुं । ओं नमः नेत्रत्रयाय वौषट् । ओं परमन्त्रभेदने  
अस्त्राय फट् । सर्वाण्यङ्गानि नमोऽन्तादीनि । इति न्यासं  
कृत्वा ततो मूलमन्वेणोत्पाटयेत् । “ओं नमो भगवति क्लीं  
श्वेतवासे नमो नमः स्वाहा” ।

अस्य च मूलमन्त्रस्य पूर्वमेवायुतं जपेत् ।

दशांशं हवनं कुर्यात् तिलदूर्वाघृतप्लुतम् ॥

एवं कृत्वा समुद्धृत्य गुञ्जामूलं सुसिद्धिदम् ।

तन्मूलं चन्दनं श्वेतं लेपः स्याद्वश्यकारकः ।

तन्मूलं मधुना युक्तं लेपः सर्वत्र वश्यकृत् ॥ ३६ ॥

मनःशिलाञ्च तन्मूलं वारिणा श्वेतचन्दनम् ।

घृष्टा तत्तिलकं कुर्यात् सर्वलोकवशङ्करम् ॥ ३७ ॥

तन्मूलं सर्षपं श्वेतं प्रियङ्गुञ्च समं समम् ।

चूर्णितं मस्तके यस्य क्षिपेत् तद्वश्यकृद्भवेत् ॥

मन्त्रस्तु ।—“ओं नमः श्वेतगात्रे सर्वलोकवशङ्करि दुष्टान् वशं कुरु  
कुरु मे वशमानय स्वाहा” । उक्तयोगानामष्टोत्तरशतजप्ते सिद्धिः ॥ ३८ ॥

वासामूलं प्रियङ्गुञ्च कुष्ठैले नागकेशरम् ।



श्वेतसर्षपसंयुक्तो धूपः सर्ववशङ्करः ॥

“ओं कामिनि मार्धाव नमः” । अनेन धूपमभिमन्त्रयेत् । अथानेन मन्त्रेण शतमभिमन्त्रितं पुष्पं यस्य दीयते, यस्य च नान्त्रानित्यं सप्तग्रासमन्नं भुज्यते, सप्तदिनेन स वश्यो भवति । मन्त्रस्तु ।—“ओं कटकटे घोररूपिणि ! ठः ठः” । अस्य मन्त्रस्य उक्तसिद्धश्च \* पूर्वमन्त्रवत् ॥ ३८ ॥

“ओं घण्टाकर्णाय नमः” । अस्य पूर्वमेवायुतं जप्त्वा ततोऽनेन मन्त्रेण पाषाणं सप्ताभिमन्त्रितं कृत्वा पत्तने वा ग्रामे क्षिपेत्, वा तेन पाषाणेन वृक्षं ताडयेत् । ग्राममध्ये अप्रार्थितं सुखभोगं प्राप्नोति ॥ ४० ॥

कन्दबाधो जपेक्ष्मक्षद्वयं मन्त्रस्य साधकः ।

घृताक्तैर्गुग्गुलैर्होमैर्देवी सौभाग्यदायिनी ।

त्रैलोक्यं वशमायाति स्पृष्टमात्रे न संशयः ॥

“क्लीं जनके स्वाहा” ॥ ४१ ॥

यक्षमन्त्रेण संताड्यः सप्तधा क्षीरभूरुहः ।

तत्काष्ठञ्चैव संग्राह्यमेकविंशतिमन्त्रितम् ।

धारयेद्दक्षिणे कर्णे अन्नमप्रार्थितं लभेत् ॥

“ओं महायक्षसेनाधिपतये माणिभद्राय अप्रार्थितमन्नं देहि मे देहि स्वाहा” ॥ ४२ ॥

अश्वत्थवृक्षमारुढः पूर्वमेवायुतं जपेत् ।

करवीरकपुष्पञ्च सप्तमन्त्राभिमन्त्रितम् ।

तत्पुष्पं दीयते यस्य स वश्यस्तत्क्षणाद्भवेत् ॥

“ओं नमो भगवते रुद्राय सिद्धरूपिणे शिखिवन्ध सर्वेषां शिवमस्तु शिवमस्तु हन हन रक्ष रक्ष सर्वभूतेभ्यश्च नमः” ॥ ४३ ॥

वासो पिधाय कौसुमं रात्रौ मन्त्रायुतं जपेत् ।

नरनारोनरेन्द्राणां सततं क्षोभकारकः ॥

“ओं नमो भूतनाथाय यं भूपालं वशं कुरु कुरु भुवनक्षोभक  
सर्वलोकान् क्षोभय क्षोभय स्फं व्रीं व्रीं हूं स्वाहा” ॥ ४४ ॥

रात्रौ दशसहस्राणि जप्तव्यं पद्मकेशरैः ।

सितामधुपयो मिश्रैः कृतहोमो दशांशतः ।

रञ्जकश्चेष्टते लोकान् दर्शनात् तृप्तिकारकः ॥

“ओं ऐं अमुकं रञ्जय क्लीं स्वाहा” ॥ ४५ ॥

भुक्तोच्छिष्टो जपेन्मन्त्री पूर्वमेवायुतं ततः ।

एकान्ते स्मरणान्मन्त्री तत्रैवायाति भोजनम् ॥

“ओं उच्छिष्टचाण्डालि वाग्वादिनि राजमोहनि प्रजामोहनि  
स्त्रोमोहनि आन् आन् वे वे वायु वायु उच्छिष्टचाण्डालि सत्य-  
वादिनि की शक्ति फुरै” ॥ ४६ ॥

मन्त्रलक्ष्मिदं जप्त्वा भूतनाथः प्रसाध्यते ।

खं भूपातालभूतानि वशानि कुरुते स्मरन् ॥

“ओं नमो भूतनाथाय समस्तभुवनभूतानि साधय हं” ॥ ४७ ॥

इति श्रीसिद्धनागार्जुनविरचिते कचपुटे सर्ववशीकरणं

नाम द्वितीयः पटलः ।

### अथ राजवश्यमाह ।

कुङ्कुमं चन्दनञ्चैव रोचनं शशिमिश्रितम् ।

गवां क्षीरेण तिलकं राजवश्यकरं परम् ॥

“ओं क्लीं सः अमुकं मे वशं कुरु कुरु स्वाहा” ॥ पूर्वमेव  
सहस्रं जप्त्वा ततोऽनेन मन्त्रेण सप्ताभिमन्त्रितपूर्वं तिलकं  
कुर्यात् ॥ १ ॥

चक्रमर्दस्य मूलन्तु हस्तर्क्षे हि समुद्धरेत् ।  
 राजद्वारे भवेत् पूज्यो हस्ते बद्धा च वादजित् ॥  
 “ओं सुदर्शनाय हुं फट् स्वाहा” पूर्वमेव सहस्रजपे सिद्धिः ॥ २ ॥  
 पूर्वमेवायुतं जप्त्वा चण्डमन्त्रस्य सिद्धये ।  
 ततो ह्यौषधयोगाय कुरु सप्ताभिमन्वितम् ।  
 सिध्यन्ति सर्वकर्माणि पूर्वमेव प्रभावतः ॥  
 “ओं ह्रीं रक्तचामुण्डे कुरु कुरु अमुकं मे वशमानय स्वाहा” ।

अयं चण्डमन्त्रः सर्वसिद्धी भवति ॥ ३ ॥

मञ्जिष्ठा कुङ्कुमञ्चैव अजमोदा कुमारिका ।  
 चितिभस्म स्वरक्तञ्च मारयेत् स्त्रीयरेतसा ॥  
 पुष्टे च वटिकां कृत्वा भक्षे पाने च दापयेत् ।  
 स्पृष्टे वा राजवश्यं स्याच्चण्डमन्त्रप्रभावतः ॥ ४ ॥  
 श्वेतापराजितामूलं चन्द्रग्रहण उद्धृतम् ।  
 प्रभूणां भोजने देयं चण्डमन्त्रादशङ्करम् ॥ ५ ॥  
 उत्तरायां समादाय प्रातरश्वत्थब्रध्नकम् ।  
 करे बद्धं तु सर्वत्र राजद्वारे जयावहम् ॥ ६ ॥  
 धात्रीब्रध्नं भरण्यान्तु विशाखामान्त्रब्रध्नकम् ।  
 पूर्वफल्गुनीनक्षत्रे ग्राह्यं दाडिम्बब्रध्नकम् ।  
 करे बद्धा भवेद्दृश्यो यदि राजा पुरन्दरः \* ॥ ७ ॥  
 अश्लेषायां गृहीत्वा तु नागकेशरब्रध्नकम् ।  
 करे बद्धा भवेद्दृश्यो यो राजा पृथिवीपतिः ॥ ८ ॥  
 निष्टयाङ्गोलतैलेन रक्तमण्डलमूलकम् ।  
 सप्ताभिमन्वितं कृत्वा तिलकं राजवश्यकृत् ।

उक्तयोगानां चण्डमन्त्रेण सिद्धिः ॥ ९ ॥

\* इतीदृशतन्त्रास्त्रिंश प्रयोगद्वये “करे बद्धा” इति पदात्परं वर्तमानस्येतिपदम्  
 अन्वये योजनीयम् ।

होमयेत् कटुतैलेन रक्तचन्दनराजिकाम् ।

सहस्राहुतिमात्रेण राजानं वशमानयेत् ॥ १० ॥

सर्षपं क्वागरक्तेन हुत्वा रात्रौ स्वके गृहे ।

सङ्ग्रा च पूर्ववद्वश्यो राजा भवति नान्यथा ॥ ११ ॥

मधुना तस्य पुष्पन्तु रात्रौ हुत्वा च पूर्ववत् ।

चक्रवर्ती भवेद्वश्यश्चण्डमन्त्रप्रभावतः ॥ १२ ॥

अथ परवादिजयः ।

गोजिह्वा शिखिमूलं वा मुखे शिरसि संस्थितम् ।

कुरुते सर्ववादिषु जयं पुथ्ये समुद्धृताम् ॥ १ ॥

मार्गशीर्षे तु पूर्णायां शिखिमूलं समुद्धरेत् ।

बाहौ शिरसि वा धार्यं विवादे विजयो भवेत् ।

बन्धनान्मुच्यते तस्मिन् शिखाबद्धे न संशयः ॥ २ ॥

मेघनादस्य मूलन्तु वक्तव्यं तारवेष्टितम् ।

परवादी भवेन्मूकोऽथवा याति दिगन्तरम् ॥ ३ ॥

निशि कृष्णचतुर्दश्यां महानीलीं श्मशानतः ।

आदाय बन्धयेद्वस्ते विवादे विजयो भवेत् ।

श्वेतगुञ्जान्वितं मूलं मुखस्थं दुष्टतुण्डजित् ।

उक्तयोगानां चण्डमन्त्रेण सिद्धिः ॥ ४ ॥

त्रिसन्ध्यं त्रिदिनं न्यस्तं यस्य मूर्ध्नि करस्थितम् ।

भस्मचेटकनामाख्यं स जयं लभते नरः ।

“ओं नमो भस्मि जय धूलि धूसरि अर रणि जय वाग्ध्यं  
यन्तु स्वाहा” ॥ ५ ॥

अथ दुष्टदमनप्रयोगः ।

शुक्लपक्षयुते पुथ्ये गुञ्जामूलं समुद्धरेत् ।

बद्धं शिरसि शय्यायां चौरबाधाहरं परम् ॥ १ ॥

धात्रन्तु ब्रध्नकं आह्वयमश्लेषायां प्रयत्नतः ।



हस्ते बद्धं भयं हन्ति चौरव्याघ्रादिराजकम् ॥ २ ॥  
 आर्द्रायामाहृतं वंशब्रध्नकं कर्णधारितम् ।  
 विजयं प्रापयेद् युद्धे शत्रुमध्ये न संशयः ॥ ३ ॥  
 अङ्गोलतैलसम्भिन्नं कुर्यादाम्नातचूर्णकम् ।  
 अनेन स्पृष्टमात्रेण महाहस्ती वशी भवेत् ॥ ४ ॥  
 गृहीत्वा हस्तनक्षत्रे चूर्णयेत्तु कुकुन्दरीम् ।  
 तल्लेपेन गजा यान्ति दूरतो नतसम्मुखाः ॥ ५ ॥  
 विल्वपुष्पस्य चूर्णन्तु कुकुन्दर्याश्च तत्समम् ।  
 तल्लिप्ताङ्गं नरं दृष्ट्वा दूरे गच्छन्ति कुञ्जराः ॥ ६ ॥  
 मूलं मर्कटवल्याश्च बाहौ बद्ध्वा मूर्धनि ।  
 दुष्टदन्तिभयं न स्याद् युद्धादिभयनाशनम् ॥ ७ ॥  
 श्वेतापराजितामूलं हस्तस्थं वारयेद् गजान् ।  
 श्वेतं वृहतिमूलञ्च हस्तस्थं व्याघ्रभीतिनुत् ॥ ८ ॥

इति श्रीसिद्धनागार्जुनविरचिते कचपुटे राजवशीकरणादि

तृतीयः पटलः ।

### अथ स्त्रीवश्यमाह ।

पारावतस्य हृच्चक्षुः स्वरक्तं रोचनं तथा ।  
 जिह्वामलसमायुक्तमञ्जने स्त्री वशीभवेत् ॥ १ ॥  
 रोचनं चितिभस्मापि नरतैलं स्वशुक्रकम् ।  
 पिष्टे पिष्ट्वा प्रदातव्यं सद्यो वश्याः परस्त्रियः ॥ २ ॥  
 चितिभस्म वसा कुष्ठं तगरं कुङ्कुमं समम् ।  
 चूर्णं स्त्रीशिरसि क्षिप्त्वा पुरुषस्य तु पादयोः ।  
 स्वदासदासतां याति यावज्जीवं न संशयः ॥ ३ ॥  
 उन्मत्तं मातुलुङ्गञ्च स्वरक्तं मलपञ्चकम् ।  
 चेटिका हृदयञ्चैव भक्षे पाने स्त्रियो वशाः ॥ ४ ॥

त्रिंशत् चणकबीजानि षोडशेन्द्रयवास्तथा ।  
 गोदन्तं नरदन्तञ्च पिष्ट्वा तैलेन लेपयेत् ।  
 ललाटे तिलकं कृत्वा वशीकुर्यात् तिलोत्तमाम् ॥ ५ ॥  
 टङ्कणं मधुयष्टी च रोचनं चितिभस्म च ।  
 काकजिह्वासमं चौद्रं तिलके स्त्री वशीभवेत् ॥ ६ ॥  
 पुष्पे पुष्पञ्च संग्राह्यं भरण्यान्तु फलं तथा ।  
 शाखाञ्चैव विशाखायां हस्ते पत्रं तथैव च ॥  
 मूले मूलं समुद्धृत्य कृष्णोन्मत्तस्य च क्रमात् ।  
 पिष्ट्वा कर्पूरसंयुक्तं कुङ्कुमं रोचनं समम् ।  
 तिलके स्त्री वशं याति यदि साक्षादरन्ध्रती ॥ ७ ॥  
 काकजङ्घां वचां कुष्ठं विष्वपत्रञ्च कुङ्कुमम् ।  
 स्वरक्तसंयुतं भाले तिलकं दारवश्यकृत् ॥ ८ ॥  
 काकजङ्घां वचां कुष्ठं शुक्रशोणितसंयुतम् ।  
 श्मशाने रोदिति सदा बाला दत्तोक्तभोजना ॥ ९ ॥  
 कलविङ्कशिरस्तुल्यं श्वेताकस्य च मूलकम् ।  
 मञ्जिष्ठा खदिरं पाने दत्ते कान्तां वशं नयेत् ॥ १० ॥  
 सर्पत्वग्बीजपूरञ्च तैलमेरण्डजं समम् ।  
 योषितां मोहकृद्भूपो रतिकाले प्रयोजयेत् ॥ ११ ॥  
 अश्विन्यां ग्राहयेद्बीमान् पलाशस्य च ब्रध्नकम् ।  
 करे बद्ध्वा भजेद् यान्तु नायिका वशगा भवेत् ॥ १२ ॥  
 औडम्बरस्य ब्रध्नन्तु मृगशीर्षे समाहरेत् ।  
 हस्ते बद्ध्वा स्पृशेत् कन्यां सा वश्या भवति क्षणात् ॥ १३ ॥  
 शिरोषस्य धनिष्ठायां ब्रध्नमादाय बन्धयेत् ।  
 करे वा धातकीब्रध्नं स्वातौ रामां वशं नयेत् ॥ १४ ॥  
 अश्विन्यां ग्राहयेद्बीमान् पलाशस्य च ब्रध्नकम् ।  
 करे बद्ध्वा स्पृशेद् यान्तु नायिका सा वशा भवेत् ॥ १५ ॥

रेवत्यां वटशृङ्गञ्च हस्ते बद्ध्वा वशं नयेत् ।

मूले वा बदरीब्रध्नं भोजने स्त्री वशा भवेत् ॥ १६ ॥

स्वर्णे तारपुष्पमूलं घृष्ट्वा स्पृष्टे \* स्त्रियो वशाः ।

एतान् सर्वप्रयोगांश्च चण्डमन्त्रेण योजयेत् ।

शतमष्टोत्तरं जप्त्वा ततः सिद्धो भवत्यलम् ॥ १७ ॥

मार्गशीर्षे तु पूर्णायां शिखिमूलं समुद्धरेत् ।

मन्त्रेण † दापयेत् स्त्रीणां खाद्येष्वासां वशङ्करम् ॥ १८ ॥

श्वेतगुञ्जाभवं मन्त्रे मूलं पञ्चमलान्वितम् ।

भक्ष्ये पाने च दातव्यं वश्ये वामावशङ्करम् ॥ १९ ॥

प्रातः स्वदन्तं प्रक्षाल्य सप्तवाराभिमन्वितम् ।

यस्य नाम्ना पिबेत्तोयं सा वामा वशगा भवेत् ।

“ओं नमः क्षिप्रं कामिनीं अमुकीं मे वशमानय हुं फट  
स्वाहा” ॥ २० ॥

अन्योऽन्यं मेलयेत्क्षिप्रं या नारी वीक्षते चिरम् ।

हकारान्तं जपेत्तावत् सा नारी वशगा भवेत् ॥

नागपुष्पं प्रियङ्गुञ्च तगरं पद्मकेशरम् ।

वचां मांसीं समानीय चूर्णयेन्मन्त्रवित्तमः ।

स्वाङ्गन्तु धूपयेत्तेन भजन्ते कामवत् स्त्रियः ।

“ओं मूलि मूलि महामूलि ! रक्ष रक्ष सर्वासां क्षेत्रेभ्यः  
परेभ्यः स्वाहा” ॥ २१ ॥

जिह्वामलं दन्तमलं नासाकर्णमलं तथा ।

सुरापाने प्रदातव्यं वशीकरणमद्भुतम् ।

“ओं नमः सवायै नमः सवान्यै च अमुकीं मे वशमानय  
स्वाहा” ॥ २२ ॥

\* अत्रान्वयशीजनायां पृष्ठे प्रदातव्यम् एवं बोध्यम् ।

† मन्त्रेण चण्डमन्त्रेण ।

वाद्यालकस्य मन्त्रेण पुष्पं सप्ताभिमन्त्रितम् ।

फलं वा दीयतेऽवश्यं सम्यग्वश्यकरं परम् ॥

“ओं नमो वाचाट पथ पथ हिटि द्रावहि स्वाहा” ॥ २३ ॥

अपामार्गस्य मध्ये तु चतुरङ्गुलकीलकम् ।

सप्ताभिमन्त्रितं ग्राह्यं क्षिपेद्देश्यागृहे वशा ।

“ओं द्राविणी स्वाहा” “ओं हमिले स्वाहा” ॥ २४ ॥

उलूकनेत्रासञ्च चन्दनञ्चैव रोचनम् ।

कुङ्कुमं मत्स्यतैलञ्च देहाभ्यङ्गादशाः स्त्रियः ॥

“ओं क्लीं क्लीं प्लं प्लं फट् नमः” ॥ २५ ॥

विधिना क्लकलासस्य पादं संगृह्य दक्षिणम् ।

संवेष्ट्य रतिकाले तु मुखस्थे नायिका वशाः ॥

तस्यैव वामनेत्रेण मधुतैलेन चाञ्जयेत् ।

यां पश्यति नरो मत्ता वामा सा तत्क्षणादशा ॥

“ओं आनन्द ब्रह्मा स्वाहा” “ओं क्लीं क्लीं प्लं कालि

पालि ! स्वाहा” ॥ २६ ॥

तस्यैव दक्षनेत्रञ्च सौवीरं मधुना सह ।

अञ्जिताक्षस्य सा वश्या या स्त्री रूपातिगर्विता ॥

“ओं पूजिताय स्वाहा” ॥ २७ ॥

त्रिसन्ध्यन्तु जपेन्मन्त्रं मन्मथस्य शतं शतम् ।

सन्मन्त्रात् कामिनी मासान्मोहयत्येव दर्शनात् ॥

“ओं नमः कामदेवाय सहकल सहदश सहयम सहालिमे

क्रे धुनन जनं मम दर्शनम् उत्कण्ठितं कुरु कुरु दक्षदण्डधर

कुसुमं बाणेन हन हन स्वाहा” ॥ २८ ॥

कामाक्रान्तेन चित्तेन नाम्ना मन्त्रं जपेन्निशि ।

अवश्यं कुरुते वश्यं प्रसन्नो विश्वचेटकः ॥

“ओं सहवल्लीं वल्लीं करवल्लीं कामपिशाच अमुकीं कामं



ग्राह्य स्वप्नेन मम रूपेण नखैर्विदारय द्रावय स्वेदेन बन्ध  
श्री फट् ॥ २८ ॥

चण्डमन्त्रेण होमानि वश्यक्यं कारयेत् सुधीः ।

पूर्वमेवायुते जप्ते सिद्धिः स्याद्वश्यकारकः ॥ ३० ॥

लवणं तिलसंयुक्तं क्षीरमध्वाज्यसंयुतम् ।

सप्ताहाद्रूपहीनोऽपि वशीकुर्यात्तिलोत्तमाम् ॥ ३१ ॥

राजिका लवणं क्षीरमध्वाज्यैर्मिश्रितं हुतम् ।

सप्ताहेन वशं याति या रामा रूपगर्विता ॥ ३२ ॥

अष्टोत्तरशतं काष्ठमैरण्डं चतुरङ्गुलम् ।

लवणं कटुतैलञ्च त्रिभिरेकत्र होमयेत् ।

अष्टोत्तरशतं जुह्वन् यन्नान्ना सा वशा भवेत् ॥ ३३ ॥

महानिम्बस्य पुष्पाणि घृतेन सह होमयेत् ।

सप्तरात्रे वशं याति यदि रामा मनोरमा ॥

मन्त्रस्तु ।—“ओं क्लीं रक्तचामुण्डे तुरु तुरु अमुकीं मे वश

मानय स्वाहा” ॥ ३४ ॥

गोमुण्डत्रितये चुल्लीं कृत्वा पश्चान्नृमुण्डके ।

पात्रे शालीन्तु तस्माजंशूर्णयेत्तद्वहिर्गतान् ॥

पात्रस्थन्तु पृथक् चूर्णं मूर्द्ध्नि क्षिप्ते वशाः स्त्रियः ।

अन्तर्गतेन चूर्णेन क्षिप्तं वश्यं निवर्त्तते ।

सिद्धियोगो ह्यसंख्यातो विना मन्त्रेण सिद्धिदः ॥ ३५ ॥

गर्दभस्य शिरो मज्जां पूरयेन्नरपात्रके ।

भृङ्गराजरसैर्भाव्या वर्त्तिः कार्पाससम्भवा ॥

सप्तवारन्तु सा शुष्का मज्जा पात्रे प्रदीयते ।

कज्जलं नरपात्रे तु शनिवारि समुद्धरत् ।

तेनाञ्जयेद्वशीकुर्यात् कामिनीन्तु विलोकनात् ॥ ३६ ॥

शिला तालं स्ववीर्यञ्च अङ्गोलतैलमिश्रितम् ।

गजगण्डमदोन्मिश्रं तिलकं स्त्रीवशङ्करम् ॥ ३७ ॥

मनःशिला प्रियङ्गुश्च नागकेशररोचनम् ।

अञ्जिताक्षो नरो रामां वशीकुर्यान्मनोरमाम् ॥ ३८ ॥

प्रियङ्गुश्च वचा पत्रं रोचनाञ्जनचन्दनम् ।

अञ्जिताक्षो नरो रामां दृष्ट्वा मोहयति ध्रुवम् ॥ ३९ ॥

सोमराजी रवेर्मूलं मूलं वा चक्रमर्दजम् ।

कटिस्थं नरनार्यो वा परस्परवशङ्करम् ॥ ४० ॥

कृष्णाष्टम्यां चतुर्दश्यां पीतधुस्तूरमूलकम् ।

हेमतारं पुटं कुष्ठं देवदारु समं समम् ।

चूर्णं स्त्रीणां शिरःक्षिप्तं पुंसो वाऽथ वशङ्करम् ॥ ४१ ॥

जलेन सह दृष्ट्वा तु सौधामलकमञ्जयेत् ।

तिलके वा कृते वश्यं कुर्यात् स्त्रीमण्डलं क्षणात् ॥ ४२ ॥

इन्द्रवारुणिकामूलं पुष्ये नग्नः समुद्धरेत् ।

कटुत्वयैर्गवां क्षीरैः पिष्ट्वा तद्वटकीकृतम् ।

चन्दनेन समायुक्तं तिलकं स्त्रीवशङ्करम् ॥ ४३ ॥

वर्वूरब्रध्नकं स्वात्यां वदर्यास्वनुराधया \* ।

ब्रध्नं वा धारयेद्वस्त्रे पृथक् स्त्रीवश्यकारकौ ॥ ४४ ॥

ऊर्ध्वपुष्पी अधःपुष्पी लज्जालुगिरिकार्णके ।

सप्ताहं भावयेच्छुके पञ्चाङ्गमलसंयुते ।

स्नाने पाने प्रदातव्यं नारीवश्यकरं परम् ॥ ४५ ॥

शुक्लपक्षयुते पुष्ये संग्राह्यं रतिसङ्गमे ।

योनिस्थमुभयोवीर्यं यन्नतो वामपाणिना ।

तेन स्पृष्टाः स्त्रियो वश्या वामपाणितले किल ।

कृष्णपक्षयुते पुष्ये पूर्ववत् स्त्रीवशा भवेत् ॥ ४६ ॥

\* अथ क्रमभङ्गतापः कन्दीनुरीधात्, अन्वये तु अनुराधायां ज्ञेयम् ।

वचा श्वेतार्कलाङ्गल्यौ लज्जाली विषमुष्टिका ।

तुल्यं तुल्यं प्रचूर्णय्य सूक्ष्मं स्नानपयःस्तुतम् ॥

धुस्तूरफलमध्यस्थमेकीकृत्य प्रयोजयेत् ।

कामबाणमिदं ख्यातं भोजने स्त्रीवशङ्करम् ॥

उक्तानां सर्वयोगाणां चण्डमन्त्रेण मन्त्रणम् ।

सिध्यन्ति नात्र सन्देहः पूर्वमेवायुते किल ॥ ४७ ॥

पानीयस्याञ्जलीन् सप्त दत्त्वा विद्यामिमां जपेत् ।

सालङ्कारां नरः कन्यां लभते मासमात्रतः ।

मन्त्रस्तु ।—“ओं विश्वावसुर्नाम गन्धर्वः कन्यकानामधिपतिः

सुरूपां सालङ्कारां देहि मे नमस्तस्मै विश्वावसवे स्वाहा” ॥ ४८ ॥

सुषेणं लाङ्गलीकन्दं मधुपिष्टं विलेपयेत् ।

नाभौ योनौ च कन्याया बाला भवति कामिनी ॥

“ओं द्राविकासय स्वाहा” ॥ ४९ ॥

अथ द्रावणम् ।

अर्कमूलं सकर्पूरं हरिद्रा कनकं मधु ।

मेषीपित्तेन लेपोऽयं लिङ्गे स्त्रीद्रावकारकः ॥ १ ॥

कर्पूरोन्मत्तमूलं वाऽलक्तकं नृकपालकं ।

घृष्टा समधुलेपोऽयं लिङ्गे स्त्रीद्रावकारकः ॥ २ ॥

शैवालपुष्पं कर्पूरं मुण्डपुष्पञ्च पेषितम् ।

लिङ्गलेपे वशं यान्ति द्रवन्ति रतिसङ्गमे ॥ ३ ॥

कपिलिङ्गं समानीय कर्पूरं कनकं मधु ।

गृध्रविष्टा नरस्यास्थि घृष्टा लिङ्गे प्रलेपयेत् ।

एष हालाहलो योगो द्रावको वश्यकृत् स्त्रियः ॥ ४ ॥

शैवालं मालतीपुष्पं मुण्डपुष्पं समं मधु ।

लिङ्गलेपात् स्त्रियो वश्या द्रावणं भवति ध्रुवम् ॥ ५ ॥

टङ्गणं मधु कर्पूरं पारदं मर्दयेत् समम् ।

तेन लेपः परं लिङ्गे वश्यकद्वरयोषिताम् ॥ ६ ॥  
 वृहतौफलमूलानि पिप्पलीमरिचानि च ।  
 मधुरोचनया साधैः लिङ्गलेपोऽतिवश्यकत् ॥ ७ ॥  
 नराजोलूकगृध्राणां सममस्थीनि पेषयेत् ।  
 स्वशुक्रेण महालेपो लिङ्गे स्त्रीद्रावकारकः ॥ ८ ॥  
 श्वेतार्कचन्दनालेपो लिङ्गे स्यात् पूर्ववत् फलम् ।  
 विष्टालेपश्च गुल्यश्च लिङ्गे स्त्रीद्रावकारकः ॥ ९ ॥  
 क्षौद्रगन्धकलेपेन शिलायुक्तेन तत्फलम् ।  
 शशिदण्डपिप्पल्यः सूरणं मदनं फलम् ।  
 मातुलुङ्गफलैः पिष्टं लिङ्गलेपे स्त्रियो वशाः ॥ १० ॥  
 मल्लीकाद्रवकर्पूरमधुलेपे च यत् फलम् ।  
 पक्कविल्वफलैर्द्रावैरर्द्धसूतञ्च टङ्गणम् ।  
 रक्तकङ्कुप्रसूनञ्च लिङ्गलेपेन वश्यकत् ॥ ११ ॥  
 जातीकुसुमपत्राणि मञ्जिष्ठा श्वेतसर्षपाः ।  
 आलेपो ध्वजदण्डे तु रात्रौ स्त्रीद्राववश्यकत् ॥ १२ ॥  
 शिलाकाशौशतारैश्च कुङ्कुमक्षौद्रलेपनात् ।  
 सौभाग्यगर्विता वामा सङ्गे भवति किङ्करी ॥ १३ ॥  
 कर्पूरं टङ्गणं सूतं पिप्पल्युभक्तबीजके ।  
 मल्लीकाञ्चनपत्राणां रसं क्षौद्रञ्च पूरयेत् ॥  
 लिङ्गलेपे कृते वामा रात्रौ भवति किङ्करी ।  
 पञ्चगन्धं चतुःसूतं नवटङ्गणमानयेत् ॥

मन्त्रम् ।—“ओं कं दं लं न्रं ह्रीं रसाधिका स्रवतु अमुकीं  
 तिकाले देवदूष्णीं स्वाहा” ॥ १४ ॥

सूतटङ्गणकर्पूरकनकं मूलिपत्रकम् ।  
 घृतेन लिङ्गलेपोऽयं कामिनी दर्पनाशनः ॥ १५ ॥  
 उपहाय पशोः रक्तं गृह्णीयादन्तरीक्षतः ।



तच्छृङ्गां चूर्णितं स्थाप्यं पुथे रक्ताश्वमारजे ॥

तत्पृष्णं धारयेद्वस्ते तर्जन्यङ्गुष्ठयोगतः ।

आवर्त्य स्वमुखं स्त्रीणां दृष्टमात्रे द्रवन्ति ताः ॥

क्षणगर्दभलिङ्गस्य शलाकां मध्यतः क्षिपेत् ।

तामानीय विशोध्याऽथ तां हि मध्यत उद्धरेत् ॥

तच्छिद्रे निक्षिपेत् सूतं कर्षमात्रन्तु रञ्जयेत् ।

वहिर्विचित्रयेल्लेपैर्लाक्षादिं गुणकादिभिः ॥

ऊर्ध्वाग्रं धारयेद्वस्ते कामिनीनाञ्च सन्निधौ ।

कृतं त्वधोमुखे तस्मिन् दृष्टमात्रे द्रवन्ति ताः ॥ १६ ॥

जम्बीरमूलमध्ये तु सूतं वृश्चिककण्टकम् ।

क्षिप्वा रुद्धा स्त्रियै दद्याद् घ्राणमात्रे द्रवत्यलम् ॥ १७ ॥

आहारे वामजङ्घा च टिट्ठिभस्य तु पक्षिणः ।

तन्मध्ये निक्षिपेद्भूर्जपत्रं क्लृङ्गारलेखितम् ।

रक्ताश्वमारपुष्पे वा मुखं तस्य निरोधयेत् ।

कर्णोपरि स्थितं तच्च दृष्ट्वा स्त्री द्रवति ध्रुवम् ॥ १८ ॥

जलेन लाङ्गलीकन्दं घृष्ट्वा हस्तं प्रलेपयेत् ।

हस्ते स्त्रियः करस्पृष्टे द्रवत्यग्नौ घृतं यथा ॥ १९ ॥

सर्वेषां द्रावयोगाणां मन्त्रराजं शिवोदितम् ।

अष्टोत्तरशतं जप्त्वा तत्तद् योगस्य सिद्धये ॥

“ओं नमो भगवते उड्डामरेश्वराय द्रावय द्राव  
स्त्रीणां मदं पातय पातय स्वाहा” ॥ २० ॥

इति श्रीसिद्धनागार्जुनविरचिते कल्पपुटे स्त्रीवश्यादि द्रावणं नाम

चतुर्थः पटलः ।

## अथ पतिवश्यम् ।

मालतीपुष्पसंयुक्तं कटुतैलं सुपाचितम् ।  
 एतन्निभमगा नारी रतौ मोहयते पतिम् ॥ १ ॥  
 खञ्जरीटस्थ मांसञ्च मधुना सह पेषयेत् ।  
 अनेन योनिलेपेन पतिर्दासो भवत्यलम् ॥  
 कर्पूरं देवदारुञ्च सक्षौद्रं पूर्ववत् फलम् ॥ २ ॥  
 सैन्धवेन तिलान् भाव्य सप्तवारं पुनः पुनः ।  
 तद्दृष्ट्वा लेपयेद् योनिं पतिर्दासो रतौ भवेत् ॥ ३ ॥  
 सौवर्चलं वचा सिन्धु मीनपित्तं वसा घृतम् ।  
 सौवीरञ्च समं पिष्ट्वा योनिलेपे पतिर्वशः ॥ ४ ॥  
 पञ्चाङ्गं दाडिमं पिष्ट्वा श्वेतसर्षपसंयुतम् ।  
 योनिलेपे पतिं दासं करोत्यपि च दुर्भगा ॥

नन्वस्तु ।—“ओं काममालिनि ठः ठः” ।

सप्ताभिमन्त्रिते सिद्धिः प्रोक्तयोगेषु सम्प्रता ॥ ५ ॥  
 रोचनं मत्स्यपित्तञ्च पिष्ट्वा तु तिलके कृते ।  
 वामहस्तकनिष्ठायां \* पतिर्दासो भवत्यलम् ॥ ६ ॥  
 स्वयोनावृतुकाले तु रोचनं निक्षिपेत् पुनः ।  
 स्वपुष्पं भावयेत् तेन तिलकं पतिवश्यकृत् ॥ ७ ॥  
 धुस्तूरबीजचूर्णन्तु सप्ताहं भावयेन्मलैः ।  
 सर्वद्वारोद्भवैस्तेन खाने पाने पतिर्वशः ॥ ८ ॥  
 पुत्तजीवश्च रक्ता च मोहिनी गिरिकर्णिका ।  
 श्वेतापराजितामूलं समाऽंशं चूर्णमध्यतः ।  
 दीयते पश्चिमे रात्रौ सताम्बूलेऽतिवश्यकृत् ॥ ९ ॥  
 सुश्वेतं कण्टकार्याश्च मूलञ्च गिरिकर्णिका ।

ताम्बूलेन प्रदातव्यं दासवत् कुरुते पतिम् ॥ १० ॥  
 समूलचूर्णां भूधात्रीं वस्त्रे बद्धा निवेशयेत् ।  
 नवनीते विनिक्षिप्तं तच्चूर्णं पाचयेद् घृते ।  
 तद्वृतं भोजने देयं पतिर्दासो भवत्यलम् ॥ ११ ॥  
 पुंविन्दुं ग्राह्य \* कार्पासाद्रतावन्ते स्वयोनिगम् ।  
 सजीवमण्डूकमुखे कार्पासं तं विनिक्षिपेत् ॥  
 कन्यावर्त्तितसूत्रेण पुंपादान्तं शिरो मिलेत् ।  
 खट्वाङ्गं वेष्टयेत् सूत्रे चतुष्पादं ततः पुनः ।  
 तेन सूत्रेण मण्डूकं बद्धाऽऽस्यं हण्डिकान्तरे ॥  
 रुद्धा तन्निखनेऽङ्गमौ पतिर्वश्यो भवत्यलम् ।  
 अन्यत्र षण्डो मदनी भवत्यत्र तथा सह ॥ १२ ॥  
 यत्र मूत्रयते भर्ता तत्र मृदामपाणिना ।  
 यत्राद् ग्राह्या समन्त्रेण प्रजपन् पञ्चभिर्नखैः ॥ १३ ॥  
 मृदं कुलालचक्रस्थां विपरीतगतां हरेत् ।  
 उभाभ्यां वृषभं कृत्वा नासां सूत्रेण प्रोतयेत् ॥  
 द्वारदेशे स्थितं तन्तुं यावद्भर्ता तु लङ्घयेत् ।  
 तथा तु निखनेच्चैव पतिर्वश्यो भवत्यलम् ।  
 तद्गृहे कामदेवोऽसौ ह्यन्यत्र षण्डतां व्रजेत् ॥

मन्त्रस्तु ।—“ओं हौं नाथं तुच्छं मन्त्रयती हौं पञ्चनखे उच्च  
 पनी हौं सामोहि नीलद्रति सौ सां योगिनी कामि  
 याली बन्धो सुखेन सां जवेन जामृत्य सं रां सास्था”  
 अनेन मूत्रस्थानमृत्तिका ग्राह्या । इति सिद्धियोगः ॥ १४ ॥

कार्पासधूनकस्यैव यन्त्रतः शेषमाहरेत् ।  
 तं कार्पासं स्वपुंशुके भावयेत्तच्च शुक्रकम् ॥

विवस्त्राकन्यकाहस्तैर्विपरीतेन कर्त्तयेत् । \*  
 धनुर्दर्ममयं कुर्यात् सूत्रैश्च त्रिगुणैर्गुणम् ॥  
 पत्युः पुंस्त्वं भवेत्तावद् यावदारोपितं धनुः ।  
 अवतीर्णं गुणे षण्ण्डो जायते च वशी भवेत् ॥ १५ ॥  
 देवदारु समं कुष्ठं पाययेद्वश्येत् पतिम् ।

“ओं नमो भगवते उष्णेशाय ओं दिग्बन्धाय स्वाहा” ।

अनेन मन्त्रेण सप्ताभिमन्त्रितं कृत्वा सिद्धिः ॥ १६ ॥

पतिशुक्रञ्च कर्पूरं वटपत्ररसं तथा ।  
 रोचनञ्च पिवेद् या स्त्री पतिमिच्छति तत्क्षणात् ॥ १७ ॥  
 सनालानि तु पद्मानि क्षीरेणाज्येन पेषयेत् ।  
 गुटिकां ह्यायया शुष्कां नाभौ योनौ प्रलेपयेत् ।  
 दशवारप्रसूतायाः कन्यावज्जायते भगम् ॥ १८ ॥  
 वेतसो मूलमादाय सप्त वा खदिरं समम् ।  
 पेषयेच्छीततोयेन पीतं सङ्कोचयेद्भगम् ॥ १९ ॥  
 कोकिलाक्षस्य वीजानि अजाक्षीरञ्च लाङ्गली ।  
 क्वाथयेत्पेषयेत्तेन योनिं प्रक्षालयेत् पुनः ॥ २० ॥  
 जले कार्पासमूलञ्च पृष्ट्वा सृङ्गिना पचेत् ।  
 अनेन क्षालनं कुर्याद्विस्तीर्णं कोचयेद्भगम् † ।  
 वृद्धानामपि नारीणां योनिसङ्कोचनं भवेत् ॥ २१ ॥

इति श्रीसिद्धनागार्जुनविरचिते कक्षपुटे पतिवश्यं नाम

पञ्चमः पटलः ।

\* अत्र हस्तैः पदं, हस्ताभ्यामित्यस्य वाचकम् ।

† कोचयेदिति सङ्कोचयेत् स्थाने हन्दीऽनुरोधात् पठितम् ।



## अथ आकर्षणम् ।

ओङ्कारे मन्त्रयेत् पाशं क्रोङ्कारे चाङ्कुशं तथा ।

त्रिगुणं वामगं पाशं दक्षिणे ज्वलिताङ्कुशम् ।

सन्ध्यायेत् स्वकरे मन्त्री ततो मन्त्रमिमं जपेत् ।

“ओं क्लीं रक्तचामुण्डे ! तुरु तुरु अमुकीम् आकर्षय  
क्लीं स्वाहा” । अस्य मन्त्रस्य पूर्वमेवायुतजपे सिद्धिः ॥ १ ॥

अथवा निजमन्त्रन्तु गुरुवक्त्रात् समागतम् ।

पूर्वमेवायुतं जप्त्वा तेनैवाकर्षणं भवेत् ॥

ध्यात्वा साध्यञ्च मलिनमात्मानं देवतानिभम् ।

ध्यायेत् साध्यगले पाशं शिरोज्वलितमङ्कुशम् ॥

त्रिसन्ध्यन्तु जपादेव दिनानामेकविंशतिम् ।

ध्याने मन्त्रे तथा यन्त्रे त्रैलोक्याकर्षणं भवेत् ॥ २ ॥

रक्तवस्त्रे लिखेद् यन्त्रं लाक्षया रक्तचन्दनैः ।

पूज्यं तद्वि तरोर्मूले निखनेद्वरणीतले ॥

त्रिसप्ताहं सदा सिञ्चेत् प्रातस्तत्तण्डुलोदकैः ।

दूरादाकर्षयेन्नारीं यदि सा निगडान्विता ॥ ३ ॥

पूर्वोक्तैरौषधैर्यन्त्रं रक्तवस्त्रे लिखेत् सदा ।

वेष्टयेद्रक्तसूत्रेण जपेद्द्वयायेच्च पूर्ववत् ।

तद्यन्त्रं पूजयेन्मन्त्री निगले स्वान्तरे ततः ।

बद्धमाकर्षयेद्यन्तु निगडैः प्रतिपीडितम् ॥ ४ ॥

पूर्वोक्तैरौषधैर्यन्त्रं पूजयित्वा तथा क्षिपेत् ।

नागवल्लीदले यत्नाज्जपेद्द्वयायेच्च पूर्ववत् ।

त्रिसप्ताहे दिने प्राप्ते सम्यगाकर्षणं भवेत् ॥ ५ ॥

पूर्वोक्तैरौषधैर्यन्त्रं पूजयेन्मन्त्रसंयुतम् ।

वेष्टयेत् पद्मसूत्रैश्च निक्षिपेत् कलसान्तरे ॥

तत्रैव पूजयेन्नित्यं मासादाकर्षणं भवेत् ।  
 पूर्ववद्गानमन्त्रेण शम्भुदेवेन भाषितम् ॥ ६ ॥  
 अश्लेषायां समादाय अर्जुनस्याथ ब्रध्नकम् ।  
 अजामूत्रेण सम्प्रेष्य स्त्रीणां शिरसि निक्षिपेत् ।  
 पुरुषस्य पशूनाञ्च क्षिपेदाकर्षणं भवेत् ॥ ७ ॥  
 जलौकां नीलसर्पञ्च शोषयित्वा हरेत् क्षितौ ।  
 जम्बीरकाष्ठैस्तच्चूर्णं धूपादाकर्षणं भवेत् ॥ ८ ॥  
 साध्याया वामपादस्थां मृत्तिकामाहरेत् क्षितौ ।  
 कलकलासस्य रक्तेन प्रतिमां कारयेत् सुधीः ॥  
 साध्या नामाक्षरं तस्यास्तद्रक्तैर्विलिखेद्दृदि ।  
 मूत्रस्थाने च निखनेत् सदा तत्रैव मूत्रयेत् ॥  
 आकर्षयेत्तु तां नारीं शतयोजनसंस्थिताम् ।  
 चतुर्लक्षमिते जप्ते घुं घुन्तो नाम चेटकः ।  
 यत्र पुष्पफलादीनां करोत्याकर्षणं ध्रुवम् ॥

मन्त्रस्तु ।—“ओं घुं घुन्ता आकृष्टिकर्ता सृष्टिपुरी अमुकीं वरो  
 क्लीं क्लीं” ॥ ९ ॥

रतिकामौ रतौ ग्राह्यौ भ्रमरौ यत्नतो बुधैः ।  
 भिनौ कृत्वा दहेत्तौ तु चितिकाष्ठैस्तयोः पुनः ॥  
 वस्त्रेण वेष्टयेद्भस्म पृथक् तत्प्योटीलीदयम् ।  
 तयोरेकमजामृङ्गे दृढं बद्ध्वा परिक्षिपेत् ॥  
 अपरं रक्षयेद्भस्ते यदि नायाति कामिनी ।  
 यदाऽऽयाति तु सा मेषी तत् पृथग् बन्धयेद् बुधैः ।  
 तद्भस्म शिरसि न्यस्तं क्षणादाकर्षयेत् स्त्रियम् ॥

“ओं कृष्णवर्त्ताय स्वाहा” । इमं मन्त्रं पूर्वमेवायुतं जप्त्वा उक्तयोगे-

नाभिमन्त्रणेन सिद्धिः ॥ १० ॥

“ओं क्लीं विलि विलि छिन्धि छिन्धि हन हन पच पच

शोषय शोषय सर्वविद्याऽधिपतये नमः” । अनेन मन्त्रेण  
सुहीकीलकमष्टोत्तरशताभिमन्वितं कृत्वा तथा प्रतिरोपयेत् ।  
यन्नाम्ना तमाकर्षयति ॥ ११ ॥

“ओं आं ह्यं चाटुं चाटुं फट् ।”

लक्ष्मेकं जपेदस्य पूर्वमेव समाहितः ।

दूरादाकर्षयेन्नारीं तत्रत्यां क्षोभयत्यपि ॥ १२ ॥

“ओं अलमृत्यु जय मे मे ।” अनेन मन्त्रेण कुम्भकारमृत्ति-  
कया प्रतिमां कृत्वा मनुष्यास्थिकीलेनाष्टोत्तरसहस्राभिमन्वितेन  
स्वहस्तेन निखनेत्, सा रुधिरं स्रवति । अथ प्रतिमाकृतिं  
त्रिकटुकेनालिप्य मधूच्छिष्टेन वेष्टयेत् । अस्या अङ्गं सूत्रिकया-  
ऽऽविध्यललाटे तस्याः नामाक्षरम् अनामिकाया रुधिरं  
लिखेत् ; प्रतिकृतिं खदिराङ्गारे स्थापयेत् । ततः पूर्वं मन्त्रं  
जपेत् यावत्तस्यास्थिके लगति तावदाकर्षणं भवति ॥ १३ ॥

इति श्रीसिद्धनागार्जुनविरचिते कचपुटे आकर्षणं

नाम षष्ठः पटलः ।

### अथ स्तम्भनम् ।

गमनोत्थानवाग्वाणखड्गादिशस्त्रकेषु च ।

शत्रुसैन्याशनीनाञ्च स्तम्भनं शम्भुनोदितम् ॥ १ ॥

रजन्या हरितालैर्वा भूर्जपत्रे समालिखेत् ।

यन्त्रं हरितसूत्रेण वेष्टयित्वा ततः पुनः ।

शिलायां बन्धयेत्तच्च गतिस्तम्भकरं भवेत् ॥ २ ॥

चर्मकारस्य कुण्डाच्च रजकस्य तथैव च ।

कुण्डान्मलं समुद्धृत्य चाण्डालीऋतुवाससा\* ॥

बन्धयेत् पोटलीं प्राज्ञो यस्याग्रे तां विनिक्षिपेत् ।

तस्योत्थाने भवेत् स्तम्भः सिद्धयोग उदाहृतः ॥ ३ ॥

उष्ट्रस्यास्थि चतुर्दिक्षु निखनेद्भूतले ध्रुवम् ।

गोमेषमहिषौवाजीन् स्तम्भयेत् करिणोऽपि च ॥ ४ ॥

सितगुञ्जाफलं व्याप्यं नृपात्रे पीतमृदयुतम् ।

निशि कृष्णचतुर्दश्यां त्रिदिनं तत्र जागरेत् ॥

नित्यं मिञ्चेज्जलेनैव मन्त्रं पूजाञ्च कारयेत् ।

तस्याः शाखा लता ग्राह्या शुभर्त्तु च सुमन्विता ॥

क्षिपेद् यस्यासने तन्तु स्तम्भयत्येव सा ध्रुवम् ।

“ओं गुरुभ्यो नमः । ओं वज्ररूपाय नमः । ओं वज्रकिरणे  
शिवे ! रक्ष रक्ष भवेद् गाधि अमृतं कुरु कुरु स्वाहा” । अयं  
गुञ्जामन्त्रः ॥ ५ ॥

हरिद्राकारितं पद्मं तालपत्रे सुपूजितम् ।

चत्वरे साध्यमन्त्राङ्गं मुखस्तम्भकरं रिपोः !

“ओं सहचखदशायि अमुकस्य मुखं स्तम्भय स्वाहा” ॥ ६ ॥

अकारः पद्मगाकारः साध्यकर्णे विचिन्तितः ।

करोति वचनस्तम्भं चित्रं देवगुरोरपि ।

“ओं मूकस्तु सुकर्णाय स्वाहा” ॥ ७ ॥

शतजप्तेन कीलेन खादिरेणास्य बन्धनम् ।

जायते वैरिणं स्तम्भो दुर्गाग्रि कीलितं ध्रुवम् ॥

“ओं स इति मूर्तिरुद्राय स्वाहा” ॥ ८ ॥

कुङ्कुमोल्लिखितं पद्मं भूर्जे नामाङ्कितं रिपोः ।

वेष्टितं नीलसूत्रेण सम्यक् स्तम्भकरं भवेत् ॥

“ओं सह धनेशाय स्वाहा” ॥ ९ ॥

लिखित्वा प्रेतवक्त्रे च साध्यनामपुटीकृतम् ।

वेष्टितं नीलसूत्रेण श्मशाने प्रोथितं भवेत् ॥



“ओं सहश्वेताय अमुकस्य वाक् स्तम्भय स्तम्भय स्वाहा” ॥ १० ॥

यस्याभिधानमुच्चार्य सप्ताहं जपते रिपोः ।

मनो वाचो गतिस्तम्भं चेटकः कुरुते ध्रुवम् ॥

“ओं नमो हुण्डने अमुकस्य मुखं गतिं स्तम्भय ज्वाला गर्द  
भाग्नि मुक्ताधिक बन्ध बन्ध स्तम्भय कुरु च ममेप्सितानि ठः  
ठः हुं फट् स्वाहा” ॥ ११ ॥

हरिद्रया लिखेद् यन्त्रं भूर्जपत्रे समाहितः ।

वेष्टयेत् पीतसूत्रैश्च पीतपुष्पैश्च पूजयेत् ।

स्थापयेत् शिलयोर्मध्ये वाक्स्तम्भं जायते ध्रुवम् ॥ १२ ॥

भृङ्गराजोऽप्यपामार्गः सिद्धार्थः सहदेविका ।

तुल्यं तुल्यं वचा श्वेता द्रवमेषां समाहरेत् ॥

लोहपात्रे विनिक्षिप्य द्विदिनान्ते समुद्धरेत् ।

तिलके सर्वशत्रूणां बुद्धिस्तम्भकरं भवेत् ॥ १३ ॥

“ओं नमो भगवते विश्वामित्राय नमः सर्वमुखिभ्यां  
विश्वामित्राय विश्वामित्रोद्दापयति शक्त्या आगच्छतु” ।  
अनेन मन्त्रेण नदीं प्रविश्य अष्टोत्तरशताम्बुभिस्तर्पयेत् शत्रूणां  
मुखस्तम्भो भवति ॥ १४ ॥

“ओं नमो ब्रह्मवेसरि रक्ष रक्ष ठः ठः” । अनेन मन्त्रेण  
सप्तपाषाणान् गृहीत्वा त्रीन् कव्यां बद्ध्वा अपरे मुष्टिकाभ्यां  
धारणीयाः चौराणां गतिस्तम्भो भवति ॥ १५ ॥

अङ्गुली लक्ष्मणा पुंसी सर्पाक्षी शिखिमूलिका ।

विष्णुक्रान्ता जटा नीला पाठा श्वेतापराजिता ॥

पाटली सहदेवी च मूलञ्च सहदेविका ।

पुष्टार्के तु समुद्धृत्य मुखे शिरसि संस्थिता ॥

एकैकं वारयत्येव शस्त्रसन्धारणं नृणाम् ।

वङ्गराजुव्याघ्रभूपालचौरशत्रुभयं त्यजेत् ॥ १६ ॥

श्वेतगुञ्जीयमूलन्तु नक्षत्रोत्तरभाद्रके ।  
 उत्तराभिमुखं ग्राह्यं बाणस्तम्भकरं मुखे ॥ १७ ॥  
 मूलं शुक्लत्रयोदश्यां ग्राह्यं शिखरिकन्ययोः ।  
 बलामूलं तथा ग्राह्यं पिष्ट्वा तद्गोलकौकृतम् ।  
 धार्यं मूर्ध्नि करे बाहौ सर्वशत्रुनिवारणम् ॥ १८ ॥  
 गोजिह्वा च हठी द्राक्षा वचा श्वेतापराजिता ।  
 विष्णुकान्ता हस्तिकर्णी सुश्वेता कण्टकारिका ॥  
 मूलान्यादाय पुष्टार्कं रश्मासूत्रेण वेष्टयेत् ।  
 स्वहस्ते कङ्कणं धार्यं शत्रुस्तम्भकरं रणे ॥ १९ ॥  
 पाठा रुद्रजटा वाऽथ श्वेता च शरपुङ्खिका ।  
 श्वेतगुञ्जीयकं मूलं पुष्टार्कं तु समुद्धृतम् ।  
 प्रत्येकं मुखमध्यस्थं रणेषु स्तम्भकद्रिपोः ॥ २० ॥  
 गाभारी चैव कुम्भी च पुष्टार्कं च समुद्धरेत् ।  
 मूलं तण्डुलतोयेन पिष्ट्वा पीत्वा दिनत्रयम् ।  
 प्रत्येकं वारयत्येव शस्त्रसङ्घं नरो नृणाम् ॥ २१ ॥  
 केतकी मस्तके नेत्रे तालमूली मुखे स्थिता ।  
 खर्जुरे चरणे हृत्स्थे खड्गस्तम्भः प्रजायते ॥  
 एतानि त्रीणि मूलानि चूर्णीकृत्य घृतैः पिबेत् ।  
 अहोरात्रौ ततः शस्त्रैर्यावज्जीवं न बाध्यते ॥ २२ ॥  
 शिरोषमूलं पुष्टार्कं ग्राहयेत् पेषयेज्जलैः ।  
 अर्द्धाहारे कृते पश्चात्तज्जलं चार्द्धकं पिबेत् ।  
 यावद्दिनानि तत् पीतं तावत् शस्त्रैर्न बाध्यते ।  
 तन्मूले तु गले बद्धे खड्गैर्मेषो न छिद्यते ॥ २३ ॥  
 पुच्छीमूलन्तु पुष्टार्कं वराटस्योदरे क्षिपेत् ।  
 तं वराटं समानीय फलमध्ये विनिक्षिपेत् ।  
 तत् फलं मुखमध्यस्थं शस्त्रस्तम्भकरं परम् ॥ २४ ॥

ग्रस्ते रवौ समुद्धृत्य शरपुङ्खं समन्त्रकम् ।

वक्त्रे यो धारयेन्मौनी शत्रुखड्गैर्न बाध्यते ॥ २५ ॥

समूलपत्रशाखान्तु विष्णुक्रान्तां विचूर्णयेत् ।

तैलपक्कं \* ततः कृत्वा तेनैवाङ्गानि मर्दयेत् ।

खड्गादिसर्वशस्त्राणां भवेद् युद्धे निवारणम् ॥

“ओं नुरु रुरु चेतालि ! स्वाहा” ॥ २६ ॥

कुकलासस्य वामाङ्घ्रिं हरितालेन वेष्टयेत् ।

ताम्रपत्रैः पुनर्वेष्ट्य मुखस्थं सर्वशत्रुजित् ॥

“ओं चामुण्डे भयचारिणि ! स्वाहा” ॥ २७ ॥

वज्रहेमाभ्रकं ताप्यं कान्तं सूतं समं समम् ।

सद्यो जम्बीरजैद्रावैर्दिनं खल्ले ततः पुनः ॥

ब्रह्मवृक्षस्य वीजानि कार्पासास्थीनि राजिकाम् ।

बन्ध्या च जनयित्री च पिष्ट्वा तन्मध्यगं क्रियात् ॥

पूर्वं यन्मर्दितं गोलं लघु सप्तपुटैः पचेत् ।

ततो गजपुटं दद्यान्मुखं रुद्धा धमेद् घटात् ॥

तद्गोलं धारयेदक्ते शस्त्रस्तम्भकरो भवेत् ।

हन्ति रोगं जरामृत्युं गुटिका सुरसुन्दरि ! ॥

सर्वेषामुक्तयोगानां कुम्भकर्णं स्मरेद् यदि ।

आयान्तं सम्मुखं शत्रुसमूहं सन्निवारयेत् ॥

“ओं अहो कुम्भकर्ण महाराक्षस केशीगर्भसम्भूत परसैन्य-  
भञ्जन ! महारुद्रो भगवान् रुद्र आज्ञा अग्निं स्तम्भय ठः ठः” ।

एवं मन्त्रद्वयं पूर्वमेवायुतजप्ते सिद्धिः ॥ २८ ॥

अथ मन्त्रं महेशस्य अपि चैवं हनूमतः ।

नारायणस्य सूर्यस्य जपेद्वा ब्रह्मणोऽपि च ॥

अयुतं पूर्वमेवैतत् ततोऽङ्गारैर्न दह्यते ॥ २९ ॥

कुमारीं शूरणं पिष्ट्वा लिप्तहस्तो नरो भवेत् ।

दीप्ताङ्गारैस्तप्तलौहैर्मन्त्रयुक्तो न दह्यते ॥ ३० ॥

पाठामूलं घृतैः पिष्टं लौहपिण्डं सुधारितम् ।

लिप्तहस्ता न दह्यन्ते मन्त्रराजप्रभावतः ॥ ३१ ॥

उलूकमेषमण्डूकवसामादाय लेपयेत् ।

अनया लिप्तगात्रस्तु नाग्निना दह्यते नरः ॥

मन्त्रस्तु ।—“ओं नमो भगवति चन्द्रकान्ते शुभे व्याघ्रचर्म-  
निवासिनि चलमाणि ! स्वाहा” । उक्तयोगइत्येसौ मन्त्रः ॥ ३२ ॥

मण्डूकवसया पिष्ट्वा निम्बवृक्षत्वचं ततः ।

लिप्तगात्रो नरो वज्रिं स्तम्भयत्येव च ध्रुवम् ॥ ३३ ॥

स्त्रीपुष्पं खरमूत्रञ्च पचेद्वकवसायुतम् ।

तेनैव लिप्तहस्तस्तु तप्ततैलैर्न दह्यते ॥ ३४ ॥

विद्युद्गतस्य काष्ठस्य कीलेन विहगस्य वा ।

विडालस्यास्थिगो वज्रिर्न दहेदतिकौतुकम् ॥ ३५ ॥

कुमारीतैललिप्तस्तु हस्तो लौहैर्न दह्यते ।

जलौका पाटलीमूलं शैवालकुसुमं शुभम् ।

मण्डूकवसया पिष्टं लिप्तगात्रो न दह्यते ॥

मन्त्रस्तु ।—“ओं अग्निबलन्ती मैधरी मलीयै हनुमैवेश्वर  
रथमिजौ गौरी महेश्वर साधु” । उक्तयोगानामयं मन्त्रः ॥ ३६ ॥

मण्डूकपित्तमादाय मेषस्य वसया सह ।

सजलौकाप्रलेपेन वज्रिस्तम्भनमुत्तमम् ॥

मन्त्रस्तु ।—“ओं नमो भगवति चन्द्रकान्ते शतव्याघ्रचर्मपरि-  
णद्धवसने चमालय स्वाहा” ॥ ३७ ॥

उद्भ्रान्तपत्रनिर्भाल्यमैरण्डपारिमद्रकम् ।

मण्डूकवसया साङ्गं पिष्ट्वा मृद्वग्निना पचेत् ।

तेन पादविलेपेन भ्रमेदङ्गारपर्वते ॥ ३८ ॥



यवकाण्डं समाहृत्य मण्डूकवसया सह ।

गुटिकां कारयेत् क्षिप्ते तथा वक्त्रौ ततो भ्रमेत् ॥

मन्त्रः ।—“ओं नमो भगवते चन्द्ररूपाय विकलां त्विहन्ति  
तत् क्रमस्तम्भत्वनचन्द्ररूपेण अग्निपुत्तवरं कष्ट ठः ठः” ।  
उक्तयोगव्याणामयं मन्त्रः ॥ ३९ ॥

वामपादं वामहस्तं ककलासस्य पूर्ववत् ।

संग्राह्य सिक्थकैर्वेद्य वक्त्रिस्तम्भो मुखे स्थिते ॥

तस्यैव वामहस्तञ्च पारदेन विमर्दयेत् ।

वेष्टयेन्नागपत्रेण वक्त्रिस्तम्भो मुखे स्थिते ॥

“ओं अमृताय ईडपिङ्गले ! स्वाहा” ॥ ककलासस्य योगानामयं  
मन्त्रः ॥ ४० ॥

भङ्गराट् कदलीकन्दं मण्डूकवसया पचेत् ।

मृदग्निना ततो लेपात् पादयोर्वक्त्रिसञ्चरः ॥ ४१ ॥

श्वेतगुञ्जारसेनैव सर्वाङ्गे लेपमाचरेत् ।

अङ्गारराशिमध्ये तु भ्राम्यमाणो न दह्यते ॥

“ओं वज्रकिरणे अमृतं कुरु कुरु स्वाहा” ॥ उक्तयोगानामयं  
मन्त्रः ॥ ४२ ॥

सप्तधा हिमवन्मन्त्रं जपित्वा येन ताडितः ।

वक्त्रिः शाम्यति रौद्रोऽपि दह्यमाने गृहे सति ॥

“ओं हिमालयोत्तरे भागे मारिचो नाम राक्षसः ।

तस्य मूत्रपुरीषाभ्यां हुताग्रं स्तम्भयाम्यहं स्वाहा” ॥ ४३ ॥

गोबालं जलशूकञ्च मण्डूकवसया त्रिभिः ।

क्षिप्ते वस्त्रे धृते वक्त्रिर्न दहेद्दस्तमद्भुतम् ॥ ४४ ॥

रसमेरण्डपत्रस्य शिरीषपत्रकस्य च ।

तुल्यं तुल्यं पचेच्छीर्षं नरतैलेन कम्बलम् ।

लिप्त्वा प्रज्वलितं धार्यं शिरःस्थोऽग्निर्न दह्यते ॥ ४५ ॥

तिलतैलाक्तसूत्रेण विलम्ब्य कांस्यभाजनम् ।  
 अधः प्रज्वालयेद्वह्निं सक्षीरं पायसं पचेत् ।  
 न सूत्रं दह्यते चित्रं पायसं कामलापहम् ॥ ४६ ॥  
 भूर्जपत्रपुटे तैलं कदलीपत्रके \* तथा ।  
 क्षिप्त्वा वाह्ये लिपेतैलं द्विजभाण्डं मुखे पुनः ॥  
 संस्थाप्य लिपयेत् साईं गोमयेन तु तत् पुनः ।  
 स्थितं चुल्लग्रामधो वह्निं प्रज्वालय वटकं पचेत् ।  
 लौहपात्र इवाश्चर्यं पुटं तत्र न दह्यते ॥ ४७ ॥  
 वार्त्ताकुं काञ्चिकैर्लिप्तं वेष्ट्य तैलाक्ततन्तुभिः ।  
 तत् पुनः पचते वह्नी न सूत्रं दह्यतेऽद्भुतम् ॥ ४८ ॥  
 सप्तधा भावयेत् सूत्रं कन्यकासम्भवैर्द्रवैः ।  
 योगपट्टं कृतं तेन क्षिप्तं वह्नी न दह्यते ॥ ४९ ॥  
 सूत्रं वराहपथसा लिप्तं कुर्यात् ततः पुनः ।  
 यज्ञोपवीतकं तत् क्षिप्तं वह्नी न दह्यते ॥ ५० ॥  
 दग्ध्वाऽऽदौ तुलसौकाष्ठं शाल्मलीं वाऽथ सेचयेत् ।  
 खरमूत्रैस्तदङ्गारैर्ज्वालचुल्लग्रां निवेशयेत् ।  
 काष्ठभारशतेनापि अन्तःपाको न जायते ॥ ५१ ॥  
 मूलन्तु श्वेतगुञ्जोत्थं वह्नी मन्त्रयुतं क्षिपेत् ।  
 तस्योपरि स्थितं चान्नं मासेनापि न पचते ॥ ५२ ॥  
 पिप्पली मारिचं चूर्णं चर्वयित्वा ततः पुनः ।  
 दीप्ताङ्गारे नरैर्भुक्ते न वक्त्रं दह्यते क्वचित् ।

“ओं नमो महामाये वह्निं रक्ष स्वाहा” । अयं मन्त्र उक्तयोगानां

योग्यः ॥ ५३ ॥

अथ जलसम्भनम् ।

पद्मकं नाम यद्वयं सूक्ष्मचूर्णन्तु कारयेत् ।

वापीकूपतडागेषु निक्षिपेद् बध्यते जलम् ॥

“ओं नमो भगवते जलं स्तम्भय वः पः” । अयं मन्त्रः सर्वजले

सिद्धः ॥ १ ॥

अगस्त्यपुष्पनिर्यासं महिषीपयसा पिबेत् ।

खादेत्तन्नवनीतञ्च जलाग्नौ नावसीदति ॥

मन्त्रस्तु ।—“ओं नमो भगवते रुद्राय बलस्य विद्रव कलहप्रिये

कलहंसध्वनि एह्येति स्वाहा” ॥ २ ॥

त्रिलौहवेष्टितं हस्तं कृकलासस्य दक्षिणम् ।

समन्त्रं धारयेद्वक्त्रे स्वेच्छया सञ्चरेज्जले ॥

समुद्रेऽपि न सन्देहो नरस्तोयैर्न बाध्यते ।

“ओं अन्नये उदस्वाहा” ॥ ३ ॥

मूलं पुष्पे तु गुञ्जायाः कुसुम्भरसपेषितम् ।

तेनैव रञ्जयेद्वस्त्रं तद्वस्त्रस्वाङ्गवेष्टितम् ॥

गम्भीरजलमध्ये तु यावदिच्छति तिष्ठति ।

जलस्तम्भमिदं ख्यातं गुञ्जामन्त्रेण सिध्यति ॥ ४ ॥

अलावुफलचूर्णन्तु पक्वं श्लेष्मान्तजं फलम् ।

पिष्ट्वा तेनाजिनं लिप्त्वा नरो ह्यङ्गुलमात्रकम् ॥

तच्छुष्कं निक्षिपेत्तोये तडागे वा नदे क्रूदे ।

तस्योपरि स्थितो योऽसौ कदाचिन्न निमज्जति ॥ ५ ॥

श्लेष्मान्तालावुपिष्टेन कर्त्तव्यं पादुकाद्वयम् ।

गोधाचर्ममयं बद्धं कृत्वारूढश्चरेज्जले ॥ ६ ॥

श्लेष्मान्तफलचूर्णन्तु वापीकूपतडागके ।

क्षिपेद्रात्रौ भवेद् बन्धो मुक्त्यर्थं लवणं क्षिपेत् ॥ ७ ॥

श्लेष्मान्तफलचूर्णन्तु लेप्यं शुष्कन्तु मृद्वटे ।

घनमङ्गुलमात्रं स्याच्छोषयेत् पूरयेज्जलैः ।

क्षणाद्वि भिद्यते कुम्भो जलं बद्धन्तु तिष्ठति ॥

मन्त्रस्तु ।—“ओं नमो भगवते रुद्राय जलं स्तम्भय स्तम्भय  
वः वः वः ठः ठः ठः” । पूर्वोक्तयोगानामयं मन्त्रः ॥ ८ ॥

मकरस्य शृगालस्य नकुलस्य वसायुतम् ।

जलसर्पशिरोपेतमैणतैलेन पाचयेत् ।

तेन नासाकर्णलेपं कृत्वा संस्तम्भयेज्जलम् ॥

“ओं नमो भगवते रुद्राय व्याघ्रचर्मपरिधानाय जलं स्तम्भय  
स्तम्भय ठः ठः” ॥ ९ ॥

चतुर्दिनं नक्तभोजी लिङ्गपूजाकृते जपेत् ।

अयुतैकेन जप्तेन सिद्धिभाग्भवति ध्रुवम् ॥ १० ॥

इति श्रीसिद्धनागार्जुनविरचिते कक्षपुटे गतिसम्भनं

नाम सप्तमः पटलः ।

## अथ सैन्यस्तम्भनम् ।

लक्ष्मेकं जपेन्मन्त्री पलाशतरुजैस्तथा ।

मध्वाज्यसंयुतैर्होमात् कालकर्णी प्रसीदति ॥

सैन्यखड्गादिधाराम्बुगतिस्तम्भकरो भवेत् ।

सततं स्मरणान्मन्त्री विविधाश्चर्यकारकः ॥

“ओं ष्णां कालकर्णिके ठः ठः” ॥ १ ॥

गजेन्द्रदन्तमध्यस्थं परसैन्यं विचिन्तयेत् ।

तत्क्षणाद्भङ्गमायाति स्तम्भितं वावतिष्ठति ॥

“ओं स्तं द्विरण्डाय स्वाहा” ॥ २ ॥

रक्तधुस्तूरमूलं वा पूर्ववज्जायते फलम् ।

गुञ्जामूलं समानीय मर्कटीं गृहगोधिकाम् ॥

कुच्छुन्दरीसमायुक्तं पिष्ट्वा शस्त्राणि लेपयेत् ।



तत्फले ह्रियमानेऽपि म्रियते च न संशयः ॥ \*

“ओं नमो भगवते उड्डामरेश्वराय दह दह पच प  
घातय घातय हिलि हिलि स्वाहा” । शस्त्रदूषणवये अयं मन्त्रः ॥ ३ ॥

षड्बिन्दुर्मक्षिका नीला चूर्णं खर्जूरमूलकम् ।

लेपयेत् सर्वशस्त्राणि तद्वाते क्रिमिरुद्धवेत् ।

निर्घात्यते कृमेर्कोपात् विष्णुना यदि रक्षितम् ॥ ४ ॥

जलौकामक्षिकानीलाषड्बिन्दूनां प्रलेपनात् ।

तच्छस्त्रह्रियमानेन म्रियते ह्यमरोऽपि सः ॥

“ओं नमो भगवते उड्डामरेश्वराय दह दह भिन्न भि  
ख ख गृह्ण गृह्ण स्वाहा ठः ठः” । उक्तयोगद्वये अयं मन्त्रः ॥ ५ ॥

हालाहलं वत्सनाभं वृश्चिका गृहगोधिका ।

कुच्छुन्दरी कृष्णसर्पः गृहगोधाशिरांसि च ॥

षड्बिन्दु करवीरोत्थं मदनस्य फलं तथा ।

एतानि सर्वचूर्णानि उट्ट्रीक्षीरेण पेषयेत् ।

एष शस्त्रप्रलेपस्तु राजशत्रुविनाशकृत् ॥ ६ ॥

कृष्णसर्पशिरांस्यष्टौ तत्तुल्यं चित्रमूलकम् ।

हालाहलञ्च तत्तुल्यं हरितालं चतुःपलम् ॥

त्रिपलं पद्मकाष्ठञ्च पलाशफलषोडशः † ।

लाङ्गली करवीरञ्च नागकेशरकं तथा ॥

प्रत्येकं त्रिपलं चूर्णं गर्दभीवसया सह ।

एकीकृत्य पेषयेच्च सर्वशस्त्रेषु लेपयेत् ॥

परसैन्यारिवर्गेषु स्पृष्टे स्यान्मरणं ध्रुवम् ॥

\* तत्फले इत्यत्र रक्तधूसूरफले, एवं म्रियते इत्यत्र शत्रुसेनापदं संयोज्यान्वय  
बोध्यः ।

† पलाशफलषोडशः अत्र षोडशपल इत्यन्वये योजना ।

वापीकूपतडागानां जलमेतेन दूषयेत् ।

पिबन्ति तज्जलं ये तु ते म्रियन्ते शिवोदितम् ॥

“ओं नमो भगवते उड्डामरेश्वराय दह दह पच पच  
य मारय ठः ठः स्वाहा” ॥ ७ ॥

लुकलासस्य रक्तेन मांसेन वसयाऽथवा ।

लेपयेत् सर्वशस्त्राणि लेपनान्मारयेद्विपुम् ॥

“ओं नमो भगवते रुद्राय घातय घातय ठः ठः” ॥ ८ ॥

पूजा पूर्वमघोरस्य पञ्चलक्ष्मिदं जपेत् ।

ब्रह्मचारो जितक्रोधः पशुसम्बन्धवर्जितः ।

कुलाचाररतो वीरः सदाचारः सुदीक्षितः ॥

दिनान्ते नक्तभुक् शुद्धो भूमिशय्यो जितेन्द्रियः ।

अञ्जलीन् तर्पयेत् सप्त जपेद्रुद्राक्षमालया ॥

पञ्चलक्षे लुते जापे होमं कुर्याद्दशंशतः ।

शिवशक्तिसमुद्भूते षट्कोणे मेखलाऽन्विते ॥

हस्तमात्रप्रमाणेन खनयेत् कुण्डमुत्तमम् ।

महास्यमहिकर्णञ्च चन्द्रसूर्याग्निलोचनम् ॥

सदंष्ट्रं तं महाजिह्वमूर्ध्ववक्त्रं विचिन्तयेत् ।

घृताक्तं हविरादाय मृगमुख्याद्यमुद्रया ॥

भैरवास्ये महारौद्रे जुहुयान्मन्त्रसिद्धये ।

एवं सन्तोष्य देवेशं मन्त्रश्चैवात्र कथ्यते ॥

“ओं अघोरे एष अघोरे क्लीं घोर घोर श्रीश्च सूर्य्ये तु सर्व  
फे रुद्ररूपे स्त्री नमस्ते” ।

एषा विद्या अघोराख्या सर्वशास्त्रेषु गोपिता ।

प्रस्फुरा पश्चिमान्नाये पञ्चप्रणवसंयुता ॥

प्रस्फुरा शम्भुदेवेन मेरुतन्त्रे प्रकाशिता ।

पूजनाज्जपनाद्भोमात् सर्वसिद्धिमवाप्नुयात् ॥

यथा सम्प्राप्यते वीरस्तथेदानीं निगद्यते ।

विलेप्य सर्षपान्मन्त्रौ ब्रह्मपुष्पाणि होमयेत् ॥ ९ ॥

अष्टोत्तरसहस्रन्तु संख्या सर्वत्र सिद्धिदा ।

ब्राह्मी सन्तोषमायाति ब्रह्मास्त्रं सा प्रयच्छति ॥

कल्पान्ते क्रुद्धकालाग्निसदृशं कुण्डमध्यतः ।

उत्तिष्ठत्यस्त्रमत्युग्रं देवासुरभयङ्करम् ।

गृहीत्वा पाणिनास्त्रञ्च सर्वैश्वर्यमवाप्नुयात् ॥

“ओं अघोररूपे श्रीब्राह्मि ! अवतर अवतर ब्रह्मास्त्रं देहि  
देहि स्वाहा” ॥ १० ॥

मेषरक्तेन संलितलाङ्गलीपुष्पहोमतः ।

अष्टोत्तरसहस्रेण माहेशी मन्त्रदा भवेत् ॥

कालानलसमप्रख्यं दुर्जयं निर्जरैरपि ।

तदादाय करे मन्त्री स्पृष्टयेद्विद्विषां श्रियम् ॥

“ओं अघोररूपे श्रीमाहेश्वरि ! अवतर अवतर पाव  
देहि मे देहि स्वाहा” ॥ ११ ॥

महिषोत्थेन रक्तेन संयुक्तकुङ्कुमाहुतिम् ।

अष्टोत्तरसहस्रन्तु कौमारी शक्तिदा भवेत् ॥

तया करस्थया मन्त्री साधयेदवनोतलम् ।

सर्वराजकमाक्रम्य महेन्द्र इव राजते ॥

“ओं अघोररूपे श्रीकौमारि ! शक्तिं शस्त्रं देहि मे  
स्वाहा” ॥ १२ ॥

उलूकशोणिताभ्यक्त-विभीतपत्रहोमतः ।

अष्टोत्तरसहस्रन्तु हुत्वा \* तुष्यति वैष्णवी ॥

चन्द्रहासञ्च सा दत्ते करस्थश्चक्रवर्त्तिजित् ।

अवत्यसौ महावीरो राजते वरुणो यथा ॥  
 “ओं श्रीवैष्णवि अवतर अवतर खड्गं देहि मे देहि  
 त्वा” ॥ १३ ॥

मीनस्नेहसमायुक्त-वरुणेश्वनहोमतः ।  
 अष्टोत्तरसहस्रेण वरुणास्त्रं लभेन्नरः ॥  
 मन्त्रिपाणिगतं दृष्ट्वा तदस्त्रं वसुधातलम् ।  
 प्लावयन्ति जलौघेन मेघा ददुरगर्जिताः ॥  
 “ओं अघोररूपे श्रीवाराहि ! अवतर अवतर वरुणास्त्रं देहि  
 त्वा स्वाहा” ॥ १४ ॥

वज्रपल्लवदुग्धाभ्यां होमादेव प्रसीदति ।  
 अष्टोत्तरसहस्रेण कुण्डमध्ये हुताशनम् ॥  
 गृहीत्वा पाणिना मन्त्री मारयेदष्टभूभुजः ।  
 तदीयं राज्यमासाद्य कुर्याद्भर्षमनेकधा ॥  
 “ओं अघोररूपे श्रीइन्द्राणि ! अवतर अवतर वज्रं देहि मे  
 स्वाहा” ॥ १५ ॥

अष्टोत्तरसहस्रन्तु साज्यश्रीफलहोमतः ।  
 त्रिशूलं कुण्डमध्योत्थं महालक्ष्मीः प्रयच्छति ।  
 दुर्जयो देवदैत्यानां कैलासमनुगच्छति ॥  
 “ओं अघोररूपे श्रीमहालक्ष्मि ! अवतर अवतर शूलं देहि  
 त्वा स्वाहा” ॥ १६ ॥

अश्वरक्तेन सलिलदेवदार्विन्धने हुते ।  
 चतुर्दशसहस्राणि विपरीतप्रयोगतः ॥  
 देहि मे रथ उच्चार्य मन्त्रान्ते साधकोत्तमः ।  
 लभते नन्दिगोपाख्यं रथं ब्राह्मीप्रसादतः ॥  
 श्वेताश्वकिङ्किणीजालमण्डितं श्वेतकेतनम् ।  
 तमारुह्य महावीरो विचरेद्भुवनत्रये ॥



मन्त्रस्तु ।—“स्वाहाही देहि मे देहि अवतर अवतर ल  
ब्राह्मी पररघोर आद हि मे रथं पूजां वक्ष्ये अघोरस्य अस्त  
सिद्धिदायिनीम्” ॥ १७ ॥

शुद्धे शुभे गृहे कुर्याद्रक्षापूर्वं शिवोदितम् ।  
अश्वत्थं खदिरोत्थञ्च देवदारु विभीतजम् ॥  
औडुम्बरोत्थं चिञ्चोत्थं वटोत्थं वृक्षसम्भवम् ।  
कीलकं पूर्वमारभ्य रुद्रान्तं निखनेत् क्रमात् ॥  
सुकीलकात् हस्तमात्रात् ब्राह्मी धनुषमन्वितात् ।  
कृत्वैवं भस्मना स्नात्वा रक्तकृष्णाम्बरः शुचिः ॥  
केशजं वाऽथ दर्भोत्थं धार्यं यज्ञोपवीतकम् ।  
पञ्चमुद्राधरो भूत्वा मृगचर्मकृतासनः ॥  
करशुद्धिं प्रकुर्वन्ति पञ्चभिः प्रणवैः क्रमात् ।  
हृच्छिरस्तालुकावक्त्रनेत्रैकैकैकशो गतः ।  
पञ्चभिः प्रणवैश्चास्त्रं स्वस्वनामान्वितं न्यसेत् ॥

“ओं ह्रीं श्रीं प्रिं ऐं पञ्च प्रणवाः” ॥

रोचना मधुकर्पूरं कुङ्कुमं चन्दनं तथा ।  
एतैर्मण्डलमालिख्य चतुरस्रं समं शुभम् ॥  
तन्मध्येऽष्टदलं पद्मं मद्यपात्रञ्च कारयेत् ।  
सशक्तिपरमेशानं यत्ते तत्कृम उच्यते ॥

नद यथा—“पूर्वस्यां “ओं अघोरे ऐं ब्राह्मी ! अवतर अव  
नमः” । आग्नेय्यां “ओं अघोरे ह्रीं कामेश्वरि ! अवतर अव  
नमः” । दक्षिणे “ओं घोर घोर कौमारि ! अवतर अव  
नमः” । नैऋत्यां “गं श्रीं वैष्णवि ! अवतर अवतर नमः  
पश्चिमस्यां “सर्वतः श्वेतवाराहि ! अवतर अवतर नमः” । वा  
“सर्वे फे द्रं इन्द्राणि ! अवतर अवतर नमः” । उत्तरस्यां “  
रूपे चामुण्डे ! अवतर अवतर नमः” । ईशाने “ह्रीं नमः”

लक्ष्मि ! अवतर अवतर नमः” । मध्ये मूलविद्यया देवं  
येत् । “ओं श्रीं कठादिगुरुभ्यो नमः” ॥ १८ ॥

अथ चेतपालपूजा । “क्ष्मां क्ष्मीं क्षूं क्षीं क्षेतपालाय नमः । बलिं  
स्वाहा” ।

अङ्गुष्ठौ गर्भकौ कृत्वा कमले कर्णिकाविव ।  
अङ्गुल्यष्टार्कपत्राष्टौ पद्ममुद्रा त्वयं भवेत् ॥  
मुष्टिद्वयकनिष्ठाभ्यां विदार्थ्य सृक्कणीद्वयम् ।  
करालीयं भवेन्मुद्रा लोलजिह्वाप्रचालनात् ॥  
कनिष्ठाऽन्योऽन्यमाक्रम्य सङ्गुच्याङ्गुलकं द्वयम् ।  
मध्यमाभ्यां समाक्रम्य तर्ज्जन्यगौ धृतौ स्मृतौ ॥  
नीत्वा पराङ्मुखेऽनामे \* पृष्ठलोले विचिन्तयेत् ।  
स्वाहा हुं फे कृतैः कायचालनाङ्गैरवी मता ॥  
मुखस्य विवृताकारकरणाद्विकृतानना ।  
मुद्रा भवति सामर्थ्यदायिका शङ्करोदिता ।  
एषा पूजा समाख्याता कर्त्तव्या मन्त्रसिद्धये ॥ १९ ॥  
रविवारे मृताया गोः कीलानस्थिसमुद्भवान् ।  
चतुर्दिक्षु चतुःकीलान् गृहीत्वा चिह्नयेत् स्वयम् ॥  
रक्षयेत्तान् प्रयत्नेन रुद्रमन्त्रेण मन्त्रितान् ।  
चतुर्णां दापयेद्वस्ते ते धावन्ति सुवेगतः ॥  
पूर्वदिक् पूर्वकं कीलं दक्षिणे दक्षिणं तथा ।  
पश्चिमे पश्चिमं कीलम् उत्तरे उत्तरं नयेत् ॥  
अश्वारूढस्तु वा गच्छेत् पद्भ्यां वातसुवेगतः ।  
अग्निः शलभा मेघा यान्ति वर्षोपलाः क्षयम् ॥  
यावन्नच्छन्ति ते दूरं तावद्वाधा न विद्यते ।  
गत्यन्ते संस्थितस्तत्र याममात्रं जपेन्ननुम् ॥

\* पराङ्मुखे इत्यस्य नीचैरित्यर्थः ।

कीलकान्निखनेत्तत्र प्रत्यागच्छेत् सुमन्वितान् ।

कीलकान् प्रातरादाय रक्षयेत् स्वगृहे सदा ॥

विद्युत्पातो न तत्रास्ति ग्रामे वा नगरेऽपि वा ।

एवं यदा यदा बाधा तदा कार्यं पुनश्च तैः ॥

“ओं नमो भगवते उड्डामरेश्वराय सर्व्वदुष्टमेघाशनी

सञ्जय सञ्जय नाशय नाशय स्वाहा ठः ठः” ॥ २० ॥

चन्द्रसूर्योपरागे तु वामलूरसमुद्भवाम् ।

तरणीं \* ग्राहयेच्छुद्धो रक्षासूत्रेण वेष्टिताम् ॥

खड्गमुष्टौ तु संस्थाप्य पुनस्तं बन्धयेद्दृढम् ।

वीरासिस्पर्शमात्रेण त्रिधाऽस्त्रं खण्डितं भवेत् ॥ २१ ॥

इति श्रीसिद्धनागार्जुनविरचिते कचपुटे सैन्यसम्भनं नाम

अष्टमः पटलः ।

### अथ मोहनम् ।

महिष्याः कृष्णसर्पस्य रक्ते चूर्णन्तु ‡ भावयेत् ।

कृष्णधुस्तूरपञ्चाङ्गं तद्भूपो मोहकनृणाम् ॥ १ ॥

गुडं करञ्जबीजञ्च घृणचूर्णेन संयुतम् ।

समं पानेऽथवा धूपे मोहं प्रकुरुते नृणाम् ॥ २ ॥

हस्तिनीमहिषीणाञ्च ग्राह्यं क्षुरमलं मुदा ।

मयूरस्य § फलैः सार्धं धूमो ह्यत्यन्तमोहकत् ।

वृश्चिकोद्भवचूर्णेन धूपो मोहकरो नृणाम् ॥ ३ ॥

गरलं धूर्तपञ्चाङ्गं महिषीशोणितं कणा ।

\* अत्र घृतकुमार्यर्थे तरणीपदप्रयोगोऽवगन्तव्यः ।

+ अत्र विपक्षस्येति शेषः बीजनीयः अन्वयबीधे ।

‡ अत्र चूर्णपदेन प्रायोगिकसामञ्जस्येन घृणचूर्णं बोध्यम् ।

§ अत्र मयूरशब्देनापामार्गो ग्राह्यः ।

निशायां कुरुते मोहं धूपो गुग्गुलुसंयुतः ॥ ४ ॥  
 कुक्कुटाण्डकपालानि फलिनी तालकं वचा ।  
 कनकाग्नियुतो धूपः स्वस्थस्यावेशकारकः ॥ ५ ॥  
 तृणान्तरजलौकाया विष्ठा वाऽजगरोद्भवा ।  
 तच्चूर्णैर्धूपिता रात्रौ मुह्यन्ति प्राणिनो ध्रुवम् ॥ ६ ॥  
 हलिनीविषधुस्तूरशिखिविष्ठाभिरन्वितः ।  
 समभागस्तथा धूपो मोहयत्येव निश्चितम् ॥ ७ ॥  
 विशालाऽग्निशिलाचूर्णं लाङ्गली शिखरी जटा ।  
 महिषाक्षञ्च तुल्यं स्याद्धूपो मोहयते नरम् ॥ ८ ॥  
 तालकोन्मत्तबीजानां पानं मोहयते नरम् ।  
 ममं क्षीरसिताऽङ्गोलपानात् स्वस्थः भवेन्नरः ॥ ९ ॥  
 कुच्छुन्दरी सर्पमुण्डं वृश्चिकस्य तु कण्टकम् ।  
 हरितालं समं धूपो मोहावेशकरो नृणाम् ॥ १० ॥  
 घुणचूर्णं विषं विष्वं मोहिनी अङ्गुलिः \* कणा ।  
 विशाला स्वर्णबीजानि सर्षपा मादनं फलम् ॥  
 रक्ताश्वमारचूर्णन्तु समभागन्तु भावयेत् ।  
 आदित्यफलतूलञ्च तन्तुवर्त्तिं विधाय च ॥  
 कुसुम्भ तन्तुभिर्गाढं मायाबीजेन वेष्टितम् ।  
 सप्तधा कनकद्रावैर्भावयेच्छोषयेत् पुनः ॥  
 डुण्डुभो जलसर्पो वा वसां तस्य समाहरेत् ।  
 वसालिप्तां पूर्ववर्त्तिं प्रज्वाल्य धारयेद् गृहे ।  
 ये पश्यन्ति गृहे वाह्ये मुह्यन्ति न पतन्ति च ॥ ११ ॥  
 मदनोडुम्बरश्चिञ्चा प्रियङ्गु क्षामलीफलम् ।  
 बदरी च फलान्येषां प्रतिसप्त समाहरेत् ॥



पुथार्के नरमूत्रेण कुमार्युत्तरसेन च ।

सम्पेथ गुटिका कार्या तिलको मोहकारकः ॥

“ओं जं जम्भायै नमः । क्षं स्तम्भायैः नमः । ओं सम्मोह  
नमः । ओं ह्यं शोषायै नमः । ओं महाभैरवाय नमः  
ओं श्रीभैरवानन्द आज्ञापय श्रीवीरभद्र ! आज्ञापय”

एवं स्तम्भादिमन्त्रैर्मोहनप्रयोगा अष्टोत्तरशतमभिमन्त्र प्रयोज्याः ॥ १२ ॥

प्रत्यानयनकं वक्ष्ये येन मोहो विनश्यति ।

शतपुष्पं घृतं क्षीरं श्वेतार्कञ्च पिवेत् सुधीः ।

गोसर्पिःसुरधूपेन मोहात् सुस्थो भविष्यति ॥ १३ ॥

अथ उच्चाटनम् ।

अथातः सम्प्रवक्ष्यामि शत्रूणां दुष्टचेतसाम् ।

उच्चाटघातविस्फोट-व्याधुन्मादादिकारणम् ॥

पशुशस्त्रार्थनाशञ्च प्रवक्ष्यामि समासतः ।

वेदशास्त्रागमाद्येषु ब्रह्मविष्णुमहेश्वरैः ॥

कथितं सर्वदा सर्वैर्दुष्टदण्डो विधीयते ॥ १ ॥

येनाहतं गृहं क्षेत्रं कलत्रं धनधान्यकम् ।

मानं वा खण्डितं येन तस्य दण्डो विधीयते ॥ २ ॥

उड्डीशं यो न जानाति सन्तुष्टः किं करिष्यति !

तस्मात् सर्वप्रयत्नेन दुष्टदण्डो विधीयते ।

हतो यो नाऽतिकोपेन सोऽतिशोकेन सिध्यति ॥ ३ ॥

पञ्चाङ्गुलं चित्रकस्य मूलं ग्राह्यं पुनर्वसौ ।

सप्ताभिमन्त्रितं गेहे निखन्योच्चाटनं भवेत् ॥

“ओं लोहितमुखि ! स्वाहा” ॥ ४ ॥

स्वात्यामौडुम्बरं ब्रध्नं मन्त्रितं चतुरङ्गुलम् ।

तं यस्य निखनेद् गेहे तस्यैवोच्चाटनं भवेत् ॥

“ओं गिलि स्वाहा” ॥ ५ ॥

भरण्यामङ्गलीमात्रमुलूकास्थि च कौलकम् ।

सप्ताभिमन्त्रितं गेहे निखन्योच्चाटनं भवेत् ॥

“ओं दह दह दल दल स्वाहा” ॥ ६ ॥

काकोलूकस्य पक्षन्तु हुत्वा ह्यष्टाधिकं शतम् ।

यन्नाम्ना मन्त्रयोगिन तस्य चोच्चाटनं भवेत् ॥

“ओं नमो भगवते रुद्राय दंष्ट्राकरालाय अमुकं सपुत्तपशु-  
बान्धवैः सह हन हन दह दह पच पच शीघ्रमुच्चाटय हुं फट्  
स्वाहा ठः ठः” ॥ ७ ॥

पारावतवसा ग्राह्या यस्य नाम्ना तु तां क्षिपेत् ।

गृहे तूच्चाटयेच्छीघ्रं कोपान्मन्त्रं समुच्चरेत् ॥ ८ ॥

नरास्थिकौलकं धीरः निखन्याच्चतुरङ्गुलम् ।

मन्त्रयुक्तमरिद्वारे सत्यमुच्चाटनं भवेत् ॥

“ओं नमो भगवते रुद्राय अमुकं गृहं गृहं पच पच त्रासय  
त्रासय त्रोटय त्रोटय नाशय नाशय पशुपतिराज्ञापयति ठः ठः” ।  
उक्तयोगद्वये अयं मन्त्रः ॥ ९ ॥

मध्याङ्गे लुठते भूमौ गर्दभो यत्र धूलिकाम् ।

उदङ्मुख उदीचान्तु गृह्णीयादामपाणिना ।

यद्गृहे क्षिप्यते धूलिस्तस्यैवोच्चाटनं भवेत् ॥ १० ॥

काकस्य मस्तकं ग्राह्यां तिलतैलेन पाचयेत् ।

तत्तैलाभ्यङ्गमात्रेण शत्रोरुच्चाटनं भवेत् ॥

“ओं नमो भगवते रुद्राय ज्वालाग्निसंख्यादंष्ट्राद्रावणाय  
स्वाहा” । उक्तयोगद्वये अयं मन्त्रः ॥ ११ ॥

अश्वत्थकौलमश्विन्यां निखनेत् सप्तमन्त्रितम् ।

यस्य गेहे भवेत् सत्यं \* शीघ्रमुच्चाटकारकम् ॥

“ओं खं गुः खः खाखाविनी स्वाहा” ॥ १२ ॥

कृत्तिकायां सर्जकीलं निखनेत् सप्तमन्त्रितम् ।

यस्य गेहे च तं शत्रुं शीघ्रमुच्चाटयेद् गृहात् ॥

“ओं नमो भगवति द्रुत द्रुत स्वाहा” ॥ १३ ॥

निम्बकीलकमार्द्रायां निखनेत् सप्तमन्त्रितम् ।

यस्य गेहे च तं शत्रुं शीघ्रमुच्चाटयेद् गृहात् ॥

“ओं नमो भगवति कामरूपिणि स्वाहा” ॥ १४ ॥

शिवालयाङ्गौमवारे आदाय चतुरिष्टकाः ।

प्रत्येकं प्रतिकोणे तु निखनेच्छत्रुमन्दिरे ।

निखनेत् तद्गृहद्वारि अधःपुष्पं सचन्दनम् ॥

सप्तरात्रे न सन्देहो महदुच्चाटनं भवेत् ।

“ओं नमो भगवते उड्डामरेश्वराय वायुरूपाय चुनु चुनु ठः

ठः” ॥ १५ ॥

गुञ्जामूलं गृहद्वारे निखन्योच्चाटनं भवेत् ।

अथवा मूलनक्षत्रे न्यस्तं खदिरव्रध्नकम् ॥ १६ ॥

धात्रीफलस्य चूर्णन्तु अङ्गोलतैलभावितम् ।

उच्चाटितो भवेन्मूर्ध्नि स्नानान्नोक्षीरतः सुखी ॥ १७ ॥

ब्रह्मदण्डीं चिताभस्म विडालस्यास्थि वाऽऽहरत् ।

समं शूकरमांसञ्च कच्छपस्य शिरस्तथा ॥

नृकपाले विनिक्षिप्य निखनेच्छत्रुमन्दिरे ।

सकुटुम्बं समूलञ्च सत्यमुच्चाटयेत् क्षणात् ॥ १८ ॥

नरवाराहमांसञ्च गृध्रस्यास्थि विषं समम् ।

गोपादं महिषीपादं निखनेच्छत्रुमन्दिरे ।

उलूकपक्षाण्यथवा महदुच्चाटनं भवेत् ॥ १९ ॥

ब्रह्मदण्डी चिताभस्म चित्रकं रुधिरं विषम् ।

शूकरस्य तु रोमाणि वीजतिक्तं सनिम्बकम् ।

सप्ताहं शत्रुनान्ना तु हुत्वा चोच्चाटनं भवेत् ॥

“ओं नमो भगवते उड्डामरेश्वराय उच्छादय उच्छादय  
उटय उच्चाटय हन हन ठः ठः” । गुञ्जादौनामुक्तानामयं

॥ २० ॥

कृष्णपक्षे शनौ भौमे भरण्यार्द्राऽथ कृत्तिका ।

चितिकाष्ठाग्रमादाय कीलकं चतुरङ्गुलम् ॥

वेष्टयेच्छ्वकेऽश्वैस्तु आग्नेय्यां दिशि मन्त्रयेत् ।

अष्टोत्तरशतं जम्बा सूर्यं दृष्ट्वाऽतिकोपतः ।

तं यस्य निखनेद्वारे शीघ्रमुच्चाटनं भवेत् ॥

“ओं क्लीं यम यम उल्लूककराले विद्युज्जिह्वे ! अमुक-  
उटय हुं फट्” ॥ २१ ॥

कागरक्तं विषं राजी चिताऽङ्गारैः सहैकतः ।

नामग्रस्तं लिखेन्मन्त्रं काकपक्षेऽतिरोषतः ।

श्मशाने निखनेत्तच्च दशाहादेव साधयेत् ॥

“ओं द्रीं देद्रां दद्रां तद्रां उच्चाटय द्रां ठः” “ओं क्लीं रेद्रां द्रां  
तद्रां अमुकं उच्चाटय द्रां ठः” ॥ २२ ॥

उद्धारूढं रिपुं ध्यात्वा हन्याद्दण्डेन मन्त्रितः ।

दक्षिणादिक् त्रिसप्ताहं देशादुच्चाटयेद्रिपुम् ॥

“ओं क्लीं यम यम उल्लूककराले विद्युज्जिह्वे ! अमुकमुच्चाटय  
फट्” ॥ २३ ॥

काकपक्षं रवौ ग्राह्यं वेष्टयेदहिकञ्चुकैः ।

कुसुमसूत्रैस्तदाह्ये वेष्टितव्यं ततः पुनः ॥

निम्बपत्रे रिपोर्नाम लिखित्वा वेष्टयेच्च तम् ।

तद्वह्निश्चितिभस्मेन मृतवस्त्रेण वेष्टयेत् ।

तं यस्य निखनेद्वारे तस्यैवोच्चाटनं भवेत् ॥ २४ ॥

अधःपुष्पीमुरामांसी-चितिभस्मसमन्वितम् ।



कूर्ममुण्डञ्च पत्रस्थं निखनेच्छतुवेश्मनि ।

उच्चाटितो भवेच्छत्रुः सप्तरात्रान्न संशयः ॥

“ओं नमो भगवते उड्डामरेश्वराय उच्छादय उच्छ  
विद्वेषय विद्वेषय हन हन ठः ठः” । उक्तयोगद्वये अयं मन्त्रः ॥ २

रवौ गृध्रालयो ग्राह्यः पुनः काकालयो रवौ ।

चितिकाष्ठं रवौ पश्चात् सर्षपन्तु रवौ दहेत् ॥

ग्रामाद्वह्निश्च तद्भस्म स्थापयेन्निक्षिपेद्रिपोः ।

मूर्धन्युच्चाटितो गच्छेद्भोमयस्नानतः सुखी ॥ २६ ॥

कृकलासं निहन्यादौ स्थापयेत् पूजयेत् पुनः ।

श्वेतवस्त्रेण संवेष्ट्य किञ्चित् कुर्याच्च रोदनम् ॥

ततः काकालयोः ग्राह्यः चाण्डालानां गृहान्तिके ।

श्मशानवह्निना चैव दहनीयौ चतुष्पथे ॥

उच्चाटनं भवेत् तस्य स्त्रीपुत्रपशुबान्धवैः ।

तद्भस्म वस्त्रसम्बद्धं क्षिपेद् यस्य गृहोपरि ॥ २७ ॥

निम्बात् काकालयं दग्ध्वा ब्रह्मदण्डीञ्च भस्म तत् ।

स्नेच्छचाण्डालविप्राणां त्रयाणां चितिभस्म च ॥

भूमधूच्छिष्टसंयुक्तां गुटिकां कारयेद् दृढाम् ।

शत्रोः शिरसि नद्याञ्च क्षिपेदुच्चाटयेद्रिपुम् ॥

“ओं नमो भगवते उड्डामरेश्वराय दंष्ट्राकरालाय का  
रूपाय अमुकं सपुत्रपशुबान्धवं हन हन दह दह मय  
श्रीघ्नमुच्चाटय हुं फट् ठः ठः” । उक्तयोगत्रयाणामयं मन्त्रः ॥ २८

चतुर्दिक्षृत्तिका ग्राह्या ग्रामस्य नगरस्य वा ।

वृषभस्य मलैः सार्द्धं पञ्चपुत्तलिकाः क्रमात् ॥

ताः ग्रामस्य चतुर्दिक्षु एकैकं निखनेत् पुनः ।

पञ्चमीं ग्राममध्ये तु कुण्डे वा निखनेद्भुवि ॥

हुनेदष्टसहस्रन्तु तत्रैव कनकानले ।

तद्भस्ममुष्टिमादाय तस्मिन् ग्रामे विनिक्षिपेत् ।

सप्ताभिमन्त्रितं कृत्वा ग्रामस्योच्चाटनं भवेत् ॥

“ओ नमो भगवते महाकालाय दह दह भञ्जय भञ्जय  
मोहय मोहय स्मर निग्रह ठः ठः हुं फट्” ॥ २९ ॥

ब्रह्मदण्डीं चिताभस्म शिवलिङ्गेषु लेपयेत् ।

गृध्रास्थि च मनुष्यास्थि केशैश्चण्डालविप्रयोः ।

सूत्रेण च दिशो बद्धा देशस्योच्चाटनं भवेत् ॥

ओं नमः कालरात्रि शूलहस्ते महिषवाहिनि रुद्रकालकृत-  
शेखरे आगच्छ आगच्छ भगवति ! अतुलवीर्य्ये सर्वकर्माणि  
मे वशं कुरु कुरु महेश्वर आज्ञापयति श्रीं श्रीं श्रीं  
स्वाहा” ॥ ३० ॥

इति श्रीसिद्धनागार्जुनविरचिते कक्षपुटे मोहनोच्चाटनं नाम

नवमः पटलः ।

### अथ मारणम् ।

नरास्थिकीलं पुण्ये तु गृह्णीयाच्चतुरङ्गुलम् ।

निखनेत्तं गृहे यस्य भवेत् तस्य कुलक्षयः ॥

“ओं वुं वुं भूं भूं वुं फट् स्वाहा” ॥ १ ॥

अश्वास्थिकीलमश्विन्यां निखनेच्चतुरङ्गुलम् ।

शत्रोर्गेहे निहन्त्याशु कुटुम्बं वैरिणां कुलम् ॥

“ओं सुर सुरे स्वाहा” ॥ २ ॥

सर्पास्थ्यङ्गुलमात्रन्तु ह्यश्लेषायां रिपोर्गृहे ।

निखनेत् सप्तधा जप्तं मारयेद्रिपुसन्ततिम् ॥

“ओं जयविजयति स्वाहा” ॥ ३ ॥

भूते काकालयो ग्राह्यः देयश्चाग्नौ सचेतसा ।

अङ्गुल्येकेन तद्गन्धं शत्रुमूर्धनि निक्षिपेत् ।

स्त्रियते नात्र सन्देहो गृहे क्षिप्ते कुलक्षयः ॥

“ओं नमो भगवते रुद्राय मारय मारय नमः स्वाहा” ॥४॥

षड्बिन्दुवृश्चिकौ ग्राह्यौ विषं तद्वानरीफलम् ।

एतच्चूर्णं प्रदातव्यं शत्रुशय्याऽऽसनादिषु ।

जायते स्फोटकी तीव्रा दशाहान्मारणं ध्रुवम् ॥ ५ ॥

मातुलुङ्गस्य वोजानि कीटं षड्बिन्दुसंज्ञकम् ।

कपिकच्छुकरोमाणि हिङ्गु वैभीतकं फलम् ।

एतानि समचूर्णानि तथा मण्डलकारिका ।

पूर्ववत् प्रक्षिपेत् शत्रोर्मारणं भवति ध्रुवम् ॥ ६ ॥

तिलैः पलं सकुमुदैः समाऽंशं रक्तचन्दनम् ।

कुष्ठकुकुटपित्तञ्च लेपनेन सुखावहम् ॥ ७ ॥

स्वर्णकेशञ्च सङ्गाह्यं तदास्ये शत्रुजं मलम् ।

क्षिप्त्वा तद्रक्तसूत्रेण वेष्टयित्वा ततः पुनः ॥

भस्मातकफलैः सार्द्धं रुद्ध्वा तन्मारयेद्विपुम् ।

प्रक्षालयेच्छनैरङ्गिस्तज्जीवात् तस्य जीवनम् ॥ ८ ॥

स्नानभूमूत्रभूमृत्तां सर्पवक्त्रे विनिक्षिपेत् ।

वेष्टयेत् कृष्णसूत्रेण मार्गमध्ये अधोमुखम् ।

निखनेन्म्रियते शत्रुस्तस्योत्पाटे सुखं भवेत् ॥ ९ ॥

गर्दभस्यास्थि चादाय कृष्णाऽजगरकं शिरः ।

निखनेद् यस्य तद्वारे मारणोच्चाटनं भवेत् ॥

“ओं नमो भगवते उड्डामरेश्वराय अमुकं मारय मारय” ।

उक्तयोगानामयं मन्त्रः ॥ १० ॥

ग्राह्या कृष्णचतुर्दश्यां शाखा भूततरोः स्थिता ।

मृतकस्य हृदिस्थैश्च भूतकाष्ठैश्च तां दहेत् ।

तदङ्गारैर्लिखेन्मन्त्रं तदा शत्रुर्मृतो भवेत् ॥

“ओं नमो भगवते उड्डामरेखराय अमुकं हर हर रक्ष रक्ष  
कालरूपेण स्वाहा” ॥ ११ ॥

वामदन्तं कुलीरस्य अधोभागस्थमाहरेत् ।  
शराग्रे तत्फलं कुर्याद् धनुश्च विजितेन्द्रियः ॥  
गवां शिरागुणं कृत्वा शत्रुं कुर्याच्च मृन्मयम् ।  
तं हन्यात् तेन बाणेन म्रियते तत्क्षणाद्रिपुः ॥

“ओं नमो भगवते रुद्राय यमरूपिणे कालं संशयावर्त्ते  
संहारे शत्रुम् अमुकं हन हन धुन धुन पाचय घातय हुं फट  
ठः ठः ठः” ॥ १२ ॥

गोधालाङ्गूलमूलञ्च कृकलासशिरस्तथा ।  
इन्द्रगोपं वंशशिखा अस्थि मूत्रं गजस्य च ॥  
हालाहलं नृमूलेण समभागं सुपेषितम् ।  
तेन स्पर्शनमात्रेण स्फोटकैर्म्रियते रिपुः ॥ १३ ॥  
ऊर्णनाभञ्च शङ्खिन्दुं समाऽंशं कृष्णवृश्चिकम् ।  
यस्याङ्गे निक्षिपेच्चूर्णं सप्ताहात् स्फोटकैर्मृतिः ।  
मयूरपिच्छनीलाजं पिष्ट्वा लेपो सुखावहः ॥ १४ ॥  
रिपुविष्टां वृश्चिकञ्च खनित्वा भुवि निक्षिपेत् ।  
आच्छाद्याच्छादनेनाथ तत्पृष्ठे मृत्तिकां क्षिपेत् ।  
म्रियते मलरोधेन उद्धरेत् स सुखी भवेत् ॥ १५ ॥  
यो मृतो भरणी भौमे तद्भस्मादाय रक्षयेत् ।  
रिपुविष्टासमायुक्तं शरावसम्पुटोदरे ॥  
मृतकेशैस्तदा वेष्ट्य शून्याऽऽगारेषु लम्बयेत् ।  
यावच्छुष्यति तद्विष्टा तावच्छत्रुर्मृतो भवेत् ॥ १६ ॥  
मुण्डमादाय गोश्चैव तद्वक्त्रे सर्षपान् क्षिपेत् ।  
मृदालिष्व पचेदग्नौ गृहीत्वा सर्षपांस्ततः ।  
यस्याङ्गे प्रक्षिपेत् तस्मात् स्फोटकैर्म्रियते रिपुः ॥



“ओं नमो भगवते उड्डामरेश्वराय अमुकं कालरूपेण  
ठः ठः ठः” । उक्तयोगानामयं मन्त्रः ॥ १७ ॥

श्वेतापराजितामूलं कुष्ठं लवणकं विषम् ।  
शशवाराहमायूरगोधानां पित्तकं तथा ॥  
महानिम्बस्य पत्राणि समं सप्तदिनं हुनेत् ।  
मारयेदद्भुतं शत्रुं यदि साक्षान्महासुरम् ॥

“ओं नमो भगवते उड्डामरेश्वराय मम शत्रुं गृह्ण गृह्ण  
स्वाहा” ॥ १८ ॥

स्थानभ्रष्टस्य लिङ्गस्य मूर्ध्नि पत्रं समालिखेत् ।  
सपुष्पं क्वागरक्तेन चित्यङ्गारविषेण च ॥  
लिखित्वा रोषचित्तेन तच्छेषं लेखयेत् करौ ।  
अश्वचर्मासने स्थित्वा ततो मन्त्रमिमं जपेत् ॥

“ओं नमो भगवते रक्तवर्णे चतुर्भुजे ऊर्ध्वकेशे विलतानने  
कालरात्रिमानुषाणां वसारुधिरभोजने अमुकस्य प्राप्तकालस्य  
मृत्युप्रदे हुं फट् हन हन दह दह मांसं रुधिरं पिब पिब  
पच पच हुं फट्” ।

अमुं मन्त्रं जपेद्रात्रौ रोषचित्तो रिपुं स्मरेत् ।  
अर्द्धरात्रौ तु हस्ताभ्यां मार्जयेत्लिङ्गमस्तके ॥  
भ्रष्टे पत्रे मस्तकस्थे तत्क्षणान्म्रियते रिपुः ।  
दृष्टः प्रत्यय एवायं सिद्धयोग उदाहृतः ॥ १९ ॥  
रक्ताश्वमारजं बाणं शुनोऽस्थिनिर्मितं धनुः ।  
मृतकेशैर्गुणं कुर्यादुत्तरादक्षिणामुखः ॥  
वकारसदृशान् कुर्यात् सिन्दूरैः सप्तमण्डलान् ।  
कुक्कुटं शत्रुनाम्ना तु सप्तमे मण्डले स्थिते ॥  
प्रत्येकमण्डले पूज्यं धनुर्बाणञ्च मन्त्रतः ।

क्रमात् षण्मण्डले प्राप्ते ततो हन्याच्च कुकुटम् ।

मन्त्रेण म्रियते सोऽपि दूरस्थोऽपि रिपुः क्षणात् ॥ २० ॥

इति श्रीसिद्धनागार्जुनविरचिते कचपुटे मारणं

नाम दशमः पटलः ।

### अथ विद्वेषणम् ।

काकोलूकस्य पक्षांस्तु ययोर्नान्ना तु होमयेत् ।

उभयोर्नश्यति प्रीतिः कुरुपाण्डवयोरिव ॥ १ ॥

काकोलूकखराश्वानां चतुर्णां ग्राहयेच्छिरः ।

निखनेद् द्वारदेशे तु तद्गृहे कलहः सदा ॥ २ ॥

ब्रह्मदण्डास्तु मूलानि काकमस्तकमेव च ।

जातीपुष्परसैर्भाज्यं सप्तरात्रं ततः पुनः ।

विद्वेषकारको धूपः शिखिपिच्छाहिकचुकः ॥ ३ ॥

मूषमार्जाररोमाणि विप्रस्य क्षपणस्य च ।

एष विद्वेषको धूपः पत्योः पित्रोः सुतस्य च ॥ ४ ॥

उलूकजिह्वामादाय विदारोरसभाविताम् ।

सोदराणामयं धूपो भवेद्विद्वेषकारकः ॥ ५ ॥

अधःपुष्पीं सोमवारे सूत्रेणावेष्ट्य मन्त्रयेत् ।

भौमवारे समुद्धृत्य पाटयेत् तां द्विधा समम् ।

यस्य नान्ना क्षिपेन्नद्यां सा स्त्री सत्यं पतिं त्यजेत् ॥ ६ ॥

काकोलूकस्य पक्षांस्तु मार्जारस्य नखानि च ।

पादपांशु तयोर्ग्राह्यं कटुतैलेन होमयेत् ।

एकविंशदिने तेषां विद्वेषो जायते ध्रुवम् ॥ ७ ॥

आर्द्रायां विप्रमार्जार-मूषकक्षपणस्य च ।

केशरोमाणि संगृह्य सम्यक् चूर्णं प्रकल्पयेत् ।

तल्लिप्तदर्पणं दृष्ट्वा विद्विषन्ति परस्परम् ॥ ८ ॥

महिषीच्छागयोर्मंदोदृतदीपस्य कज्जलैः ।

अञ्जिताक्षो नरः पश्येद्विद्विषन्ति परस्परम् \* ॥ ९ ॥

ब्रह्मवृक्षस्य शुष्कस्य काष्ठमेकं समाहरेत् ।

तत् क्षिन्द्यात् क्रकचेनैव तच्चूर्णं चान्तरीक्षतः ।

गृहीत्वा तद्वयोर्मध्ये निक्षिपेद् द्वेषकृत् ततः ॥ १० ॥

चिल्लमार्जारवाराहरोमाणि मूषकस्य च ।

अनेन धूपमात्रेण विद्विषन्ति परस्परम् ॥

“ओं नमो महाकपालिनि ! वृश्चिकोदरे दण्डपाशधरे  
अमुकस्यामुकेन सह विद्वेषं कुरु कुरु स्वाहा” ॥ ११ ॥

धुस्तूरकरसैलिम्बा चित्यङ्गारं ततो लिखेत् ।

नाममन्त्रयुतौ यन्त्रौ स्थापयेत् तौ पृथक् पृथक् ॥

नद्यामुभयतीरस्थे निखनेहृक्षमूलके ।

यन्त्राभ्यां लिखितौ यन्त्रौ तयोर्द्वेषः प्रजायते ॥

चतुरस्रे द्वयोः कुण्डे नाम वै मन्त्रगर्भितम् ।

साधको मन्त्रसिद्धात्मा लिखन् सिद्धिमवाप्नुयात् ॥ १२ ॥

एकहस्ते काकपक्षमुलूकस्यापरे करे ।

दर्भवत् धारयेद् यन्त्रात् त्रिसप्ताहं जलाञ्जलिम् ॥

नित्यं नद्यां प्रदातव्यमष्टोत्तरसहस्रकम् ।

परस्परं भवेद् द्वेषः सिद्धयोग उदाहृतः ॥

“ओं आमोदकि प्रमोदकि गौरि मे गौरि ! अमुकस्य अ-  
मुकेन सह काकोलूकादिवत् कुरु कुरु स्त्रीं स्त्रीं स्वाहा” ॥ १३ ॥

अथ व्याधिजननम् ।

विल्ववृक्षोद्भवैः काष्ठैः करण्डं कारयेद् बुधः ।

पिचुमर्दोद्भवैः काष्ठैः पिधानं कारयेद् ततः ॥  
तत्र मध्ये क्षिपेन्मूर्तिमुत्तानां जीवितान्विताम् \* ।  
वर्तिमुच्छिष्टसिक्तां वा शत्रोस्तस्योदरे क्षिपेत् ॥  
कीलयेत् कण्टकेनैव निखनेत् सम्पुटे क्षिपेत् ।  
व्याधिस्तस्य भवेच्छत्रोः पुनस्तत् क्षालनात् सुखी ॥ १ ॥  
भस्मातकरसो गुञ्जा ऊर्णनाभिः सुचूर्णितम् ।  
क्षिपेद्रात्रौ भवेत् कुष्ठं सिताक्षीरं पिबेत् सुखी ॥ २ ॥  
वानरीफलरोमाणि विषभस्मातचित्रकम् ।  
गुञ्जायुतं क्षिपेद्रात्रौ स्यान्मूता वेदनान्विता ॥  
ऊर्शीरं चन्दनञ्चैव प्रियङ्गुं रक्तचन्दनम् ।  
तगरं पेषयेत् तोयैर्लोपास्नूतां विनाशयेत् ॥ ३ ॥  
कृष्णसर्पशिरो ग्राह्यं तद्वक्त्रे सर्षपान् क्षिपेत् ।  
कृष्णभस्माततैलाभ्यां कृष्णसूत्रेण वेष्टयेत् ॥  
वल्मीकमृत्तिकाक्षिप्तं श्मशाने तु विपाचयेत् ।  
सुपक्वसर्षपाः ग्राह्याः वानरीरोमसंयुतः ॥  
शरङ्गीश्वसन्तेषु गात्रे वा मूर्ध्नि निक्षिपेत् ।  
प्रक्षेपाज्जायते मूता शत्रूणां वेदनान्विता ॥  
प्रियङ्गुशर्कराकुष्ठ-रक्तपङ्कजकेशरैः ।  
गिरिकर्णी निशा निम्बस्त्वजाक्षीरेण लेपयेत् ।  
सप्ताहाज्जायते स्वस्थः कृपा चेद्रक्षयेद्रिपुम् ॥

“श्रीं नमो भगवते उड्डामरेश्वराय भूवाहने उन्नने

ग्राहा” । उक्तयोगानामयं मन्त्रः ॥ ४ ॥

बहुरूपधरो यस्तु मञ्चूर्यं कृत्वा लामकम् ।

रक्तसर्षपमूलञ्च निष्कैकं भोजने † क्षिपेत् ।

\* जीवितान्वितामिदमेव प्राणप्रतिष्ठया कृतो जीवनसंस्काराम् ।

† भोजने इत्यत्र साध्यस्येति सस्वन्भोजनयाऽन्वयी ज्ञेयः ।



गलत्कुष्ठी भवेच्छत्रुः स्वस्थो वा जायते क्वचित् ॥ ५ ॥

कुकलासं ग्रामचिह्नीं शाकं रक्तञ्च सार्धपम् ।

पिष्ट्वा तद्गुणादेव हयङ्गस्फोटकरं रिपोः ॥ ६ ॥

श्वेतापराजिता गुञ्जा सुश्वेता च जयन्तिका ।

पिष्ट्वा तद्गुणादेव समन्त्रेण निवर्त्तते ।

बालकं चन्दने द्वे च लेपोऽप्यत्र सुखावहः ॥

“ओं नमो भगवते उड्डामरेश्वराय कम्पने धूनने मु  
मुञ्च दुर्गो सः” ॥ ७ ॥

कुकलासोद्भवं चर्म रिपुमूत्रेण पूरयेत् ।

मुखं बद्ध्वाऽश्वबालेन खनेद्भूमावधोमुखम् ।

मूत्ररोधी भवेत् तच्चोद्धृत्य क्षालनतः सुखम् ॥ ८ ॥

उलूकमस्तकं ग्राह्यं लवणेन प्रपूरयेत् ।

सप्ताहं ताम्रपात्रस्थमक्षकाष्ठेन चाञ्जयेत् ॥

दृष्टिस्तम्भकरं तत् स्यान्मरिचाक्षफलं तथा ॥ ९ ॥

त्र्यङ्गुलं त्वनुराधायामङ्गुलीमूलमाहरेत् ।

चक्षुरोगकरं गेहे निखनेद्वैरिणां ध्रुवम् ॥

“ओं अन्धे रहः अन्धे रहः स्वाहा” ॥ १० ॥

धुस्तूरकाष्ठैर्दग्ध्वादौ भ्रमरं मधुपूरितम् ।

जलकुम्भे क्षिपेत् तन्तु तत्पानाद्विधिरो रिपुः ।

जातीपुष्परसं पीत्वा स्वस्थो भवति तत्क्षणात् ॥ ११ ॥

सुहीक्षीरं यवक्षारं मृद्वनं पादपांशुकम् ।

सममेतत्प्रलेपेन शत्रुः खञ्जो भवत्यलम् ॥

“ओं नमो भगवते उड्डामरेश्वराय रुद्रशेखराय ख  
सङ्कोचने ठः ठः” ॥ १२ ॥

तण्डुलीं पिप्पलीं शिशुमारणालेन पेषयेत् ।

लेपे पाने खान्जनाशः शत्रूणां नात्र संशयः ॥ १३ ॥

कृष्णसर्पस्य रक्तेन नीलमक्षीकपोतवित् ।

विष्ठां \* विलेपयेद् यस्य खञ्जी भवति तत्क्षणात् ।

तिलतैलैवलायुग्मं पिष्ट्वा लिप्त्वा सुखी भवेत् ॥ १४ ॥

सर्पपञ्च शिलां तालं रौद्रतैलेन पाचयेत् ।

अभ्यङ्गे पादसङ्कोचं स्वस्थस्तैलात्तरञ्जनात् ॥

“ओं नमो भगवते रुद्रशेखराय उड्डामरेश्वराय चल-  
मालिने स्वाहा” ॥ १५ ॥

रक्तेन कृकलासस्य सर्पस्य हरितस्य वा ।

रञ्जिते लङ्घिते सूत्रे योषिद्रक्तं स्रवत्यलम् ।

उल्लङ्घने पुनः स्वस्था जायन्ते वरयोषितः ॥ १६ ॥

स्त्रीमूत्रभूमौ सार्द्रायां निखनेत् कृष्णवृश्चिकम् ।

वराङ्गे जायते दुःखमुद्धृते तु पुनः सुखम् ॥ १७ ॥

जम्बीरब्रध्नं हस्तर्क्षं दत्ते स्त्री दुर्भगा भवेत् ।

“ओं नमो भगवते उड्डामरेश्वराय अमुकं गृह्ण गृह्ण  
ठः ठः” । उक्तयोगानामयं मन्त्रः ॥ १८ ॥

भृङ्गीमूलं समुद्धृत्य कृष्णाष्टम्याञ्च चूर्णयेत् ।

भक्षे पाने क्षिपेन्मूर्ध्नि ज्वरातीसारकृद्भवेत् ।

वाजिकर्णीयमूलेन स्वास्थ्यमुत्पद्यते पुनः ॥ १९ ॥

मुण्डमांसमुलूकस्य समञ्च खरकाकयोः ।

संगृह्य दासमुच्चार्य सोपवासो जपेदमुम् ॥

ज्वरेण दह्यते शत्रुरहोरात्रे कृते जपे ।

शुचिर्भूत्वा समाविष्टः सम्प्रखः स्नानमाचरेत् ।

आतुरस्य स्वयञ्चैव देवाग्रे जायते सुखी ॥ २० ॥

कलुलीवदने † क्षिप्तं ताम्बूलं वैरिणां मुखात् ।

\* अत्र विष्ठाम् इति शब्दोर्विष्ठां यद्धीतुमेकां समन्वयबोधे समिच्छामः ।

† कलुलीवदनपदेन तान्त्रिकपारिभाषिकं निटीवनपात्रं बोध्यम् ।

दन्तकाष्ठं च वा तेषां गोनासवदने क्षिपेत् ।

आस्यरोधो भवेत् तस्य दुष्टानां दण्ड ईदृशः ॥ २१ ॥

कृष्णसर्पमुखे न्यस्तां शत्रूणां मूत्रमृत्तिकाम् ।

वेष्टयेत् कृष्णसूत्रेण मूत्ररोगेण बाध्यते ॥ २२ ॥

श्वेतस्य करवीरस्य मूलं पुष्पञ्च चूर्णयेत् ।

विल्वमज्जा तु तद्भक्ष्ये दत्तं स्याच्छर्दिक्कद्रिपोः ॥ २३ ॥

भावयेत् पूगखण्डानि वज्रीक्षीरेण सप्तधा ।

ताम्बूले तस्य तद्दत्तं तस्योष्ठे श्वेतकुष्ठकृत् ॥ २४ ॥

ताम्बूले इन्द्रगोपञ्च दत्त्वास्ये श्वेतकुष्ठकृत् ।

प्रत्यायनं यथापूर्वं भक्ष्या वा सोमराजिका ॥

“ओं नमो भगवते रुद्राय उड्डामरेश्वराय अमुकं रोगेण  
गृह्ण गृह्ण पच पच ताडय क्लेदय हुं फट् ठः ठः” । उक्तयोगानामयं  
मन्त्रः ॥ २५ ॥

अजा-गो-घृतधूपेन सुखं सञ्जायते ध्रुवम् ।

धुस्तूरवीजेन्द्रयवं पारावतमलं समम् ।

ग्रहावेशकरो धूपो वामानां नात्र संशयः ॥

“ओं गृह्ण गृह्ण सुभगे ठः ठः” । उक्तयोगानामयं मन्त्रः ॥ २६ ॥

लिखेन्नामाङ्कितं मन्त्रं श्मशानोद्धृतभस्मना ।

हस्तार्धे त्वङ्गुलं कौलं करवीरककाष्ठजम् ॥

निखनेत् कुम्भकारस्य शालायां भाण्डनाशकृत् ।

गोक्षुरं शृङ्गवेरञ्च वीजं वा कोकिलाक्षजम् ॥ २७ ॥

शूकरस्य मलं वाऽथ मूलं वा श्वेतगुञ्जकम् ।

पाकस्थाने तु भाण्डानां क्षिप्त्वा स्फोटयते ध्रुवम् ॥ २८ ॥

लनाकरञ्जवीजं वा टङ्गणेन सहैव तु ।

कृत्वा भाण्डं स्फुटत्येव उक्तानां मन्त्र उच्यते ॥

“ओं मदन मदन स्वाहा” ॥ २९ ॥

मधूककाष्ठकीलन्तु चित्रायां चतुरङ्गुलम् ।

निखनेत् तैलशालायां तैलं तत्र विनश्यति ॥ ३० ॥

कोकिलाक्षस्य वोजानि तैलयन्त्रस्य मध्यतः ।

निक्षिपेत् तैलभाण्डे वा न तैलं निःसरेत् ततः ॥

“ओं दह दह स्वाहा” ॥ ३१ ॥

रजकस्थानमृद्वाद्या वज्राकारान्तु कारयेत् ।

पण्यागारेऽथवा क्षेत्रे क्षिप्ते तत्र विनश्यति ॥

“ओं नमो भगवते वज्रिणे पातय वज्रं सुरपतिराज्ञापयति  
फट् स्वाहा” ॥ ३२ ॥

यत्रेन्द्रचाप उत्तिष्ठेत् तत्र वल्मीकमृत्तिकाम् ।

आदाय कारयेद्वज्रं षट्कोणं दृढमद्भुतम् ॥

क्षेत्रमध्ये क्षिपत्येव शस्यनाशो भवेद् ध्रुवम् ।

सुराभाण्डे विनिक्षेपात् तद्भाण्डञ्च विनश्यति ॥

“ओं नमो भगवते वज्रकिरणे वज्रं पातय पातय एष्टेहि  
वन् ! सुरपतिराज्ञापयति स्वाहा” ॥ ३३ ॥

गन्धकं चूर्णितं क्षेप्यं जलकुल्यान्तु तेन वै ।

नाशयेत् सर्वशाकानि सेकादुपवनानि च ॥ ३४ ॥

बालुकां श्वेतसिद्धार्थान् प्रक्षिपेत् क्षेत्रमध्यतः ।

श्लभाः सरसाः कीटा वराहा मृगमूषिकाः ।

शशका तत्र नायान्ति मन्त्रविद्याप्रभावतः ॥

“ओं नमः सुरेहो बलजः परि परि शिलि स्वाहा” ।

सुरासुरान् नमस्कृत्य इमां विद्यां प्रयोजयेत् ।

एषा प्रयोगमात्रेण विद्या मे सिध्यते शिवा ॥ ३५ ॥

“जम्बुकानां मूषिकाणां मृगाणां वकानां शशकानामन्येषां  
णिनां दुष्टानां बन्धं करोति” ।

“आर्द्रपाणी कृतघ्नस्य तेन पापेन लिप्यते ।



“यदि मन्त्रो न व्यतिक्रमेति स्वाहा” । एतन्मन्त्रद्वयं  
बालुकाभिः सह श्वेतसर्षपान् सप्तवारमभिमन्त्र्य चेतसः  
निक्षिपेत्, सर्वोपद्रवा नश्यन्ति ॥ ३६ ॥

मूषजम्बुककीटानां कुरुते तुण्डबन्धनम् ।

विद्यामङ्गदनाथस्य मन्त्रं वा भैरवस्य च \* ॥

“ओं नमो जगन्नाथाय हर हर शिलि सर्वेषां त्वं प्राणि-  
तुण्डबन्धनं कुरु कुरु मूकमूषककीटपतङ्गादिप्राणिनां तु  
बन्धनं कुरु कुरु हुं फट् स्वाहा” । अनेन मन्त्रेण यवं स-  
प्तावारमभिमन्त्रितं वाटिकामध्ये निक्षिपेत्, पुष्पं फलं सम-  
निरूपद्रवं भवति ॥ ३७ ॥

अथ षण्डीकरणम् ।

नरो मूत्रयते यत्र कृष्णवृश्चिककण्टकम् ।

निखनेज्जायते षण्ड उद्धृते च पुनः सुखी ॥ १ ॥

अजामूत्रेण सम्भाव्या निशा षड्बिन्दुचूर्णकम् ।

पानाशनप्रयोगेण षण्डत्वं जायते नृणाम् ॥ २ ॥

तिलगोक्षुरयोश्चूर्णं क्वागीदुग्धेन पाचितम् ।

शीलितं मधुना युक्तं पिवेत् षण्डत्वशान्तये ॥ ३ ॥

जलौकादग्धचूर्णन्तु नवनीतेन भक्षितम् ।

यावज्जीवं न सन्देहो यूनां षण्डत्वकारकम् ।

धुस्तरपुष्पभक्ष्येण पुनः सम्पद्यते सुखम् ॥ ४ ॥

अमायान्तु रवौ आह्नं करञ्जस्य तु मूलकम् ।

सगुडं भक्षणात् सद्यः षण्डत्वं जायते नृणाम् ॥ ५ ॥

वृषीवृषाणां सङ्गाह्यमन्तरीक्षेण गोमयम् ।

माध्यस्य प्रतिमा तेन कृत्वाण्डे तस्य षण्डयेत् ।

\* अङ्गदनाथस्य विद्याम् अथवा भैरवस्य मन्त्रश्च अतः परमेव कथयामि इत्य-

योजना ।

तत्क्षणाज्जायते षण्णो मन्त्रेणानेन मन्त्रितः ॥

“ओं नमो भगवते उड्डामरेश्वराय कामप्रचण्डाय हन हन  
वैनतेय मुखेन खण्डय खण्डय स्वाहा” । अयं मन्त्रः सर्व-  
षण्डीकरणे प्रयोज्यः ॥ ६ ॥

नक्षत्रे ह्यनुराधायां लाङ्गलीमूलमुद्धरेत् ।

निशामूत्रस्थले पुंसो निखनेत् षण्डतां व्रजेत् ।

समुद्धृत्य पुनः स्वास्थ्यं पूर्वमन्त्रेण योजयेत् ॥ ७ ॥

अथ भगवन्धनम् ।

स्वदाररक्षणार्थाय विश्वामित्रप्रकाशितम् ।

तद् यथा—पूर्वोक्तं लाङ्गलीमूलं वामपादस्य पांशुकम् ॥

शुक्तिसम्प्टकं द्वाभ्यां लेपयेद्भगवन्धनम् ।

नारीणां युवतीनां स्यात् तक्रैः क्षाल्यं विमुक्तये ॥ १ ॥

श्मशानभस्म चादाय वामपादस्य पांशुकम् ।

सन्ध्यायां बन्धयेत् तेन पीटली भगवन्धनी ॥

सशोणितं स्फुरद्रन्ध्रं बध्नामि ह्यमुकीभगम् ।

मत्कृत्या भगवन्ध्यायाः नास्ति तस्याः चिकित्सितम् ॥

पतिर्वा तस्य भ्राता वा ये चान्ये भगमर्दकाः ।

सर्वे चैतद्विधा यान्ति वर्ज्यते कामुकैस्तथा ॥

“ओं चिटि चिटि खचिटि खचिटि ठः ठः” । उक्तयोगवये

अयमेव मन्त्रः ॥ २ ॥

तच्चैलं चन्दनं क्षीरैः क्षाल्यमर्थो भवेद्भगः ।

यन्त्रे मन्त्रादितन्त्रेण \* स सिद्धो मन्त्र उच्यते ॥

सप्ताभिमन्त्रितं तोयं शुद्धं प्रातः पिबेन्नरः ।

तस्य शत्रुकृतो दोषः शत्रोरेव भविष्यति ॥ ३ ॥

अथ गृहक्षेत्रनिवारणम् ।

तक्रपिष्टेन तालेन क्षिपेत् पुत्तलिकां कृताम् ।  
 तामाघ्राय ग्रहाद् यान्ति मक्षिका नात्र संशयः ॥ १ ॥  
 गुडार्कदुग्धगुञ्जोत्थं तिलचूर्णसमन्वितम् ।  
 अर्कपत्रेषु विन्यस्तं मूषिकं संहरेत् गृहे ॥ २ ॥  
 धुस्तूरवीजचूर्णञ्च विषञ्च पेक्षितं तिलम् ।  
 तैरेव विषपाषाणं मीनतैलेन पेक्षितम् ॥  
 वटिकां स्थापयेद् गृहे जलं रात्रौ निरुन्धयेत् ।  
 भक्षणात् पञ्चतां यान्ति तृणार्ता मूषिका ध्रुवम् ॥ ३ ॥  
 तालकं छागविण्मूत्रं सपलाण्डं सुपोषितम् ।  
 आलिप्य मूषिकं तेन सजीवन्तु विसर्जयेत् ॥  
 तद् दृष्ट्वैव गृहं त्यक्त्वा पलायन्ते हि मूषिकाः ॥ ४ ॥  
 मार्जारस्य मलं तालं पिष्ट्वाऽऽलिम्पेच्च मूषिकम् ।  
 तमाघ्राय गृहं त्यक्त्वा सद्यो निर्यान्ति मूषिकाः ॥ ५ ॥  
 गन्धकं हरितालञ्च ब्राह्मी त्रिकटुकं समम् ।  
 रवौ नृमूत्रे तत् पिष्ट्वा लिप्ते मूषे तु पूर्ववत् ॥ ६ ॥  
 मघायां ब्रध्नकं क्षेत्रे स्थापयेन्मधुकोद्भवम् ।  
 पक्षिणां मूषिकाणाञ्च जायते तुण्डबन्धनम् ॥ ७ ॥  
 मूषिकाकर्षकं यावत् साम्बरी गुडतैलतः ।  
 कुलौरवसया चूर्णं कृतं तस्यैव कर्पटे ।  
 दौपो मत्कुणसङ्घातं रात्रौ वा कर्षयेद् ध्रुवम् ॥ ८ ॥  
 कट्यां कुम्भीजटां बद्धा शयनाद् यान्ति मत्कुणाः ।  
 रोहिषतृणपुष्पाणि वङ्गिमध्ये निवेशयेत् ।  
 तद्दीपदर्शनादेव क्षिप्रं नश्यन्ति मत्कुणाः ॥ ९ ॥  
 अर्कतूलमयीं वर्त्तिं भावयेद् यावकेन च ।  
 दीप्तां तां कटुतैलेन निःशेषा यान्ति मत्कुणाः ॥ १० ॥

अर्जुनस्य फलं पुष्पं लाक्षा श्रीवासगुग्गुलुः ।  
 श्वेतापराजितामूलं भस्मातकविकङ्कते ॥  
 धूपः सर्जरसोपेतः प्रदेयो गृहमध्यतः ।  
 सर्पाश्च मत्कुणा मूषा गन्धाद् यान्ति दिशो दश ॥ ११ ॥  
 गुडश्रीवासभस्मात-विडङ्गतिफलायुतम् ।  
 लाक्षारसोऽर्कपत्रञ्च धूपे मशकमत्कुणान् ।  
 नाशयेन्नात्र सन्देहः सर्पमूषकवृश्चिकान् ॥ १२ ॥  
 सुस्तसिद्धार्थभस्मात-कर्पिकच्छुफलं गुडम् ।  
 चूर्णं भानुफलोपेतं दहेत् सर्जरसान्वितम् ॥  
 मत्कुणा मशकाः सर्पा मूषका विषकीटकाः ।  
 पलायन्ते गृहं त्यक्त्वा यथा युद्धेषु कातराः ।  
 राजवृक्षफलं बडं खट्वायां मत्कुणापहम् ॥ १३ ॥  
 लाक्षा सर्जरसोशोर-सर्षपाः पत्रकं पुरम् ।  
 भस्मातकविडङ्गानि रेणुकं पुष्करं तथा ॥  
 अर्जुनस्य तु पुष्पाणि समचूर्णानि लेपयेत् ।  
 सर्पकीटकलूतानि पलायन्ते न संशयः ।  
 दर्दुरान् मशकां हन्ति धूपाच्च गृहधारणात् ॥ १४ ॥

इति श्रीसिद्धनागार्जुनविरचिते कचपुटे

एकादशः पटलः ।

### अथ कौतुकम् ।

नासारन्ध्रद्वयं लिङ्गा गोघृतेन ततो मुखे ।  
 क्षिपेद्विम्बोफलं यस्य कुयोगैः स न बाध्यते ॥ १ ॥  
 तगराञ्जितनेत्रो वा तगरणाऽथ धूपितः ।  
 पूर्व्वं रक्षाविधिं कृत्वा पश्चात् कौतुकमावहेत् ।



विना रक्षाविधानेन यः करोति स सौदति ॥ २ ॥  
 श्मशानतरुमूलेन कीटोत्पाताङ्गुलीयकम् ।  
 मृतनिर्माल्यसंयुक्तं रक्तसूत्रेण वेष्टयेत् ।  
 तेन निःशेषलोकस्य जायते दृष्टिबन्धनम् ॥ ३ ॥  
 घुणतालकपञ्चाङ्गं कनकेन युताऽथवा ।  
 मुद्रिका सर्वलोकस्य पाणिस्था दृष्टिबन्धकत् ।  
 स्वपादे धारयेदेनां पश्चात् सिध्यति कौतुकम् ॥ ४ ॥  
 भौमपुष्टे तु सङ्गृह्य क्लकलासं मनोहरम् ।  
 स्थापयेन्नवभाण्डे तु रक्तपुष्पैश्च पूजयेत् ॥  
 धूपदीपाक्षतैर्गन्धैर्नैवेद्यं मन्त्रसंयुतम् \* ।  
 वामहस्तकनिष्ठायाः स्वस्य रक्तेन सेचयेत् ।  
 सप्ताहं पूजयेदेवं शस्तः स्यात् सर्वकर्मसु ॥  
 “ओं अङ्गोलाय ओं रः ओं क्रीं क्रीं क्रीं स्वाहा” ।  
 मन्त्रेणानेन पूजायां शतमष्टोत्तरं जपेत् ।  
 शुद्धात्मा साधकस्तेन सर्वसिद्धिकरं भवेत् ॥ ५ ॥  
 छायाशुष्कं मृतं तच्च सञ्चूर्ण्य लेपयेत् कटिम् ।  
 सवस्त्रमपि तं लोका नग्नमालोकयन्ति हि ॥ ६ ॥  
 तच्चूर्णं तालपत्रन्तु लेपितं सर्पसम्भवम् ।  
 नागवल्लीदलं लिप्तं भूमौ क्षिप्तं समुत्पतेत् ॥ ७ ॥  
 तच्चूर्णं कौमुदं कन्दं नागवल्लीदलान्वितम् ।  
 लिम्पेद्भाण्डं पेषयित्वा तद्भाण्डे न विशिज्जलम् ॥ ८ ॥  
 मयूरन्तु शिलातालं भोजयित्वाऽहसप्तकम् ।  
 तद्विष्ठालिप्तहस्तञ्चादृश्यं शक्रोऽपि नेक्षते ॥ ९ ॥  
 सप्ताहं तिलतैलेन भावयेदातपे खरे ।

\* अथ धूपदीपाक्षतैः गन्धैः सह नैवेद्यम् इत्यन्वयार्थः ।

अङ्गोलवोजचूर्णन्तु शोष्यं पेय्यं पुनः पुनः ॥  
 तत् तैलं ग्राहयेच्चैव तैलकारस्य यन्त्रतः ।  
 अथवा कांश्यपात्रे हि तेन कल्केन लेपयेत् ॥  
 उत्थाप्य स्थापयेद् घर्मे सम्मुखन्तु परस्परम् ।  
 तयोरधः कांश्यपात्रे पतितं तैलमाहरेत् ।  
 इदमेवाङ्गुलीतैलं \* सर्वयोगेषु योजयेत् ॥ १० ॥  
 लिप्तमाङ्गोलतैलेन मुण्डितं तत्क्षणाच्छिरः ।  
 पूर्ववत् पूर्यते केशैः सद्य एव न संशयः ॥ ११ ॥  
 तत् तैललिप्तमाम्नाण्डं शोषितं निखनेत् क्षणात् ।  
 सफलो जायते वृक्षस्तत्क्षणाच्चात्र संशयः ॥ १२ ॥  
 पद्मिनीवोजचूर्णन्तु भाव्यमङ्गोलतैलतः ।  
 न्यस्तं जले महाश्चर्यं तत्क्षणात् कमलोद्भवः ॥ १३ ॥  
 बीजं नीलोत्पलोद्भूतं सिक्तमङ्गोलतैलतः ।  
 न्यस्तं जले महाश्चर्यं तत्क्षणात् पुष्पसम्भवः ॥ १४ ॥  
 यानि कानि च बीजानि जलजस्थलजानि च ।  
 अङ्गुलीतैललिप्तानि क्षणात्तान्युद्भवन्ति वै ॥ १५ ॥  
 यत्किञ्चिद्वातुमूलस्य पत्रपुष्पफलादिकम् ।  
 अङ्गुलीतैललिप्तं तदनुरूपं भविष्यति ॥ १६ ॥  
 कृत्वाक्षमङ्गुलीतैलं त्वक् पत्रं शिशिरं जलम् ।  
 तालकं, सर्पनिर्मोक्तं शिखिपित्तेन संयुतम् ॥  
 रवौ कन्यकया पिष्टं क्वायाशुष्कं वटी कृता ।  
 तया कुमुदनालस्य स्पर्शात् सर्पाकृतिर्भवेत् ॥ १७ ॥  
 वटिकास्पर्शमात्रेण मृत्तिका लौहवद्भवेत् ।  
 ताम्रभाण्डानि सर्वाणि तया लिप्तानि हेमवत् ।

\* अङ्गुलीतैलस्यैव तान्त्रिकाणाम् अङ्गुलीतैलाङ्गुलीतैलैति संज्ञादयम् ।

दृश्यन्ते तप्ततोयेन क्षालितानि सुधाभ्रवत् ॥ १८ ॥  
 दृश्यन्ते रक्तगुञ्जाश्च श्वेतास्तलेपतो ध्रुवम् ।  
 अक्षपत्रं तथा स्पृष्टं दृश्यते कांश्यभाजनम् ॥  
 स्नुहीपत्रे तथा लिप्ते शुष्कवद्दृश्यते जलम् ।  
 तथा लिप्ते नृकर्णे तु दृश्यते किन्नशीर्षवत् ॥ १९ ॥  
 रवीन्द्रग्रहणं भाति तथा लिप्ते तु दर्पणे ।  
 अङ्गुली च तथा लिप्ता द्विधा संदृश्यते ध्रुवम् ॥ २० ॥  
 भाण्डपाकस्थलाङ्गस्य कुम्भकारस्थलादरेत् ।  
 सार्द्धं गुटिकया भस्म मुष्टिबन्धं भुवि क्षिपेत् ।  
 समुद्रो दृश्यते लोकैः सत्यं चित्रं शिवोदितम् ॥ २१ ॥

इति श्रीसिद्धनागार्जुनविरचिते कचपुटे कौतुकं नाम द्वादशः पटलः ।

## इन्द्रजालविद्यासाधनम् ।

आश्चर्यगुटिका ।

स्नुक्क्षीरं कानकं वीजं चूर्णं रत्नं भवेत् ततः ।  
 वस्त्रेण वेष्टिताधारा क्षुरस्येव तु रंहसा ।  
 किनन्ति केशसङ्घातं सवस्त्रा चातिकौतुकम् ॥ १ ॥  
 गुञ्जाफलैः शुक्तपिष्टैर्लेपयेत् काष्ठपादुकाम् ।  
 विना बन्धं मरो गच्छेत् क्रोशमेकं न संशयः ॥ २ ॥  
 लघुदारुमयं पीठं गुञ्जापिष्टेन लेपयेत् ।  
 शुष्को चास्मिञ्जले क्षिप्ते ह्यपविष्टो न मज्जति ॥ ३ ॥  
 गुञ्जावीजं त्वचोन्मुक्तं चूर्णं भाव्यं नृमूत्रके ।  
 सप्तवारं ततः कांश्ये लिप्तमङ्गोलवद्भवेत् ।  
 तैलमादाय तस्मिन् \* पूर्ववत् पादुकागतिः ॥ ४ ॥

एरण्डस्य च बीजानि निम्बतैलं तथैव च ।  
वर्त्तिं सर्जरसोपेतां तैललिप्तां जले क्षिपेत् ।  
ज्वलिता दोषवत् तिष्ठेद् यावद्वर्त्तिर्न संशयः ॥ ५ ॥  
शिलातालकसिन्दूर-रोचनाञ्जनहिङ्गुलम् ।  
कूर्मभुक्तमिदं पद्यात् तद्विष्टां लेपयेत् करे ।  
नटा नृत्यान्निवर्त्तन्ते दर्शनान्मुष्टिबन्धनात् ॥ ६ ॥  
तच्च कूर्मन्तु समाहात् तालकं भोजयेत् शुभम् ।  
तन्मलैर्लेपयेत् पाणिं मुष्टिबन्धं प्रदर्शयेत् ।  
निवर्त्तन्ते नटाः सर्वे सभ्याः पश्यन्ति कौतुकम् ॥ ७ ॥

उलूकस्य कपालेन घृतेनाहृतकज्जलम् ।  
तेन नेत्रेऽञ्जिते चित्रं रात्रौ पठति पुस्तकम् ॥ ८ ॥  
उलूकहृदयं पित्तं काकपित्तञ्च शोणितम् ।  
एतद्व्यञ्जिते रात्रौ विचरेद्विषसे यथा ॥ ९ ॥  
रजनोचिरजीवानां विषरक्ताक्षिचूर्णकम् । \*  
अञ्जिताक्षो नरस्तेन कृष्णरात्रौ तु पश्यति ॥ १० ॥  
शिखिपारावतभवा खञ्जरीटपुरीषजा ।  
गुटिकास्यर्शमात्रेण तालयन्त्रं भिनत्त्यलेम् ॥ ११ ॥  
भल्लूकव्याघ्रमहिषचासगृध्रविलोचनैः ।

ज्योतोऽञ्जनेनाञ्जितुक्षो दिवावत् निशि पश्यति ।

“ओं नमो भगवते रुद्राय ज्योतिषाय शिवाय पतये

दातव्यस्य ते बीजं मे देहि स्वाहा” ।

अनेन सिद्धमन्त्रेण हि सर्वाण्यञ्जनानि च ।

शिवायै दापयेद्युक्तः सर्वसिद्धिः करस्थिता ॥ १२ ॥

पाठामूलं गले बद्ध्वा क्षीरभाण्डस्थतद्विधिः ।



जायते तत्क्षणादेव सत्यमेतन्न संशयः ॥  
 गन्धकैरेव धूपेन पुष्पाणामन्यवर्णता ॥ १३ ॥  
 कृष्णं श्वानं मृतं रक्षेद् यावत् क्रिमिकुलाकुलम् ।  
 श्वेतस्योपोषितस्यैव कुक्कुटस्य तु तान् क्रिमीन् ॥  
 यथेष्टं भक्षणे दद्याद्विष्टां तस्य समाहरेत् ।  
 तदन्नं क्रिमिवह्नौकैर्भक्ष्यमाणं विलोक्यते ।  
 पलायन्ते च तं दृष्ट्वा मूर्च्छन्ति च पतन्ति च ॥ १४ ॥  
 कटुतुम्बुप्रत्यतैलेन पारावतभवं मलम् ।  
 मूलञ्च पेक्षितं तेन गर्दभस्यास्थि चैव हि ॥  
 ललाटे तिलकं तेन कृत्वाऽसौ दृश्यते जनैः ।  
 दशास्यो नात्र सन्देहो यथा लङ्केश्वरो नृपः ॥ १५ ॥  
 शिशुवीजोत्थितं तैलं पारावतपुरीषकम् ।  
 वराहस्य वसायुक्तं शिखिमूलं समं समम् ।  
 ललाटे तिलकं तेन यः करोति स वै जनः ।  
 पञ्चास्यो दृश्यते लोकैर्यथा साक्षात् सदाशिवः ॥ १६ ॥  
 सद्योहतस्य वीरस्य ग्राह्यं चौरस्य वा शिरः ।  
 तद्वह्ने कृष्णधुस्तूरवीजं वाप्यं समर्त्तिकम् ॥  
 रात्रौ कृष्णचतुर्दश्यामाषाढे भैरवं यजेत् ।  
 नानाविधोपहारेण पुष्पधूपाक्षतादिभिः ॥  
 शिरः खनेत् कृष्णभूमौ भुक्तोच्छिष्टेन सेचयेत् ।  
 दीपं रात्रौ सदा दद्यात् सूतवर्त्याज्यसंयुतम् ॥  
 सफलन्तु भवेद् यावत्तावद्भक्षेच्च पूजयेत् ।  
 ग्राह्यं कृष्णचतुर्दश्यां बलिं दद्याच्च कुक्कुटम् ॥  
 पञ्चाङ्गं पेक्षयेत् तस्य वटिकां कारयेद्दृढाम् ।  
 ललाटे तिलकं कुर्यात् स नरो दृश्यते जनैः ।  
 तादृशस्तु सहस्राक्षरूपो नैवात्र संशयः ॥ १७ ॥

रात्रौ कृष्णचतुर्दश्यां मयूरास्ये विनिक्षिपेत् ।  
 भृङ्गोवीजं मृदं कृष्णं कृष्णभूमौ निधापयेत् ॥  
 तज्जातभृङ्गी संश्राद्धा ह्यर्चयेत् रक्तपुष्पकैः ।  
 तत्पुष्पकर्णः पुरुषो मयूरो दृश्यते जनैः ॥ १८ ॥  
 तद्वयोगे कृष्णमार्जारमुखे चैरण्डवीजकम् ।  
 तज्जातैरण्डवीजानामेकं वक्त्रे निधापयेत् ।  
 तं प्रपश्यन्ति मार्जारं मनुष्या नात्र संशयः ॥ १९ ॥  
 शृगालश्चानमेषाजवदने वापयेत् पृथक् ।  
 मयूरास्ये यथा भृङ्गी जाता सिद्धिश्च तादृशी ॥ २० ॥  
 मृता या स्वपची नारी तस्या योनौ तु खादिरम् ।  
 कीलकं निक्षिपेत् पश्चाद्गन्ध्वा भस्म समुद्धरेत् ।  
 तेनैव तिलकं कृत्वा स्वपचीरूपदृग्भवेत् ॥ २१ ॥  
 रक्तगुञ्जाफलं वाऽथ नृकपाले च सेचयेत् ।  
 जातं फलं क्षिपेद्वक्त्रे स्त्रीरूपो दृश्यते नरः ॥ २२ ॥  
 विषं गुञ्जीत्येतं तैलं सर्पपित्तञ्च पेषयेत् ।  
 सकुष्ठं तिलकं यस्य तं पश्यन्ति मयूरवत् ॥ २३ ॥  
 विषगुञ्जीत्यतैलेन पाणिलेपेन कुञ्जरः ।  
 भल्लूकः पादलेपेन जिह्वालेपेन चन्द्रमाः ।  
 गणेशः कुक्षिलेपेन श्नीश्च सर्वाङ्गलेपतः ॥ २४ ॥  
 रात्रावङ्गोलतैलेन लिप्ताङ्गो दृश्यते नरैः ।  
 दीर्घदंद्गोर्द्विरोमा च रूपं रौद्रं वहन्नरः ॥ २५ ॥  
 नवभाण्डे विनिक्षिप्य छिन्ननासान्तु भूषिकाम् ।  
 सनासं कृकलासञ्च पृथग्भाण्डे विनिक्षिपेत् ।  
 उपवासत्रये जाते तयोर्दद्यात्तु भोजनम् ।  
 मलं तयोः पृथक् ग्राह्यं तेन नासां प्रलेपयेत् ।  
 छिन्ननासः प्रदृश्येत क्षीरलेपान्निवर्तते ॥ २६ ॥

अश्वस्य तु मृतं बालं गृहीत्वा तस्य चोदरे ।  
हरिद्रां खण्डशः कृत्वा क्षिपेद् यावत् प्रपूर्यते ॥  
तं रात्रौ निखनेद्भूमौ मन्त्रेणानेन पूजयेत् ।  
तत्पञ्चाङ्गं समुद्धृत्य रजनीं शोष्य पेथ्य \* च ॥

मन्त्रस्तु ।—“ओं अरुः ओं रः” ।

अनेन मन्त्रराजेन सिद्धात्मा संयतेन्द्रियः ।  
स बालकादियोगान्तं कर्म कुर्यात् समाहितः ॥  
श्वेतद्रुवाऽऽरनालैश्च हरिद्रां तां प्रलेपयेत् ।  
तस्मिन्नेहः पुरुषः पञ्चधा दृश्यते नरैः ॥ २७ ॥  
तां निशां सर्षपं श्वेतं पिष्ट्वा चाङ्गोलतैलतः ।  
तस्मिन्नाङ्गं नरं दृष्ट्वा चित्रं पश्यन्ति सप्तधा ।  
गोमूत्रेण पुनः स्नानादेक एव प्रदृश्यते ॥ २८ ॥  
अलक्तं तां निशां पिष्ट्वा देहसन्धिं प्रलेपयेत् ।  
भिन्नं संदृश्यते सोऽपि पूर्वस्नानान्निवर्त्तते ॥ २९ ॥  
हरिद्राऽङ्गोलतैलाभ्यां लिप्ताङ्गो दृश्यते नरः ।  
राक्षसोऽपि महारौद्रो ह्यस्य स्नानान्निवर्त्तते ॥ ३० ॥  
नरादिसर्वजीवानां ग्राह्यं सद्योहतं शिरः ।  
यत्र कृष्णचतुर्दश्यां शृण्वीजान्वितं वपेत् ॥  
भङ्गीधुस्तूरवातारि-गुञ्जानां चैकमंयुतम् ।  
निखनेत् कृष्णभूम्यन्तर्बलिपूजासमन्वितम् ॥  
सेचयेत् फलपथ्यन्तं ततः बीजानि चाहरेत् ।  
तत्तद्बीजे गते वक्त्रे तत्तद्रूपो भवत्यलम् ॥  
इत्येवं कौतुकं लोके नानारूपस्य दर्शनम् ।  
मुक्ते बीजे भवेत् स्वस्थो नात्र कार्या विचारणा ॥ ३१ ॥

ककलासस्य रक्तेन ह्यर्द्धलितन्तु दर्पणम् ।  
 संस्थापयेद्दिग्दर्शनीं ग्रहणं दृश्यते नरैः ॥ ३२ ॥  
 भौमवारे मृतायास्तु तच्चिताङ्गारमाहरेत् ।  
 मुष्टिद्वयेन तद्वद्वा निमज्ज्य जलमध्यतः ॥  
 ऊर्ध्वं दक्षिणबाहुः स्यात् यथा तोयैर्न मिच्यते ।  
 तच्छुष्कं चापरं सिक्तं पृथग्रहेत् समग्रतः ॥  
 शुष्काङ्गारकृता रेखा क्षीरभाण्डस्य पूर्वतः ।  
 चित्रं शुष्यति यत् क्षिप्रमाद्राङ्गारेण तत् पुनः ।  
 अग्रतो रेखया पूर्णं भवत्येवातिकौतुकम् ॥ ३३ ॥  
 क्षीरस्य नासिकादन्तचूर्णं पाणी प्रलेपयेत् ।  
 हस्तस्पर्शात् स्फुटत्येव नारिकेलो हि निश्चितम् ॥ ३४ ॥  
 भल्लूकास्थिभवैस्तैलैः सर्वान् सन्धीन् प्रलेपयेत् ।  
 सङ्घातं नारिकेलस्य धारयेत् यस्तु कौतुकी ॥  
 स्फुटन्ति पीडनादेव नारिकेलाः सकौतुकम् ।  
 तेनैवाङ्गोलतैलेन स्फुटन्त्येव न संशयः ॥ ३५ ॥  
 कृष्णसर्पो रवौ ग्राह्यस्तद्वक्त्रे कृष्णमृत्तिकाम् ।  
 क्षिप्वाऽथ वापयेत् तत्र कृष्णधुस्तूरबीजकम् ॥  
 तथा मत्स्यमुखे मृच्च तद्बीजञ्च प्रवापयेत् ।  
 पृथक् पृथक् क्षिपेद्भूमौ तयोः शाखां समाहरेत् ॥  
 सर्पशाखा मत्स्यशाखास्पर्शात् सर्पो भवेद् ध्रुवम् ।  
 मत्स्यशाखा सर्पशाखास्पर्शान्मत्स्या भवन्ति हि ॥ ३६ ॥  
 क्षिप्वा तच्चूर्णकं क्षेत्रे धातवस्त्रं विनोदयेत् ।  
 प्रातः प्रयत्नतो नित्यं दिनानामेकविंशतिम् ॥  
 ततस्तद्वस्त्रखण्डन्तु जलैः सिक्त्वा निपीडयेत् ।  
 मृत्तिकायां ततो धान्यं वापयेत्तत् प्ररोहति ॥  
 तद्वस्त्राच्छादितं शीघ्रं सर्वधान्यं सकौतुकम् ।



निक्षिपेत् सर्वधान्यानि सार्द्रगर्दभचर्मणि ॥

सिञ्चेत् कुक्कुटरक्तेन त्रिसप्ताहन्तु नित्यशः ।

जाताङ्गुराणि संरक्षेन्निवार्य जायते क्षणात् ।

तद्धान्यं फलपर्यन्तं लोके भवति कौतुकम् ॥ ३७ ॥

स्रग्ध्रश्चत्यवटानाञ्च क्षीरमौडुम्बरं तथा ।

काकोडुम्बरिकाक्षीरं लौहचूर्णञ्च गन्धकम् ॥

इष्टिका वै सर्जरसं तिलतैलञ्च सिक्थकम् ।

क्रमोत्तरं तच्च मर्द्य कुर्यात्तेन कुठारकम् ॥

क्षुरिकेन्दुफलं कुन्तं वज्रं नाराचमेव च ।

कुठारेणास्य वृक्षादि स्फोटयेच्छेदयेदपि ॥

भेदयेत् कुन्तखड्गाभ्यां यत्किञ्चित् खेटकादिकम् \* ।

भिद्यते नात्र सन्देहः सिक्थकाद्येण कौतुकम् ॥ ३८ ॥

हरितालं शिलाचूर्णमङ्गुलीतैलभाषितम् ।

तल्लिप्तवस्त्रं शिरसि स्थितं पश्यति वङ्गिवत् ॥ ३९ ॥

सिन्दूरं गन्धकं तालं समं पिष्ट्वा मनःशिलाम् ।

तल्लिप्तवस्त्रच्छन्नाङ्गो रात्रौ संदृश्यतेऽग्निवत् ॥ ४० ॥

खद्योतभूलताचूर्णैः † ललाटे तिलके कृते ।

रात्रौ संदृश्यते ज्योतिस्तस्मिन् स्थाने तु कौतुकम् ॥ ४१ ॥

त्रूषणं चर्वयेदादौ तत्कल्के नरमूत्रकम् ।

एकीकृत्य विलिम्बे ‡ वार्त्तं तत्रैव धारयेत् ।

ज्वलन्ती न दहत्येव केशमात्रं न संशयः ॥ ४२ ॥

वदने कृष्णसर्पस्य यवबीजानि वापयेत् ।

फलिते तानि बीजानि समादाय सुरक्षयेत् ॥

\* खेटकशब्दः फलकवाचकः “ढाल” इति प्रसिद्धः ।

† भूलतया किञ्चुलकः ग्राह्यः ।

‡ अत्र विलिम्बे इति पदान्तरं शीर्षे इति शेषः ।

क्षिपेत् सर्पकरण्डे तु तदैव नास्त्यसौ फणी ।  
 मुक्तेऽसौ दृश्यते सर्प इति चित्रं महाऽद्भुतम् ॥  
 पाषाणभेदमूले तु चर्विते सति भक्षयेत् ।  
 पाषाणवदराण्डाभांश्चणकांश्चातिकौतुकम् ॥ ४३ ॥  
 मुण्डीरीफलपृष्ठे तु क्षिद्रं कृत्वा तु पारदम् ।  
 निक्षिपेत् तिलमात्रन्तु वर्त्त्या तं बन्धयेत् ततः ।  
 ज्वलन्तीं निक्षिपेत् तेन कन्ध्यात्तु चित्रमुत्पतेत् ॥ ४४ ॥  
 असृष्टपुरुषायास्तु नार्याः प्रथमजं रजः ।  
 वस्त्रेण ग्राहयित्वा तु ततो गच्छेन्नदीतटम् ॥  
 मत्स्यग्रासी यदा पक्षी मत्स्यमादात्मुद्यतः ।  
 तम्पक्षिणं समत्स्यन्तु गृह्णीत्वा चूर्णयेत् पृथक् ॥  
 तच्चूर्णं करसंस्पृष्टं जले क्षिप्तं समन्ततः ।  
 मत्स्यो दृष्ट्वा समायाति करमध्ये तु कौतुकम् ॥ ४५ ॥  
 ऋतौ स्त्रीयोनिमध्यस्थं सौवीरं दिनसप्तकम् ।  
 तं हुत्वा पावके चित्रमार्द्रमेव प्रदृश्यते ॥ ४६ ॥  
 मातुलुङ्गस्य बीजानि पुष्पे सौवीरमञ्जनम् ।  
 एकीकृत्यैव जुहुयाद्वात्रीकाष्ठान्वितेऽनले ।  
 संदृश्यते रुद्रगणो लम्बमाने सिते पुरे ॥ ४७ ॥  
 मुनिपुष्परसैः पुष्पे घृष्टा स्त्रीतोञ्जनं ततः ।  
 अञ्जिताम्बो नरः पश्येन्मध्याह्ने तारकागणम् ॥ ४८ ॥  
 मातुलुङ्गस्य बीजोत्थं तैलं ताम्रस्य भाजनं ।  
 स्थापयेदातपे पश्येन्मध्याह्ने सरथं रविम् ॥ ४९ ॥  
 विल्वपत्ररसैः मिदं गुञ्जामूलं जनान्तिके ।  
 अञ्जिताक्षो नरः पश्येत् पिशाचानतिकौतुकम् ॥ ५० ॥  
 अङ्गारं शिखिपित्तेन पिष्ट्वा चाग्रदले भवेत् ।  
 पावकं तन्मुखे धृत्वा वक्त्रेर्ज्वाला सुदृश्यते ॥ ५१ ॥

धुस्तूरतैलसंयुक्ता विषचूर्णेन लोडिता ।  
 वर्त्तिः सा ज्वालिता लोकैः पुष्पवदृश्यते ध्रुवम् ॥ ५२ ॥  
 विहङ्गपुच्छे तु यदा निबध्नाति हि वर्त्तिकाम् ।  
 उल्कामिव प्रपश्यन्ति सञ्चरन्तीं नभःस्थले ॥ ५३ ॥  
 भस्मातकोद्भवं तैलं मृतमत्स्येषु लेपयेत् ।  
 ते जीवन्ति जले क्षिप्ताः सद्यः सद्योहता इव ॥ ५४ ॥  
 मण्डूकवसया दीपमरण्ये ज्वालयन्निशि ।  
 चतुर्दिक्षु च तन्मध्ये सागरो दृश्यते जनैः ॥ ५५ ॥  
 श्वेतखर्जूरमूलन्तु भूलता श्वेतमभ्रकम् ।  
 पेषयेच्छिखिपित्तेन मुष्ट्या बद्धा तु तन्निशि ।  
 गृहोपरि विनिक्षिप्ते दृश्यते ज्वलदग्निवत् ॥ ५६ ॥  
 धात्रिकावीजपिष्टेन लिप्तं कृत्वा प्रयत्नतः ।  
 बहुकालप्रदीपस्तु दीपो ज्वलति कौतुकम् ॥ ५७ ॥  
 श्मशानादग्निमादाय चतुरङ्गारसंस्मितम् ।  
 गोमसावसया लिम्पेत् चतस्रः शर्कराः ततः ॥  
 छागोदुग्धे विनिक्षिप्य काष्ठमध्ये विनिक्षिपेत् ।  
 आदित्यरश्मिसम्पर्काज्ज्वलत्येव न संशयः ।  
 तत्काष्ठं कौतुकं लोके जायते शिवभाषितम् ॥ ५८ ॥  
 उन्नतस्य तु काष्ठानि कोद्वयस्य तृणानि च ।  
 सन्दह्य बन्धयेद्वस्त्रे दीपं प्रज्वाल्य कज्जलम् ।  
 अञ्जयेत् तेन नेत्रञ्च दिवा पश्यति तारकान् ॥ ५९ ॥  
 रक्तार्जुनस्य मूलेन तिलके जलघर्षिते ।  
 कृते त्वयुतहस्तोऽसौ दृश्यते राक्षसाकृतिः ॥ ६० ॥  
 ककलासस्य संगृह्य पुच्छं दक्षिणपार्श्वतः ।  
 त्रिलोहवेष्टितं वक्त्रे धृतं चानन्तरूपधृक् ।

“ओं सङ्क्षोचाय स्वाहा ।” अनेन मन्त्रेण अष्टोत्तरसहस्रजप्ते सिद्धिः ॥ ६१ ॥

सिन्दूरवर्णभूनागवर्त्तिदीपस्य तेजसा \* ।  
 यद्वस्तु दृश्यते तत्र तत्तच्च स्वर्णवद्भवेत् ॥ ६२ ॥  
 कार्पासवोजं सर्पस्य वक्त्रे क्षिप्त्वा खनेद् भुवि ।  
 तज्जातवर्त्तिकादीपः सर्पतैलेन दीपितः ।  
 गृहे पश्यन्ति यद्रात्रौ तत्तत् सर्पोपमं भवेत् ॥ ६३ ॥  
 एरण्डतैलजं दीपं शमीपुष्पाह्निकञ्चकम् ।  
 कार्पासजा भवेद्वर्त्तिश्चित्रं पश्यति पूर्ववत् ॥ ६४ ॥  
 श्वेतार्कसम्भवां वर्त्ति सर्पतैलयुतां निशि ।  
 प्रज्वालय सर्पवत् सर्वं गृहे पश्यति पूर्ववत् ॥ ६५ ॥  
 हस्तर्त्तं सिन्धुवारस्य मूलमादाय यन्नतः ।  
 स्पर्शने बन्धुविच्छेदं कुरुते शौघमद्भुतम् ॥ ६६ ॥  
 मांसं रक्तोत्पलं तुल्यं क्लृकलासस्य योजयेत् ।  
 तन्मलैर्गुटिकासपर्शात् तालयन्त्रं भिनत्त्यलम् ॥ ६७ ॥  
 तन्मांसं शोणितं ग्राह्यं तन्मन्त्रेणाभिमन्त्रितम् ।  
 भूदारवटपुष्पैश्च वेष्टयित्वा स्थितं करे ।  
 सृष्टमात्रे महाऽऽद्यत्वं तालयन्त्रं भिनत्त्यलम् ॥ ६८ ॥  
 तन्मांसं वटपत्रेण वेष्टितं हस्तमध्यगम् ।  
 ब्रह्माण्डेऽपि स्थितः पक्षी दृश्यते पतितो ध्रुवम् ॥ ६९ ॥  
 तन्मांसं राजवृक्षस्य पुष्पञ्च हस्तमध्यगम् ।  
 वृक्षारूढञ्चाश्वगतं चित्रं पश्यति मानवः ॥ ७० ॥  
 शिरोषपुष्पैस्तन्मांसं वेष्टितं हस्तधारितम् ।  
 सृष्टमात्रेण नारीणां रणं यात्यतिकौतुकम् ॥ ७१ ॥  
 कच्छपस्य शिरोग्राह्यं लज्जानुरिन्द्रगोपिका ।  
 काकजङ्घाभवं वीजं तथा शतपदीकृमिः ।



पञ्चाभिर्वटिका कार्याऽनामिकामध्यगा शुभा ।

तद्दर्शनात् स्तनं याति स्पृष्टे वाऽथ महाऽद्भुतम् ॥ ७२ ॥

कनिष्ठानामिकामध्ये दर्शादायाति तत् पुनः ।

तथा गुटिकया लेपास्त्रिङ्गसङ्कोचनं भवेत् ॥

निर्लिङ्गो दृश्यते मर्त्यः क्षालितेन पुनर्भवेत् ।

मातृवाहस्तनं याति मुक्तिः स्वास्थ्यं प्रजायते ॥ ७३ ॥

लकलासभवं चूर्णं कूर्माहितैलपाचितम् ।

तस्मिन्स्तन उद्बुद्धेत् तत्क्षणाद्वारयोषितः ॥ ७४ ॥

अङ्गोलोथेन तैलेन लिप्तहस्तेन मर्दयेत् ।

निर्गुण्डीबीजकं भूमौ क्षिप्तं भवति वृश्चिकम् ॥

इत्येवं सर्वयोगानां मन्त्रराजं शिवोदितम् ।

पूर्वमेवायुतं जप्त्वा ततः सिध्यति कौतुकम् ॥

“ओं नमो भगवते रुद्राय उड्डामरेश्वराय बहुरूपाय  
नामारूपधराय सह सह स स नृत्य नानाकौतुकेन्द्रजालदर्शनम्  
हं फट् ठः ठः स्वाहा” ।

अनेन गिरिशोक्तेन सन्मन्त्रेणाभिमन्त्रणात् ।

जितेन्द्रियः सदाचारः योगी सिद्धिं लभेद्भुवम् ॥ ७५ ॥

इति श्रीसिद्धनागार्जुनविरचिते कल्पपुटे इन्द्रजालविद्यासाधनं

नाम त्रयोदशः पृष्ठः ।

### अथ यक्षिणीसाधनम् ।

सर्वासां यक्षिणीनान्तु ध्यानं कुर्यात् समाहितः ।

भगिनीमातृपुत्रीस्त्रीरूपतुल्या यथेप्सिता ॥

लक्ष्मिकं जपेन्मन्त्रं वटवृक्षतले शुचिः ।

बन्धूककुसुमैः पञ्चान्मध्वाज्यक्षीरमिश्रितैः ॥

दशांशं योनिकुण्डे तु हुत्वा \* देवी प्रसीदति ।

विचित्रां साधकस्यैव प्रयच्छति समीहितान् ।

“ओं विचित्रे ! चित्ररूपेण सिद्धिं कुरु कुरु स्वाहा” ॥ १ ॥

त्रिपथस्थो जपेन्मन्त्रं लक्ष्मिकं दशांशतः ।

घृताक्तैर्गुग्गुलैर्हर्मैर्विचित्रा सिद्धिदा भवेत् ॥

“ऐं ह्रीं महानन्दे भीषणे ह्रीं हुं स्वाहा” ॥ २ ॥

गत्वा यक्षगृहं मन्त्री नग्नी भूत्वा जपेन्मनुम् ।

दिनैकविंशतिं कुर्यात् पूजां कृत्वा ततो निशि ॥

आवर्त्तयेत्ततो मन्त्रमेकचित्तेन साधकः ।

निशार्द्धे वाञ्छितं द्रव्यं देव्यागम्य प्रयच्छति ॥

“ओं ह्रीं नखकेशो कनकवति ! स्वाहा” ॥ ३ ॥

लक्षत्रयं जपेन्मन्त्रं दशांशं गुग्गुलुं हुनेत् ।

लाक्षा चोत्पलके वाऽथ ध्यात्वा सर्वाङ्गलोचनाम् ।

पट्टे पट्टे वा संलेख्या होमान्ते चिन्तितप्रदा ॥

“ओं कुवलये हिलि हिलि तु तु तु सिद्धिसिद्धेश्वरि ! ह्रीं

स्वाहा” ॥ ४ ॥

जपेत्तक्षद्वयं मन्त्री श्मशाने निर्भयो मनुम् ।

दशांशं जुहुयात् साज्यं हुत्वा † तुष्यति विभ्रमा ।

पञ्चाशन्मानुषाणाञ्च दत्ते सा भोजनं सदा ॥

“ओं ह्रीं विभ्रमरूपे विभ्रमे कुरु कुरु एहोहि भगवति !

स्वाहा” ॥ ५ ॥

शाकयूषपयःशक्तुभक्षः श्वेतोर्णकासने ।

देवतां पूजयेन्नित्यं जपेत्तक्षं त्रयोदशम् ॥

पायसं होमयेत् पश्चात् सहस्रैकेण सिध्यति ।

\* हुत्वा इति पदेन हुत्वा वर्त्तमानस्येति अन्वयार्थं योजना ।

† अत्रापि पूर्ववदन्वययोजना ।

नित्यं लोकसहस्रस्य भोजनं सा प्रयच्छति ।

लक्षायुर्दिव्यवर्षाणि दत्ते सा शङ्करोदिता ॥

“ओं क्लीं जलपाणी पिज्वल पिज्वल हुं हूं स्वाहा” ॥६॥

लक्षमुत्पलशाकोत्थं हुत्वा मन्त्रमिमं जपेत् ।

लक्षैकादशमावर्त्य हुत्वा मध्ये शशिग्रहे ॥

अथवा मालतीपुष्पैर्हुत्वा भानुसहस्रकम् ।

भानुमुक्तो \* भवेद् यावत् पूर्णान्तो सिध्यति ध्रुवम् ।

सहस्रान्तु जपाद्यन्ते सहस्राणान्तु भोजनम् ॥

“ओं भूते सुलोचने ! हूं” ॥ ७ ॥

शङ्खलिप्ते पटे देवीं गौरवर्णां धृतोत्पलाम् ।

सर्वालङ्कारिणीं दिव्यां समालिख्यार्चयेत् पुनः ॥

जातीपुष्पैः सोपचारैः सहस्रैकं ततो जपेत् ।

त्रिसन्ध्यं सप्तरात्रन्तु ततो रात्रौ शुचिर्जपेत् ॥

अर्द्धरात्रे गते देवीं समागत्य वरप्रदा ।

पञ्चविंशतिदीनारान् प्रत्यहं सा प्रयच्छति ॥

“ओं क्लीं रतिप्रिये ! स्वाहा” ।

दिनैकविंशतिं यावदुदयास्तमयं जपेत् ।

नित्यं सायं स्वमाहारपिण्डं हर्म्योपरि क्षिपेत् ॥

त्रिसप्ताहे तु सा तुष्टा शय्यां गत्वा पिशाचिका ।

पञ्चविंशतिदीनारान् ददाति प्रतिवासरम् ।

कर्णे कथयति क्षिप्रं यद् यत् पृच्छत्यसौ क्रमात् ॥

“ओं क्लीं च; चः कम्बलके गृह्ण पिण्डं पिशाचिके ! स्वाहा” ॥८॥

गृहे वाऽरण्ये एकान्ते लक्षमेकं जपेन्ननुम् ।

पुष्पधूपादिभिः पूजां नित्यं कुर्यात् प्रयत्नतः ॥

पञ्चामृतैर्दशांशेन हुते देवी प्रसीदति ।

दीनाराणां सहस्रैकं प्रत्यहं तोषिता सती ॥ \*

“ओं गुरु गुरु चन्द्रामृतमयि अव जातिलं हुलु हुलु  
चन्द्रगिरे ! स्वाहा” ॥ १० ॥

एकलिङ्गे † महादेवं त्रिमध्यं पूजयेत् सदा ।

धूपं दत्त्वा जपेन्मन्त्री ब्रूयात् सा “त्वं किमिच्छसि ?” ॥

“देवि ! दारिद्र्यदग्धोऽस्मि तन्मे नाशकरी भव” ।

ततो ददाति सा तुष्टा वित्तायुश्चिरजीवितम् ॥

“ओं क्लीं आगच्छ सुरसुन्दरि ! स्वाहा” ॥ ११ ॥

कुङ्कुमेन समालिख्य भूर्जपत्रे सुलक्षणम् ।

प्रतिपत्तिथिमारभ्य पूजां कृत्वा जपेत्ततः ॥

त्रिमध्यं त्रिमहसन्तु मासान्ते पूजयेन्निशि ।

संजपन्नर्द्धरात्रे तु समागत्य प्रयच्छति ।

दीनाराणां सहस्रैकं प्रत्यहं परितोषिता ॥

“ओं क्लीं अनुरागिणि मैथुनप्रिये ! स्वाहा” ॥ १२ ॥

नदीतीरे शुभे देशे चन्दनेन सुमण्डलम् ।

विधाय पूजयेद्देवीं ततो मन्त्रायुतं जपेत् ॥

त्रिमसाहं जपेदेवं पसन्ना वितरेत् ‡ तदा ।

दीनाराणां सहस्रैकं व्ययं कुर्याद्दिने दिने ।

विना व्ययेन सा क्रुद्धा न ददाति कदाचन ॥

“ओं क्लीं सर्वकामदे मनोहरे ! स्वाहा” ॥ १३ ॥

मन्त्रायुतं जपेन्मन्त्री प्रातः सूर्योदये सति ।

मासमेकं जपेदेवं पूजां कुर्याद्दिने दिने ॥

\* अव ददाति साधकाय इति शेषः ।

† एकलिङ्गे इति मन्दिरस्य विशेषणं, तेनैकलिङ्गमन्दिर इत्यर्थः ।

‡ अत्र देवी वरं वितरेत् एवं सन्दर्भार्थः ।



शङ्खसंलिप्तपटे तु शुभ्रपुष्पैः सपायसैः ।

दशाऽंशं होमयेत् साज्यैरिन्धनैः करवीरजैः ।

ददाति शङ्खिनी तुष्टा नित्यं रूप्यकपञ्चकम् ॥

“ओं क्लीं शङ्खचारिणि शङ्खाभरणे ! क्वां क्लीं लीं ऐं अ  
स्वाहा” ॥ १४ ॥

सहस्राष्टमिमं मन्त्रं जपेत् सप्तदिनावधि ।

प्रत्यहं मणिभद्राख्यं प्रयच्छत्येकरूप्यकम् ॥

सम्पन्नु ।—“ओं नमो मणिभद्राय नमः पूर्णाय नमो महा  
यक्षसेनाऽधिपतये मोट मोट धारय स्वाहा” ॥ १५ ॥

चतुर्लक्षमिमं मन्त्रं जपेत्त्यागा प्रसीदति ।

ददाति चिन्तितानर्थोस्तस्य भोगाय मन्त्रिणः ॥

“ओं अहोत्यागि ! मम त्यागार्थं देहि मे वित्तं वीरसेवितं  
स्वाहा” ॥ १६ ॥

रात्रौ रात्रौ जपेन्मन्त्रं सागरस्य तटे शुचिः ।

लक्षजापे कृते सिद्धो दत्ते सागरचेटकः ।

रत्नत्रयं तदामूल्यं तेन मन्त्री सुखी भवेत् ॥

“ओं नमो भगवन् रुद्र देहि रत्नानि जलराशि ! नमोऽस्तु ते  
स्वाहा” ॥ १७ ॥

एकान्ते च शुचौ देशे त्रिसन्ध्यां त्रिसहस्रकम् ।

मासमेकं जपेन्मन्त्री ततः पूजां समारभेत् ॥

पुष्पधूपादिनैवेद्यैः प्रदीपैर्घृतपूरितैः ।

रात्रावभ्यर्चयेत् सम्यक् सुस्थिरः सुमनाः सुधीः ॥

अर्द्धरात्रे गते देवी समागत्य प्रयच्छति ।

रसं रसायनं दिव्यं वस्त्रालङ्कारभूषणम् ॥

“ओं क्लीं आगच्छ स्वामीश्वरि ! स्वाहा” ॥ १८ ॥

त्रिपथस्थो वटाधःस्थो रात्रौ मन्त्रं जपेत् सदा ।

लक्षत्रयं ततः सिद्धा स्याद्देवी वटयक्षिणी ॥

वस्त्रालङ्करणं दिव्यं सिद्धं रसरसायनम् ।

दिव्याञ्जनञ्च सा तुष्टा साधकाय प्रयच्छति ॥

“ओं क्लीं श्रीं वटवासिनि यक्षकुलप्रसूते वटयक्षिणि !  
एह्येहि स्वाहा” ॥ १९ ॥

वटवृक्षं समारुह्य लक्ष्मेकं जपेन्मनुम् ।

ततः सप्ताभिमन्त्रेण काञ्चिकैः क्षालयेन्मुखम् ॥

यामद्वयं जपेद्रात्रौ वरं यच्छति यक्षिणी ।

रसं रसायनं दिव्यं क्षुद्रकर्माण्यनेकधा ।

सिद्धानि सर्वकार्याणि नान्यथा शङ्करोदितम् ॥

“ओं क्लीं नमश्चन्द्रद्रवे कर्णाकर्णकारणे ! स्वाहा” । “ओं  
सो भगवते रुद्राय चन्द्रयोगिनि ! स्वाहा” । मन्त्रत्रयस्यैका  
भिः ॥ २० ॥

चिञ्चावृक्षतले मन्त्रं लक्ष्मावर्त्तयेच्छुचिः ।

विशाला वितरेत् तुष्टा रसं दिव्यं रसायनम् ॥

“ओं क्लीं विशाले ! द्रां द्रूं क्लीं एह्येहि स्वाहा” ॥ २१ ॥

नरास्थिनिर्मितां मालां गले पाणौ च कर्णयोः ।

धारयेज्जपमालाञ्च तादृशीन्तु श्मशानतः ॥

लक्ष्मेकं जपेन्मन्त्रं साधयेन्निर्भयः सुधीः ।

ततो महामया सिद्धा ददात्येव रसायनम् ॥

तेन भक्षितमात्रेण पर्वतानपि क्षालयेत् ।

बलीपलितनिर्मुक्तश्चिरजीवी भवेन्नरः ॥

“ओं क्लीं महामये ! ह्रं फट् स्वाहा” ॥ २२ ॥

शुक्लपक्षे जपेत्तावद् यावत् दृश्येत चन्द्रिका ।

दत्ते पीत्वा यदमरोऽमृतं तच्च भवेन्नरः ॥

“ओं क्लीं चन्द्रिके ! हंसः स्वाहा” ॥ २३ ॥

शक्रचापोदये लक्षं निर्गुण्डीतलमध्यगः ।

जपेन्मन्त्रं ततस्तुष्टा देवी पातालसिद्धिदा ॥

“ऐं क्लीं ऐन्द्रि माहेन्द्रि ! कुलु कुलु चुलु चुलु हं  
स्वाहा” ॥ २४ ॥

हृदि ध्यात्वा जपेद्रात्रौ हंसवज्रं सचेतसम् ।

योगं ददाति सा तुष्टा जरामृत्युविनाशनम् ॥

“ओं हंसः सर्वलोचनानि बन्धय बन्धय देवी आज्ञापय  
स्वाहा” ॥ २५ ॥

स्वीयमूर्ध्नि करं वामं दत्त्वा लक्षं जपेन्मनुम् ।

वाक्सिद्धिं मन्त्रिणो लिङ्गे चेटकस्तु प्रयच्छति ॥

“ओं नमो लिङ्गोद्भव रुद्र ! देहि मे वाचं सिद्धिं विना  
पर्वतगते द्रां द्रीं द्रूं द्रै द्रौ द्रः” ॥ २६ ॥

जपेन्मासत्रयं रक्त-कम्बले ! सुप्रसीदति ।

मृतकोत्थापनं कुर्यात् प्रतिमाचालनं तथा ॥

“ओं रक्तकम्बले ! महादेवि ! द्रुतममुकामुकं उत्थाप  
उत्थापय प्रतिमां चालय चालय पर्वतं कम्पय कम्पय लील्य  
चिल चिलि हुं हुं” ॥ २७ ॥

अष्टोत्तरशतं जप्त्वा यत्किञ्चित् स्वात्मभोजनम् ।

ततोऽनुवासरं दत्ते नित्यं सान्निध्यकारकम् ॥

अतीतानागतं कर्म स्वास्थ्यास्वास्थ्यं ब्रवीति सा ।

प्रतिमापर्वतान् सर्वान् चालयत्येव तत्क्षणात् ॥

“ओं करङ्गमुखे विद्युज्जिह्वे ! ओं हुं चेटके ! जः  
स्वाहा” ॥ २८ ॥

पूर्वमेवायुतं जप्त्वा कृत्वा होमं दशांशतः ।

घृताक्तै रजनीकुष्ठैः पूर्णान्ते च पुनर्जपेत् ॥

लिम्पन् गात्रं चन्दनेन रात्रौ मन्त्रं समुच्चरेत् ।

यावन्निद्रावशं याति स्वप्ने वदति सा तदा ।

वाञ्छितं यच्छुभं किञ्चित् स्यात् सिद्धं वा न मिध्यति ॥

“ओं ह्रीं सः नमः श्मशानवासिनि चण्डवेगिनि ! स्वाहा” ।

मन्त्रद्वये एकमेव साधनम् ॥ २८ ॥

करञ्जवृक्षमारुह्य जपेद्दशसहस्रकम् ।

तत्पञ्चाङ्गेन कल्केन आपादं संविलेपयेत् ।

जपान्ते पूर्ववत् स्वप्ने कथयेत् सा शुभाशुभम् ॥

“ओं नमो रुद्राय ओं नमो भगवते श्मशानवासियोगिने  
स्वाहा” । “ओं नमश्चन्द्रस्वाविणि कर्णाकर्णकारिणि ! स्वाहा” ।

उभयोः पूर्ववत् सिद्धिः ॥ ३० ॥

पूर्वमेवायुतं जप्त्वा कुष्ठकल्काभिमन्त्रितम् ।

सप्तवारप्रलेपेन स्वप्ने वक्ति शुभाशुभम् ।

तैल्लोके यादृशी वार्त्ता तादृशीं कथयत्यलम् ॥

“ओं ह्रीं आगच्छ चामुण्डे ! स्वाहा” ॥ ३१ ॥

रोचनाकुङ्कुमक्षीरैः पद्ममष्टदलं लिखेत् ।

नीरसे सूर्यपत्रे तु मायावीजं दले दले ।

लिखित्वा धारयेन्मूर्ध्नि चेमं मन्त्रं ततो जपेत् ।

पूर्वमेव तु सप्ताहं एवं कुर्यात् प्रयत्नतः ।

अतीतानागतं सर्वं स्वप्ने वदति देवता ॥

“ओं ह्रीं चिनि पिशाचिनि स्वाहा” ॥ ३२ ॥

अलावुमूलिका पुष्टे तथा सर्पाक्षिमूलिका ।

संघ्राह्या मन्त्रिता यत्नाद्रक्तसूत्रेण वेष्टयेत् ।

मन्त्रेण मूर्ध्नि बद्धा तु वदत्येव शुभाशुभम् ॥

“ओं नमो भगवते रुद्राय कर्णपिशाचिनि ! स्वाहा” ॥ ३३ ॥

इति श्रीसिद्धनागार्जुनविरचिते कचपुटे दक्षिणीसाधनं नाम

चतुर्दशः पटलः ।



## अथ अञ्जनम् ।

अञ्जनानान्तु सर्वेषां मन्त्रं साध्यमघोरकम् ।

विनाऽघोरेण विघ्नानि नाशयन्ति पदे पदे ॥

दक्षिणामूर्तिमासाद्य जपेदष्टसहस्रकम् ।

ततः सर्वविधानानि सुखसाध्यानि कारयेत् ॥

ओं विद्याधरं विरूपाक्षं बहुरूप महेश्वरम् ।

जपाम्यहं महादेवं सर्वसिद्धिप्रदायकम् ॥

“रूद्राय नमो बहुरूपाय नाशय विच्छेरूपाय नमो विश्वाय  
विश्वरूपाय नमस्तत्पुरुषाय नमो यक्षिरूपाय नमः एकयक्षा  
नमः एकरोमाय नमः एकमण्ये नमो वरदाय नम स्तुत्याय  
नमो रूद्राय स्वाहा” ॥

जितेन्द्रियः सोपवासः महेश्वरमजं विभुम् ।

अर्चन् सिद्धिमिमं मन्त्रं जपेत् सिद्धिमवाप्नुयात् ॥ १ ॥

कज्जलानां निपाताय ग्राह्यो यत्नेन पावकः ।

दीक्षितस्य गृहात् श्रेष्ठो यतीनाञ्च विशेषतः ।

रजकस्य गृहाद्वापि तक्षकस्य गृहाच्च वा ॥

“ओं ज्वलितद्युतिदेहाय स्वाहा” । अथमग्निग्रहणमन्त्रः । “ओं

नमो भगवते वासुदेवाय श्रीपर्वते कुलपर्वते वसुवते स्वाहा” ।

अनेन मन्त्रेणाग्निं रचयेत् । “ओं वर्त्तिं बन्ध दिशं बन्ध पातालं बन्ध

मण्डलं बन्ध बन्ध स्वाहा” । अनेन वर्त्तिमभिमन्त्रयेत् । “ओं नमो

भगवते सिद्धिसावराय ज्वल ज्वल पत पत पातय पातय बन्ध

बन्ध संहन संहन दर्शय दर्शय निधिं नमः” अनेन दीपं प्रज्वालयेत् ।

“ओं इं सर्वसिद्धिभ्यो नमः । विच्छे स्वाहा” । अनेन कज्जलं ग्राह्यम् ।

“ओं कालि कालि ! रक्ष रक्ष मदञ्जनं नमो विच्छे स्वाहा” ।

अनेन यत्किञ्चिदञ्जनद्रव्यमभिमन्त्रयेत् ॥ २ ॥

हेम्नः शलाकया चादौ चक्षुषोरञ्जनं स्मृतम् ।  
 तथा शलाकया पश्चादञ्जनद्रव्यमञ्जयेत् ॥  
 अञ्जयित्वाऽञ्जनं पश्चात् सप्त वाऽश्वत्थपत्रकम् ।  
 बन्धयेत् प्रतिनेत्रन्तु ह्यच्छिद्रं तदधोमुखम् ॥  
 तस्योपरि सितं वस्त्रं पट्टजं वाऽथ बन्धयेत् ।  
 नाञ्जरादधिकहीनाङ्गं चादृष्टिं वाऽग्निदग्धकम् ॥  
 सम्पूर्णाङ्गं शुचिस्नातं द्विदिनं नक्तभोजिनम् ।  
 क्षीरशाल्यन्नभोक्तारं द्विदिनान्ते ततो जपेत् ।  
 अञ्जितस्य शिखाबन्धं कर्त्तव्यं मन्त्र उच्यते ॥

“ओं नमो भगवते रुद्राय ओं माहे हुलु हुलु विहुलु विहुलु  
 हा यक्ष यक्ष पूजिते यक्षकुमार्यः सुलोचने ! स्वाहा” ॥ ३ ॥

दक्षिणामूर्तिमाश्रित्य \* ह्युदयास्तमयं जपेत् ।  
 पूर्वमेव समाख्याता शिखाबन्धे शिवोदिता ।  
 अयं सर्वाञ्जनानां वै विधिर्ज्ञेयः शुभावहः ॥ ४ ॥  
 रोचनं कुङ्कुमं शङ्खं बालपुष्पी तु चन्दनम् ।  
 राजावर्त्तं † कुमारीञ्च सौवीराञ्जनपारदम् ॥  
 कज्जलं काञ्चनौञ्चैव सितपद्मस्य केशरम् ।  
 यावकं सघृतं क्षीरं समभागं सुपेषयेत् ॥  
 श्मशानचेलमादाय पूर्वपिष्टेन लेपयेत् ।  
 तद्वर्त्ति घृतसंयुक्तां प्रज्वाल्य कज्जलं हरेत् ।  
 सर्वाञ्जनमिदं ख्यातं पातालनिधिदर्शनम् ॥ ५ ॥  
 शरत्काले तु संग्राह्या भूलता रक्तवर्णका ।  
 सिन्दूरपूरितां कृत्वा रवितूलेन वेष्टयेत् ॥

\* अथ दक्षिणामूर्तिपदेन दक्षिणकालिका ऋद्ध्या ।

† अथ राजावर्त्तपदेन उपरबविश्वार्थवीधः ।

अतिकृष्णतिलात्तैलं ग्राहयेद्रक्षयेत् सुधीः ।  
 तैलवर्त्त्याः प्रयोगेण कज्जलं चोत्तरायणे ।  
 ग्राहयित्वाऽञ्जयेच्चक्षुर्निधिं पश्यति पूर्ववत् ॥ ६ ॥  
 सप्तधा पद्मसूत्राणि भावयेद्विज्जै रसैः ।  
 सर्वाञ्जनमिदं दिव्यं शम्भुदेवेन भाषितम् ॥  
 दीपकज्जलयोः पात्रं कर्त्तव्यं नरमुण्डकम् ।  
 सर्वेषां कज्जलानान्तु शस्तं स्याच्छिवभाषितम् ॥ ७ ॥  
 स्रोतोऽञ्जनमुलूकस्य ग्राहयेदाशु पित्तकम् ।  
 शुभे भाण्डे विनिक्षिप्य यावत्सप्तदिनावधि ।  
 अनेनाञ्जितनेत्रस्तु निर्विघ्नं वीक्षते निधिम् ॥ ८ ॥  
 अतिकृष्णस्य काकस्य जिह्वाहन्मांसमाहरेत् ।  
 वेष्टयेद्रवितूलेन वर्त्ति तेनैव कारयेत् ।  
 अजाघृतेन दीपन्तु प्रज्वाल्यादाय कज्जलम् ।  
 अञ्जिताक्षो नरस्तेन निधिं पश्यति पूर्ववत् ॥ ९ ॥  
 स्रोतोऽञ्जनमुलूकाप्त-जिह्वारक्तान्वितं क्षिपेत् \* ।  
 सप्ताहान्ते समुद्धृत्य अञ्जनादीक्षते निधिम् ॥ १० ॥  
 अश्लेषायान्तु कृष्णाहेरतिधूमेन कञ्चुकम् ।  
 दग्ध्वा स्रोतोऽञ्जनोन्मिश्रमञ्जयेन्निधिदर्शकम् ॥ ११ ॥  
 नकुलस्य च भेकस्य लोचनानि समाहरेत् ।  
 स्रोतोऽञ्जनसमायुक्तं मेषतैलेन पेषयेत् ।  
 अञ्जिताक्षो नरस्तेन निधिं पश्यति पूर्ववत् ॥ १२ ॥  
 उलूकचक्षुरादाय कुङ्कुमं रोचनं शशी ।  
 समांसं मधुना पिष्टं ख्यातं सर्वाञ्जनं परम् ॥ १३ ॥  
 पारदं मधु कर्पूरं मधुकस्य च मूलिकाम् ।

समं पिष्ट्वा पिबेत् सिद्धं दिव्यं सर्वाञ्जनं परम् ॥ १४ ॥

पुष्पार्कं श्वेतगुञ्जाया विधिना मूलमाहरेत् ।

उलूकाक्षेण मधुना सर्वाञ्जनमिदं परम् ॥ १५ ॥

स्रोतोऽञ्जनं सखद्योतं मूलकाण्डे विनिक्षिपेत् ।

सप्ताहान्ते समुद्धृत्य पातालमधुनाऽञ्जयेत् ।

दिवा नक्षत्रवित्तानि करस्थानि विपश्यति ॥ १६ ॥

हरितालं वचां लोध्रं रेणुकां चाञ्जनं तथा ।

कृष्णपक्षे चतुर्दश्यां चूर्णीकृत्य विनिक्षिपेत् ॥

सम्पुटे ताम्रजे तच्च अघोरिणाभिमन्त्रयेत् ।

अञ्जिताक्षो निधिं पश्येन्नरो नानाविधं भुवि ॥ १७ ॥

रक्तागस्त्यस्य तैलेन भूधात्रीमूलपेषितम् ।

कर्पूरेण युतं चाज्यं सिद्धं सर्वाञ्जनं परम् ॥ १८ ॥

कुङ्कुमं श्वेतगुञ्जा च काञ्चनस्यैव पल्लवम् ।

सुश्वेतञ्च जवापुष्पं सूर्यावर्त्तसमं मधु ।

सर्वाञ्जनमिदं ख्यातं पातालनिधिदर्शनम् ॥ १९ ॥

रक्तेन कृकलासस्य भावयित्वा मनःशिलाम् ।

तेनैवाञ्जितनक्षस्तु निधिं पश्यति भूमिगम् ॥ २० ॥

पारदं काकमाच्युतं फलं कर्पूरकं मधु ।

सूर्यावर्त्तसमायुक्तं सिद्धं सर्वाञ्जनं परम् ॥ २१ ॥

जया मांसौ हंसपदौ कर्पूरञ्च मनःशिला ।

सूतं दारुनिशा चैव समभागानि पेषयेत् ।

दिव्याञ्जनमिदं ख्यातं सर्वभूतवशङ्करम् ॥ २२ ॥

सद्योहतमनुष्यस्य पित्तमादाय पूजयेत् ।

रोचनयैव शशिना धूमपाकेन शोषयेत् ।

अष्टाहान्ते जलेर्घृष्टमञ्जनं निधिदर्शनम् ॥ २३ ॥

उलूकचक्षुषो रक्ते भावयेत् पट्टसूत्रकम् ।



तद्वर्त्याङ्गोलतैलेन प्रदीपोद्धृतकज्जलम् ।

सर्वाञ्जनमिदं साज्यं पातालनिधिदर्शनम् ॥ २४ ॥

श्वेतगुञ्जारसे सूत्रं दिनमेकन्तु भावयेत् ।

ततो वाराहजं चूर्णं सूत्रमध्ये निवेशयेत् ॥

दीपमङ्गोलतैलेन तद्वर्त्युद्धृतकज्जलम् ।

सिद्धं सर्वाञ्जनं लोके स्वञ्जनं निधिदर्शकम् ॥ २५ ॥

कृष्णाजपित्तञ्च मयूरपित्तमशोकमूलं स्थितमुत्तरस्याम्

शशाङ्कगोरोचनमाक्षिकञ्च सर्वाञ्जनं नाम शिवोपदिष्टम्

सर्वाञ्जनानि ख्यातानि प्रसिद्धानि शिवोक्तितः ॥ २६ ॥

अगस्त्यवृक्षजां कुर्यात् पादुकाऽञ्जनदर्शिकाम् ।

पादुकाऽञ्जनयोगेन सिद्धयोगा भवन्ति वै ॥

“ओं नमो भगवते रुद्राय उड्डामरेश्वराय शिल

धमनेनालि वेतालि ! स्वाहा” ।

अनेन मन्त्रराजेन पादुकामभिमन्त्रयेत् ॥ २७ ॥

अथ कुमारञ्जनम् ।

पुथ्थनक्षत्रयोगेन पिण्डीतगरमूलिकाम् ।

षडङ्गुलमितां कुर्याच्छिलाकां रक्षयेत् ततः ॥

स्नापयेच्च शिलापृष्ठे कुमारं वा कुमारिकाम् ।

तच्छिला स्नानतोयेन रोचनं हेमगैरिकम् ॥

निष्टुष्टमञ्जयेन्नेत्रं मन्त्रमुक्तञ्च पूर्ववत् ।

शलाकया रक्षितया तथैवाञ्जनान्निधिं लभेत् ॥ १ ॥

तिलपर्णुद्भवं मूलं हस्तार्के विधिनोद्धृतम् ।

पाताले \* मधुना युक्तं जलघृष्टं तदञ्जयेत् ।

निधिं पश्यत्यसौ सत्यमर्थिने सन्निधौ सति ॥ २ ॥

पुष्पार्केऽगस्त्यवृक्षस्य मूलमुद्धृत्य वारिणा ।  
पाताले मधुना पिष्टं संयुतं निधिदर्शकम् \* ॥ ३ ॥  
पिण्डीतगरजं मूलमुदीचीगतमुद्धरेत् ।  
चन्द्रसूर्योपरागे तु पातालमधुसंयुतम् ।  
पेषयेच्चाञ्जयेन्नेत्रे सम्यक् पश्यति भूनिधिम् ॥ ४ ॥

अथ पादाञ्जनम् ।

तुलसीमूलिकां पुष्पे शनिवारे समुद्धरेत् ।  
निष्पिष्य काञ्जिकेनाथ मधुना युतमञ्जयेत् ॥  
पादजाते कुमारं वा कन्यकां वा ततो निधिः ।  
दृश्यते नात्र सन्देहः पातालान्तर्गतस्तथा ॥ १ ॥  
पाश्चात्यं पिप्पलीमूलं पुष्पार्के विधिनोद्धृतम् ।  
पातालमधुना युक्तं पादजाताञ्जनं भवेत् ॥ २ ॥  
तिलपर्णुद्भवं मूलं कृष्णपत्रे रवेर्दिने ।  
चतुर्दश्यां समादाय जलेन सह घर्षयेत् ।  
पातालमधुना युक्तं पादजाताञ्जनं भवेत् ॥ ३ ॥  
मधुपुष्पं वचा क्षौद्रं रक्तागस्त्यश्च चन्दनम् ।  
गुञ्जा च तिलपर्णी च पादजाताञ्जनं भवेत् ॥ ४ ॥  
सुखेतकरवीरस्य पुष्पार्के मूलमुद्धरेत् ।  
पातालमधुना युक्तं पादजाताञ्जनं भवेत् ॥ ५ ॥

अथ लेपाञ्जनम् ।

गोक्षीरेण तु सम्पिष्य तिलकोद्रवराजिकाः ।  
कणावीजञ्च सम्पिष्य निशायाञ्च निधिस्थलम् ।  
भ्रष्टो लेपो भवेद् यत्र प्रातस्तत्र निधिं दिशेत् ॥ १ ॥  
अर्जुनस्य कदम्बस्य वकस्य खदिरस्य च ।

इव दूरावधित्वमिति पाताले पिष्टं मधुना संयुतमेवमन्वयवीजना कर्त्तव्या ।

ब्रह्मवृक्षस्य पत्राणि काकोल्या चैव पेषयेत् ॥  
 निशायां लेपयेद्भूमौ कल्कं मन्त्रेण मन्त्रयेत् ।  
 प्रातर्लेपो न यत्रास्ति तत्रैव निधिमादिशेत् ॥ २ ॥  
 उमादिमातृसंयुक्तं किरातं तत्र पूजयेत् ।  
 तत्र होमः प्रकर्त्तव्यो निशायां घृतगुग्गुलैः ।  
 प्रभाते तद्विवर्णञ्च निधिस्तत्र सुनिश्चितम् ॥

“ओं नमो भगवते रुद्राय कल्कलेपाञ्जनं दर्शय द  
 ठः ठः स्वाहा” ।

कल्कलेपाञ्जनञ्चेदमनेनैवाभिमन्त्रयेत् ॥ ३ ॥

अथ मावाञ्जनम् ।

प्रवेशे नगरस्थान्तर्लक्षमेकं जपेन्ननुम् ।  
 पठन् सूत्रैर्घृतोपेतैः कृते होमे दशांशतः ।  
 प्रयच्छत्यञ्जनं हंसी येन पश्यति भूनिधिम् ॥  
 “ओं नमो हंसि हंसजाते ! क्लीं स्वाहा” ॥ १ ॥  
 मधुकस्य तले मन्त्रं चतुर्दशदिनं जपेत् ।  
 नक्तभोजी चतुर्यामं तुष्टा यच्छति मेखला ।  
 अञ्जनं विघ्ननिर्मुक्तं तेन पश्यति भूनिधिम् ॥  
 “ओं नमो मदनमेखले ! ठः ठः क्लीं स्वाहा” ॥ २ ॥  
 एकलिङ्गं समभ्यर्च्य षडङ्गेनाभिभावितः ।  
 पूर्वसन्ध्यां समारभ्य कृष्णपक्षादितो जपेत् ॥  
 सहस्राष्टमिदं नित्यं मासान्ते पूजयेत् पुनः ।  
 मद्रक्तां \* देवतां लिङ्गे रात्रौ मन्त्रं पुनर्जपेत् ॥  
 अर्धरात्रे गते देवी दत्ते दिव्याञ्जनं शुभम् ।  
 वस्त्रालङ्कारणं दिव्यं षण्मासाच्चैव सिद्धिदा ॥

“ओं चर्क चर्क शाल्मलस्वर्णरेखे ! स्वाहा” । इति मन्त्रः ।  
 ॐ ह्रीं हृदयाय नमः । ॐ ह्रीं शिरसे स्वाहा । ॐ ह्रीं  
 स्वायै । ॐ ह्रीं कवचाय । ॐ ह्रीं नेत्राभ्याम् । ॐ ह्रीं  
 स्त्राय” । इति षडङ्गानि ॥ ३ ॥

अर्द्धरात्रे समुत्थाय सहस्रैकं जपेन्मनुम् ।

मासमेकं ततो देवी निधिं दर्शयति ध्रुवम् ॥

“ओं ह्रीं प्रमोदायै स्वाहा” ॥ ४ ॥

दिनत्रयं निराहारः सति सोमग्रहे जपेत् ।

यावन्भुक्तिस्ततो देवी यच्छत्यञ्जनमुत्तमम् ॥

“ओं ह्रीं यक्षिणि भौमिनि रतिप्रिये ! स्वाहा” ॥ ५ ॥

एकलिङ्गगृहस्थाने चन्दनेन सुमण्डलम् ।

कृत्वा हस्तप्रमाणेन पूजयेदत्र पद्मिनीम् ॥

धूपं सगुगुलुं कृत्वा जपेन्मन्त्रं सहस्रकम् ।

मासमेकं ततः पूजां कृत्वा रात्रौ पुनर्जपेत् ।

अर्द्धरात्रे गते देवी दत्ते दिव्याञ्जनं शुभम् ॥

“ओं ह्रीं पद्मिनि ! स्वाहा” ॥ ६ ॥

वटवृक्षतले कुर्याच्चन्दनेन सुमण्डलम् ।

यक्षिणीं \* पूजयेत् तत्र नैवेद्यमुपदर्शयेत् ॥

शशमांसासवैः पञ्चान्मन्त्रमावर्त्तयेत् सुधीः ।

दिने दिने सहस्रैकं यावन्मासं प्रपूजयेत् ।

ततो देवी समागत्य दत्ते दिव्याञ्जनं परम् ॥

“ओं ह्रीं आगच्छ कनकावति ! स्वाहा” ॥ ७ ॥

शृगालस्याक्षिकर्णेन ह्यञ्जयेत्तोचनद्वयम् ।

भूतं पश्यत्यसौ तस्मात् सम्प्राप्नोति महानिधिम् ॥ ८ ॥



देवदालीरसैश्चक्षुरञ्जयित्वापि तत्फलम् ।

“ओं गणपतये नमः । ओं चामुण्डायै नमः । ओं म  
दर्शय दर्शय स्वाहा” ॥ ६ ॥

उक्तयोगद्वयस्यास्य मन्त्रः स्यादयमेव हि ।

इति श्रीसिद्धनागार्जुनविरचिते कक्षपुटे सर्वाङ्गनादिनिधिदर्शनं

नाम पञ्चदशः पटलः ।

अथ अज्ञातनिधानस्य ग्रहणम् ।

ब्रह्मचारिसहस्रेण शिलामूलशतेन च ।

रुद्राणाञ्च सहस्रेण शिखाबन्धो विधीयते ॥

“ओं रक्ष रक्ष विद्धे स्वाहा” ॥ १ ॥

कुर्यात्सर्वसहायानां शिखाबन्धमनेन वै ।

शावरं धारयेद्रूपं मन्त्री सर्वार्थसिद्धये ॥

गुणिनी या मृता नारी तत्केशैरुपवीतकम् ।

कृत्वा तु धारयेत्तस्या भस्मना धूनयेत्तनुम् ॥

नरमुण्डधरो नग्नः शिखिपिच्छैः सुभूषितैः ।

इत्येवं रूपधृग्वीरः पूजां कुर्यान्निधिस्थले ॥

चतुरस्रं चतुर्द्वारं तन्मध्येऽष्टदलाम्बुजम् ।

कृत्वैतन्मण्डलं मन्त्री कुङ्कुमागुरुचन्दनम् ।

तन्मध्ये स्थापयेत् कुम्भं जलपूर्णं शिवान्वितम् ॥

“ओं सोमाय विश्वाधिपतये आगच्छ, आगच्छ बलिं गृह  
नमो विश्वे स्वाहा” । अनेनाष्टदलकमले ब्राह्मपादपङ्कं पूजयेत् ।

नमो ब्राह्मणे आगच्छ आगच्छ बलिं गृहाण” । एवं सर्वमा  
तन्नामयुतेन मन्त्रेण पूजां कुर्यात् । “ओं शक्राय आगच्छ आगच्छ व  
गृहाण” । एवं सर्वे द्वारपालाः पूज्याः ।

नन्दिनञ्च श्रियं पूर्वद्वारदेशे प्रपूजयेत् ।

कीर्त्तिञ्चैव महाकालं दक्षिणे पश्चिमे पुनः ॥

सगणेशं कुमारञ्च भृङ्गिदण्डिनमुत्तरे ।

इत्येवं पूजनं कृत्वा स्वल्पाहारः प्रलिम्पयेत् ।

बलिं प्रदर्शयेन्मन्त्री सहायांश्चाभिषेचयेत् ॥

“ओं बलि सुबलि तृप्यन्तु सिद्धिमादिशन्तु ओं नमो विश्वे  
स्वाहा” । इति बलिमन्त्रः ।

मण्डलं दर्शयेन्मन्त्री सहायाय समर्चितम् ।

शिवकुम्भाभसा सर्वान्मन्त्रेणैवाभिषेचयेत् ॥

“ओं नमो भगवते आर्भटे पिङ्गलोदराय पापं नश्य  
नाश्य दुराचारं हन हन अभिषिक्तानां रक्ष रक्ष अभिषेकं  
पदम् उपधारय उपधारय कुरु कुरु समरभोषणे नमो विचे  
वोषट्” । इति अभिषेकमन्त्रः ॥ २ ॥

निधेः खननकाले तु जपंस्तिष्ठेदघोरकम् ।

ध्यायेच्च शावरं रूपं सर्वभूतभयापहम् ॥

मयूरपक्षसंयुक्तं गुञ्जाजालेन भूषितम् ।

दन्तुरोग्रमतिश्यामं रक्तोत्पलनिभेक्षणम् ।

किरातमीश्वरं ध्यात्वा सर्वभूतफलप्रदम् ।

“ओं क्रां क्रीं क्रूं अघोर तर तर प्रस्फुर प्रस्फुर प्रकट प्रकट  
धनेशाय कह कह सम सम जात जात दह दह पातय पातय  
ओं क्रौं क्रौं क्रूं अघोराय फट्” ।

इमञ्चाघोरमन्त्रं हि पूर्वमेवायुतं जपेत् ।

औषधीशेन होमस्तु घृतैः सिद्धो भवेदिति ॥

खन्यमाने निधौ सर्पा निःसरन्ति भयानकाः ।

औषधेन विना तेभ्यो भयं स्यान्मन्त्रिणामपि ।

तस्मादौषधयोगेन पादलेपेन तान् जयेत् ॥ ३ ॥

अर्कस्य करवीरस्य पनसस्य च मूलिकाम् ।  
 पिष्ट्वा पादप्रलेपात्तु दूरे गच्छन्ति पन्नगाः ॥ ४ ॥  
 मल्लिका गिरिकर्णी च श्वेतार्कः कण्टकारिका ।  
 वचा च मूलिकाश्चैषां पिष्ट्वा पादं प्रलेपयेत् ॥  
 सर्पा यक्षगणाः क्रूरा ये चान्ये विघ्नकारिणः ।  
 पलायन्ते निधिं त्यक्त्वा यथा युद्धेषु कातराः ॥ ५ ॥  
 वक्त्रिः कोषातकी वज्री श्वेतार्कः गिरिकर्णिका ।  
 वचा पाठा च निर्गुण्डी कटुतुम्बराश्च \* मूलकम् ॥  
 निम्बकेशरवीजानि गोमूत्रैः पेषयेत् शनैः ।  
 अनेन पादलेपेन विघ्ना यान्ति दिशो दश ॥  
 एतन्नाराचयोगेन याति पातालकं, धनम् ।  
 गृह्णाति नात्र सन्देहः स्वयमुक्तं कपर्दिना ॥ ६ ॥  
 कुष्माण्डैरण्डधुस्तूरवीजानि पनसस्य च ।  
 तालदाडिममूलानि गोमूत्रैः पेषयेत् समम् ॥  
 अनेन पादलेपेन सर्पा यक्षाः पिशाचिकाः ।  
 पलायन्ते न सन्देहो निधीन् संग्राहयेत् ध्रुवम् ॥ ७ ॥  
 समन्वकीलकैर्दृष्टं निधिंश्चैतैश्च कीलयेत् ।  
 पलाशप्लक्ष्मीध्रोत्थ-कदम्बनिम्बजैः सुधीः ।  
 शम्युदुम्बरकाश्वत्थ-कीलकैः पञ्चसंयुतैः ॥

“ओं पुनन्तु मां देवगणाः पुनन्तु गणकाधिपाः ।

पुनन्तु विश्वे देवाश्च जातवेदाः पुनीहि माम्” ॥

इति कीलकमन्त्रः । “ओं सर्वभूताधिपतये नमः” । अनेन सधुमांसाभ्य  
 भृतवलिं दद्यात् । “ओं क्लीं फट्” । अनेन मन्त्रेण निधिस्थाने पुष्पं दद्यात् ।

\* अत्र अन्ते षष्ठी विभक्तियोगी वर्तते इति पूर्वोक्तौषधादौ तथैवान्वयः ; त  
 नङ्गादीनां मूलकानि कटुतुम्बराश्च मूलकम् इति शुद्ध्यर्थवोधः ।

“ओं नमो भगवते केतुमालिने गरुडे शुभे ओं क्रीं कपालिनि  
उद्धारय गृहाण निधिं स्वाहा” । अनेन केतुमालिनिमन्त्रेण निधिमुद्धार-  
य ॥ ८ ॥

चत्वारो निधयस्तत्र शम्भुदेवेन कीर्तिताः ।  
कक्षपो मकरः शङ्खः पद्म इत्यभिधानतः ॥  
कक्षपो मकरश्चैतौ स्थिरचित्तौ स्वभावतः ।  
सुखसाध्यौ यथा पूर्वं विधानेन समाहरेत् ॥  
शब्देन तु मनुष्याणां शङ्खपद्मौ रसातलम् ।  
गच्छन्तौ न तु दृश्येते तत्र मन्त्रद्वयं स्मरेत् ।  
शैवञ्च वैष्णवञ्चैव ततः सिद्धो भवेद् ध्रुवम् ॥

“ओं नमो भगवते रुद्राय निधिमुत्तिष्ठ माचलं स्वाहा” ।  
ओं नमो भगवते वासुदेवाय धर धर बन्ध श्रीपर्वतकुलपर्वते  
सुनिधिं साधयेत्” ॥ ९ ॥

मृत्काष्ठलौहमाण्डेषु स्थितं द्रव्यन्तु मृत्तिकाम् ।  
शैवालं वा समाश्रित्य तिष्ठेत् तच्च विशोधयेत् ॥  
बालुकैर्लवणं पिष्ट्वा तस्मिन् द्रव्ये विनिक्षिपेत् ।  
यावत्सर्वणसंतुल्यं पाचयेन्मृदुवह्निना ॥  
स्वर्णञ्च सर्वरत्नानि निर्मलानि भवन्ति वै ।  
अर्जुनस्य विभीतस्य चित्रकस्य च पल्लवान् ॥  
पिष्ट्वा तु लवणं तुल्यमारनालेन लोडयेत् ।  
तल्लिप्तद्रविणं ह्यग्नौ चार्पयेन्मलशान्तये ॥ १० ॥

इति श्रीसिद्धनागार्जुनविरचिते कक्षपुटे निधिवशीकरणं  
नाम षोडशः पटलः ।



## अथ अदृश्यकरणम् ।

लक्ष्मेकं जपेन्मन्त्रं राजद्वारे शुचिः स्थितः ।

क्षीरेण मालतीपुष्पैर्हुते सिध्यति यक्षिणी ।

ददाति गुटिकां सा तु मुखस्थाऽदृश्यकारिणी ॥

“ऐं मदने मदनविडम्बने ! आत्मसङ्गं देहि मे देहि मे  
स्वाहा” ॥ १ ॥

चतुर्लक्षं जपेन्मन्त्रं श्मशाने नियतः शुचिः ।

नग्नोव्रतं ततस्तुष्टा पटं यच्छति यक्षिणी ॥

तेनावृतो नरोऽदृश्यो विचरेद्वसुधातले ।

निधिं पश्यति गृह्णाति न विघ्नैः परिभूयते ॥

“ओं क्लीं श्मशानवासिनी स्वाहा” ॥ २ ॥

निशायाञ्च निधिं ध्यात्वा जपन् वामेन पाणिना ।

अदृश्यकारिणीं विद्यां लक्ष्मजापे \* प्रयच्छति ॥

“ओं नमो विश्वाचर महेश्वर ! मम पर्यटतः” ॥ ३ ॥

अतिबल्युपहारेण कुर्यादर्चनमुत्तमम् ।

ततो दीपाङ्गुलीतैलैर्वर्त्तिः स्यादर्कतन्तुजैः ॥

प्रज्वाल्य नृकपाले तत् तत्पात्रे घृष्टकज्जलम् ।

अञ्जयेन्नेत्रयुगलं देवैरपि न दृश्यते ॥ ४ ॥

अर्कशाल्मलिकार्पास-पट्टसूत्राञ्जतन्तुभिः ।

पञ्चभिर्वर्त्तिकाभिश्च नृकपालेषु पञ्चसु ॥

नरतैलेन दीपेषु कज्जलं नीरजैर्दलैः ।

ग्राहयेत् पञ्चभिर्यन्त्रात् पूर्ववच्च शिवालये ॥

पञ्चस्थानेषु युञ्जीत एकोकुर्याच्च तत्पुनः ।

मन्त्रयित्वाऽञ्जयेन्नेत्रे देवैरपि न दृश्यते ॥

“ओं ह्रीं फट् कालि कालि मांसशोणितभोजने रक्तकृष्ण-  
मुखे देवि ! मा मे पश्यति मनुष्येति हुं फट् स्वाहा” । अयं मन्त्रः

अयुतजप्तः सिद्धी भवति ।

अष्टशकारिणी योगाः मन्त्राश्चाष्टोत्तरं शतम् ।

अननैव प्रयोगेण ततः सिद्धाः भवन्ति हि ॥ ५ ॥

अङ्गोलतैलसंसिक्ता वचा सप्तदिनावधि ।

त्रिलोहवेष्टितां धातु-गुटिकां कारयेच्छुभाम् ।

अष्टशकारिणी ख्याता मुखस्था नात्र संशयः ॥ ६ ॥

तत्तैले \* मर्षपं श्वेतं त्रिलोहेन च वेष्टयेत् ।

गुटिका मुखमध्यस्था ख्याताऽष्टशत्वकारिणी ॥ ७ ॥

काकोलूकस्य पक्षाश्च आत्मकेशास्तथैव च ।

अन्तर्धूमगतं दग्धं सूक्ष्मचूर्णन्तु कारयेत् ॥

अङ्गोलतैलगुटिकां कृत्वा शिरसि धारयेत् ।

अष्टशो जायते क्षिप्रं देवैरपि न दृश्यते ॥ ८ ॥

तालकं कृष्णमहिषी-क्षौरमङ्गोलतैलकम् ।

तस्मिन्नाङ्गो नरोऽष्टशो जायते शङ्करोदितम् ॥ ९ ॥

अङ्गोलतैलसंमिश्रं मलं पारावतोद्भवम् ।

ललाटे तिलकं तेन कृत्वाऽष्टशो भवेन्नरः ॥

“ओं कक्षवो लालामूलं हुने सौरे जाने ह्रीं ह्रीं सिद्धे  
स्वाहा” । उक्तयोगानामयमेव मन्त्रः ॥ १० ॥

श्वेतापराजितामूलं ग्राह्यं चन्द्रग्रहे मति ।

बालाक्षीद्रेण संयुक्तां गुटिकां मूर्ध्नि कारयेत् ।

वक्त्रे हस्ते च सा ग्राह्या देवैरपि न दृश्यते ॥ ११ ॥

पुच्छजीवीत्यितं तैलं वर्त्ति कृत्वाऽजतन्तुजाम् ।

गोरोचनामधुभ्याञ्च वीरमुण्डे प्रलेपयेत् ॥

\* अत्र तत्तैले इति अङ्गोलतैले सम्यक् सेचयित्वा इत्यर्थबोधः ।

दीपं प्रज्वालय चैकस्मिन्नपरे ग्राह्य \* कज्जलम् ।  
 तदञ्जनाञ्जितो मर्त्यो विश्वेनापि न दृश्यते ॥ १२ ॥  
 जरायुं श्वेतमार्जार्याः कृष्णाया वाऽथ चूर्णयेत् ।  
 त्रिलौहवेष्टितं कुर्यान्मुखस्थादृश्यकारिणी † ॥ १३ ॥  
 भोजयेत् कृष्णकाकन्तु महिषीनवनीतकम् ।  
 तद्विष्ठा रवितूलेन नृकपालेषु पूर्ववत् ।  
 श्मशाने कज्जलं ग्राह्यं तद्वत् फलमनुत्तमम् ॥ १४ ॥  
 पारावतस्य कुक्षिस्थो पक्षः स्रोतोऽञ्जनं हितम् ।  
 कृष्णमार्जाररक्तेन सिक्तमञ्जगादृश्यकृत् ॥ १५ ॥  
 कृष्णमार्जाररक्तेन भावितैः रक्ततन्तुभिः ।  
 वर्त्तिस्तत्कपिलाज्येन नृकपाले च पूर्ववत् ।  
 ग्राहयेत् कज्जलं दिव्यमदृश्यकरणीदितम् ॥ १६ ॥  
 दारदो देवदारुश्च चितामांसं नरस्य च ।  
 स्रोतोऽञ्जनयुतं कुर्यादञ्जनेऽदृश्यकारकम् ॥ १७ ॥  
 उलूकस्य शृगालस्य शूकरस्याक्षिनासिकाम् ।  
 नीलाञ्जनयुतां पिष्ट्वा रुद्ध्वा श्रावपुटे दहेत् ।  
 तेनाञ्जितो नरोऽदृश्यो जायते नात्र संशयः ॥ १८ ॥  
 खञ्जरीटं सजीवन्तु गृहीत्वा फाल्गुने क्षिपेत् ।  
 पञ्जरे रक्षयेत् तावद् यावद्वाद्रपदं लभेत् ।  
 तदा स पञ्जरेऽदृश्यो जायते नात्र संशयः ॥ १९ ॥  
 खञ्जरीटशिखा ग्राह्या हस्तस्थाऽदृश्यकारिणी ।  
 त्रिलौहवेष्टितां रक्षेद्धारयेन्मूर्ध्नि सर्वदा ॥ २० ॥  
 दश हेम द्विषट् ताम्रं रौप्यं षोडशभागिकम् ।  
 एषा मंग्या त्रिलौहस्य ज्ञातव्या सर्वकर्मणि ।

\* अथ ग्राह्येत्यार्षम्पदं, गृहीत्वास्थाने बोध्यम् ।

† एषा गुटिका इति शेषः ।

क्रमेण वेष्टयेद् यत्नाद् गुटिकानामयं विधिः ॥

“ओं नमो भगवते उड्डामरेश्वराय, नमो रुद्राय विलि  
विलि व्याघ्रचर्मपरिधान कमल कतुल चण्ड प्रचण्ड ! किलि  
किलि स्वाहा” । उक्तयोगानामयं मन्त्रः ॥ २१ ॥

अजमोदस्य मूलन्तु तुरगीगर्भशय्या ।

सह तालकसम्पिष्टं तिलकेऽदृश्यकारकम् ॥ २२ ॥

रात्रौ कृष्णचतुर्दश्यां लाङ्गलीमूलमुद्धरेत् ।

श्वेतच्छागलिकागर्भ-शय्या नरतैलकम् ।

एकोक्त्याञ्जयेन्नेत्रे ह्यदृश्यः खेचरो भवेत् ॥

“ओं अः सखे अः सकर्णे अरिदुर्बल अर्द्धाकोश दाटा कराले  
ढकारावे फिकारिणि हुं हुं चण्डालिनि ! स्वाहा” । उक्तयोगद्वये  
अयमेव मन्त्रः ॥ २३ ॥

अमावस्याऽथवा पूर्णा पञ्चमी वा त्रयोदशी ।

श्वेतपुष्पैर्गन्धधूपैर्बलिदीपोपहारकैः ।

रात्रौ \* पूज्या ततो ग्राह्या देवदानी सुमन्विता ॥

“ओं अमृतगणपरिवेष्टिते रुद्रगणाय ओं नमः स्वाहा” ।

अयं मन्त्रः । “ओं नमो भगवते रुद्राय फट्” अनेन ग्राह्या † ।

तद्रक्षैः पारदं मद्यं दिनमेकं ततोऽञ्जयेत् ।

अदृश्यो जायते सत्यं स्वयं प्रोक्तं कपदिना ॥ २४ ॥

तद्रसं देवदान्युत्थं केतकीस्तन्यसंयुतम् ‡ ।

अञ्जयेन्नेत्रयुगलम् अन्तर्द्धानकरं परम् ॥ २५ ॥

रात्रौ कृष्णचतुर्दश्यां चतुर्भिः सह साधकैः ।

एकान्ते च श्मशाने वा खड्गहस्तैर्महाबलैः ॥

\* अत्र रात्रौ इत्यनेन पूर्वोक्तामावस्यादिति शिष्यवचनः ज्ञेयः ।

† अत्र ग्राह्या इति पदात्परं देवदानौमूलाऽंशेनेति शेषः समाकलनीयः ।

‡ अत्र स्तन्यशब्दः पुष्परसवाचकः ।



अर्चयेत् कृष्णमार्जारं गन्धपुष्पाक्षतादिभिः ।  
 अजं कृष्णं बलिं दद्यात् तस्य मेदः समाहरेत् ॥  
 उपोषिताय तस्मै हि मेदो देयन्तु भक्षणे ।  
 तृप्यन्तं तं तु मार्जारं गृह्यत्वा पश्चिमे पदे ॥  
 चालनाद्वामयेङ्गाण्डे \* जलपूर्णे समर्चयेत् ।  
 तद्वान्तं पाचयेदग्नौ दीपं तेनैव दापयेत् ॥  
 वर्त्तिञ्च शुभ्रतन्तूत्यां ज्वालयेन्नृकपालके ।  
 तत्पात्रे कज्जलं ग्राह्यं रात्रौ देवीं प्रपूजयेत् ॥  
 परस्परश्लिष्टकराश्चत्वारः खड्गपाणयः ।  
 दीपमाहृत्य रक्षेयुः पञ्चमस्तु जपेत् सदा ॥  
 महाकालीयमन्त्रेण पूर्वयोग उदाहृतः ।  
 तत्रत्यं कज्जलं यत्नात् पञ्चभिर्ग्राहयेत् समम् ।  
 अदृश्यकारकं राज्य-प्रदो योग उदाहृतः ॥ २६ ॥  
 शुनकस्यातिकृष्णस्य गले सूत्रं विबन्धयेत् ।  
 “ओं नमः अकान्ति नृकटयतु कुटकटिमेन” ।  
 अनेन मन्त्रराजेन कृष्णश्वानस्य दाक्षिणम् ।  
 अधोदंष्ट्रामूलमांसं ग्राह्यं पञ्चोपचारकैः ॥  
 पूजयित्वा विशुद्धात्मा तं सयत्नं समाहरेत् ।  
 त्रिलौहवेष्टितं कृत्वा वक्त्रस्थोऽदृश्यकारकः ॥ २७ ॥  
 मयूरवानरास्थौनि पाचयेन्माहिषैर्धृतैः ।  
 पिष्ट्वा तदञ्जयेन्नेत्रे ह्यदृश्यो जायते नरः ॥ २८ ॥  
 उपवासत्रयं कृत्वा ततः पुष्टे निवापयेत् ।  
 नृकपाले यवान् कृष्णान् कृष्णमृत्पूरिते निशि ॥  
 निशायां सेचयेन्नित्यं सुपक्वमाहरेन्निशि ।  
 तैर्वीजैस्तु कृता माला शिरःस्थादृश्यकारिणी ॥ २९ ॥

शरेण निहते मर्त्ये दग्धे तल्लीहमाहरेत् ।  
 नीलोलूकस्य काकस्य ग्राह्ये एतस्य \* लोचने ।  
 तल्लीहेनाञ्जयेच्चतुरदृश्यो भवति ध्रुवम् ॥ ३० ॥  
 भजेदृतुमतीं कन्यां श्मशाने मैथुनेन तु ।  
 तच्छुक्रशोणितं ग्राह्यं शिलाऽऽरकविमिश्रितम् ।  
 ललाटे तिलकं तेन कृत्वाऽदृश्यो भवेन्नरः ॥ ३१ ॥  
 सम्प्राप्ते त्वष्टमे मासे यदि गर्भं पतेत् स्त्रियः ।  
 तस्य नेत्रे च कर्णौ च जिह्वाहृन्मांसनासिकाम् ॥  
 गुदमेद्रमुपादाय सन्ध्यायां तत् प्रपेषयेत् ।  
 सूर्यचन्द्रग्रहे चैवं गुटिकामभिमन्त्रयेत् ॥  
 मृडाकालीयमन्त्रेण यावन्मोक्षो भवेद् ग्रहः ।  
 गुटिकां धारयेद्वस्ते ह्यदृश्यो जायते नरः ॥ ३२ ॥  
 नृकपाले तु या लग्ना सीसकोद्भवमृत्तिका † ।  
 चाण्डालीस्तन्यसंमिश्रा हस्तस्थाऽदृश्यकारिणी ॥ ३३ ॥  
 वापयेत्तुलसीबीजं कर्मकारस्य मस्तके ।  
 रात्रौ कृष्णचतुर्दश्यां जलेन परिषेचयेत् ॥  
 तुलसीकाष्ठपृष्ठे वा दृश्यते सा न केनचित् ।  
 तदर्थं वापिता वाह्ये तुलसी जायते सदा ॥  
 तदा काकोद्भवा ग्राह्या बलिं दत्त्वा तु कुक्कुटम् ।  
 सुपकं सप्तधान्यञ्च वटपत्रे बलिं क्षिपेत् ।  
 समूनां तुलसीमञ्जगाददृश्यो ‡ जायते नरः ॥ ३४ ॥  
 कृष्णाषाढचतुर्दश्यां कृष्णधुस्तूरबीजकम् ।  
 वापयेन्नरमुण्डे तु नामारब्धे समांसके ॥

\* अत्रैतस्मिन्नेन अञ्जनमर्थं इत्यर्थं बीजोऽवगमनव्यः ।

† अत्र सीसकोद्भवमृत्तिकाया कृष्णमृत्तिका ग्राह्या ।

‡ अत्र तुलसीमञ्जगादित्यनेन तत्तुलसीकृताञ्जनेन चक्षुषी अञ्जयेदित्यर्थः ।

निखनेत् कृष्णभूम्यन्तः सोच्छिष्टैः सेचयेत् सदा ।  
 संक्रान्तिदर्शपूर्णसु दीपं दद्याद् दृतेन च ॥  
 रक्तसूत्रोद्भवा वर्त्तिर्यावत्तस्य फलोदयः ।  
 कृष्णाष्टम्यां फलं ग्राह्यं बलिं दद्यात्तु कुक्कुटम् ।  
 तद्भोजैर्गुटिका कार्या मुखस्थाऽदृश्यकारिणी ॥ ३५ ॥  
 कृष्णमृत्यूरिति क्षेत्रे वाप्या गुञ्जा नृमुण्डके ।  
 रात्रौ कृष्णचतुर्दश्यामतिबल्युपहारकैः ॥  
 नित्यं कुर्याद्बलिं पूजां जलैः सिञ्चेत् सदा निशि ।  
 यावत् फलति सा गुञ्जा ततः कृष्णमजं बलिम् ॥  
 कृत्वा योगीश्वरांश्चैव भोजयेद्बलिपूर्वकम् ।  
 तस्य चाष्टोत्तरशतं ग्राह्यं गुञ्जाफलं क्रमात् ॥  
 सूच्या च प्रोतयेत् सूत्रैः सा मालाऽदृश्यकारिणी ।  
 धारयेन्मूर्ध्नि कर्णं वा, स वृक्षो न हि दृश्यते ॥ ३६ ॥  
 सुकृष्णमहिषीक्षीरैः पांचयेत् कृष्णजीरकम् ।  
 तद्भक्षणाददृश्यः स्याद् यावद् जीर्णं न संशयः ॥ ३७ ॥  
 हृदयं कुक्कुटासस्य ग्राहयेद्बिधिपूर्वकम् ।  
 गोरोचनासमं पिष्ट्वा तालपत्रेण वेष्टयेत् ।  
 समं वा गुटिका सा तु मुखस्थाऽदृश्यकारिणी ॥

“ओं इडापिङ्गलाय स्वाहा” ॥ ३८ ॥

कटुतृष्णी देवदानी पटीली चेन्द्रवारुणी ।  
 तिक्ताकोषातकी तामा' शुष्कवीजानि चूर्णयेत् ॥  
 अपामार्गकाकतुण्डोः कषायेण विलोडयेत् ।  
 आलिप्य कांस्यपात्रन्तु धारयेदातपे खरि ॥  
 तं तप्तं स्वच्छवस्त्रेण पाडयेत् तैलमाहरेत् ।  
 तेन तैलेन संष्टुष्टं देवदारु च चन्दनम् ।  
 तेन वै तिलकं कुर्यात्तलाटेऽदृश्यकारकम् ॥ ३९ ॥

अपामार्गकषायेण पूर्वतैलं समाहरेत् ।  
 विषमुष्ट्यत्यवीजानां चूर्णमास्त्रातचूर्णकम् ॥  
 दशांशं चित्रकं मूलं पिथ्याल्लाङ्गलिवारिभिः ।  
 एवं विधात् क्रियायोगात् पूर्वतैलं समाहरेत् ॥  
 विषमुष्ट्यत्यवीजानि सर्वयोगेषु योजयेत् ।  
 अङ्गोलतैलनिर्दग्धं रजनौकुङ्कुमं निशि ॥  
 रोचनासहदेव्योश्च समभागानि पेषयेत् ।  
 विषमुष्ट्यत्यतैलेन तिलकोऽदृश्यकारकः ॥ ४० ॥  
 कार्पासवीजचूर्णानि दिग्भेकं विभावयेत् ।  
 समूलोत्तरवारुण्याः कषायेण प्रयत्नतः ।  
 पूर्ववद् ग्राहयेत्तैलं सर्वयोगेषु योजयेत् ॥  
 आस्त्रातवीजचूर्णानि दशांशं चित्रमूलकम् ।  
 नारिकेलाम्बुना पिष्ट्वा वर्त्तिं कृत्वा प्रयत्नतः ।  
 ज्वलितां धारयेद्वस्ते सोऽप्यदृश्यो भवेन्नरः ॥ ४१ ॥  
 पुच्छजीवोत्थवीजानां तैलमास्त्रातवद्भवेत् ।  
 दृश्यन्ते चाञ्जिताः सर्वे गोमूत्रैः क्षालनात् पुनः ॥ ४२ ॥

इति श्रीसिद्धनागार्जुनविरचिते कचपुटे अदृश्यकारकं

नाम सप्तदशः पटलः ।

### अथ पादुकासाधनम् ।

अथ चाङ्गोलतैलेन पेषयेत् श्वेतमर्षपान् ।  
 तस्मिन्महस्तपादस्तु योजनानां शतं व्रजेत् ॥ १ ॥  
 अङ्गोलतैलसम्पिष्ट-श्वेतमर्षपलेपिताम् ।  
 पादुकामुद्रचर्मोत्थां समारुह्य शतं \* व्रजेत् ॥ २ ॥



काकजङ्घा सिता ग्राह्या गृध्रस्य च वसा तथा ।

अश्वगन्धाममायुक्तामुष्ट्रीक्षीरेण पेषयेत् ।

अनेन लिप्तपादस्तु योजनानां शतं व्रजेत् ॥

“ओं नमो भगवते रुद्राय भूतवेतालवासनाय शङ्खचक्र  
गदाधराय हन हन महते चन्द्रयुताय हुं फट् स्वाहा” ।

अनेन साधकः पाद-लेपनत्रयपूर्वकम् ।

धीरोऽभिमन्त्रयेन्मन्त्रं ततः सिद्धिः सुनिश्चिता ॥ ३ ॥

श्वानमार्जारनकुल-पित्तं ग्राह्यं समं समम् ।

योजनानां शतं गत्वा काकमांसं रसाञ्जनम् ।

पिष्ट्वा पादप्रलेपेन पुनरावर्तते क्षणात् ॥

“ओं नमो भगवते रुद्राय मांसे संमले काले गलेखो  
प्रवर सर सर स्वाहा” ॥ ४ ॥

इन्द्रगोपञ्च सिन्दूरं हरिचन्दनवेतसम् ।

अजामांसं तथा रास्त्रामवीक्षीरेण भावयेत् ॥

पिष्ट्वा पादप्रलेपेन स गच्छेद्-योजनायुतम् ।

सुभगः स तु नारीणां ब्रह्मतुल्यो भवेन्नरः ॥

“ओं नमो भगवते रुद्राय, नमो ब्रह्मणे, नमः सूर्याय, नमः  
चन्द्राय, नमो शङ्खचक्रगदाधराय हिलि हिलि स्वाहा” ॥ ५ ॥

सुरभी \* काञ्चनीमूलमजमारी च चन्द्रकम् ।

दारदं पारदञ्चैव उष्ट्रीक्षीरेण पेषयेत् ॥

अनेन पादलेपेन नानारूपधरो भवेत् ।

योजनानां सहस्रैकं गत्वा प्रतिनिवर्तते ।

कामयेत् स्त्रीसहस्राणि रुद्रतुल्यो भवेन्नरः ।

“ओं नमो भगवते रुद्राय, नमो दण्डिकपालाय मि

कटं कटस्य यानप्रियाय बद्धे श्रीशूलिने भगवते त्रिनेत्राय चल  
हन स्वाहा” ॥ ६ ॥

सारिकाया वसानेत्रमन्त्राणि रुधिरं तथा ।

काकपित्तं तथा नेत्रं हरिचन्दनवेतसम् ॥

शुनोमज्जां वसां तुल्यमुद्गीक्षीरेण भावयेत् ।

पादलेपः प्रकर्त्तव्यो नमस्कृत्य शिवं ततः ॥

याजनं लक्ष्मिकन्तु निमिषार्द्धेन गच्छति ।

गननाशेषचारी च क्रीडत्येव यथा शिवः ॥

स्त्रीकोटिशतसंज्ञातं कामयेन्निमिषान्तरे ।

ब्रह्मतुल्यो भवेत् सोऽपि लीयते परमे शिवे ॥

“ओं नमश्चन्द्रमणे चन्द्रशिखरे, नमो भगवते तिष्ठ, नमो भग-  
वते, नमः शिखरे, नमः शूलिने, नमः पादप्रचारिणे वेगिनि, हं  
कट् स्वाहा” ॥ ७ ॥

प्रतीचीदिगतं मूलं देवदान्याः समाहरेत् ।

तत् पिष्ट्वाऽङ्गोलतैलेन पादलेपाच्छतं व्रजेत् ॥ ८ ॥

काकतुण्ड्याश्च मूलानि तिलतैलेन पाचयेत् ।

पादान्तजानुपर्यन्तं लिप्त्वा दूराध्वगो भवेत् ॥

“ओं क्लीं नमश्छण्डिकायै गगनं गमय गमय चालय चालय  
गवाहिनि ! क्लीं स्वाहा” । उक्तयोगद्वयस्यायं मन्त्रः ॥ ९ ॥

काकस्य हृदयं नेत्रं जिह्वाञ्चैव मनःशिलाम् ।

गैरिकञ्चैव सिन्दूरमजमारी च मालती ॥

समां रुद्रजटाञ्चैव विदार्या सह पेषयेत् ।

तल्लिप्तपादः सहसा सहस्रयोजनं व्रजेत् ।

बलापलितनिर्मुक्तो यावदाभूतसंप्लवम् ॥

“ओं नमो भगवते रुद्राय हरितगदाधराय त्रासय त्रासय  
गालय चालय स्वाहा” ॥ १० ॥

निर्गुण्डीमूलमादाय मलं पारावतोद्भवम् ।

पलाशबीजसंयुक्तं रक्तपाठाफलानि च ॥

हृदयञ्च उलूकस्य पेषयेच्छीतवारिणा ।

अनेन पादलेपेन योजनानां शतं व्रजेत् ॥ ११ ॥

उलूकस्य तु पादानि दग्धानि चूर्णितानि च ।

अङ्गोलतैलपिष्टानि पादलेपेन योजयेत् ।

योजनानां शतं गत्वा पुनरागच्छति ध्रुवम् ॥

“ओं क्लीं क्लीं क्लूं प्लूं हुं फट नमः” ।

सिद्धिप्रदो भवेन्नन्वः प्रोक्तयोगद्वये ह्ययम् ॥ १२ ॥

विधिना क्लकलासस्य पुच्छमादाय दक्षिणम् ।

त्रिलौहवेष्टितं वक्त्रे धार्यमिच्छागतिर्भवेत् ॥

“ओं सङ्कोचाय स्वाहा” ॥ १३ ॥

अथ गुटिकासाधनम् ।

साधकश्चिह्नालयं गत्वा नित्यं तस्मै निवेदयेत् देवत  
बुद्धप्रातिभक्त्या भक्षणार्थं किञ्चित् किञ्चिदाममांसं निक्षिपेत्  
यावत् प्रसूता भवति ततः पारदं रसं सार्द्धनिष्कत्रयं कसि  
श्चिन्नालिकाद्वये निक्षिपेत् । तस्याध ऊर्ध्वच्छिद्रं सिक्थकेन रु  
चिह्नालय गत्वा अण्डद्वयस्योपरि नालिकाद्वयं निधाय लौह  
शलाकया नालिकामध्यमार्गेण तदण्डं लघुहस्तेन वेधयित्वा  
शलाकामुद्धरेत् । तेनैव मार्गेण अण्डमध्ये यथाऽसौ गच्छति  
तथायत्नं कुर्यात् । ततश्छिद्रं चिह्नविष्टया लिम्पेत् ततस्  
हृत्ताधो नित्यमतिबल्युपहारेण पूजां कुर्यात् । यावत् स्व  
मेवाण्डानि स्फोटयन्ति तावन्नित्यमुपरि गत्वा वीक्षयेत्  
स्फुटिते सति गुटिकाद्वयं ग्राह्यम् । ततो हृत्तादुत्तीर्य दो गिला  
मनुष्यस्तस्मै एका देया । अपरां स्वयं सुखे धारयेत् ।

योजनद्वादशं गत्वा पुनरेव निवर्त्तते ।

इति सिद्धयोगः । “ओं क्लीं क्लूं फट् चिह्नचक्रेश्वरि परात्-  
परेश्वरि ! पादुकासाधनं देहि मे देहि स्वाहा” । अनेन मन्त्रेण  
पं पूजाञ्च कुर्यात् ॥ १४ ॥

लक्ष्मणं जपेन्नन्वी ध्यात्वा तां रक्तवर्णिकाम् ।

कदम्बवनमध्ये तु मदघूर्णितलोचनाम् ॥

कुण्डलैर्मणिभिर्दिव्यैर्वस्त्रालङ्कारभूषिताम् ।

सामृतं कलसं वामे दक्षिणे मणिहारकम् ॥

दधतीं चिन्तयेद्दीप्तां रक्तपद्मोपरि स्थिताम् ।

प्रहसन्तीं चित्रलेखां प्रसन्नां नवयौवनाम् ॥

ईदृशीं पूजयेन्नित्यं जपान्ते होमयेत् ततः ।

शर्करा छागमांसन्तु गोक्षीरं घृतसंयुतम् ॥

दशांशेन ततस्तुष्टा खेचरत्वं प्रयच्छति ।

विमानं खेचरत्वञ्च ददात्यमृतभोजनम् ॥

आयुर्लक्षायुतञ्चैव हारकेयूरमण्डलम् ।

नानालोकगतञ्चैव यस्मान्नन्वी सुखी भवेत् ॥

“ओं क्लीं चित्रलेखे ! आगच्छ आगच्छ तुतु तुतु क्लीं  
स्वाहा” ॥ १५ ॥

इति श्रीसिद्धनागार्जुनविरचिते कक्षपुटे पादुकासाधनं

नाम अष्टादशः पटलः ।

## अथ मृतसञ्जीवनीविद्या ।

मृतसञ्जीवनीं विद्यां प्रवक्ष्यामि समासतः ।

लिङ्गमङ्गोलवृक्षाधः स्थापयित्वा प्रपूजयेत् ॥

नवं घटञ्च तत्रैव पूजयेत्लिङ्गसन्निधौ ।



वृक्षं लिङ्गं घटञ्चैव सूत्रेणैकेन वेष्टयेत् ॥  
 चतुर्भिः साधकैः साङ्गं प्रतियामं क्रमेण तु ।  
 एवं दिवानिशं कुर्यादघोरेण समर्चनम् ॥  
 पुष्पादिफलपाकान्तं साधनं कारयेत् सुधीः ।  
 फलानि पक्वान्यादायपूर्वाङ्गं पूरयेद् घटम् ॥  
 तद्घटं पूजयेद्बीजानि पुष्पाक्षतादिभिः ।  
 तुषवर्जीनि वै कृत्वा बीजानि वापयेन्मुखे ॥  
 तन्मुखे टङ्कणं चूर्णं किञ्चित् किञ्चित् प्रपूजयेत् ।  
 विस्तोर्णमुखभाण्डान्तः कुम्भकारगणोद्धृताम् ॥  
 मृत्तिकां लिम्पयंस्तत्र तानि बीजानि लेपयेत् ।  
 कुण्डल्याकारयोगेन यत्नादूर्ध्वमुखानि च ॥  
 तच्छुष्कां ताम्रपात्रोत्थं भाण्डं दद्यादधोमुखम् ।  
 आतपे धारयेत्तैलं ग्राहयेत्तच्च रक्षयेत् ॥  
 माषाङ्गञ्चैव तत्तैलं माषाङ्गं तिलतैलकम् ।  
 तस्य देयं मृतस्यैतत् सम्यक् तस्याऽसितेन \* तु ॥  
 तत्क्षणाज्जीवयेत् सत्यं गतं वाऽपि यमालयम् ।  
 रोगादिसर्पादिमृताः पुनर्जीवन्ति निश्चयम् ॥ १ ॥  
 पुंशुकं पारदं तुल्यं तेन तैलेन मर्दयेत् ।  
 गात्रे देयं मृतस्यैव कालदष्टस्य वा क्षणात् ।  
 जीव आयाति नो चित्रं महादेवेन भाषितम् ॥ २ ॥  
 पुण्यभास्करयोगेन गुडूचीमूलमाहरेत् ।  
 कर्षमुष्णोदकैः पीतमपमृत्युहरं परम् ॥  
 “ओं अघोरेभ्योऽय घोरेभ्यो रुद्ररूपेभ्यः” ।  
 उक्तयोगद्वयस्यार्थैरयमन्त्रः प्रकीर्तितः ॥ ३ ॥

अथ कालवचनम् ।

रोचनैः कुङ्कुमैर्लाक्षानामिकारक्तसंयुतैः ।  
 द्वादशारं लिखेत् पञ्चं तद्वह्निश्चैव तत् समम् ॥  
 षोडशारं ततो वाह्ये मूलं वीजं ततो लिखेत् ।  
 प्रथमस्य दले वर्षं मासांश्चैव वह्निर्दले ॥  
 षोडशाराकर्णिकायां साध्यनाम दिनानि च ।  
 पूजयेच्चक्रवर्त्मन्तु सयत्नं तन्निरीक्षयेत् ॥  
 यद्दले वाक्षरं लुप्तं तद्दिने म्रियते ध्रुवम् ।  
 वर्षमासदिनस्यैतत् तस्य नान्नः परस्य वा ॥  
 यदा वर्णं न लुप्तं स्यात् तदा मृत्युर्न विद्यते ।  
 वर्षद्वादशपर्यन्तं कालं ज्ञेयं शिवोदितम् ॥

“ओं धत्त कालपुरुषोत्तम सङ्घा विश्वमूर्ते कालक्षयं अन्त-  
 कालं प्रदर्शय प्रधानकालं दर्शय स्वाहा” । अमुं मन्त्रं नित्य-  
 षोत्तरसहस्रं जप्तव्यं पञ्चोपचारैः सप्तदिनपर्यन्तमनेनैव प्रपू-  
 जयेत् । प्रत्ययो भवति ॥ १ ॥

मार्गशीर्षे तु कृष्णायां पञ्चम्यां नीरजं शुभम् ।  
 भूर्जपत्रं समानीय लाक्षाकुङ्कुमरोचनाः ॥  
 स्वकीयाऽनामिकारक्तैर्लिखेद्विद्यां शिवोदिताम् ।  
 क्रमपूजां विधायादौ पश्चाद्विद्यां समर्चयेत् ॥  
 शरावपुटमध्यस्थां जातीपुष्पैः सुवेष्टिताम् ।  
 शुभपीठे विधृत्वाऽथ तां विद्यां पूजयेन्निशि ॥  
 प्रातः कृत्वाऽर्चनं भूयः ध्यात्वा पूज्या कुमारिका ।  
 साधकस्त्वेकचित्तेन पश्चाद्विद्यां विलोकयेत् ॥  
 वर्णाधिक्ये भवेद्राज्यं मात्राधिक्ये च सम्पदः ।  
 समत्वे सुखमारोग्यं हानिर्बिन्दुविलोपनात् ।  
 मात्राहीने भवेद्दुःखाधिर्मरणं बिन्दुनाशने ॥

“ओं क्लीं क्लीं क्लीं महामहोदधे रक्ष रक्ष मृतामृतोद्भवे ! क्लीं  
क्लीं विच्चे स्वाहा” ॥ २ ॥

मृत्युलक्षणज्ञानम् ।

उत्तराभिमुखस्थो यो यदि गच्छति दक्षिणाम् ।  
दिङ्मूढः स तदा ज्ञेयः सप्तमासान्न जीवति \* ॥ ३ ॥  
शुद्धनिर्मलमादित्यविवरं यदि पश्यति ।  
तद्वर्षान्ते क्षयं याति नान्यथा भैरवोदितम् ॥ ४ ॥  
सितं कृष्णं हरिद्राभं समूलं भानुमण्डलम् ।  
यः पश्यति सदाऽसौ वै वर्षादूर्ध्वं न जीवति ॥ ५ ॥  
रविविम्बे जले दृष्टे सम्पूर्णे न मृतिः क्वचित् ।  
खण्डे दिक्षु क्रमान्त्यस्तथैकद्वित्रिमासतः ।  
मध्यच्छिद्रे दशाहेन तज्जले धूमसङ्कुले ॥ ६ ॥  
अरुन्धतीं ध्रुवं सोमं क्वायायां वा महापथम् ।  
यो न पश्यति निस्तेजो वर्षान्ते म्रियते ध्रुवम् ॥ ७ ॥  
सच्छिद्रो दृश्यते चन्द्रस्तद्वद्वा दर्पणे रविः ।  
दृश्यते निस्पृहो वाऽपि येनाऽसौ म्रियतेऽद्वतः ॥ ८ ॥  
सूर्यो वहति सम्पूर्णं यस्य सोमो न दृश्यते ।  
वर्षान्ते जायते मृत्युः कालज्ञानं शिवोदितम् ॥ ९ ॥  
यस्य वा स्नानमात्रेण हृदयं यदि शुष्यति ।  
पश्येद्भूमञ्च सर्वत्र सप्तमासान्तजीवनम् ॥ १० ॥  
अग्रतः पृष्ठतो वाऽपि यस्य स्यात् खण्डितं पदम् ।  
कर्दमे पांशुपुञ्जे वा सप्तमासान्तजीवनम् † ॥ ११ ॥  
कृष्णरक्तानि वस्त्राणि रक्तमाल्यानुलेपनम् ।

\* सप्तमासात् परं न जीवतीत्यर्थः ।

† श्लोकद्वयेऽत्र तस्येति शेषः योजनीयः ।

स्वप्ने यो लभतेऽकस्मात् षण्मासान्ते न जीवति ॥ १२ ॥  
 भक्तिः शीलं स्मृतिस्त्यागो बुद्धेश्चलता तथा ।  
 यस्यैतानि निवर्तन्ते षण्मासान्तं न जीवति ॥ १३ ॥  
 राक्षसैर्भूतवेतालैः श्वानशूकरगर्दभैः ।  
 गृध्रैः काकैरुलूकैश्च महिषैर्वा क्रमलकैः ।  
 स्वप्ने वेष्टितमात्मानं पश्येदब्दाच्च जीवति ॥ १४ ॥  
 आसोरस्कां \* यदा पश्येदात्मच्छायामथापि वा ।  
 सुक्लृणास्तारकाः पश्येत् षण्मासान्ते न जीवति ॥ १५ ॥  
 निशि चापं दिवा चोल्काममेवे रात्रिदर्शनम् ।  
 यः पश्येन्म्रियते सोऽपि षण्मासाच्छङ्खरोदितम् ॥ १६ ॥  
 स्वप्ने देहं स्वकं स्थूलं तैलाक्तं वाऽथ पश्यति ।  
 भातः क्रडोऽथवा नित्यं मासादूर्ध्वं न जीवति ॥ १७ ॥  
 शङ्खावर्त्ते भ्रुवोर्मध्ये गुल्फयोर्मर्मसन्धिषु ।  
 स्यन्दनं यस्य नैवास्ति मासादूर्ध्वं न जीवति ॥ १८ ॥  
 चक्षुषी श्रवतो नित्यं न शृणोत्यपि निश्चितम् ।  
 दौषगन्धं न जानाति पक्षादूर्ध्वं न जीवति ॥ १९ ॥  
 श्रोष्ठयोधृसरत्वञ्च शुष्कं वा तालुदेशकम् ।  
 स्कन्धा भग्नत्वमायान्ती षण्मासान्ते न जीवति ॥ २० ॥  
 भुञ्जतो यस्य वा नित्यं यूका वा मक्षिकादयः ।  
 त्यजन्ते वाऽथ वैरस्यं षण्मासान्ते न जीवति ॥ २१ ॥  
 कालज्ञानमिदं ज्ञात्वा तस्य कुर्वीत बन्धनम् ।  
 मन्त्राभ्यासं समारभ्य मन्त्रे तन्त्रे शिवोदितम् ॥  
 वषट्कारादयः ब्रह्मशरीरं व्याप्य तिष्ठति ।  
 विष्णुसूक्तशरीरेऽपि एवमावर्त्तयेत् क्रमात् ॥



ब्रह्मकाले नाभिपद्मे विष्णुकाले हृदम्बुजे ।

कण्ठाब्जे रुद्रकाले तु ध्यात्वा कालस्य वञ्चनम् ॥

कालसङ्क्षर्षणीं विद्यां ज्योतीरूपां जपेत्ततः ।

कालो विमुखतां याति लक्ष्मजापे कृते सति ॥

“ओं क्लीं प्रं क्षौं ठौं ठां क्रौं सम्मोहिनिचण्डे ! कालसङ्क्षर्षण-  
नमः” । एवं जपेत् ।

पश्चिमाम्नायसक्तस्य प्रोक्तं कालस्य वञ्चनम् ।

नाभितो ब्रह्मरध्रान्तां सर्पाभां ज्योतिरूपिणीम् ।

प्रोक्तसन्तीं जपेन्नित्यं मायां कालस्य वञ्चनम् ॥

“क्लीं” इति माया ।

स्वकीयं ग्रसते योऽसौ चित्तं कालकुलाकुलम् ॥

ग्रासान्ते न स्मरेत् किञ्चित् कालस्तस्य करोति किम् ॥

इति श्रीसिद्धनागार्जुनविरचिते कक्षपुटे कालवञ्चनं नाम

ऊनविंशतितमः पटलः ।

## अथ कौतुककलापाः ।

आत्याहारमनाहारं प्रवदामि समासतः ।

योऽस्ति निःशेषलोकस्य जायते कौतुकं महत् ॥ १ ॥

ब्रध्नकेनाक्षवृक्षस्य पीठं कृत्वाऽऽसने स्थितः ।

योऽसौ भुङ्क्ते घृतैः सार्द्धं भोजनं भीमसेनवत् ॥ २ ॥

सन्ध्यायामक्षवृक्षस्य कर्तव्यमभिमन्त्रणम् ।

प्रातः पुष्पाणि संगृह्य मालां शिरसि धारयेत् ॥

“ओ नमः सर्वाधिपतये ग्रम ग्रस शोषय भैरवी आञ्ज-  
पयति स्वाहा” । उक्तयोगानामयं मन्त्रः ॥ ३ ॥

अधरं कृकलासस्य शिखास्थाने निबन्धयेत् ।

वायुपुच्छ इवाश्चर्यं स तु भुङ्क्तेऽन्नपर्वतम् ॥

“ओं नाडीविगेन उर्वशी स्वाहा” ॥ ४ ॥

अण्डानि कृकलासस्य मज्जां कारञ्जवीजजाम् ।

पिष्ट्वा तु गुटिकां कृत्वा त्रिलोहेन तु वेष्टयेत् ।

तद्वक्त्रे धारयेद् योऽसौ क्षुत् पिपासा न बाधते \* ॥

“ओं वासं शरीरम् अमृतमाकर्षय । हा” ॥ ५ ॥

पद्मबीजमहाशालीन् छागीदुग्धेन पाचयेत् ।

साज्यं तत्पायसं भुक्तं द्वादशाहं क्षुधापहम् ॥ ६ ॥

उडुम्बरफलं पक्कमङ्गुलीतैलपाचितम् ।

भुक्त्वा मासं क्षुधां हन्ति पिपासां नात्र संशयः ॥ ७ ॥

उडुम्बरं शालिवीजं शैरीषबीजसंयुतम् ।

पक्वं भुक्त्वा समाऽंशेन साज्यं मासं क्षुधापहम् ॥ ८ ॥

चक्रमर्दस्य मूलन्तु दूर्वाङ्गुरकशेरुकम् ।

नीलोत्पलोत्थमूलानि क्षीरेणापि च कोद्रवैः ।

पचेत् तत् पयसा साज्यं भुक्त्वा मासं क्षुधापहम् ॥ ९ ॥

अपामार्गस्य बीजानि सष्टतानि प्रपाचयेत् ।

पायसं चाविकैः क्षीरेर्भुङ्क्ते मासं क्षुधापहम् ॥ १० ॥

दुग्धसिद्धं फलं धात्र्या दिनैकं पिषयेत् ततः ।

सिताज्यसहितं पाच्यं मोदकं भक्षयेत् ततः ।

दशरातं क्षुधां हन्ति पिपासां नात्र संशयः ॥ ११ ॥

उडुम्बरशमीबीजं बीजपूरशिरीषजैः ।

चूर्णयित्वा घृतेर्भुक्तं मासाहं तत् क्षुधापहम् ॥

अत्र तस्मिन् शिषीऽवगच्छः, तथा च तं क्षुत् न बाधते पिपासाऽपि न बाधते इत्यर्थः ।

“ओं नमो भगवते रुद्राय अमृतार्णवमध्यसंस्थिताय मम  
शरीरे अमृतं कुरु कुरु सह स्वाहा” । उक्तयोगानामयं मन्त्रः ॥१२॥

भागाः षोडश चाज्यस्य सहदेव्यास्त्रयस्तथा ।

त्रयोदशशिलाभागाः पुत्तजीवी द्विभागिका ॥

हस्तापेटारिका सप्त-भागा गौराश्वतुर्दश ।

एकादश तु दन्त्यास्तु बन्ध्याकर्कोटिकाऽष्टकाः ॥

दशभागा रुद्रजटा विष्णुक्रान्ता तदर्द्धिका ।

श्वेतार्कस्य चतुर्भागाः लज्जा च नवभागिका ॥

षड्भागा लक्षणा ज्ञेया द्विषट्का मेषशृङ्गिका ।

चाण्डालीभाग एकः स्यात् त्रिभागा चेन्द्रवारुणी ॥

एतत् षोडशकं योगं सर्वसिद्धिकरं नृणाम् ।

प्रतियोगं चतुष्कोष्ठे चतुस्त्रिंशत्तु भागिकाः ॥

ग्राहयेदुक्तयोगेन यथा यत्र तथोचिताः ।

एतेषां परिभाषा तु ज्ञाप्तिहेतोर्निगद्यते ॥

भूर्जपत्रे पटे वाऽथ चतुरस्रं समालिखेत् ।

रोचनाकुङ्कुमाभ्यान्तु कुर्यात् षोडशकोष्ठकम् ॥

हां हीं हूं हः चतुर्दिक्षु एकैकं बीजमालिखेत् ।

मात्राष्टकं लिखेद्दिक्षु मम रक्षतु संयुगे ॥

मन्त्रेण हुं फडन्तेन सवाद्येन तु तत्क्रमात् ।

रुद्रा पाशाङ्कुशाभ्यान्तु रेखाग्रे वज्रमालिखेत् ॥

षोडशमान्तु कोष्ठानां मध्ये त्वेकैकमौषधम् ।

स्थापयेत् पूजयेद्बीजांश्च मन्त्रेण भक्तितः ॥

ऐशान्यादिक्रमेणैव कुण्डलाकारतो भवेत् ।

स्थापनं पूजनञ्चैव सर्वकामार्थसिद्धये ॥

“ओं क्लीं रक्तचामुण्डे ! तुरु तुरु सर्वसिद्धिं कुरु कुरु स्वाहा

भवान्मै नमः” ।

पूर्वमेवायुतं जघ्ना सर्वसिद्धिकरो भवेत् ।  
 कलागुणस्मरैर्द्वाभ्यामङ्गलेपे जगद्वशम् ॥  
 तैलेन वापि चान्येन कज्जली राजपूर्विका ।  
 तिथीन्दुसूर्यऋतुभिरङ्गलेपे जगद्वशम् ॥  
 षोडशाद्यास्तु धूपेन नवद्विवर्त्तनेन च ।  
 चतुर्धा चाञ्जने योज्यं पश्चाच्च स्नानकर्मणि ॥  
 पक्षं कलादिरन्ध्रान्तमेतत् सर्ववशङ्करम् ।  
 स्नाने बाणादिपक्षान्तं सर्वलोकवशङ्करम् ॥  
 स्वरैर्नवजलायोगात्तिलकं सर्ववश्यकृत् ।  
 मन्वर्कस्मरपक्षैः सा योनिलेपे पतिर्वशः ॥  
 दिग्वाणतिथिवेदैश्च गुटिका च वशङ्करी ।  
 धारयेन्मस्तके भाले भोजने वाऽथ पाचयेत् ॥  
 गुणदिग्वसुकामैः स्यादङ्गलेपो भयङ्करः ।  
 वसुपक्षस्मरै रुद्रेर्न्यस्तं योनौ प्रसूतिकृत् ॥  
 दिगष्टसप्तनवभिः पाणौ लेपे कृते सति ।  
 योद्धा विजयमाप्नोति यथा दुर्योधने ध्रुवम् ॥  
 मनुस्मरतिभिर्वेदैः कृत्वा तु गुटिकां करे ।  
 बाहौ शिरसि कर्णे च धृत्वा चौर्ध्वेन बाध्यते ॥  
 स्मरसूर्यन्दुवसुभिश्चूर्णं कृत्वा जले क्षिपेत् ।  
 तत् पीत्वा परसैन्यन्तु दर्पहीनं प्रजायते ॥  
 रुद्रेन्दुपट्कलायुक्तं जले न्यस्तञ्च पूर्ववत् ।  
 तिलकं बाहुमूलेन धारयेद्वाथ मूर्धनि ॥  
 वीरसेनाः पतायन्ते नात्र कार्या विचारणा ।  
 कलाप्रहयुर्गर्वाभिः पिष्ट्वा पादं प्रक्षुभयेत् ॥  
 यथेष्टं जलमध्ये तु गच्छतो वा दद्यात् स्थले ।  
 चन्द्रार्द्रसप्तभवने पादलेपाच्च पूर्वात् ॥



वेददिङ्मनिकामैश्च नाक्रामेत् वक्तृगैर्विषम् ।  
 स्मरार्कस्य गुणैर्युक्तं तिलकं शत्रुजिह्वेत् ॥  
 वाणर्तुभिश्च रुद्रार्कः तिलकं चाङ्गलेपनम् ।  
 कृत्वा सर्पैर्गजैः क्रूरैर्व्याघ्रैर्दुष्टैर्न बाध्यते ॥  
 सप्तषड् नवकर्त्तुं तु पुष्टार्कं मूलसंयुतः ।  
 दत्तं धूपं नरस्त्रीणां सर्वलोकवशङ्करम् ॥  
 युगेन्दुमुनितिथ्यङ्कैः पेषयित्वा रवेर्दिने ।  
 पुष्टार्कं लेपयेत् स्वाङ्गं सर्वत्र विजयी भवेत् ॥  
 स्पर्शमात्रे न सन्देहः शत्रुवादे जयङ्करः ।  
 नगदिग्भिर्गुणैः षड्भिः युक्तं पञ्चमलैः सह ॥  
 दशांशधूपलेपोऽयं धनधान्यकरो गृहे ।  
 कलारुद्रेन्दुः कृतुभिर्लेपनाद्धारणादपि ॥  
 युद्धे वारणविख्यातं तथा लोकवशङ्करम् ।  
 कलाषड् नवरुद्रेन्दु गव्याज्यैर्माहिषैर्घृतैः ॥  
 भूताहे कज्जलं कृत्वा ह्यञ्जनं चातिमोहकम् ।  
 दृष्टिस्तम्भञ्च कुरुते नराणां नात्र संशयः ॥  
 नागेन्दुदिनदिङ्नागगुरुपुष्टे दिने कृतम् ।  
 तैलेनागुरुधूपेन सर्ववश्यकरं परम् ॥  
 स्मरार्कदिगुणैर्युक्तं योगादौ योग उत्तमः ।  
 कृत्वा तत्तिलकं भाले सर्ववश्यकरं परम् ॥  
 तिलकं नात्र सन्देहो नानावादे जयी भवेत् ।  
 दिग्वाणतिथिवेदैश्च पूर्णिमायां गुरोर्दिने ॥  
 मूले पञ्चयुतं क्षिप्त्वा वापीकूपतडागके ।  
 पिबन्ति तज्जनं ये तु ते च वश्या भवन्ति वै ॥  
 नवषड्भिः पिबेद् यैश्च दशसोमदिने कृते ।  
 दीयं पञ्च मलोपितं भोजने सर्ववश्यकम् ॥

दिनेन्दुसूर्यऋतुभिर्गुरुपुष्ये तु मेलितम् ।  
 हस्तार्कं वाऽथ पूर्णायां धूपो वश्यकरो नृणाम् ॥  
 कलासप्तद्विनवकैर्धुस्तूररसपेषितैः ।  
 खदेहलेपनं कुर्यात् रतौ रामा वशा भवेत् ॥  
 पञ्चगव्येन सह तैर्मनुसप्तयुगेर्ग्रहेः ।  
 कुमुदैः कमलैर्धूपो ज्वरभूतविषापहः ॥  
 मनुरुद्रयुगेर्बाणैर्भानुपत्रद्रवस्तुतैः ।  
 विषं चतुर्विधं हन्ति तस्य पानप्रधूपतः ॥  
 कर्णाश्वत्वारकाश्चैव एकवर्णागवां पयः ।  
 पिष्ट्वा पिबेदृतौ बन्ध्याः स्यक् पुत्रं प्रसूयते ॥  
 वसुरुद्रस्मरैर्द्वाभ्यां पूर्ववर्त्तते सुतम् ।  
 द्विगुणैश्च स्मरैश्चूर्णं मूर्ध्ना चोत्कृष्टदीरितम् ॥  
 रुद्राष्टस्मरपक्षैस्तु शिवामध्वाज्यसंयुतैः ।  
 आलिप्ताङ्गो विवादे तु जयमाप्नोति नान्यथा ॥  
 तिथिपक्षयुतैः कामैर्दिनैर्दिनचतुष्टयम् ।  
 नरतैलेन तद्वर्त्तिर्दिवा पश्यति भूनिधिम् ॥  
 नवषड् नागरुद्रैश्च मुण्डितो निधिमग्रतः ।  
 शिलागुणस्मरैर्धन्यां हरिद्राष्टतपानतः ॥  
 विषं नानाविधं हन्ति कालदष्टोऽपि जीवति ।  
 दिक्कलागुणबाणैश्च चूर्णं भक्ष्ये प्रदापयेत् ॥  
 सर्वेषां पशुजीवानां नानावश्यकरं परम् ।  
 कलाकामगुणैर्द्वाभ्यां कृत्वा रक्षां विधारयेत् ॥  
 मुच्यते बन्धनाच्छीर्षं कृतदोषः क्षयं लभेत् ।  
 कलागुणयुगे रुद्रैः शतधा चाज्यपीडितैः ॥  
 कर्षमात्रं सदा खाने दद्यान्न पलितं व्रजेत् ।  
 वज्रकायो भवेद्धर्षाज्जीवेद्ब्रह्मादिनत्रयम् ॥

कलाषण्मुनिवाद्यालैः चाङ्गुलीतैलकेन च ।  
 हस्तौ लिम्बा भजेत्तक्ष्मीं पादयोर्वीजधारणम् ॥  
 शतयोजनगामी च भवत्येव न संशयः ।  
 रुद्रेन्दुमनुनागाश्च नवनीतयुतेन च ॥  
 रविपत्रेण लेपेन नेत्रयोरञ्जनेन च ।  
 पुरुषो जायते रामा यथा रम्भा गुणान्विता ॥  
 कलारुद्रगुणैर्वैर्धपोऽयं मधुमिश्रितः ।  
 अपस्मारं निहन्त्याशु यक्ष्माणश्च महोत्कटम् ॥  
 गुणः कामैः सुरैरुदयितुं तैलपेषितैः ।  
 त्रौचनेन वेष्टितैर्नागैः पुण्यागम्यते ॥

शूभ्रस्यः खचरत्नं स्यात् यो न

इति श्रीसिद्धनागार्जुनविरचिते कचपुटे सर्वसंख्यासाधनं  
 नाम विंशः पटलः ।

समाप्तोऽयं ग्रन्थः ।

दिनेन्दुसूर्यऋतुभिर्गुरुपुष्ये तु मेलितम् ।  
 हस्तार्कं वाऽथ पूर्णायां धूपो वश्यकरो नृणाम् ॥  
 कलासप्तदिनवर्कैर्धुस्तूररसपेषितैः ।  
 स्वदेहलेपनं कुर्यात् रतो रामा वशा भवेत् ॥  
 पञ्चगव्येन सह तैर्मनुसप्तयुगैर्ग्रहेः ।  
 कुमुदैः कमलैर्धूपो ज्वरभूतविषापहः  
 मनुरुद्रयुगवाणैर्भानुपत्रद्रवस्तुतैः  
 विषं चतुर्विधं हन्ति तस्य पानप्रधूपतः  
 कर्णाश्चत्वारकाश्चैव एकवर्णागवां पयः ।  
 पिष्ट्वा पिबेदृतौ बन्ध्या सम्यक् पुच्छं प्रसूयते ॥  
 वसुरुद्रस्मरैर्द्वाभ्यां पूर्ववत्स्रभते सुतम् ।  
 द्विगुणैश्च स्मरैश्चूर्णं मूर्ध्नीच्चाटकदीरितम् ॥  
 रुद्राष्टस्मरपक्षैस्तु शिवामध्वाज्यसंयुतैः ।  
 आलिप्ताङ्गो विवादे तु जयमाप्नोति नान्यथा ॥  
 तिथिपक्षयुतैः कामैर्दिनैर्दिनचतुष्टयम् ।  
 नरतैलेन तद्वर्त्तिर्दिवा पश्यति भूनिधिम् ॥  
 नवषड्नागरुद्रैश्च मुण्डितो निधिमग्रतः ।  
 शिलागुणस्मरैर्धन्यां हरिद्राष्टतपानतः ॥  
 विषं नानाविधं हन्ति कालदष्टोऽपि जीवति ।  
 दिक्कलागुणवाणैश्च चूर्णं भक्ष्ये प्रदापयेत् ॥  
 सर्वेषां पशुजीवानां नानावश्यकरं परम् ।  
 कलाकामगुणैर्द्वाभ्यां कृत्वा रक्षां विधारयेत् ॥  
 मुच्यते बन्धनाच्छीर्षं कृतदोषः क्षयं लभेत् ।  
 कलागुणयुगै रुद्रैः शतधा चाज्यपीडितैः ॥  
 कर्षमात्रं सदा खाने दद्यान्न पलितं व्रजेत् ।  
 वज्रकायो भवेद्धर्षाज्जीवेद्ब्रह्मदिनत्रयम् ॥



कलाषण्मुनिवाद्यालैः चाङ्गुलीतैलकेन च ।  
 हस्तौ लिम्बा भजेल्लक्ष्मीं पादयोर्वीजधारणम् ॥  
 शतयोजनगामौ च भवत्येव न संशयः ।  
 रुद्रेन्दुमनुनागाश्च नवनीतयुतेन च ॥  
 रविपत्रे लेपेन नेत्रयोरञ्जनेन च ।  
 कलारुद्रगुणं रामा यथा रश्मा गुणान्विता ॥  
 कोस्मरं पिपीत्यं मधुमिश्रितः ।  
 अपस्मरं हन्त्याशु यक्ष्माणश्च महीत्कटम् ॥  
 गुणः कामैः सुरैरुद्रैरङ्गुलीतैलपेषितैः ।  
 लौहेन वेष्टितैर्वक्त्रो धारितं पुण्यभास्करैः ॥  
 अदृश्यो जायते सत्यं देवैरपि न दृश्यते ।  
 दिग्वेदमुनिकामैश्च ह्यङ्गुलीतैलपेषितैः ॥  
 पुण्यभास्करयोगेण त्रिलौहेन च वेष्टयेत् ।  
 मूर्ध्नि स्थैः खेचरत्वं स्यात् योजनानां शतावधि ॥

इति श्रीसिद्धनागार्जुनविरचिते कचपुटे सर्वसंख्यासाधनं  
 नाम विंशः पटलः ।

समाप्तोऽयं ग्रन्थः ।